

Il-Ġurnal Uffiċjali

L 289

tal-Unjoni Ewropea



Edizzjoni bil-Malti

Legiżlazzjoni

Volum 55

19 ta' Ottubru 2012

Werrej

II Atti mhux legiżlattivi

DEĊIŻJONIJIET

2012/636/UE:

- ★ **Deċiżjoni tal-Kummissjoni tal-25 ta' Jannar 2012 li miżura C 36/07 (ex NN 25/07) implimentata mill-Ġermanja għal Deutsche Post AG** (notifikata bid-dokument numru C(2012) 184) ⁽¹⁾ 1

2012/637/UE:

- ★ **Deċiżjoni tal-Kummissjoni tal-21 ta' Marzu 2012 dwar Għajjuna mill-Istat SA.29864 (C 6/10) (ex NN 1/10) implimentata mir-Repubblika Ċeka għal České aerolinie, a. s. (ČSA – Czech Airlines a.s. — il-possibbiltà ta' implikazzjonijiet ta' Għajjuna mill-Istat fuq self li ngħata minn Osinec a.s.)** (notifikata bid-dokument numru C(2012) 1664) ⁽¹⁾ 56

Prezz: EUR 4

⁽¹⁾ Test b'relevanza għaž-ŻEE
MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux legiżlatti)

DEĊIŻJONIJIET

DEĊIŻJONI TAL-KUMMISSJONI

tal-25 ta' Jannar 2012

Il-miżura C 36/07 (ex NN 25/07) implimentata mill-Ġermanja għal Deutsche Post AG

(notifikata bid-dokument numru C(2012) 184)

(It-test bil-Ġermaniż biss huwa awtentiku)

(Test b'relevanza għaž-ŻEE)

(2012/636/UE)

IL-KUMMISSJONI EWROPEA,

illegali lil Deutsche Bundespost POSTDIENST (minn hawn 'il quddiem: POSTDIENST).

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel sottoparagrafu tal-Artikolu 108(2) tiegħu ⁽¹⁾,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li stiednet lill-partijiet interessati sabiex jissottomettu l-kummenti tagħhom skont l-Artikoli ta' hawn fuq ⁽²⁾ u wara li kkunsidrat il-kummenti tagħhom,

Billi:

- (2) Wara l-ftuh tal-proċedura fit-23 ta' Ottubru 1999 (minn hawn 'il quddiem: id-deċiżjoni tal-ftuh tal-1999), il-Ġermanja ssottomettiet kummenti fis-16 ta' Settembru 1999. Wara l-pubblikazzjoni tad-deċiżjoni tal-ftuh, il-Kummissjoni rċeviet kummenti minn 14-il parti interessata, li ġew trażmessi kif xieraq lill-Gvern Ġermaniż permezz ta' ittra datata 15 ta' Diċembru 1999, li pprovdewha b'opportunità li tagħmel l-osservazzjonijiet tagħha dwar dawn il-kummenti. L-awtoritajiet Ġermaniżi wiegħbu b'ittra datata l-1 ta' Frar 2000, li ġiet irreġistrata li waslet fit-2 ta' Frar 2000.

I. PROĊEDURA

I.1. Proċeduri tal-ghajjnuna mill-Istat

I.1.1. *Id-deċiżjoni tal-ftuh tal-1999 u d-deċiżjoni negattiva tal-2002*

- (1) Fl-1994 il-United Parcel Service (minn hawn 'il quddiem: UPS) ressaq ilment dwar l-ġhoti ta' ghajjnuna mill-Istat

⁽¹⁾ B'effett mill-1 ta' Diċembru 2009, l-Artikoli 87 u 88 tat-Trattat tal-KE saru l-Artikoli 107 u 108, rispettivament, tat-TFUE. Iż-żewġ gruppi ta' dispożizzjonijiet huma, sostanzjalment, identiċi. Għall-fini jiet ta' din id-deċiżjoni, ir-referenzi għall-Artikoli 107 u 108 tat-TFUE għandhom jiġu mifhuma bħala referenzi għall-Artikoli 87 u 88, rispettivament, tat-Trattat tal-KE, fejn ikun xieraq.

⁽²⁾ Stedina tas-17 ta' Awwissu 1999 għas-sottomissjoni ta' kummenti skont l-Artikolu 88(2) tat-Trattat dwar l-ghajjnuna C 61/99 (ex NN 153/96) — Ghajjnuna mill-Istat lil Deutsche Post AG (ĠU C 306, 23.10.1999, p. 25); stedina tad-19 ta' Ottubru 2007 għas-sottomissjoni ta' kummenti skont l-Artikolu 88(2) tat-Trattat tal-KE dwar l-ghajjnuna C 36/07 (ex NN 25/07) — Ghajjnuna mill-Istat lil Deutsche Post AG (ĠU C 245, 19.10.2007, p. 21); u stedina tal-11 ta' Mejju 2011 għas-sottomissjoni ta' kummenti skont l-Artikolu 108(2) tat-TFUE dwar l-ghajjnuna C 36/07 — Ghajjnuna mill-Istat lil Deutsche Post AG (ĠU C 263, 7.9.2011, p. 4).

- (3) Il-Kummissjoni adottat deċiżjoni finali negattiva ⁽³⁾ fid-19 ta' Ġunju 2002 (minn hawn 'il quddiem: id-deċiżjoni tal-2002) li sabet li POSTDIENST u s-suċċessur tagħha Deutsche Post AG (minn hawn 'il quddiem: DPAG; POSTDIENST u DPAG se jissejhu b'mod kongunt bħala Deutsche Post) ipprezzaw is-servizzi tal-pakketti fid-dar taht l-ispejjeż inkrementali u li din il-politika ta' pprezzar aggressiva ma kinitx parti mill-obbligu tas-servizz universali ta' Deutsche Post. It-telf li rriżulta ta' EUR 572 miljun finalment ġie ffinanzjat, b'kontravvenzjoni tal-Artikoli 106 u 107 tat-TFUE, bir-riżorsi tal-Istat li ngħataw lil Deutsche Post f'forom differenti (pereżempju hlasijiet kumpensatorji tal-Istat mill-kumpanija sussidjarja Deutsche Bundespost Telekom (minn hawn 'il quddiem: Telekom), garanziji tal-Istat għal self, u sussidji tal-Istat għall-finanzjament tal-pensjonijiet tal-impjegati taċ-ċivil tal-uffiċċji postali).

⁽³⁾ Deċiżjoni tal-Kummissjoni 2002/753/KE tad-19 ta' Ġunju 2002 dwar miżuri implimentati mir-Repubblika Federali tal-Ġermanja għal Deutsche Post AG (ĠU L 247, 14.9.2002, p. 27).

- (4) Wara t-talba tal-Kummissjoni, il-Ġermanja rkuprat l-ghaj-nuna mill-Istat mhux kompatibbli ta' EUR 572 miljun mid-DPAG. Id-Deutsche Post ikkuntestat id-deċiżjoni quddiem il-Qrati tal-Unjoni.
- (5) Fis-sentenza tagħha tal-2008 ⁽¹⁾, il-Qorti Ġenerali (minn hawn 'il quddiem: il-Qorti) annullat id-deċiżjoni negattiva tal-Kummissjoni tal-2002 minhabba li l-Kummissjoni ma kinitx wettqet analiżi komprensiva tad-dhul u l-ispejjeż kollha tas-servizzi universali sabiex jiġi determinat jekk Deutsche Post kinitx kisbet kumpens baxx jew kumpens għoli.
- (6) Sussegwentement il-Ġermanja hallset lura lil Deutsche Post l-ghajnnuna mill-Istat irkuprata ta' EUR 572 miljun flimkien mal-interessi akkumulati.
- (7) Fit-2 ta' Settembru 2010 il-Qorti tal-Ġustizzja ċaħdet l-appell tal-Kummissjoni kontra s-sentenza tal-Qorti Ġenerali ⁽²⁾.

I.1.2. Ilmenti oħrajn wara d-deċiżjoni negattiva tal-2002

- (8) Fit-13 ta' Mejju 2004 l-UPS ressaq ilment iehor dwar ghajnnuna mill-Istat illegali mogħtija lil Deutsche Post wara d-deċiżjoni negattiva tal-2002. Skont l-UPS id-deċiżjoni tal-2002 ma eżaminatx il-miżuri kollha mnizzla fil-ment originali tal-1994, u d-Deutsche Post gawdiet minn benefiċċji finanzjarji konsiderevolment oghla mill-ghajnnuna inkompatibbli ta' EUR 572 miljun. L-UPS huwa wkoll tal-opinjoni li d-Deutsche Post użat riżorsi tal-Istat sabiex tespandi l-operazzjonijiet tal-pakketti (pereżempju għall-akkwist ta' kumpaniji oħra) u sabiex tbieghh servizzi bi prezzijiet ta' trasferiment baxxi mhux xierqa lis-sussidjarji Postbank AG u d-Deutsche Post Euro Express GmbH & Co OHG (minn hawn 'il quddiem: DPEED), li kienu attivi rispettivament fis-servizzi bankarji u d-distribuzzjoni tal-pakketti tan-negożju taħt isem il-prodott DHL.
- (9) Il-Kummissjoni bagħtet talbiet għal informazzjoni lil Ġermanja fid-9 ta' Novembru 2004 u l-1 ta' April 2005. Il-Ġermanja ssottomettiet it-tweġibiet tagħha fit-2 ta' Diċembru 2004 u t-3 ta' Ġunju 2005 rispettivamente.
- (10) Fis-16 ta' Lulju 2004 it-TNT Post AG & Co KG (minn hawn 'il quddiem: TNT) ressqet ilment ukoll sabiex tallega li d-Deutsche Post bieghet servizzi bi prezzijiet ta' trasferiment baxxi żżejjed lil Postbank AG. Hija sostniet li, billi l-Postbank AG hallset biss l-ispejjeż varjabbli għas-servizzi mogħtija, id-Deutsche Post iffinanzjat l-ispejjeż fissi komuni tan-netwerk tad-distribuzzjoni interament mid-dhul tal-monopolju tal-ittri tagħha.
- (11) Il-Kummissjoni bagħtet talbiet għal informazzjoni lil Ġermanja fil-11 ta' Novembru 2004 u l-25 ta' April

2005. Il-Ġermanja ssottomettiet it-tweġibiet tagħha fit-17 ta' Diċembru 2004 u t-23 ta' Ġunju 2005.

I.1.3. Deċiżjoni ta' estensjoni tal-2007

- (12) Wara iżjed ilmenti, il-Kummissjoni infurmat lill-Ġermanja b'ittra datata t-12 ta' Settembru 2007 ⁽³⁾ (minn hawn 'il quddiem: id-deċiżjoni ta' estensjoni tal-2007) dwar id-deċiżjoni tagħha li twessa' l-ambitu tal-proċedura li oriġinarjament kienet inbdiet fl-1999. L-ghan tad-deċiżjoni ta' estensjoni tal-2007 kien li tiġi inkluża l-informazzjoni sottomessal-aħħar u jiġu analizzati bir-reqqa d-distorsjonijiet potenzjali kollha tal-kompetizzjoni li jirriżultaw mill-miżuri pubbliċi li nġhataw lil Deutsche Post (ara t-taqsimi I.1.14 għal iżjed dettalji dwar il-hlasijiet ta' kumpens tal-Istat, il-garanziji tal-Istat, is-sussidji tal-pensjonijiet, u l-liċenzja esklużiva għall-ghoti ta' servizzi ta' ittri).
- (13) Il-Kummissjoni kkunsidrat li kien meħtieġ li jinbnew mill-ġdid fid-dettall il-kontijiet ta' Deutsche Post mill-1990 sal-2007 sabiex tintlaħaq ċarezza dwar l-impatt tal-ghajnnuna mill-Istat fuq id-dhul u l-ispejjeż tas-servizzi differenti pprovduti minn Deutsche Post.

I.1.4. Kummenti min-naha tal-Ġermanja dwar id-deċiżjoni ta' estensjoni tal-2007

- (14) Il-Ġermanja ssottomettiet il-kummenti tagħha fl-14 ta' Diċembru 2007 u d-Deutsche Post ikkuntestat id-deċiżjoni tal-estensjoni tal-2007 (ara wkoll it-taqsimi I.3.1).

I.1.5. Kummenti minn partijiet terzi dwar id-deċiżjoni tal-estensjoni tal-2007 u osservazzjonijiet mill-Ġermanja dwar il-kummenti tal-partijiet terzi.

- (15) Fis-16 ta' Novembru 2007 l-UPS u t-TNT issottomettew il-kummenti tagħhom.
- (16) Wara talba għall-estensjoni tal-iskadenza fl-20 ta' Diċembru 2007, il-Ġermanja ssottomettiet l-osservazzjonijiet tagħha dwar il-kummenti tat-TNT u l-UPS fit-12 ta' Marzu 2008.

I.1.6. Għażla ta' espert estern

- (17) Fit-23 ta' Jannar 2008 il-Kummissjoni ppubblikat stedina għal offerta għal studju minn esperti sabiex jghin lill-Kummissjoni tiddetermina jekk Deutsche Post ingħatatx kumpens żejjed għall-obbligi tagħha ta' servizzi universali għall-perjodu mill-1990 sal-2007 ⁽⁴⁾.

⁽¹⁾ Kawża T-266/02 *Deutsche Post AG v il-Kummissjoni* [2008] Ġabra II-1233.

⁽²⁾ Sentenza tat-2 ta' Settembru 2010 fil-Kawża C-399/08 P *Il-Kummissjoni Ewropea v Deutsche Post AG*, li għadha ma ġietx irrappurtata.

⁽³⁾ Stedina tat-12 ta' Settembru 2007 skont l-Artikolu 88(2) tat-Trattat tal-KE għas-sottomissjoni ta' kummenti dwar l-ghajnnuna mill-Istat C 36/07 (ex NN 25/07) — Ghajnnuna mill-Istat lil Deutsche Post AG (ĠU C 245, 19.10.2007, p. 21);

⁽⁴⁾ Avviż ta' kuntratt 2008/S 15-018228 ippubblikat fit-23 ta' Jannar 2008 (ĠU S 15, 23.1.2008).

- (18) Fit-18 ta' Ġunju 2008 il-Kummissjoni kkonkludiet kuntratt ma' WIK Consult GmbH, li tispeċjalizza fil-kontabilità tal-ispejjeż għas-settur postali.

I.1.7. Kummenti mill-Ġermanja dwar it-tul xieraq tal-perjodu taht investigazzjoni

- (19) Permezz ta' ittri datati l-10 u t-18 ta' Ġunju 2008, il-Ġermanja ssenjalat in-nuqqas ta' qbil tagħha mat-tul maħsub tal-perjodu ta' investigazzjoni (1990-2007) u sostniet li jkun biżżejjed li l-perjodu ta' investigazzjoni jiġi llimitat għall-perjodu bejn l-1990 u l-1994, meta l-hlasijiet ta' kumpens tal-Istat ingħataw, minhabba li t-telf f'dak il-perjodu kien oghla mill-hlasijiet ta' kumpens tal-Istat, li jfisser li Deutsche Post ma bbenefikat minn l-ebda kumpens għoli. Taht il-qafas Komunitarju għall-ghajnuna mill-Istat fil-forma ta' kumpens ta' servizz pubbliku (minn hawn 'il quddiem: il-Qafas tal-2005) ⁽¹⁾, li jillimita l-perjodu għall-kalkolu ta' kumpens għoli għal erba' snin, l-ghoti ta' informazzjoni dwar il-kontijiet għall-perjodu ta' wara l-1994 jista' jkun sproporzjonat.

- (20) Fis-27 ta' Ġunju 2008 il-Ġermanja ssottomettiet opinjoni ta' esperti dwar l-obbligu tal-Kummissjoni li tinvestiga b'mod separat il-hlasijiet tal-kumpens tal-Istat, il-garanziji tal-Istat, u s-sussidju tal-pensjonijiet ⁽²⁾. Barra minn hekk, il-Ġermanja sostniet li eżaminazzjoni tad-dejta tal-kontijiet ma kinitx meħtieġa għall-valutazzjoni tal-garanzija tal-Istat u s-sussidju tal-pensjonijiet.

- (21) L-awtoritajiet Ġermaniżi tennew l-istess pożizzjoni fil-laqgħat mad-dipartimenti tal-Kummissjoni fid-29 ta' Mejju u l-15 ta' Lulju 2008.

I.1.8. Talba għal informazzjoni tas-17 ta' Lulju 2008

- (22) Fis-17 ta' Lulju 2008 il-Kummissjoni baġtet talba għal informazzjoni lill-Ġermanja dwar il-miżuri kollha ta' ghajnuna mill-Istat taht investigazzjoni, inkluż kwestjonarju dwar id-dhul u l-ispejjeż ta' Deutsche Post bejn l-1990 u l-2007. It-talba għal informazzjoni thejjiet b'kooperazzjoni ma' WIK Consult. Fil-5 ta' Awwissu 2008 il-Ġermanja talbet estensjoni miftuħa tal-iskadenza minhabba li l-ewwel kienet teħtieġ tistabbilixxi d-disponibbiltà ta' ċertu dejta.

I.1.9. Segwitu tat-talba għal informazzjoni tat-12 u t-22 ta' Awwissu 2008

- (23) Fit-12 ta' Awwissu 2008 il-Kummissjoni spjegat għalfejn l-eżaminazzjoni tal-ispejjeż u d-dhul ta' Deutsche Post għandha tirrigwarda l-perjodu mill-1990 sal-2007 u insistiet li l-informazzjoni mitluba tiġi sottomessa.

- (24) Fil-komunikazzjoni tagħha tal-14 ta' Awwissu 2008, il-Ġermanja sostniet li ma kien hemm l-ebda raġuni li jiġu

eżaminati d-dhul u t-telf ta' Deutsche Post għall-perjodu ta' wara l-1994. Fit-22 ta' Awwissu 2008 il-Kummissjoni żammet id-dritt li tadotta ingunzjoni ta' informazzjoni skont l-Artikolu 10(3) tar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE ⁽³⁾ kieku l-Ġermanja ma pprovdietx l-informazzjoni mitluba.

- (25) Fil-komunikazzjoni tagħha tad-29 ta' Settembru 2008, il-Ġermanja ppreżentat ir-riżultati ta' opinjoni ohra ta' esperti — li ġew sottomessi fit-2 ta' Ottubru 2008 — sabiex tappoġġja l-pożizzjoni tagħha li analiżi tal-kontijiet ta' wara l-1994 ma kinitx meħtieġa u li l-perjodu xieraq tal-investigazzjoni kien mill-1990 sal-1994 ⁽⁴⁾.

- (26) Fit-28 ta' Ottubru 2008 il-Ġermanja ssottomettiet informazzjoni dwar il-garanzija tal-Istat u s-sussidji tal-pensjonijiet.

I.1.10. Ingunzjoni ta' informazzjoni tat-30 ta' Ottubru 2008

- (27) Il-Kummissjoni ma aċċettatx l-argumenti tal-Ġermanja u insistiet li kienet meħtieġa analiżi sal-2007 sabiex jiġu apprezzati bis-shih l-effetti kompetittivi tal-miżuri tal-ghajnuna mill-Istat mogħtija. Wara t-tfakkir darbtejn ta' informazzjoni tat-12 u t-22 ta' Awwissu 2008, il-Kummissjoni harget ingunzjoni ta' informazzjoni fit-30 ta' Ottubru 2008 sabiex tagħti struzzjonijiet lill-Ġermanja halli tipprovi l-informazzjoni kollha meħtieġa dwar il-kontijiet għall-perjodu kollu mill-1990 sal-2007.

- (28) Il-Ġermanja u d-Deutsche Post ikkuntastaw il-validità tal-ingunzjoni ta' informazzjoni (ara t-taqsima I.3.2).

- (29) Fis-27 ta' Novembru 2008 il-Ġermanja ssottomettiet l-informazzjoni mitluba dwar il-kontijiet għall-perjodu li jibda mill-1990 sal-1994. Fil-5 u s-16 ta' Diċembru 2008 il-Ġermanja aġġornat l-informazzjoni dwar il-kontijiet li kienet giet sottomessa fis-27 ta' Novembru 2008.

I.1.11. Sottomissjoni tal-informazzjoni dwar il-kontijiet għall-perjodu mill-1990 sal-2007

- (30) Wara laqgħa fis-6 ta' Frar 2009 bejn is-Sur Pfaffenbach, is-Segretarju tal-Istat Ġermaniż, is-Sur Appel, CEO tad-DPAG, u l-Kummissarju bir-responsabbiltà għall-Politika ta' Kompetizzjoni, il-Ġermanja u d-Deutsche Post qablu li jipprovdut informazzjoni dwar il-kontijiet għall-perjodu ta' wara l-1994.

- (31) Fit-3 ta' Marzu 2009, il-Ġermanja ssottomettiet l-ewwel sett ta' informazzjoni dwar il-kontijiet għall-perjodu kollu taht investigazzjoni mill-1990 sal-2007.

⁽¹⁾ (ĠU C 297, 29.11.2005, p. 4).

⁽²⁾ Opinjoni tal-Prof. Ehlermann, WilmerHale (16 ta' Ġunju 2008), "Die Verpflichtung der europäischen Kommission zur Einzelprüfung angeblicher Beihilfen an die Deutsche Post AG" (L-obbligu tal-Kummissjoni Ewropea li tinvestiga b'mod separat il-miżuri allegati ta' ghajnuna mill-Istat favur Deutsche Post AG).

⁽³⁾ ĠU L 83, 27.3.1999, p. 1.

⁽⁴⁾ Opinjoni tal-Prof. Ehlermann, WilmerHale (10 ta' Ottubru 2008), "Die Periodizität der Überkompensationsrechnung gemäß Artikel 86 (2) EG" (Il-perjodicità tal-kalkolu ta' kumpens għoli skont l-Artikolu 86(2) KE).

(32) Saru laqgħat bejn id-dipartimenti ta' Deutsche Post u l-Kummissjoni fit-3 ta' Marzu 2009 fi Brussell u fit-12 ta' Marzu, fit-2 ta' April, fit-28 ta' Mejju, fit-23 ta' Ġunju, u fit-18 ta' Settembru 2009 f'Bonn. Il-Ġermanja sottomettiet il-preżentazzjonijiet rispettivi min-naha ta' Deutsche Post fis-26 ta' Marzu, is-7 ta' Mejju, u t-22 ta' Ġunju 2009.

(33) Wara dawk il-laqgħat u żewġ listi ta' mistoqsijiet li l-Kummissjoni sottomettiet lil Deutsche Post fl-4 ta' Ġunju u t-30 ta' Lulju 2009, il-Ġermanja pprovdiet informazzjoni aġġornata dwar il-kontijiet u iżjed kjarifiki fid-9 ta' Lulju, il-31 ta' Lulju, is-17 ta' Awwissu, it-8 ta' Settembru, l-10 ta' Settembru u l-15 ta' Ottubru 2009.

(34) Fis-16 u l-24 ta' Settembru 2009 is-servizzi tal-Kummissjoni sottomettew iżjed mistoqsijiet li għallhom il-Ġermanja pprovdiet tweġibiet fl-14 ta' Ottubru 2009.

I.1.12. Sottomissjoni tal-Istudju ta' WIK

(35) Bħala riżultat tad-dewmien fl-ghoti tad-dejta dwar il-kontijiet, il-kuntratt ma' WIK Consult kellu jiġi estiż hafna drabi. Finalment WIK Consult issottomettiet l-istudju minn esperti tagħha (minn hawn 'il quddiem: l-istudju ta' WIK) fid-9 ta' Novembru 2009.

(36) Fl-14 u l-21 ta' Jannar 2010 il-Ġermanja sottomettiet kummenti dwar l-istudju ta' WIK. Fil-11 ta' Frar 2010, il-Ġermanja sottomettiet studju minn esperti min-naha ta' KPMG (minn hawn 'il quddiem: l-istudju ta' KPMG) dwar in-natura legali tal-hlasijiet tat-trasferiment ⁽¹⁾ (*Ablieferungen*) li d-Deutsche Post kellha thallas lill-baġit nazzjonali sal-1995, u studju espert minn Deloitte ⁽²⁾ (minn hawn 'il quddiem: l-istudju Deloitte-I) dwar il-parametru referenzjarju tal-profit użat fl-istudju ta' WIK.

(37) Fit-23 ta' April 2010 il-Ġermanja sottomettiet studju iehor ta' Deloitte (minn hawn 'il quddiem: l-istudju Deloitte-II) dwar il-livell ta' profitt raġonevoli li għandu jintuża mis-servizzi universali ta' Deutsche Post.

(38) Fid-9 ta' Awwissu 2010 il-Ġermanja sottomettiet iżjed kummenti dwar il-kalkolu ta' kumpens għoli u l-applikazzjoni tal-prinċipju ta' investitur f'economija tas-suq għall-valutazzjoni tal-hlasijiet tal-kumpens pubbliku.

I.1.13. Kummenti wara l-annullament tad-deċiżjoni negattiva tal-2002

(39) Fil-5 ta' Novembru 2010 il-Ġermanja sottomettiet opinjoni ohra minn esperti li tindirizza t-tifsira tas-sentenza fil-Kawża C-399/08 *Il-Kummissjoni v Deutsche Post* (ara t-taqsimha I.3.5) għall-investigazzjoni attwali ⁽³⁾.

⁽¹⁾ Ara t-taqsimha VI.2.1 għal spjegazzjoni dettaljata tal-hlasijiet ta' trasferiment.

⁽²⁾ Studju Espert minn KPMG (11 ta' Frar 2010), "Deutsche Post AG — Rechtliche Qualifikation der Ablieferungen nach § 63 PverfG"; Studju Espert minn Deloitte (9 ta' Frar 2010), "Valutazzjoni tar-rapport ta' WIK Consult għall-Kummissjoni Ewropea — Rapport għad-Deutsche Post AG".

⁽³⁾ Opinjoni ta' Prof. Ehlermann, WilmerHale (5 ta' Novembru 2010), "Bedeutung des Urteils des Gerichtshofes in der Rechtssache C-399/08 Kommission v Deutsche Post AG für das laufende Beihilfepflichtverfahren im Fall C 36/2007 Deutsche Post AG" (Analizi tat-tifsira tas-sentenza tal-Qorti fil-Kawża C-399/08 *Il-Kummissjoni v Deutsche Post* għall-investigazzjoni attwali).

I.1.14. Deċiżjoni ta' estensjoni tal-2011

(40) Permezz ta' ittra datata 10 ta' Mejju 2011 il-Kummissjoni nnotifikat lill-Ġermanja bid-deċiżjoni tagħha li twessa' l-ambitu tal-proċedura skont l-Artikolu 108(2) TFUE li originarjament kienet infetħet fl-1999 u ġiet estiża fl-2007, sabiex titwettaq investigazzjoni fil-fond fis-sussidju tal-pensjonijiet li d-Deutsche Post ilha tirċievi sa mill-1995 (minn hawn 'il quddiem: id-deċiżjoni ta' estensjoni tal-2011).

(41) Wara talba tal-bidu għall-estensjoni tal-iskadenza fit-23 ta' Mejju 2011, il-Ġermanja sottomettiet il-kummenti tagħha fid-29 ta' Lulju 2011, flimkien ma' iżjed studji ta' esperti dwar il-htieġa għal kalkolu ta' kumpens għoli sabiex tinghata prova tal-ghoti ta' sussidji trasversali allegati ⁽⁴⁾, dwar tqabbil bejn l-ispejjeż tas-sigurtà soċjali mħallsa minn Deutsche Post u l-ispejjeż tas-sigurtà soċjali medji tas-suq ⁽⁵⁾, kif ukoll l-ammont ta' spejjeż tas-sigurtà soċjali żejda magħmula minn Deutsche Post ⁽⁶⁾.

(42) Fl-4 ta' Ottubru 2011 l-UPS issottometta l-kummenti tiegħu. Dawn ġew segwiti b'kummenti sottomessi minn Inizjattiva Postali Libera u Ġusta (minn hawn 'il quddiem: FFIP) fil-5 ta' Ottubru 2011 u l-kummenti sottomessi minn Bundesverband Internationaler Express und Kurierdienste (minn hawn 'il quddiem: BIEK fis-7 ta' Ottubru 2011. Fit-13 ta' Ottubru 2011 il-Kummissjoni kkomunikat il-kummenti mill-partijiet interessati lill-Ġermanja.

(43) Fl-14 ta' Novembru 2011 il-Ġermanja sottomettiet l-osservazzjonijiet tagħha dwar il-kummenti tal-partijiet terzi.

(44) Fit-18 ta' Novembru 2011 il-Kummissjoni baġtet talba ohra għal informazzjoni dwar dettalji tal-finanzjament tal-pensjonijiet għall-perjodu ta' wara l-2007. Il-Ġermanja sottomettiet tweġibiet fit-2 u fid-19 ta' Jannar 2012. Fis-16 ta' Diċembru 2011 il-Kummissjoni sottomettiet lill-Ġermanja studju espert minn Charles Rivers Associates dwar il-parametru referenzjarju tal-profitti ⁽⁷⁾ (minn hawn 'il quddiem: l-istudju CRA) għal kumment, li għalih il-Ġermanja wiegħbet fis-16 ta' Jannar 2012.

⁽⁴⁾ Opinjoni ta' Prof. Ehlermann, WilmerHale (5 ta' Novembru 2010), "Bedeutung des Urteils des Gerichtshofes in der Rechtssache C-399/08 Kommission v Deutsche Post AG für das laufende Beihilfepflichtverfahren im Fall C 36/2007 Deutsche Post AG" (Analizi tat-tifsira tas-sentenza tal-Qorti fil-Kawża C-399/08 *Il-Kummissjoni v Deutsche Post* għall-investigazzjoni attwali).

⁽⁵⁾ Opinjoni tal-Prof. Ehlermann, WilmerHale (19 ta' Lulju 2011), "Die Verpflichtung der Europäischen Kommission zum Nachweis einer Überkompensation bei der beihilferechtlichen Beanstandung angeblicher Quersubventionierungen" (Il-htieġa għall-kalkolu ta' kumpens għoli sabiex tinghata prova tal-ghoti ta' sussidji trasversali allegati).

⁽⁶⁾ Opinjoni tal-Prof. Ehlermann, WilmerHale (19 ta' Lulju 2011), "Der Vergleich der effektiv getragenen Sozialkosten mit den marktüblichen Sozialkosten im laufenden Beihilfepflichtverfahren im Fall C 36/07 (Deutsche Post AG)" (Tqabbil bejn l-ispejjeż tas-sigurtà soċjali mħallsa minn Deutsche Post u l-ispejjeż tas-sigurtà soċjali medji tas-suq).

⁽⁷⁾ Charles River Associates (Marzu 2011): "L-istima ta' margni raġonevoli ta' profitt għall-ghoti ta' servizzi ta' ittri", sottomess mill-Belġju fil-każ dwar għajjnuna mill-Istat SA.14588 Għajjnuna mill-Istat lil bpost.

I.2. Proċedimenti taht l-Artikolu 102 TFUE

- (45) Fuq il-bażi tal-ilment tal-UPS tal-1994, il-Kummissjoni sabet li Deutsche Post kienet kisret l-Artikolu 102 TFUE permezz ta' pprezzar predatorju għal pakketti Negożju lill-Konsumatur mill-1990 sal-1995. Ġiet imposta multa ta' EUR 24 miljun fuq Deutsche Post ⁽¹⁾.
- (46) Fit-22 ta' April 2004 l-UPS ressaq ilment iehor dwar l-abbuż min-naha ta' Deutsche Post minn pożizzjoni dominanti skont l-Artikolu 102 TFUE. L-UPS sostna li Deutsche Post kienet iċċargjat prezzijiet eċċessivi għall-bolol għas-servizzi rregolati tagħha tal-ittri.
- (47) Waqt l-investigazzjonijiet tagħha, fil-5 ta' Novembru 2004 il-Kummissjoni rċeviet dokumenti relatati mad-deċiżjoni tal-aġenzija regolatorja postali Ġermaniża (minn hawn 'il quddiem: ir-Regolatur Postali) dwar il-limitu massimu fuq il-prezzijiet għas-servizzi rregolati tal-ittri ta' Deutsche Post għall-perjodu mill-1 ta' Jannar 2003 (minn hawn 'il quddiem id-deċiżjoni tal-2002 dwar il-limitu massimu fuq il-prezzijiet). Permezz ta' ittra datata t-13 ta' Ġunju 2007 il-Ġermanja qablet li dawk id-dokumenti jistgħu jintużaw ukoll fil-proċedimenti dwar l-ghajjnuna mill-Istat.
- (48) Fil-25 ta' Marzu 2008 il-Kummissjoni ddecidiet li taghlaq l-investigazzjoni tal-antitrust minhabba l-probabbiltà limitata li jiġi approvat li twettaq ksur bħal dan skont l-Artikolu 102 TFUE ⁽²⁾.

I.3. Każijiet tal-qorti

I.3.1. Il-Kawża T-421/07 Deutsche Post AG v Il-Kummissjoni

- (49) Id-Deutsche Post ikkuntestat il-validità tad-deċiżjoni tal-estensjoni tal-2007, billi sostniet li d-deċiżjoni negattiva tal-2002 holqot aspettattiva leġittima li l-Kummissjoni ma kinitx se terġa' tibda bl-investigazzjonijiet tagħha.
- (50) Fit-8 ta' Diċembru 2011 il-Qorti Ġenerali ħadhet dik ir-rikuża bħala inammissibbli ⁽³⁾.

I.3.2. Il-Kawża T-570/08 Deutsche Post AG v Il-Kummissjoni u l-Kawża T-571/08 Il-Ġermanja v Il-Kummissjoni

- (51) Il-Ġermanja u d-Deutsche Post ikkuntestaw il-validità tal-ingunzjoni ta' informazzjoni tal-Kummissjoni tat-30 ta' Ottubru 2008 minhabba li kkunsidraw li l-ingunzjoni ta' informazzjoni talbet informazzjoni irrilevanti u tefgħet piż sproporzjonat fuq Deutsche Post.

⁽¹⁾ Id-Deciżjoni tal-Kummissjoni 2001/354/KE tal-20 ta' Marzu 2001 dwar proċediment skont l-Artikolu 82 tat-Trattat tal-KE (Deutsche Post AG) (ĠU L 125, 5.5.2001, p. 27).

⁽²⁾ Id-deċiżjoni tal-Kummissjoni tal-25 ta' Marzu 2008 — Il-Kawża COMP/37.821 — UPS u DVPT/DPAG, paragrafi 6, 63, 66, 70-72.

⁽³⁾ Is-sentenza tat-8 ta' Diċembru 2011 fil-Kawża T-421/07 Deutsche Post AG v Il-Kummissjoni Ewropea, li għadha ma gietx irrappurtata.

- (52) Fis-16 ta' Lulju 2010 il-Qorti Ġenerali ddikjarat iż-żewġ azzjonijiet bħala inammissibbli minhabba li la d-drittijiet proċedurali ta' Deutsche Post u lanqas dawk tal-Ġermanja ma kienu nkisru mill-hruġ tal-ingunzjoni ta' informazzjoni.

I.3.3. Il-Kawża C-463/10 P Deutsche Post AG v Il-Kummissjoni u l-Kawża C-475/10 P Il-Ġermanja v Il-Kummissjoni

- (53) Fis-27 ta' Settembru 2010 id-Deutsche Post u l-Ġermanja appellaw kontra s-sentenza tal-Qorti Ġenerali u sostnew li l-ingunzjoni ta' informazzjoni kienet kisret id-drittijiet tagħhom. Fit-13 ta' Ottubru 2011 il-Qorti tal-Ġustizzja annullat is-sentenza tal-Qorti Ġenerali tas-16 ta' Lulju 2010 ⁽⁴⁾. Konsegwentement, il-każ intbagħat lura lill-Qorti Ġenerali u għadu pendenti.

I.3.4. Il-Kawża T-344/10 UPS v Il-Kummissjoni

- (54) Fl-20 ta' Awwissu 2010 l-UPS issottometta applikazzjoni għand il-Qorti Ġenerali, fejn sostna nuqqas ta' aġir illegali min-naha tal-Kummissjoni rigward l-investigazzjoni tal-2007 dwar l-ghajjnuna mill-Istat. Billi kienu għaddew kważi tliet snin mid-deċiżjoni ta' estensjoni tal-2007, l-UPS dehrli li l-Kummissjoni kellha hafna hin sabiex tinvestiga l-miżuri inkwistjoni u sabiex tivvaluta ċ-ċirkostanzi tal-fatti u l-liġi halli tadotta deċiżjoni finali u taghlaq il-proċedura ta' investigazzjoni. Dak il-każ għadu pendenti.

I.3.5. Il-Kawża T-388/11 Deutsche Post AG v Il-Kummissjoni

- (55) Fit-22 ta' Lulju 2011 id-Deutsche Post ikkuntestat il-validità tad-deċiżjoni ta' estensjoni tal-2011 minhabba li dehrilha li l-Kummissjoni għamlet żball evidenti fil-valutazzjoni preliminari tagħha f'li kkunsidrat is-sussidju tal-pensjonijiet bħala għajjnuna mill-Istat skont it-tifsira tal-Artikolu 107(1)TFUE u bħala għajjnuna ġdida skont it-tifsira tal-Artikolu 108(1) TFUE. Il-każ għadu pendenti.

II. DESKRIZZJONI DETTALJATA TAL-MIŻURI PUBBLIĊI

- (56) Id-Deutsche Post irċeviet appoġġ tal-Istat fil-forma ta' hafna miżuri differenti sa mill-1989.

— Sussidju tal-pensjonijiet ibbażat fuq:

— Il-liġi dwar il-persunal tad-Deutsche Bundespost (Postpersonalrechtsgesetz 1994) ta' qabel ⁽⁵⁾ (minn hawn 'il quddiem: PostPersRG 1994)

⁽⁴⁾ Is-sentenza tat-13 ta' Ottubru 2011 fil-Kawża Magħquda C-463/10 P u C-475/10 P Deutsche Post AG v Il-Kummissjoni Ewropea, li għadha ma gietx irrappurtata.

⁽⁵⁾ Gesetz zum Personalrecht der Beschäftigten der früheren Deutschen Bundespost tal-14 ta' Settembru 1994 (BGBl. I p. 2325).

— Hlasijiet u garanziji ta' kumpens tal-Istat ibbażati fuq:

— Il-liġi dwar l-Organizzazzjoni tas-Servizzi Postali (Postverfassungsgesetz 1989) ⁽¹⁾ (minn hawn 'il quddiem: PostVerfG 1989)

— Il-liġi dwar l-Organizzazzjoni mill-Ġdid tas-Servizzi Postali (Postumwandlungsgesetz 1994) ⁽²⁾ (minn hawn 'il quddiem: PostUmwG 1994)

— Dritt esklużiv u regolazzjoni tal-prezzijiet ibbażati fuq:

— Il-liġi dwar is-Sistema Postali (Gesetz über das Postwesen 1989) ⁽³⁾ (minn hawn 'il quddiem: il-PostG 1989)

— Il-Liġi Postali (Postgesetz 1997) (minn hawn 'il quddiem: PostG 1997)

II.1. Sussidju tal-pensjonijiet fil-kuntest ta' benefiċċji soċjali u skemi ta' kontribuzzjonijiet tas-sigurtà soċjali għall-impjegati taċ-ċivil u l-impjegati privati

- (57) Sa mill-1995 is-sussidju tal-pensjonijiet iffinanzja proporzjon kbir tal-pensjonijiet għall-impjegati rtirati taċ-ċivil ta' Deutsche Post. Sabiex jiġu mifhuma bis-shih l-effetti tas-sussidju tal-pensjonijiet fil-valutazzjoni, it-taqsimiet li ġejjin se jiddeskrivu fiżjed dettall il-benefiċċji soċjali u l-kontribuzzjonijiet tas-sigurtà soċjali tal-impjegati taċ-ċivil meta mqabbla mal-iskemi tal-assigurazzjoni soċjali obligatorja għall-impjegati taht kuntratti tal-liġi privata (minn hawn 'il quddiem impjegati privati).

II.1.1. Benefiċċji soċjali għall-impjegati taċ-ċivil

- (58) L-impjegati taċ-ċivil huma intitolati għall-pensjonijiet tal-anzjanità, kif ukoll għall-assigurazzjoni tas-sahha u tal-kura tas-sahha. Il-benefiċċji għall-impjegati taċ-ċivil tad-Deutsche Post huma l-istess bħall-benefiċċji mogħtija lill-impjegati taċ-ċivil l-oħra kollha:

— Il-livell tal-pensjoni jiġi definit minn qabel, skont l-Artikolu 14 BeamVG ⁽⁴⁾, f'ċertu livell ta' percentwal tas-salarju finali tal-impjegat taċ-ċivil. Pereżempju, impjegat taċ-ċivil li jkun irtira fl-2010 u jkun hadem in-numru rekwiżit ta' snin se jirċievi pensjoni daqs 71,75 % tas-salarju finali tiegħu.

— L-impjegati taċ-ċivil huma intitolati għar-rimborż ta' 50-70 % tal-ispejjeż għas-sahha u l-kura tas-sahha, waqt li jkollhom iħallsu huma stess għall-bqija tal-ispejjeż. L-analiżi statistika eżatta tal-ispejjeż tal-kura tas-sahha tiddependi fuq kriterji varji, bħan-numru ta'

tfal. L-impjegat taċ-ċivil jista' jagħżel jew li jiehu assigurazzjoni supplementari volontarja jew li jhallas issehem tiegħu tal-ispejjeż tal-kura tas-sahha minn butu stess.

II.1.2. Finanzzjament tal-benefiċċji soċjali għall-impjegati ta' POSTDIENST mill-1989 sal-1994

- (59) Wara l-ewwel riforma postali tal-1989, skont l-Artikolu 54(2) PostVerfG 1989, POSTDIENST, Telekom u Postbank kellhom jifinanzjaw kompletament il-hlasijiet tal-pensjonijiet u l-ispejjeż tas-sahha tal-impjegati taċ-ċivil irtirati, li ġew allokat li diviżjonijiet rispettivi abbażi tal-attivitajiet ta' qabel tagħhom. Skont dik id-dispożizzjoni, minkejja li l-pretensjoni tal-impjegat taċ-ċivil għadha indirizzata kontra l-Istat, l-Istat għandu d-dritt li jikklejmja l-ammont shih minn POSTDIENST, Telekom u Postbank rispettivament.

II.1.3. Il-finanzzjament tal-benefiċċji soċjali għall-impjegati ta' DPAG sa mill-1995

- (60) Bit-tieni riforma postali tal-1994, l-impjegati taċ-ċivil li kienu hadmu għal POSTDIENST ġew ittrasferiti lejn DPAG skont l-Artikolu 2(1) PostPersRG 1994. Skont l-Artikolu 2(3) PostPersRG 1994, l-impjegati taċ-ċivil żammew l-istatus legali tagħhom. Skont l-Artikolu 1(1) PostPersRG 1994, DPAG assumiet id-drittijiet u l-obbligi kollha tal-impjegati mill-Istat Federali u, skont l-Artikolu 2(3) PostPersRG 1994, assumiet il-pretensjonijiet finanzjarji kollha tal-impjegati taċ-ċivil.

- (61) Skont l-Artikolu 15 PostPersRG 1994, il-hlas tal-pensjoni u l-ispejjeż tal-kura tas-sahha lill-impjegati taċ-ċivil irtirati waqa' taht fond tal-pensjonijiet għid għall-impjegati ta' Deutsche Post. Fl-1 ta' Lulju 2001 il-fondi tal-pensjoni għal Deutsche Post, Deutsche Telekom AG u Postbank AG ġew magħquda fil-Fond tal-Pensjonijiet għall-Impjegati tal-Uffiċċju Postali (Postbeamtenversorgungskasse) (minn hawn 'il quddiem: imsejjah b'mod kongunt bħala l-"Fond tal-Pensjonijiet" għall-perjodu kollu mill-1 ta' Jannar 1995).

- (62) Skont l-Artikolu 16(1) PostPersRG 1994, Deutsche Post kellha thallas kontribuzzjoni annwali ta' EUR 2 045 biljun għall-Fond tal-Pensjonijiet għall-perjodu 1995-99, total ta' EUR 10 225 biljun. Mis-sena 2000 'il quddiem, abbażi tal-Artikolu 16(2) PostPersRG 1994, Deutsche Post kellha thallas kontribuzzjoni annwali ta' 33 % tas-somma tas-salarji totali tal-impjegati taċ-ċivil lill-Fond tal-Pensjonijiet (jiġifieri minn EUR 735 miljun fl-2000 għal EUR 540 miljun fl-2010).

- (63) Skont l-Artikolu 16(2) PostPersRG 1994, is-sussidju tal-pensjoni jkopri d-defiċit li jifdal (jiġifieri d-differenza bejn il-pensjonijiet għall-impjegati taċ-ċivil irtirati u l-kontribuzzjoni min-naha ta' Deutsche Post lill-Fond tal-Pensjonijiet). Is-sussidju tal-pensjonijiet żdied minn EUR 151 miljun fl-1995 għal EUR 3 203 biljun fl-2010 u t-total tiegħu kien ta' EUR 37 121 biljun għall-perjodu li jibda mill-1995 sal-2010.

⁽¹⁾ Gesetz über die Unternehmensverfassung der Deutschen Bundespost tat-8 ta' Gunju 1989 (BGBl. I p. 1026).


⁽²⁾ Gesetz zur Umwandlung von Unternehmen der Deutschen Bundespost in die Rechtsform der Aktiengesellschaft tal-14 ta' Settembru 1994 (BGBl. I p. 2325).

⁽³⁾ Gesetz über das Postwesen tat-3 ta' Lulju 1989 (BGBl. I p. 1450).

⁽⁴⁾ Gesetz über die Versorgung der Beamten und Richter des Bundes tal-24 ta' Awwissu 1976 (BGBl. I p. 322).

Figura 1

Finanzjament tal-Fond tal-Pensjonijiet (EUR miljuni)




II.1.4. *Skemi statutorji tal-assigurazzjoni soċjali għall-impjegati privati u l-assigurazzjoni supplimentari tal-pensjoni għall-impjegati privati ta' Deutsche Post*

- (64) L-impjegati privati għandhom ikunu membri ta' erba' skemi ta' assigurazzjoni soċjali: l-assigurazzjoni tal-pensjoni, tal-qgħad, tas-saħħa u tal-kura⁽¹⁾. Meta mqabbla mal-iskema tal-impjegati taċ-ċivil, l-iskemi statutorji tal-assigurazzjoni soċjali joffru livell differenti ta' kopertura għall-pensjoni u l-iskemi tal-assigurazzjoni tas-saħħa:
- Il-livell tal-pensjoni mhuwiex definit bħala perċentwal tas-salarju finali ta' kull xahar iżda tas-salarju medju ta' tul ta' hajja medja.
 - L-ispejjeż tas-saħħa u tal-kura huma kompletament koperti.
- (65) Jeżistu wkoll differenzi importanti fil-finanzjament tal-benefiċċji soċjali meta mqabbla ma' daww tal-impjegati taċ-ċivil. L-iskemi statutorji tal-assigurazzjoni soċjali għall-impjegati privati huma ffinanzjati minn kontribuzzjonijiet kongunti mill-impjegat u minn min ihaddem matul il-hajja tax-xogħol tal-impjegat (minn hawn 'il quddiem: kontribuzzjonijiet obbligatorji tas-sigurtà soċjali). Ir-rata totali tal-kontribuzzjoni tas-sigurtà soċjali hija diviża formalment fis-sehem tal-impjegat u dak tal-impjegatur, fejn it-tnejn li huma jkopru nofs il-kontribuzzjoni totali. Madankollu, l-impjegat għandu l-obbligu formali li jhallas ir-rata tal-kontribuzzjoni totali lill-iskemi tal-assigurazzjoni soċjali.

⁽¹⁾ Is-Sitt Kodiċi Soċjali (SGB VI) jirregola l-iskema tal-assigurazzjoni tal-pensjoni; It-Tielet Kodiċi Soċjali (SGB III) jirregola l-iskema tal-assigurazzjoni tal-qgħad; Il-Hames Kodiċi Soċjali (SGB V) jirregola l-iskema tal-assigurazzjoni tas-saħħa; l-Att dwar il-Kura Fuq Perjodu Twil (PflegeVG) u l-Hdax il-Kodiċi Soċjali (SGB XI) jirregola l-iskema tal-assigurazzjoni tal-kura fuq perjodu twil.

Figura 2

Rati tal-kontribuzzjoni tas-sigurtà soċjali bħala perċentwal tal-paga grossa tal-impjegati privati (ara wkoll l-Anness)



(66) Figura 2 turi li r-rati tas-sigurtà soċjali obligatorji sa mill-1995 varjaw minn 38 % għal 42 % tal-paga grossa (= paga netta + sehem tal-impjegat). L-ishma tal-impjegatur u tal-impjegat tar-rata tal-kontribuzzjoni tas-sigurtà soċjali varjaw minn 19 % għal 21 % tal-paga grossa (ara l-Anness għal skeda taż-żmien iżjed dettaljata).

id-Deutsche Post bniyet dispożizzjoni għall-obbligi pendenti tal-VAP (ara wkoll id-deskrizzjoni tal-piż #4 fit-taqsima II.3.1.3).

(69) Sa mill-1997 l-impjegati privati godda ġew offruti assigurazzjoni supplimentari tal-pensjoni mnaqqsqa b'mod sinifikanti, li għaliha d-Deutsche Post hallset kontribuzzjoni ta' madwar [0 u 5 %] tal-paga grossa mill-1997 sal-2007.

(67) L-impjegati privati ta' Deutsche Post ibbenefikaw mhux biss mill-iskemi statutorji tal-assigurazzjoni soċjali iżda wkoll minn assigurazzjoni supplimentari tal-pensjoni. L-impjegati privati li bdew jahdmu qabel l-1997 ġew offruti kopertura supplimentari tal-assigurazzjoni tal-pensjoni li għandha tippermettilhom li jirċievu pensjoni simili għal dik tal-impjegati ċivili. L-assigurazzjoni tal-pensjoni supplimentari kopriet id-differenza bejn il-pensjoni statutorja tal-assigurazzjoni soċjali tal-impjegati privati — li hija daqs ċertu perċentwal tas-salarju medju ta' matul il-hajja — u l-pensjoni tal-impjegat taċ-ċivil li hija ċertu perċentwal tas-salarju finali. Ir-regoli dettaljati huma mniżżla fil-Karta tal-Istitut Ġermaniż tal-Uffiċċju Postali (*Versorgungsanstalt der Deutschen Bundespost - VAP*) ⁽¹⁾.

(68) Sal-1997 id-Deutsche Post iffinanzjat il-benefiċċji supplimentari tal-pensjonijiet għall-impjegati privati ritirati permezz ta' kontribuzzjoni ta' madwar [5 sa 10 %] (*) tal-paga grossa tal-impjegati privati attivi. Sa mill-1997

II.2. Hlasijiet ta' kumpens u garanziji tal-Istat fil-kuntest tad-dritt esklużiv ta' Deutsche Post u l-obbligi universali tas-servizzi postali

II.2.1. Dritt esklużiv sal-2007

(70) Qabel l-1998, l-Artikolu 2 PostG 1989 ipprovdha lil Deutsche Post id-dritt esklużiv li tistabbilixxi u żżomm faċilitajiet għall-ġarr tal-posta tal-ittri. Servizzi postali ohra — il-ġarr ta' pakketti, gazzetti jew rivisti — ma ġewx irriversati għad-Deutsche Post iżda kienu miftuhin għal kompetizzjoni. Skont l-Artikolu 37 Post VerfG 1989, il-profitti li jammontaw minn dawn is-servizzi ta' ittri riservati għandhom jintużaw sabiex jiġi ffinanzjat it-telf tas-servizzi universali li kienu offruti fis-swieq miftuha għal kompetizzjoni. Skont l-Artikolu 4 tal-Liġi dwar ir-Regolament tat-Telekomunikazzjonijiet u s-Servizz Postali - PRegG 1994 ⁽²⁾, il-Ministru Federali għall-Posta u t-Telekomunikazzjonijiet kien responsabbli għall-approvazzjoni tal-prezzijiet għas-servizzi tal-ittri riservati.

⁽¹⁾ Satzung der Versorgungsanstalt der Deutschen Bundespost (1969, kif emendat l-aħhar).

(*) Sigriet kummerċjali.

⁽²⁾ Gesetz über die Regulierung der Telekommunikation und des Postwesens tal-14 ta' Settembru 1994 (BGBI. I p. 1509).

(71) Mid-dhul fis-sehh tal-PostG 1997 fl-1998, l-ambitu tas-servizzi riservati ghad-Deutsche Post tnaqqas b'mod gradwali. Skont l-Artikolu 51 PostG 1997, id-dritt esklużiv kien ikopri l-garr ta' ittri u katalogi indirizzati ta' taht il-200 gramma fl-1997, iżda r-restrizzjoni fuq il-piż tnaqqset b'suċċess, u lahqet il-50 gramma fl-2006. Id-dritt esklużiv sussegwentement skada fil-31 ta' Diċembru 2007.

II.2.2. Obbligu tas-servizz postali universali sal-2007

(72) L-obbligu tas-servizz postali universali ghad-Deutsche Post gie stabbilit f'żewġ atti ta' inkarigu formali.

— Ir-Regolament dwar is-Servizz Mandatorju tal-Posta⁽¹⁾ (minn hawn 'il quddiem: ir-Regolament dwar is-Servizz Mandatorju) ħatar lid-Deutsche Post bħala l-fornitur universali tas-servizz postali għall-ittri u l-pakketti li ma jaqbūx l-20 kg, billi pprovdha bl-inkarigu tal-provvista ta' dawk is-servizzi fil-Ġermanja b'tariffi uniformi.

— Il-PostG 1997 u r-Regolament ta' Implimentazzjoni tal-1999 li jakkumpanjah⁽²⁾ (minn hawn 'il quddiem: ir-Regolament dwar is-Servizz Universali) żamm il-kariga ghad-DPAG.

(73) L-Artikolu 11 PostG 1997 iddefinixxa s-servizz universali bħala sett bażiku ta' servizzi postali li jiġu pprovduti madwar il-pajjiż kollu bi prezzijiet li ma jkunx għolja. Dawk is-servizzi jinkludu l-garr tal-ittri, il-pakketti indirizzati b'piż ta' mhux iżjed minn 20 kg, kotba, katalogi, gazzetti u rivisti (minn hawn 'il quddiem: servizzi universali).

(74) Ir-Regolament dwar is-Servizz Universali tal-1999 jistabbilixxi r-rekwiżiti minimi ta' kwalità tas-servizz universali:

— Għandu jkun hemm tal-inqas 12 000 uffiċċju postali madwar il-Ġermanja.

— Medja annwali ta' 80 fil-mija ta' ittri u pakketti għandhom jitwasslu f'ċerti limiti ta' żmien (jum wiehed tax-xogħol għall-ittri u jumejn tax-xogħol għall-pakketti) u għandu jkun hemm tal-inqas kunsinna kull jum fil-ġranet ta' matul il-ġimgħa.

— Waqt li r-rekwiżit ġenerali għall-prezzijiet tas-servizzi universali huwa li l-prezz ma jkunx għoli, id-DPAG kellha tibdel il-prezzijiet uniformi rigward is-servizzi tal-ittri mwettqa taht id-dritt esklużiv li skada fl-2007. Madankollu, id-DPAG għandha ċertu grad ta' flessibilità fl-ipprezzar għas-servizzi riservati minhabba li tista' tikkonkludi ftehimiet għal prezz individwali mal-klijenti bl-ispedizzjoni postali ta' mill-inqas 50 oġġett għal kull tranżazzjoni.

(75) L-Artikolu 52 PostG 1997 żamm il-kariga tad-DPAG bil-provvista ta' servizzi universali sal-31 ta' Diċembru 2007, jiġifieri d-data li fiha d-dritt esklużiv tagħha għall-provvista ta' servizzi ta' ittri skada. Sa mill-iskadenza tad-dritt esklużiv, l-ebda operatur postali fil-Ġermanja ma gie inkarigat bl-obbligu tas-servizz universali, li jfisser li l-fornituri kollha tas-servizz postali huma mistennija li jipprovdu servizzi postali universali ("forzi tas-suq"). Fejn gie stabbilit jew hemm raġuni li wiehed jemmen li servizz universali ma jkunx qed jiġi pprovdut b'mod adegwat jew xieraq, il-PostG 1997 jipprovdi strumenti legiżlattivi għas-salvagwardja tal-ghoti ta' dawk is-servizzi.

(76) Kif muri bl-istudju ta' WIK (ara l-Figura 3), is-servizzi universali kienu jikkostitwixxu madwar 88 % tad-dhul totali mill-1990 sal-2007. Il-parti l-kbira tas-servizzi universali tal-ittri kienu sogggetti għal regolament dwar il-prezzijiet minhabba l-pożizzjoni dominanti ta' Deutsche Post f'dawk is-swieq (ara t-taqsimma II.2.1). Minbarra dawk is-servizzi rregolati mill-prezzijiet li kienu jikkostitwixxu madwar 62 % tad-dhul totali, Deutsche Post ipprovdiet servizzi universali tal-pakketti (madwar 15 % tad-dhul totali) u iżjed servizzi universali tal-ittri mhux rregolati mill-prezzijiet (madwar 11 % tad-dhul totali) f'kompetizzjoni ma' operaturi oħra.

(77) Barra minn hekk, id-Deutsche Post offriet servizzi kummerċjali (pereżempju servizzi fis-settur bankarju għall-konsumaturi għal Postbank, servizzi ta' bejgħ għal Telekom, il-kunsinna ta' oġġetti postali mingħajr indirizz, eċċ.). Bħala total, is-servizzi kummerċjali ammontaw għal 12 % tad-dhul ta' Deutsche Post għall-perjodu mill-1990 sal-2007.

II.2.3. Hlasijiet ta' kumpens tal-Istat

(78) Sa minn meta twaqqfet fl-1950, id-Deutsche Bundespost kienet assi speċjali tal-Gvern Federali (minn hawn 'il quddiem: *Sondervermögen*). Taht il-liġi amministrattiva tal-Ġermanja, *Sondervermögen* m'għandhiex personalità legali li hija indipendenti mill-Istat, iżda għandha l-baġit tagħha stess u mhijiex responsabbli għad-djun ġenerali tal-Istat.

(79) L-ewwel riforma postali fl-1989 stabbiliet li s-*Sondervermögen* kellu jkollha tliet diviżjonijiet differenti — POSTDIENST, Postbank, u Telekom — li ġew ikklassifikati bħala "imprizi pubbliċi" iżda xorta waħda ma kellhiex personalità legali indipendenti mill-Istat.

(80) Skont l-Artikolu 37(2) u (3) PostVerfG 1989, minkejja li kull servizz tat-tliet diviżjonijiet kien mistenni li jiffinanzja lilu nnifsu, it-transfinanzjament bejn it-tliet diviżjonijiet kien permess sal-punt li t-telf irriżulta minn obbligi ta' servizz universali. Fuq dik il-bażi, bejn l-1990 u l-1993 POSTDIENST irċeviet trasferimenti ta' EUR 2 844 biljun minn Telekom sabiex tkopri t-telf tagħha.

⁽¹⁾ Verordnung zur Regelung der Pflichtleistungen der Deutschen Bundespost POSTDIENST tat-12 ta' Jannar 1994 (BGBl. I p. 86).

⁽²⁾ Post-Universaldienstleistungsverordnung tal-15 ta' Diċembru 1999 (BGBl. I p. 2418).

- (81) Fil-kors tat-tieni riforma postali, li dahlet fis-sehh fl-1 ta' Jannar 1995 it-tliet diviżjonijiet ta' *Sondervermögen* inbidlu f'kumpaniji pubbliċi ta' responsabbiltà limitata: POSTDIENST saret DPAG, Postbank saret Postbank AG, u Telekom saret Telekom AG. Skont l-Artikolu 2(2) PostUmwG 1994, Telekom AG assumiet ir-responsabbiltajiet kollha li jinholqu minn self li kien attribbwi b'li għal *Sondervermögen* b'mod ġenerali, iżda żammet id-dritt li tikklejmja lura fondi minn DPAG u Postbank AG sal-punt li dawk ir-responsabbiltajiet ta' self setghu jiġu attribwiti lill-predeċessuri legali tagħhom.
- (82) Skont l-Artikolu 7 PostUmwG 1994, madankollu, id-dritt ta' Telekom AG (li jinholq mill-Artikolu 2(2) PostUmwG 1994) sabiex jitressqu pretensjonijiet kontra DPAG sal-ammont tat-telf akkumulat minn POSTDIENST skada fil-31 ta' Diċembru 1994. Dan irriżulta fit-trasferiment ta' assi tal-valur ta' EUR 2 822 biljun minn Telekom AG lil DPAG. Skont il-Ġermanja, dak it-trasferiment minn Telekom AG kien — bħat-trasferimenti ta' qabel ibbażati fuq l-Artikolu 37(3) PostVerfG 1989 — indispensabbli sabiex DPAG tirrilaxxa l-obbligi tas-servizz universali tagħha.
- (83) Bejn l-1990 u l-1995 POSTDIENST irċeviet total ta' EUR 5 666 biljun bħala kumpens għall-obbligu tas-servizzi universali tagħha.

II.2.4. Garanzija tal-Istat għall-istrumenti tad-dejn mahruġa qabel l-1995

- (84) Sa mill-1953, l-Artikolu 22(4) PostVwG 1953 ⁽¹⁾ ipprova li l-istrumenti tad-dejn mahruġa minn Deutsche Bundespost kellhom l-istess valur legali tal-istrumenti tad-dejn mahruġa mir-Repubblika Federali tal-Ġermanja. Meta l-PostVwG 1953 gie miċhud mill-PostVerfG 1989, l-istess dispożizzjoni giet inkorporata fl-Artikolu 40 PostVerfG 1989.
- (85) Wara l-holqien tat-tliet diviżjonijiet fl-1989, POSTDIENST innifisha ma hargitx l-obbligi ta' dejn; Postbank amministrat dawk it-tranzazzjonijiet għad-diviżjonijiet kollha ta' Deutsche Bundespost. Wara l-istrumenti tad-dejn ġew allokati lil POSTDIENST, Telekom u Postbank skont ir-rekwiżiti finanzjarji tagħhom.
- (86) Wara l-1995, skont l-Artikolu 2(4) PostUmwG 1994, il-Ġermanja baqgħet responsabbli għall-obbligi ta' dejn kollha li dahlet għalihom Deutsche Bundespost qabel l-1995 u li sussegwentement ġew allokati lil POSTDIENST, Telekom u Postbank. Madankollu, il-Ġermanja ma refgħet l-ebda responsabbiltà għall-istrumenti ta' dejn li sussegwentement inharġu minn DPAG.

⁽¹⁾ Gesetz über die Verwaltung der Deutschen Bundespost (Postverwaltungsgesetz), BGBl. I p. 676.

II.3. Dhul minn prezzijiet regolati bħala kumpens addizzjonali għall-ispejjeż tal-pensjonijiet u l-ispejjeż netti tas-servizz universali

- (87) Il-PostG 1997 stabbilixxa wkoll il-Bundesnetzagentur (minn hawn 'il quddiem: ir-Regolatur Postali) għas-sorveljanza tas-swieg tal-ittri riservati u liberalizzati. Skont l-Artikolu 19 PostG 1997, ir-Regolatur Postali għandu l-awtorità li jirregola l-ipprezzar ta' Deutsche Post fis-swieg tal-ittri li fihom Deutsche Post għandha pożizzjoni dominanti. Deutsche Post kellha pożizzjoni dominanti mhux biss rigward is-servizzi riservati — skont l-Artikolu 51 PostG 1997 — iżda wkoll rigward kważi s-servizzi l-oħra kollha tal-ittri li kienu diġà infethu għal kompetizzjoni. Ir-regolazzjoni tal-prezzijiet tista' tiehu l-forma jew ta' limitu massimu fuq il-prezzijiet ex ante jew ta' kontroll tal-prezzijiet ex post.
- (88) Skont l-istudji tas-swieg imwettqa mir-Regolatur Postali, Deutsche Post kellha sehem medju tas-suq ta' 90-97 % fuq is-swieg tal-ittri rregolati mill-prezzijiet. Fir-rapport l-iżjed reċenti tiegħu r-Regolatur Postali jiddeplora l-fatt li l-ftuħ gradwali tas-swieg sa mill-1997 ma rriżultax f'kompetizzjoni effettiva fis-suq tal-ittri Ġermaniż ⁽²⁾.
- (89) Is-servizzi tal-ittri rregolati mill-prezzijiet jikkostitwixxu l-parti l-kbira tad-dhul totali ta' Deutsche Post (pereżempju 62 % tad-dhul totali ta' Deutsche Post mill-1990 sal-2007 (ara l-Figura 3) u madwar 56 % mill-2008 sal-2010).
- (90) Is-servizzi universali u kummerċjali l-oħra kollha, li mhumiex soġġetti għar-regolazzjoni tal-prezzijiet skont l-Artikoli 19-27 PostG 1997 ⁽³⁾, se jiġu msejha servizzi mhux irregolati mill-prezzijiet.
- (91) Għas-servizzi tal-ittri rregolati mill-prezzijiet, l-Artikolu 20(1) u (2) PostG 1997 jipprovdi li l-prezzijiet għandhom jirriflettu l-ispejjeż tal-ghoti ta' servizz effiċjenti. Madankollu, fejn ikun oggettivament ġustifikat, ir-Regolatur Postali għandu jikkunsidra kif xieraq, fost hwejjeġ oħra:
- l-ispejjeż tal-ghoti universali tas-servizzi postali, u
 - l-ispejjeż tal-finanzjament tal-benefiċċji tal-pensjoni u tal-kura tas-saħħa għall-impjegati li kienu ġew ittrasferiti minn POSTDIENST.
- (92) L-Artikolu 57 PostG 1997 u digriet ministerjali tas-27 ta' Marzu 2000 mill-Ministru Federali għall-Affarijiet Ekonomici u t-Teknoloġija żammew il-prezzijiet irregolati fil-livell tal-1997 sal-31 ta' Diċembru 2002.

⁽²⁾ Bundesnetzagentur, Zwölfte Marktuntersuchung (It-12-il Rapport dwar is-Swieq), Settembru 2009.

⁽³⁾ Madwar 38 % tad-dhul totali ta' Deutsche Post għall-perjodu bejn l-1990 sa 2007; madwar 44 % tad-dhul totali ta' Deutsche Post għall-perjodu bejn l-2008 u l-2010.

II.3.1. Id-deċiżjoni tal-2002 dwar il-limitu massimu fuq il-prezzijiet

- (93) Kien biss fl-2002 li r-Regolatur Postali ha l-ewwel deċiżjoni tiegħu dwar il-limitu massimu fuq il-prezzijiet għas-servizzi tal-ittri rregolati għall-perjodu bejn l-1 ta' Jannar 2003 u l-31 ta' Diċembru 2007 (minn hawn 'il quddiem: id-deċiżjoni tal-2002 dwar il-limitu massimu fuq il-prezzijiet). Ir-regolazzjoni tal-limitu massimu fuq il-prezzijiet hija sistema sabiex jiġu rregolati l-prezzijiet ta' pakkett ta' servizzi fejn il-prezz individwali għal kull servizz ma jkunx ikkontrollat iżda jkun hemm limitu massimu fuq il-medja peżata tal-prezzijiet kollha fil-pakkett. Skont l-Artikolu 19 PostG 1997, ir-regolament dwar il-limitu massimu fuq il-prezzijiet ex ante kopra s-servizzi postali kollha li għalihom id-Deutsche Post kellha pożizzjoni dominanti.
- (94) Għall-finijiet tad-deċiżjoni tal-2002 dwar il-limitu massimu fuq il-prezzijiet, Deutsche Post issottomettiet id-dhul regolatorju u l-kontijiet tal-ispejjeż lir-Regolatur Postali (minn hawn 'il quddiem: il-kontijiet regolatorji tal-2002) għall-ewwel darba, li jkopru l-perjodu mill-1998 sal-2006. Il-kontijiet regolatorji kienu bbażati fuq ir-riżultati sal-2001 u fuq projezzjonijiet għas-snin sussegwenti.
- (95) Fl-2002 Deutsche Post ikklejmjat "piżijiet finanzjarji" għall-ghoti tas-servizz universali u għall-impjegat ta' impjegati taċ-ċivil u impjegati privati li kienu ġew ittrasferiti minn POSTDIENST. Dawk il-piżijiet huma l-ispejjeż li allegatament Deutsche Post ma kienx ikollha tagħmel minghajr l-obbligu tas-servizz universali u minghajr it-trasferiment tal-persunal u l-infrastruttura ta' POSTDIENST (ara t-Tabella 1 għal lista dettaljata).

Tabella 1

Piżijiet kif approvati mid-deċiżjoni tal-2002 dwar il-limitu massimu fuq il-prezzijiet (EUR miljuni, valuri nominali)

#	Piżijiet mid-deċiżjoni tal-2002 dwar il-limitu massimu fuq il-prezzijiet	Piż medju (1998-2006) EUR miljuni	%
1	Spejjeż ta' pagi żejda	[...]	[...]
2	Spejjeż tas-sigurtà soċjali żejda	[...]	[...]
3	Uffiċċji postali tal-piżijiet tal-infrastruttura	[...]	[...]
4	Assigurazzjoni tal-pensjonijiet supplimentari għall-impjegati (VAP)	[...]	[...]
5	Trasport tal-merkanzija tal-piż tal-infrastruttura	[...]	[...]

#	Piżijiet mid-deċiżjoni tal-2002 dwar il-limitu massimu fuq il-prezzijiet	Piż medju (1998-2006) EUR miljuni	%
6	Spejjeż soċjali u tas-saħħa (BAnstPT)	[...]	[...]
7	Ristrutturazzjoni tal-persunal	[...]	[...]
8	Kopertura tad-defiċit għall-assigurazzjoni tas-saħħa tal-impjegati taċ-ċivil	[...]	[...]
Piż medju totali		[...]	100 %

- (96) Eventwalment ir-Regolatur Postali aċċetta l-argument ta' Deutsche Post li ssostni li ma kienx ikollha terfa' dawk il-piżijiet li kieku ma kinitx soġġetta għall-obbligu tas-servizz universali (għall-piżijiet #3 u 5 fuq l-ispejjeż tas-servizz universali) u l-obbligu li l-impjegati taċ-ċivil u l-impjegati privati minn POSTDIENST jiġu integrati (il-piżijiet #1, 2, 4, 6, 7, u 8). Għalhekk ir-Regolatur Postali approva ż-żieda fil-prezzijiet irregolati tal-ittri għall-finanzjament tal-piżijiet medji annwali kklejmjati ta' EUR [...] biljuni għall-perjodu mill-2002 sal-2006 mid-dhul tas-servizzi rregolati tal-ittri. Skont id-deċiżjoni tal-2002 dwar il-limitu massimu fuq il-prezzijiet, 100 % tal-piżijiet huma allokati lill-prezzijiet li huma soġġetti għal-limitu massimu fuq il-prezzijiet ex ante.

II.3.1.1. Pagi żejda (piż #1)

- (97) Il-piż #1 juri l-ispejjeż tal-pagi żejda kklejmjati għall-haddiema postali 'l fuq mill-medja tal-industrija. Bhala parametru referenzjarju tal-pagi "kompetittivi" d-Deutsche Post użat il-pagi għall-persunal li kien għadu kif ġie impjegat wara l-2002 li kienu ġew stipulati fi ftehim tax-xogħol kollettiv (*Entgelttarifvertrag*) mat-trejdjunjins (minn hawn 'il quddiem: il-pagi ETV). Madankollu, għall-kalkolu tal-piż #1, dak il-parametru referenzjarju huwa applikat lill-persunal kollu. Jiġi applikat ukoll retro-attivament għall-1998 fil-kontijiet sottomessi.

II.3.1.2. Kontribuzzjonijiet żejda tas-sigurtà soċjali (piż #2)

- (98) Ir-Regolatur Postali aċċetta wkoll l-argument ta' Deutsche Post li kellha thallas kontribuzzjonijiet tas-sigurtà soċjali oghla għall-impjegati privati u l-impjegati taċ-ċivil tagħha minn dawk li normalment ikollhom iħallsu l-kompetituri għall-impjegati privati tagħhom.

(99) Deutsche Post tibbaża l-kalkoli tagħha fuq ir-rata tal-kontribuzzjoni tas-sigurtà soċjali li jidhrilha li tkun “kompetittiva” (minn hawn ‘il quddiem: ir-rata tal-kontribuzzjoni regolatorja) kemm għall-impjegati taċ-ċivil kif ukoll għall-impjegati privati. Ir-rata regolatorja hija definita bħala s-somma ta’:

- is-sehem tal-impjegatur tal-kontribuzzjonijiet tas-sigurtà soċjali għal impjegat privat (madwar 19-21 %, li bejn wiehied u iehor huwa nofs ir-rata tal-kontribuzzjoni totali tas-sigurtà soċjali kif muri f’ Figura 2),
- il-kontribuzzjoni għall-iskema tal-assigurazzjoni għall-inċidenti (li tinsab fil-firxa ta’ [0 sa 5 %]; Deutsche Post ziedet dik il-kontribuzzjoni mar-rata tal-kontribuzzjoni regolatorja sa mill-2001),
- il-kontribuzzjoni għall-iskema tal-assigurazzjoni għall-pensjoni (li tinsab fil-firxa ta’ [0 sa 5 %]; Deutsche

Post ziedet dik il-kontribuzzjoni mar-rata tal-kontribuzzjoni regolatorja sa mill-1997 minhabba li kontribuzzjoni għall-iskema supplimentari tal-assigurazzjoni għall-pensjoni ta’ dak id-daqs hija meqjusa bħala “kompetittiva”. Ir-rata hija bbażata fuq l-assigurazzjoni supplimentari għall-pensjoni li Deutsche Post offriet sa mill-1997 lill-impjegati privati li kienu għadhom kif ġew impjegati).

(100) Id-dhul irregolat jiffinanzja l-kontribuzzjonijiet kollha tas-sigurtà soċjali oghla mir-rata tal-kontribuzzjoni regolatorja (minn hawn ‘il quddiem: kontribuzzjonijiet żejda tas-sigurtà soċjali). Billi tuża bħala eżempju l-kalkoli tal-kontribuzzjonijiet żejda tas-sigurtà soċjali fl-2001 għall-impjegati taċ-ċivil, it-Tabella 2 turi li l-kontribuzzjonijiet effettivi tas-sigurtà soċjali għall-impjegati taċ-ċivil huma kważi d-doppju ta’ dawk tal-kontribuzzjonijiet “kompetittivi” tas-sigurtà soċjali bbażati fuq ir-rata tal-kontribuzzjoni regolatorja.

Tabella 2

Kalkolu tal-ispejjeż żejda tas-sigurtà soċjali għall-impjegati taċ-ċivil fl-2001 abbażi tal-kontijiet regolatorji tal-2002 (EUR miljuni)

					% tal-pagi effettivi
(1)		Rata tal-kontribuzzjoni għall-fond tal-pensjonijiet	33 %		
(2)		Total tal-pagi tal-impjegati taċ-ċivil	[...]		
(3)	= (1) * (2)	Kontribuzzjoni għall-fond tal-pensjonijiet	[...]		
(4)		Spejjeż tal-kura tas-saħħa	[...]		
(5)	= (3) + (4)	Kontribuzzjonijiet attwali tas-sigurtà soċjali.		[...]	[40 sa 45 %]
(6)		Sehem tal-impjegatur tal-kontribuzzjonijiet tas-sigurtà soċjali	20,43 %		
(7)		Assigurazzjoni kontra l-inċidenti	[...]		
(8)		Assigurazzjoni supplimentari għall-pensjoni	[...]		
(9)	= (6) + (7) + (8)	Rata tal-kontribuzzjoni regolatorja	[...]		
(10)	= (2) * (9)	Spiza tas-sigurtà soċjali tal-parametru referenzjarju regolatorju		[...]	[20 sa 25 %]
(11)	= (5) - (10)	Kontribuzzjonijiet żejda tas-sigurtà soċjali.		[...]	[15 sa 20 %]

(101) Il-kontribuzzjonijiet effettivi tas-sigurtà soċjali jinkludu l-hlas min-naħa ta’ Deutsche Post ta’ 33 % tal-pagi effettivi tal-impjegati taċ-ċivil għall-fond tal-pensjonijiet (hlas annwali ta’ somma f’daqqa ta’ EUR 2 045 biljun bejn l-1995 u l-1999) kif ukoll kontribuzzjonijiet għall-ispejjeż tal-kura tas-saħħa tal-impjegati taċ-ċivil. Bħala total, il-kontribuzzjonijiet effettivi tas-sigurtà soċjali ammontaw għal [40 sa 45 %] tal-pagi effettivi tal-impjegati taċ-ċivil fl-2001.

(102) Minkejja li r-rata tal-kontribuzzjoni tas-sigurtà soċjali hija definita bħala perċentwal tal-pagi grossi tal-impjegati

privati (paga netta + is-sehem tal-impjegat tal-kontribuzzjoni tas-sigurtà soċjali), Deutsche Post timmultiplika r-rata tal-kontribuzzjoni regolatorja ta’ [20-25 %] bil-pagi effettivi tal-impjegati taċ-ċivil sabiex tikkalkula l-parametru referenzjarju regolatorju.

Il.3.1.3. Assigurazzjoni supplimentari tal-pensjoni għall-impjegati privati (piż #4)

(103) Il-piż #4 huwa mahsub sabiex jikkompensa għall-bini tad-dispożizzjoni tar-responsabbiltajiet ta’ qabel l-1997 mill-iskema supplimentari tal-assigurazzjoni għall-pensjoni VAP għall-impjegati privati ta’ Deutsche Post.

- (104) Kif spjegat fit-taqsimi II.1.4, l-impjegati privati ta' Deutsche Post li ġew impjegati qabel l-1997 ġew offruti assigurazzjoni supplimentari għall-pensjoni sabiex tiggarantilhom pensjoni simili għall-dik tal-impjegati taċ-ċivil. Madankollu, POSTDIENST ma bniex dispożizzjoni korrispondenti għall-hlas futur tal-pensjonijiet. Kien biss wara t-twaqqif ta' DPAG li saru provvedimenti ta' EUR 8 153 biljun fil-karta tal-bilanċ.

II.3.1.4. Spejjeż mixxellanji żejda tas-sigurtà soċjali (piżijiet #6, 7, 8)

- (105) Il-piż #6 jinkludi l-kontribuzzjonijiet ta' Deutsche Post lill-Istitut Federali għall-Posta u t-Telekomunikazzjonijiet (*Bundesanstalt für Post und Telekommunikation — BanstPT*) li jipprovi ċerti benefiċċji soċjali (pereżempju djar soċjali) lill-impjegati taċ-ċivil u l-impjegati privati li kienu ġew trasferiti minn POSTDIENST. Il-piż #7 jinkludi l-kontribuzzjonijiet min-naħa ta' Deutsche Post sabiex ikopru d-defiċit tal-iskema tal-assigurazzjoni għas-saħha tal-impjegati taċ-ċivil. Il-piż #8 fuq ir-ristrutturazzjoni tal-persunal jikkonċerna kemm l-impjegati taċ-ċivil kif ukoll l-impjegati privati.

II.3.1.5. Piżijiet tas-servizz universali (#3 u 5)

- (106) Dawn il-piżijiet juru l-iffrankar mill-ispejjeż li Deutsche Post setgħet għamlet kieku kienet kapaci tfassal in-network tagħha tal-uffiċċji postali u l-pakketti fuq bażi ta' kunsiderazzjonijiet kummerċjali. L-iffrankar mill-ispejjeż jiġi kkalkulat fuq il-bażi ta', pereżempju, in-numru kontrafattwali tal-uffiċċji postali li Deutsche Post ikollha topera mingħajr l-obbligu tas-servizz universali.

II.3.2. Id-deċiżjonijiet dwar il-limitu massimu fuq il-prezzijiet tal-2007 u l-2011

- (107) Fis-7 ta' Novembru 2007 ir-Regolatur Postali approva l-limitu massimu fuq il-prezzijiet għall-perjodu mill-1 ta' Jannar 2008 sal-31 ta' Diċembru 2011 (minn hawn 'il quddiem: id-deċiżjoni tal-2007 dwar il-limitu massimu fuq il-prezzijiet). Fl-14 ta' Novembru 2011 ir-Regolatur Postali approva l-limitu massimu fuq il-prezzijiet għall-perjodu mill-1 ta' Jannar 2012 sal-31 ta' Diċembru 2013 (minn hawn 'il quddiem: id-deċiżjoni tal-2011 dwar il-limitu massimu fuq il-prezzijiet).
- (108) Sa mid-deċiżjoni tal-2007 dwar il-limitu massimu fuq il-prezzijiet, il-prezzijiet sabiex jiġu impustati iżjed minn 50 ittra m'għadhomx ikkontrollati ex-ante, iżda huma soġġetti għal kontroll tal-prezzijiet ex-post skont l-Artikolu 25 PostG 1997⁽¹⁾. Il-prezzijiet għas-servizzi postali l-oħra kollha li għalihom Deutsche Post għandha pożizzjoni dominanti għadhom jiġu approvati ex-ante skont l-Artikolu 19 PostG 1997.

⁽¹⁾ L-Artikolu 53 PostG 1997 jipprovi li, wara l-iskadenza tal-liċenzja esklużiva, l-impustar ta' 50 ittra jew iżjed huwa soġġett għall-kontroll tal-prezzijiet ex-post pjuttost milli għall-kontroll tal-prezzijiet ex-ante.

- (109) Il-Kummissjoni se tirreferi matul din id-deċiżjoni għas-servizzi rregolati mill-prezzijiet bħala daww is-servizzi li għalihom Deutsche Post għandha pożizzjoni dominanti u li huma soġġetti għall-kontroll tal-prezzijiet ex-ante skont l-Artikolu 19 PostG 1997 jew il-kontroll tal-prezzijiet ex-post skont l-Artikolu 25 PostG 1997. Is-servizzi l-oħra kollha li għalihom Deutsche Post m'għandhiex pożizzjoni dominanti u li m'humiex soġġetti għall-kontroll tal-prezzijiet se jissejhu bħala "servizzi mhux irregolati mill-prezzijiet".

- (110) Deutsche Post kompliet tikklejmja l-piżijiet għal pagi żejda u l-ispejjeż tas-sigurtà soċjali mit-trasferiment ta' persunal minn POSTDIENST (pereżempju l-piż medju #2 fuq l-ispejjeż żejda tas-sigurtà soċjali ta' EUR [...]) miljuni mill-2008 'il quddiem) kif ukoll il-piżijiet mill-obbligu tas-servizz universali. Bhal ma għamel fid-deċiżjoni tal-2002 dwar il-limitu massimu fuq il-prezzijiet, ir-Regolatur Postali approva l-finanzjament ta' daww il-piżijiet minn dħul irregolat mill-prezzijiet u stabbilixxa l-limitu massimu fuq il-prezzijiet f'livell korrispondentement oghla. Għalhekk ir-rikonossiment min-naħa tar-Regolatur Postali ta' daww il-piżijiet fid-deċiżjonijiet dwar il-limitu massimu fuq il-prezzijiet tal-2002, l-2007, u l-2009 ma nbidilx rigward is-servizzi mhux irregolati mill-prezzijiet.

II.4. Ir-riżultati finanzjarji tad-DPAG

- (111) Ir-riżultati finanzjarji tad-DPAG għall-1995 sal-2006 huma murija fil-Figura 2 tad-deċiżjoni ta' estensjoni tal-2007. Billi r-riżultati ta' bejn l-1995 u l-1999 kienu mħallta (xi snin urew telf u oħrajn urew profitti), DPAG kostantement għamlet profitti ta' qabel it-taxxa ta' madwar EUR 1 u 2 biljuni mis-sena 2000 sal-2006.
- (112) Bejn l-2007 u l-2010, DPAG għamlet il-profitti li ġejjin: EUR 1,8 biljun (2007); EUR -2,0 biljun (2008); EUR 0,7 biljun (2009); EUR 2,6 biljun (2010);
- (113) Il-kontijiet ippubblikati ta' DPAG ma jippermettux li l-profitti jiġu allokat li servizzi differenti. Għalhekk mhuwiex possibbli li jintużaw il-kontijiet pubbliċi sabiex jiġi aċċertat jekk is-servizzi universali rregolati mill-prezzijiet b'mod ġenerali għamlux telf jew profit.

III. RAĠUNIJET SABIEX TINBEDA L-PROCEDURA

- (114) Kif ikkonfermat il-Qorti Ġenerali fis-sentenza tagħha fil-Kawża T-421/07⁽²⁾, il-miżuri kollha li qed jiġu investigati kienu jagħmlu parti mill-proċedura sa mid-deċiżjoni tal-ftuh tal-1999, li tkomplet permezz tad-deċiżjoni ta' estensjoni tal-2007.

⁽²⁾ Is-sentenza tat-8 ta' Diċembru 2011, fil-Kawża T-421/07, 2011 *Deutsche Post AG v Il-Kummissjoni Ewropea*, li għadha ma ġietx irrapportata, paragrafi 74 u 75.

III.1. Sussidju tal-pensjoni

- (115) Id-deċiżjoni ta' estensjoni tal-2011 stabbiliet li s-sussidju tal-pensjoni kkostitwixxa miżura ġdida ta' għajnuna minhabba li Deutsche Post, qabel ir-riforma tal-pensjonijiet tal-1995, kienet responsabbli bis-shih għall-finanzjament tal-ispejjeż tal-pensjonijiet mir-riżorsi tagħha stess. Barra minn hekk, id-deċiżjoni ta' estensjoni tal-2011 ħadet il-pretensjoni tal-Ġermanja bbażata fuq is-sentenza *Combus* ⁽¹⁾ li s-sussidju tal-pensjoni ma kienx jikkostitwixxi għajnuna.
- (116) Għall-valutazzjoni tal-kompatibbiltà tas-sussidju tal-pensjoni bħala kumpens għall-ispejjeż tal-pensjoni "storika" (pereżempju b'konformità mad-deċiżjoni tal-Kummissjoni dwar il-La Poste Franciża (minn hawn 'il quddiem: id-Deciżjoni ta' La Poste) ⁽²⁾, id-deċiżjoni ta' estensjoni tal-2011 ikkunsidrat li l-ispejjeż żejda tas-sigurtà soċjali li ġew ikklejmjati ġew ikkompensati mhux biss mis-sussidju tal-pensjoni iżda wkoll mid-dhul irregolat mill-prezzijiet (pereżempju l-piż #2 fuq il-kontribuzzjonijiet żejda tas-sigurtà soċjali).
- (117) Il-kalkoli fid-deċiżjoni ta' estensjoni tal-2011, li kkunsidraw iż-żewġ sorsi ta' kumpens, urew li Deutsche Post effettivament kienet kapaci tapplika rati tal-kontribuzzjoni tas-sigurtà soċjali li kienu bejn 10 u 14-il punt perċentwal taht ir-rati obbligatorji totali tal-kontribuzzjoni tas-sigurtà soċjali (is-sehem tal-impjegatur u tal-impjegat) li l-kompetituri privati kellhom iħallsu.
- (118) Għalhekk id-deċiżjoni ta' estensjoni tal-2011 esprimiet dubji dwar il-kompatibbiltà tas-sussidju tal-pensjoni bħala kumpens għall-ispejjeż tal-pensjoni "storika" skont l-Artikolu 107(3)(c) TFUE.

III.2. Kumpens għall-ghoti ta' servizzi universali

- (119) Il-Ġermanja iddependiet fuq l-Artikolu 106(2) TFUE bħala ġustifikazzjoni għall-kompatibbiltà tal-ħlasijiet ta' kumpens tal-Istat u l-garanzija tal-Istat bħala kumpens għall-obbligu tas-servizz universali.
- (120) Abbażi tas-sentenza *Altmark* ⁽³⁾, il-Kummissjoni kienet tal-opinjoni fid-deċiżjoni ta' estensjoni tal-2007 li l-ħlasijiet ta' kumpens tal-Istat u l-garanziji tal-Istat kienu

jikkostitwixxu għajnuna mill-Istat skont it-tifsira tal-Artikolu 107(1) TFUE.

- (121) Fid-deċiżjoni ta' estensjoni tal-2007, il-Kummissjoni esprimiet dubji dwar jekk il-ħlasijiet ta' kumpens u l-garanzija tal-Istat kinux meħtieġa għat-twettiq tal-obbligi tas-servizz universali, u proporzjonati għal dak il-fini. B'mod partikolari, il-Kummissjoni kkunsidrat li kien meħtieġ li tirrevedi l-allokazzjoni tal-ispejjeż bejn is-servizzi universali u kummerċjali, b'konformità mal-prinċipji stabbiliti fil-Qafas tal-2005. Hija qajmet dubji wkoll rigward id-determinazzjoni ta' profitt raġonevoli, li kellha tikkunsidra il-profitabbiltà medja tas-settur u l-pożizzjoni ta' riskju ta' Deutsche Post.

IV. L-ISTUDJU TA' WIK

- (122) L-istudju ta' WIK ġie kkummissjonat sabiex jassisti lill-Kummissjoni fir-reviżjoni tal-kontijiet ta' Deutsche Post għall-perjodu minn 1990 sal-2007, bl-għan li jiġi stabbilit jekk Deutsche Post kinitx ingħatat kumpens għoli wisq għall-obbligi tas-servizz universali tagħha. B'mod iżjed speċifiku, WIK Consult GmbH ġiet assenjata l-kompiti li ġejjin:

- Il-parametru referenzjarju ta' profitt raġonevoli;
- Ir-reviżjoni tal-allokazzjoni tal-ispejjeż interni u t-trasferiment tal-arrangamenti tal-ipprezzar; u
- Il-kalkolu ta' kumpens għoli wisq għall-ispejjeż netti tal-obbligu tas-servizz universali.

IV.1. Deskrizzjoni tad-dhul regolatorju u l-kontijiet tal-ispejjeż tal-2009

- (123) Wara l-adozzjoni min-naħa tal-Kummissjoni tal-ingunzjoni ta' informazzjoni fit-30 ta' Ottubru 2008, fl-2009 il-Ġermanja finalment issottomettiet sett komplut ta' kontijiet regolatorji għall-perjodu mill-1990 sal-2007 (minn hawn 'il quddiem: kontijiet regolatorji tal-2009).

IV.1.1. Dhul

- (124) Id-dhul ta' Deutsche Post jista' jiġi kklassifikat fi tliet kategoriji wiesgħa:

- Servizzi universali ta' ittri rregolati mill-prezzijiet (62 % tad-dhul totali mill-1990 sal-2007)

Is-servizzi tal-ittri rregolati mill-prezzijiet jinkludu s-servizzi universali kollha li jiġu pprovduti fis-swieq li fihom id-Deutsche Post kienet tgawdi pożizzjoni

⁽¹⁾ Kawża T-157/01 *Danske Busvognmænd v Commission* [2004] Ġabra II-917, paragrafu 57.

⁽²⁾ Id-Deciżjoni tal-Kummissjoni 2008/204/KE tal-10 ta' Ottubru 2007 dwar l-għajnuna mill-Istat implimentata minn Franza b'konnessjoni mar-riforma tal-arrangamenti għall-finanzjament tal-pensjonijiet tal-irtirar tal-impjegati taċ-civil li jahdmu għal La Poste (ĠU L 63, 7.3.2008, p. 16).

⁽³⁾ Il-Kawża C-280/00 *Altmark Trans GmbH* [2003] Ġabra I-7747.

dominanti tas-suq, inkluż dawk is-servizzi li fir-rigward tagħhom Deutsche Post kellha dritt esklużiv. Dawk is-servizzi ġġeneraw 62 % tad-dhul totali ta' Deutsche Post għall-perjodu bejn l-1990 sa 2007 ⁽¹⁾.

- Servizzi universali mhux irregolati mill-prezzijiet (26 % tad-dhul totali mill-1990 sal-2007)

Is-servizzi universali tal-pakketti dejjem ġew ipprovduti fuq swieq miftuħa għall-kompetizzjoni, li fihom Deutsche Post kellha sehem tas-suq medju ta' 30 %. Waqt il-perjodu mill-1990 sal-2007, is-servizzi universali tal-pakketti ġġeneraw 15 % tad-dhul totali ta' Deutsche Post.

Is-servizzi universali tal-ittri mhux irregolati mill-prezzijiet (pereżempju, katalogi, posta transkonfinali) ipprođu madwar 11 % tad-dhul totali ta' Deutsche Post.

- Servizzi kummerċjali mhux irregolati mill-prezzijiet (12 % tad-dhul totali mill-1990 sal-2007)


Deutsche Post użat in-network tal-uffiċċji postali tagħha mhux biss għad-distribuzzjoni tas-servizzi postali iżda wkoll sabiex tbiegħ prodotti u servizzi għal Postbank AG u — fuq livell iżjed baxx — għal Deutsche Telekom. Dawk is-servizzi ta' bejgħ kummerċjali pprođu madwar 6 % tad-dhul totali ta' Deutsche Post.

Is-servizzi kummerċjali tal-ittri u l-pakketti (pereżempju riklami indirizzati) jikkostitwixxu madwar 4 % tad-dhul totali ta' Deutsche Post.

Finalment, Deutsche Post ipprovdiet numru ta' servizzi mixxellanzi, pereżempju fil-kapaċità tagħha bħala l-kumpanija possedenti għas-sussidjarji internazzjonali attivi f'segmenti oħra tan-negozju (pereżempju Danzas DHL) Dawk is-servizzi kummerċjali l-oħra pprođu madwar 2 % tad-dhul totali ta' Deutsche Post.

Figura 3

Ishma ta' dhul medju għall-perjodu mill-1990 sal-2007 (bbażati fuq valuri nominali)



- (125) L-istudju ta' WIK ikopri biss is-servizzi kummerċjali li ġew ipprovduti flimkien mas-servizzi universali mill-entità legali DPAG u l-predeċessur tagħha POSTDIENST. Is-servizzi kummerċjali (pereżempju l-operazzjonijiet ta' posta espress mad-dinja kollha tad-DHL), li ġew ipprovduti minn entitajiet legali differenti fid-Deutsche Post World Net (minn hawn 'il quddiem: DPWN, ma ġewx investigati.

IV.1.2. Il-kalkolu tal-piżijiet fil-kontijiet regolatorji tal-2009

- (126) B'differenza mill-kontijiet regolatorji li Deutsche Post issottomettiet lir-Regolatur għad-deċiżjonijiet dwar il-limitu massimu fuq il-prezzijiet tal-2002, l-2007 u l-2011, il-kontijiet regolatorji tal-2009 — li qatt ma ġew sottomessi lir-Regolatur Postali — jinkludu ammont

ogħla b'mod sinifikanti ta' piżijiet li Deutsche Post talloka lis-servizzi rregolati mill-prezzijiet.

- (127) Fuq bażi tal-kontijiet regolatorji tal-2009, Deutsche Post tikklejmja piż medju ta' EUR [...] biljun għall-perjodu bejn l-1990 u l-2006, meta mqabbel ma' EUR [...] biljun ibbażat fuq il-kontijiet regolatorji tal-2002.

Figura 4

Tqabbil tal-piżijiet tas-servizz universali kklejmjati bbażati fuq il-kontijiet regolatorji tal-2009 b'piżijiet approvati bbażati fuq id-deċiżjoni dwar il-limitu massimu fuq il-prezzijiet tal-2002 (medja annwali, EUR miljuni ta' valur nominali)

[...]

⁽¹⁾ Il-kontijiet regolatorji tal-2009 juru d-dhul tal-ittri rregolati f'divizjonijiet differenti ta' negozju matul perjodu ta' żmien. Id-definizzjoni tinkludi għal kull sena s-somma tad-dhul irregolat kollu, irrispettivament mid-divizjoni tan-negozju li fih ikun ġie ġġenerat.

- (128) Waqt li ma kienx hemm differenzi sinifikanti bejn il-piż #2 (spejjeż żejda tas-sigurtà soċjali) u l-piż #4 (assigurazzjoni supplimentari tal-pensjoni) bejn il-kontijiet regolatorji tal-2002 u l-2009, il-piż #1 (pagi żejda) hu kważi

[...]. B'differenza mill-kontijiet regolatorji tal-2002, Deutsche Post issa m'għadhiex tuża l-pagi tal-ETV bħala parametru referenzjarju "kompetittiv" tal-pagi. Minflok tuża l-paga minima għas-settur postali bbażata fuq regolament mahrug mill-Ministeru Federali tax-Xogħol fl-2007 (minn hawn 'il quddiem: il-paga minima tal-2007). Madankollu, għandu jiġi nnotat li r-regolament finalment ġie ddikjarat illegali mill-Qorti Amministrattiva Federali u qatt ma dahal legalment fis-sehh.

- (129) Barra minn hekk, fil-kontijiet regolatorji tal-2009 Deutsche Post tikklejnja piż "infrastrutturali tal-posta" li jkopri l-ispejjeż inkrementali tas-sitt jum ta' kunsinna (b'medja ta' EUR [...] miljun kull sena). Il-kalkolu huwa bbażat fuq ix-xenarju kontrafattwali li, minghajr l-obbligu tas-servizz universali, Deutsche Post kienet twassal il-posta f'hamest ijiem biss minflok sitta.

- (130) Il-piż tal-infrastruttura #3 (in-netwerk tal-uffiċċji postali) jiġi kkalkulat b'mod differenti minn dak tal-kontijiet regolatorji tal-2002. Il-piż issa jkopri ffrankar preżunt mill-ispejjeż li seta' jsir kieku l-uffiċċji postali kollha ġew amministrati bħala aġenziji mill-1990. Jiġi kkalkulat abbażi tar-remunerazzjoni li Deutsche Post hallset lill-partijiet terzi għal servizzi ta' bejgħ fl-2007.

IV.1.3. Margini ta' profitt fil-kontijiet regolatorji tal-2009

- (131) L-allokazzjoni tal-piżijiet lis-servizzi tal-ittri universali rregolati mill-prezzijiet ttiprovdi għajnuna lis-servizzi mhux irregolati mill-prezzijiet minn spejjeż bħal spejjeż ta' pagi u tas-sigurtà soċjali. Din ir-riallokazzjoni twassal għal margini ta' profitt pożittivi b'mod sinifikanti ta' [15-25 %] fuq il-bejgħ għas-servizzi kummerċjali u telf ta' kważi [0-10 %] fuq il-bejgħ għas-servizzi ta' ittri rregolati mill-prezzijiet.
- (132) Minkejja li Deutsche Post tirrapporta profitti għoljin hafna għad-diviżjoni tal-ittri tagħha fil-kontijiet annwali tagħha (ara wkoll it-taqsim V.3), dawk il-profitti jiġu assorbiti faċilment mill-piżijiet li ġew spustjati mis-servizzi mhux irregolati mill-prezzijiet għas-servizzi rregolati mill-prezzijiet.

Figura 5

Redditu medju fuq il-bejgħ abbażi tal-kontijiet regolatorji tal-2009

[...]

IV.2. Parametru referenzjarju tal-profitti

IV.2.1. *Il-katina tal-valuri ta' Deutsche Post: operazzjonijiet ta' teknoloġija ta' livell baxx u livell baxx ta' riskju kummerċjali*

- (133) Analizi tal-katina tal-valuri u r-riskji kummerċjali assoċjati hija indispensabbli sabiex tiġi ppreparata l-parametru referenzjarju u l-valutazzjoni tal-allokazzjoni tal-ispejjeż. It-tfittxija għal grupp ta' kumpaniji "komparabbli" u l-kalkolu ta' parametru referenzjarju għall-profitt raġonevoli li jista' jiġi mistenni li Deutsche Post tiggwadanja huma possibbli biss jekk il-funzjoni u l-karatteristiċi tar-riskji jkun magħrufa.

IV.2.1.1. *Il-katina tal-valuri ta' negozju b'teknoloġija ta' livell baxx*

- (134) Il-katina tal-valuri ta' Deutsche Post tista' tinqasam f'zewġ funzjonijiet ewlenin:

— Network ta' kunsinna fil-pajjiż kollu għad-distribuzzjoni ta' ittri u pakketti,

— Network ta' uffiċċji postali fil-pajjiż kollu.

- (135) Il-loġistika ta' network ta' pakketti u ittri hija negozju b'teknoloġija ta' livell baxx li ma jehtigx sforzi kbar ta' riċerka jew żvilupp. Għalhekk l-operaturi l-oħra kollha fl-industrija jahdmu b'mod simili u standardizzat. Għalhekk attivitajiet bħal dawn hafna drabi jissejhu funzjonijiet ta' "rutina". Il-grad għoli ta' esternalizzazzjoni mwettqa minn Deutsche Post lil partijiet terzi ttipprova wkoll in-natura ta' rutina tagħhom. L-istess japplika għas-servizzi ta' bejgħ li jitwettqu permezz tan-network ta' uffiċċji postali fil-pajjiż kollu, li wkoll ġew esternalizzati iżjed.

- (136) Minbarra dawn il-funzjonijiet ta' rutina, il-fatturi intangibbli ewlenin ta' Deutsche Post huma l-baži ta' klienti, l-isem tal-prodott u l-pożizzjoni b'saħħitha fis-suq tagħha, b'mod speċjali fis-swieq tal-ittri. Madankollu, l-istudju ta' WIK huwa tal-opinjoni li dawk il-fatturi intangibbli huma essenzjalment dovuti mhux għall-isforzi proprji ta' Deutsche Post iżda pjuttost għad-drittijiet esklużivi storiċi. Deutsche Post ma kelliex tinvesti hafna fil-funzjonijiet ta' kummerċjalizzazzjoni. Minflok, fl-2007 setgħet tiddependi fuq il-pożizzjoni tas-suq tagħha ggarantita legalment. Għalhekk, Deutsche Post ma għandha tithalla tiegħu l-ebda remunerazzjoni għal dawn il-fatturi intangibbli.

IV.2.1.2. Riskju baxx minhabba miżuri tal-Istat

(137) Deutsche Post giet esposta għal riskju iżjed baxx mill-kompetituri tagħha, kemm għas-servizzi rregolati kif ukoll għal dawk mhux irregolati, għal hafna raġunijiet.

(138) L-ewwel nett, sal-2007 Deutsche Post kienet imharsa minn monopolju legali għas-servizzi tal-ittri tagħha. Barra minn hekk, fl-ambitu tas-servizzi tal-ittri rregolati, Deutsche Post ibbenefikat minn sehem tas-suq ta' 90 % u kompetizzjoni inezistenti jew ta' livell baxx. Is-servizzi rregolati mill-prezzijiet kienu jikkostitwixxu madwar żewġ terzi tad-dhul ta' Deutsche Post.

(139) It-tieni nett, ir-Regolatur Postali approva limitu massimu fuq il-prezzijiet għas-servizzi tal-ittri rregolati. Il-limitu massimu gie stabbilit 'il fuq mill-ispejjeż ta' impriża effiċjenti, sabiex jippermetti fost hwejjeż ohra l-kumpens ta' spejjeż allegatament żejda assoċjati ma' servizzi mhux irregolati mill-prezzijiet. L-ebda wiehed mill-kompetituri ta' DPAG ma kellu dritt esklużiv jew pożizzjoni dominanti li kienu jippermettuhom it-trans-sussidjazzjoni tal-ispejjeż tas-sigurtà soċjali. Għallhekk, id-dritt esklużiv u l-pożizzjoni dominanti wasslu għal tnaqqis sinifikanti tar-riskji kummerċjali mhux biss għas-servizzi rregolati, iżda wkoll għas-servizzi universali u kummerċjali mhux irregolati mill-prezzijiet.

(140) It-tielet nett, miżuri ohra tal-Istat ukoll naqqsu b'mod sinifikanti r-riskju kemm għas-servizzi universali kif ukoll għal dawk kummerċjali. Il-hlasijiet ta' kumpens tal-Istat assorbew it-telf tal-ewwel snin tad-disghinijiet u l-garanzija tal-Istat ippermettiet lil Deutsche Post li tissellef bir-rata sovrana sal-1995 minkejja s-sitwazzjoni finanzjarja diffiċli tagħha fl-ewwel snin tad-disghinijiet.

(141) Ikkunsidrati flimkien, Deutsche Post iffaċċjat riskji tas-suq u ta' spejjeż iżjed baxxi b'mod sinifikanti mill-kompetituri tagħha minhabba li ma kellhiex tibni l-baži ta' klijenti tagħha u setghet tghaddi ż-żidiet fl-ispejjeż permezz ta' prezzijiet irregolati oghla. Abbażi ta' dak ir-raġunament, l-istudju ta' WIK jikkonkludi li l-ahjar kompetituri komparabbli għandhom ikunu l-kumpaniji postali li jeżerċitaw biss funzjonijiet ta' rutina (pereċempju ma jinvestux hafna fil-kummerċjalizzazzjoni u fl-ismijiet tal-prodotti) u mhumix esposti għal grad għoli ta' riskju (pereċempju jistgħu jiddependu fuq kuntratti fit-tul).

IV.2.2. Kwantifikazzjoni tal-punti ta' riferiment tal-profitti

(142) Abbażi tar-riżultati tal-funzjoni u l-analiżi tar-riskji, l-istudju ta' WIK jwettaq analiżi finanzjarja bid-dejtabejż (pereċempju bl-użu tad-dejtabejż ORBIS li tkopri madwar

10 miljun kumpanija mad-dinja kollha) sabiex ifittex kumpaniji postali komparabbli. Passi ta' għażla kwantitattivi u kwalitattivi kkontrollati jidentifikaw il-grupp ta' kumpaniji komparabbli li jipprovdu servizzi postali fis-swieq kompetittivi.

(143) L-istudju ta' WIK jagħżel grupp komparatur ta' 26 kumpanija postali li prinċipalment jipprovdu servizzi ta' pakketti u jwettqu l-attivitajiet tipiċi ta' rutina tal-operaturi postali. Il-kompetituri komparabbli kollha jiġu mis-settur tal-industrija tal-"Attivitajiet tal-posta u l-kurrieri" (NACE ⁽¹⁾ il-kodiċi 641).

(144) Huwa importanti li wiehed jinnota li n-numru ta' kompetituri komparabbli huwa limitat minhabba li l-kumpaniji privati sa issa rarament ipprovdew servizzi ta' ittri fuq skala ikbar minhabba d-dritt esklużiv tad-dmir postali li jkopri sehem sinifikanti ta' servizzi ta' ittri. Barra minn hekk, l-istudju ta' WIK jeskludi d-dmirijiet postali minn pajjiżi ohra bħala komparaturi minhabba li — bħal Deutsche Post - ġew protetti minn drittijiet esklużivi u primarjament mhumix attivi fuq swieq kompetittivi.

(145) Sabiex ikejjel il-profitt 'raġonevoli', l-istudju ta' WIK juża l-marġni tar-redditu fuq il-bejgħ (ROS), li huwa l-profitt kontabbli (il-gwadann qabel l-interessi u t-taxxi (EBIT) diviż bid-dhul. Barra minn hekk, l-istudju ta' WIK jikkalkula l-marġni tar-redditu fuq l-assi (ROA), pereċempju l-EBIT bħala perċentwal tal-kapital totali, bħala parametru referenzjarju tal-profitt ibbażat fuq il-kapital.

Tabella 3

Parametru referenzjarju ta' ROS u ROA mill-istudju ta' WIK

	Redditu fuq il-bejgħ (ROS)	Redditu fuq l-Assi (ROA)
Medjan	3,48 %	7,33 %
Livell superjuri (il-75 perċentil)	6,77 %	13,41 %

(146) Mill-kampjun magħżul, il-ROS medjan fil-parti kompetittiva tas-settur postali kien 3,48 % għall-perjodu mill-1998 sal-2007. Madankollu, l-istudju ta' WIK jippreżenta mhux biss r-redditu medjan iżda wkoll livell superjuri għall-profitt raġonevoli, jiġifieri t-tielet quartile tal-profitt

⁽¹⁾ Il-kodiċi ta' NACE (Nomenclature statistique des activités économiques dans la Communauté européenne) huma l-klassifikazzjoni statistika tal-attivitajiet ekonomiċi fl-Unjoni Ewropea.

komparabbli tal-kompetituri, li huwa ekwivalenti ghal ROS ta' 6,77 %. Fi kliem iehor, 75 % tal-kompetituri komparabbli jagħmlu profitt li huwa iżjed baxx minn ROS ta' 6,77 %⁽¹⁾.

- (147) Rigward ir-redditu fuq l-assi, l-istudju ta' WIK juri ROA medjan ta' 7,33 % u livell superjuri ta' 13,41 %.
- (148) Billi Deutsche Post hija esposta ghal riskju iżjed baxx b'mod konsiderevoli mill-kumpaniji komparabbli, li joperaw fi swieq kompetittivi hafna (pereżempju s-suq tal-pakketti espress), l-istudju ta' WIK sostna li r-ROS medjan ta' 3,48 % huwa parametru referenzjarju prudenti u konservattiv tal-profitt ghal Deutsche Post. Ma jirrakkomandax l-użu ta' rata oghla fil-firxa tar-ROS tat-tielet-quartile ta' 6,77 %. Parametru referenzjarju iżjed baxx jista' jiġi ġġustifikat ukoll minhabba li r-ROS medjan ta' 3,48 % huwa rifless f'ROA ta' 7,33 % li xorta jista' jkun 'il fuq b'mod sinifikanti mir-rata tal-interessi mingħajr riskji.

IV.3. Analizi tal-allokazzjoni tal-ispejjeż

- (149) L-istudju ta' WIK jikkritika l-allokazzjoni ta' piżijiet fil-kontijiet regolatorji tal-2009 minhabba li l-marġnijiet ta' ROS tas-servizzi kummerċjali ta' madwar [15-25 %] huma superjuri b'mod sinifikanti mill-medja tal-industrija⁽²⁾. Billi l-kompetituri privati jrendu profitt minkejja marġnijiet ta' profitt iżjed baxxi b'mod sinifikanti, l-istudju ta' WIK jikkonkludi li sehem oghla tal-ispejjeż għandu jiġi allokati lis-servizzi kummerċjali ta' Deutsche Post u b'mod xieraq inaqas il-piżijiet għas-servizzi rregolati mill-prezzijiet.
- (150) Is-sejba tal-istudju ta' WIK hija li s-servizzi kummerċjali kollha, minkejja s-sehem tagħhom tal-ispejjeż, għadhom juru profitt konformi mar-ROS medjan ta' 3,48 % tal-kompetituri. Għalhekk ir-rapport jifforma l-bażi għat-tnaqqis tal-piż medju annwali tas-servizzi rregolati mill-prezzijiet bi EUR [...] miljun għall-perjodu shih mill-1990 sal-2007.
- (151) Billi sehem kbir tas-servizzi tal-bejgħ kummerċjali ġie pprovdut lill-impriżi relatati Postbank u Telekom, l-istudju ta' WIK jinvestiga wkoll jekk il-prezzijiet finali ċċarġjati lilhom jistgħux jitqiesu bhala tranżazzjonijiet f'kompetizzjoni ġusta u għalhekk parametru referenzjarju

⁽¹⁾ Sabiex isostni r-risultati tal-kampjun postali li jinkludi biss numru żgħir ta' kompetituri komparabbli, l-istudju ta' WIK għażel grupp komparatur addizzjonali ikbar li jinkludi madwar 1 160 kumpanija mis-settur tat-trasport tal-merkanzija fit-toroq (il-kodiċi 60 ta' NACE) minhabba li t-trasport tal-merkanzija fit-toroq huwa settur kompetittiv hafna fejn is-servizzi hafna drabi jiġu pprovduti minn kumpaniji li jwettqu attivitajiet simili ta' trasport lejn operaturi postali. Ir-risultati mit-tieni grupp komparatur jagħtu ROS medjan ta' 2,59 % u ROS tat-tielet wieħed minn erbgha ta' 5,57 %, li jikkonferma r-risultati tal-kampjun iżjed żgħir.

⁽²⁾ Ir-ROS medjan huwa ta' 3,48 % u r-ROS ta' livell superjuri huwa ta' 6,77 %.

xieraq għall-ispejjeż li s-servizzi tal-bejgħ kummerċjali għandhom jerfghu. Ibbażat fuq evidenza disponibbli, l-istudju ta' WIK huwa tal-opinjoni li l-kuntratti bejn Deutsche Post u daww l-impriżi relatati jirriflettu l-kundizzjonijiet li l-partijiet terzi indipendenti jkunu qablu magħhom ukoll. Billi la Postbank u lanqas Telekom ma kellhom l-ebda opzjoni reali sabiex jużaw networks esterni tad-distribuzzjoni fl-ewwel snin tad-disgħinijiet, huma qablu li jaqsmu l-ispejjeż li saru. Madankollu, sussegwentement, billi Postbank u Telekom kienu kapaċi jsibu networks tad-distribuzzjoni ohra b'iktar faċilità u l-ispejjeż tan-netwerk tas-servizzi universali naqsu, il-kuntratt inbidel għal tariffa ta' kummissjoni bbażata fuq dhul li kienet iktar konformi ma' kuntratt tipiku ta' servizz ta' bejgħ⁽³⁾.

IV.4. Agġustament tal-kontijiet regolatorji tal-2009

- (152) L-istudju ta' WIK jagħmel hafna agġustamenti tal-kontijiet regolatorji tal-2009 fuq bażi tal-metodu li ġej:

Tabella 4

Metodu tal-kalkolu għar-risultat tal-eċċess annwali abbażi tal-kontijiet regolatorji tal-2009 u l-istudju ta' WIK

Dhul minn servizzi universali
– Spejjeż tas-servizzi universali
– Profitt raġonevoli
+ Hlasijiet ta' kumpens tal-Istat

Risultat tal-eċċess

IV.4.1. Agġustamenti tad-dhul tas-servizzi universali

- (153) Deutsche Post bieghet proporzjon konsiderevoli tal-proprietà immobbli tagħha (pereżempju proprjetà immobbli li kienet saret superfluwa minhabba ir-ristrutturazzjoni tal-operazzjonijiet postali). Dak id-dhul għandu jiġi allokati lis-servizz universali li kien l-utent ewlieni ta' daww l-assi u krihom lis-servizzi kummerċjali.
- (154) L-agġustament korrispondenti jirriżulta f'żieda annwali medja ta' EUR [...] miljun fid-dhul tas-servizzi universali matul il-perjodu kollu mill-1990 sal-2007.

⁽³⁾ Deutsche Post issottomettiet studju tal-2005 min-naha ta' CTcon "Rentabilität der Schalterleistungen der Postfilialen für die Postbank 2002 bis 2004" (Profitabbiltà tas-servizzi tal-bejgħ ta' Deutsche Post għal Postbank 2002-2004) li jalloka l-ispejjeż diretti u żejda tan-netwerk tal-uffiċċji postali bejn is-servizzi kummerċjali u universali bl-użu ta' approċċ ta' spejjeż ibbażati fuq l-attivitajiet. Jidher li, b'mod ġenerali, ir-remunerazzjoni li Postbank hallset kienet tkopri sehem xieraq tal-ispejjeż totali tan-netwerk tal-uffiċċji postali (pereżempju inkluz sehem xieraq tal-piż tal-infrastruttura #3 għan-netwerk postali).

IV.4.2. *Agġustamenti tal-ispejjeż tas-servizzi universali*IV.4.2.1. *Analizi statistika tal-kontijiet tal-ispejjeż*

- (155) Il-kontijiet regolatorji tal-2009 ma jipprovdux analizi statistika tajba tal-prezzijiet tat-trasferimenti interni. Il-profit totali ggwanjat fuq is-servizzi universali ma jidherx minhabba li l-profit li joriġinaw minn ċerti funzjonijiet (pereżempju l-uffiċċji postali) mhumiex analizzati b'mod statistiku u maqsuma bejn servizzi universali u kummerċjali (pereżempju l-ispejjeż maghmula ghas-servizzi universali) iżda jiġu miġbura flimkien u rrapportati bħala profit kummerċjali. Għalhekk Deutsche Post ma kinitx kapaċi tipprovdli kontijiet separati kif mitlub mid-Direttiva tal-Kummissjoni 2006/111/KE tas-16 ta' Novembru 2006 dwar it-trasparenza tar-relazzjonijiet finanzjarji bejn l-Istati Membri u l-imprizi pubbliċi kif ukoll dwar it-trasparenza finanzjarja f'ċerti imprizi ⁽¹⁾.
- (156) Waqt li Deutsche Post ipprovdiet analizi statistika approssimattiva tal-ispejjeż interni ghas-snin li jwasslu sal-1997, l-istudju ta' WIK kellu jaġġusta l-kontijiet ghas-snin ta' wara l-1997. L-ispejjeż "allokati" b'mod hażin kellhom jiġu spustjati mill-kontijiet tas-servizzi universali għall-kontijiet tas-servizzi kummerċjali.
- (157) Ir-riżultati korrispondenti tal-aġġustament juru tnaqqis fl-ispejjeż tas-servizzi universali annwali b'medja ta' EUR [...] miljuni matul il-perjodu mill-1998 sal-2007.

IV.4.2.2. *Agġustament ta' piżijiet bejn is-servizzi rregolati mill-prezzijiet u dawk mhux irregolati mill-prezzijiet*

- (158) Kif spjegat hawn fuq, l-istudju ta' WIK ma jaġġustax kull piż b'mod separat. Minflok, huwa jibbaża l-kalkolu mill-ġdid tiegħu fuq il-prezzijiet finali tas-servizzi kummerċjali li ġew iġġudikati bħala punti ta' riferiment b'saħħithom għall-ispejjeż medji tal-industrija. Konsegwentement, il-profiti żejda kollha mis-servizzi kummerċjali ⁽²⁾ jintużaw sabiex jiffinanzjaw il-piżijiet li jkunu ġew ikklejmjati fil-bidu. It-tnaqqis annwali medju fil-piżijiet jammonta għal EUR [...] miljuni matul il-perjodu kollu mill-1990 sal-2007.

IV.4.2.3. *L-ispejjeż li ma jidhrux fuq il-karta tal-bilanċ bl-assigurazzjoni supplimentari tal-pensjoni (piż #4)*

- (159) Bil-piż #4 (l-assigurazzjoni supplimentari tal-pensjoni), Deutsche Post ziedet spejjeż li mhumiex murija fil-kontijiet annwali tagħha. Billi l-parametru referenzjarju ta' ROS jiġi kkalkulat fuq il-bażi tal-kontijiet statutorji komparabbli tal-kompetituri, l-ispejjeż li huma permessi wkoll skont l-istandards nazzjonali tal-kontabilità jew l-Istandard Internazzjonali tal-Kontabilità (IAS) biss jistgħu jiġu inkluzi. Għalhekk, kwalunkwe spiża addizzjonali — li normalment ma tiġix inkluzi fil-kontijiet tal-IAS - ma

tistax tiġi aċċettata bħala oġġett ta' spiża iżda għandha tiġi ffinanzjata lil hinn mill-margni ta' profit (mill-parametru referenzjarju).

- (160) L-aġġustament korrispondenti jirriżulta f'żieda annwali medja ta' EUR [...] miljuni għall-piż #4 (assigurazzjoni supplimentari tal-pensjoni) fid-dhul matul il-perjodu kollu mill-1990 sal-2007.

IV.4.3. *Agġustamenti tal-ispejjeż kapitali għal profit raġonevoli*

- (161) Skont Deutsche Post l-ispejjeż kapitali kienu kkawżati mill-kontijiet regolatorji tal-2009 li fil-bidu ma kinux ġew inkluzi fil-kontijiet statutorji: pereżempju [...] spejjeż u [...] spejjeż. L-istudju ta' WIK jelimina kemm l-ispejjeż [...] kif ukoll [...], u jissostitwihom bil-parametru referenzjarju għall-profit raġonevoli.

IV.4.3.1. *Il-perjodu mill-1996 sal-2007*

- (162) Il-profit raġonevoli jiġi kkalkulat fuq il-bażi tad-dhul aġġustat mis-servizzi universali u l-parametru referenzjarju ta' ROS ta' 3,48 %, li jirriżulta fi profit annwali medju raġonevoli ta' EUR [...] miljuni. L-ispejjeż kapitali annwali medji ta' EUR [...] miljuni (spejjeż tal-interessi ta' EUR [...] miljuni u zieda tad-deprezzament regolatorju ta' EUR [...] miljuni) huma eliminati mill-kontijiet regolatorji tal-2009.

- (163) Huwa importanti li wiehed jirrimarka li, meta mqabbel mal-kontijiet regolatorji tal-2009, il-parametru referenzjarju ta' ROS ta' 3,48 % jrendi profit raġonevoli li huwa oghla f'termini assoluti mill-ispejjeż kapitali kklejmjati minn Deutsche Post (pereżempju l-ispejjeż tal-interessi kkalkulati abbażi ta' rata ta' redditu interna ta' madwar [...] fuq il-kapital użat u ż-żieda fid-deprezzament abbażi tal-valur tas-suq).

IV.4.3.2. *Il-perjodu mill-1990 sal-1995*

- (164) Skont l-Artikolu 63(1) PostVerfG, sal-1995 Deutsche Post kellha thallas hlasijiet tat-trasferiment ⁽³⁾ lill-Gvern Federali li ammontaw għal EUR 5 838 biljun, jew madwar 8 % tal-bejgħ. Bħala kumpens, madankollu, l-Artikolu 63(4) PostVerfG heles lil Deutsche Post mill-obbligu li thallas kwalunkwe dividend oghla mill-hlasijiet tat-trasferiment.

- (165) Għalhekk l-istudju ta' WIK jirrifjuta milli jzid "profit raġonevoli" għall-perjodu sal-1995 minhabba li l-hlasijiet tat-trasferiment diġà kienu jkopru bis-shih l-ispejjeż tal-ekwità ta' Deutsche Post. Konsegwentement, l-ispejjeż kapitali annwali medji ta' Deutsche Post ta' EUR [...] miljuni (spejjeż tal-interessi ta' EUR [...] miljuni u ż-żieda tad-deprezzament regolatorju ta' EUR [...] miljuni) huma eliminati mill-kontijiet regolatorji tal-2009 u l-ispejjeż tas-servizz universali jitnaqqsu b'mod konsegwenti.

⁽¹⁾ (ĠU L 318, 17.11.2006, p. 17).

⁽²⁾ Eċċess tal-margni ta' profit fil-Figura 5 bir-rata raġonevoli ta' profit ta' 3,48 % tar-redditu fuq il-bejgħ.


⁽³⁾ Ara t-taqsima VI.2.1 għal spjegazzjoni dettaljata tal-hlasijiet ta' trasferiment.

IV.4.4. *Konklużjonijiet*

- (166) Kemm il-kontijiet regolatorji tal-2009 kif ukoll l-istudju ta' WIK juru li d-dhul mis-servizzi universali ma kinux biżżejjed sabiex ikopru l-ispejjeż tagħhom sal-1996. Madankollu, waqt li Deutsche Post spiċċat b'defiċit kumulattiv, anke wara li kkunsidrat il-hlasijiet kumpensatorji tal-Istat fil-kontijiet regolatorji tal-2009, l-istudju ta' WIK jasal għall-konklużjoni li l-hlasijiet kumpensatorji kienu biżżejjed sabiex jippermettu lil Deutsche Post tibbilancja l-kontijiet minghajr ma tagħmel telf fl-1997.
- (167) Il-kontijiet regolatorji tal-2009 bilmkemm juru titjib fil-profitabbiltà tas-servizzi universali sal-1999. Kien mis-sena 2000 biss li d-dhul mis-servizzi universali bħala medja beda jkopri l-ispejjeż. Għall-kuntrarju, l-istudju ta' WIK juru profitti sinifikanti għas-servizzi universali oghla mir-ROS medjan ta' 3,48 % sa mis-sena 2000, minkejja l-fatt li s-servizzi universali tal-pakketti urew biss redditu taht il-medja ta' [...] fuq il-bejgħ (ara l-Figura 6).

Figura 6

Tqabbil tar-riżultati annwali tal-eċċess mis-servizzi universali għall-perjodu mill-1990 sal-2007 (EUR miljuni, valuri annwali nominali)



V. KUMMENTI MILL-PARTIJET INTERESSATI

- (168) Il-partijiet interessati sottomettew kummenti dwar id-deċiżjoni tal-ftuh tal-1999, id-deċiżjoni ta' estensjoni tal-2007 u d-deċiżjoni ta' estensjoni tal-2011. Il-kummenti l-iżjed importanti dwar it-tliet deċiżjonijiet huma miġbura fil-qosor f'din it-taqsim.

V.1. **Dritt esklużiv tal-użu ta' bolol tal-posta mahruġa mill-Ministeru Federali tal-Finanzi**

- (169) Il-mistoqsijiet ta' TNT dwar jekk Deutsche Post hallsitx tariffa għad-dritt esklużiv sabiex tuża bolol tal-posta mahruġa mill-Ministeru Federali tal-Finanzi. Skont l-Artikolu 43 PostG 1997, l-awtorizzazzjoni li jinħargu bolol bl-iskrizzjoni "Germanja" hija riservata għall-Ministeru Federali tal-Finanzi. Operatur postali li jressaq applikazzjoni sabiex juża daww il-bolol huwa mehtieg li jhallas tariffa sabiex ikopri l-ispejjeż incidental. Skont l-Artikolu 54 PostG, sal-31 ta' Diċembru 2007 Deutsche

Post kellha d-dritt esklużiv li tuża bolol tal-posta mahruġa mill-Ministeru Federali tal-Finanzi.

- (170) Jekk Deutsche Post effettivament użat il-bolol mahruġa mill-Ministeru Federali tal-Finanzi minghajr hlas, TNT ssostni li dan jista' jikkostitwixxi għajjnuna mill-Istat illegali.
- (171) Il-Kummissjoni tosserva li din il-miżura ma gietx indirizzata fid-deċiżjoni tal-ftuh tal-1999, id-deċiżjoni ta' estensjoni tal-2007 jew id-deċiżjoni ta' estensjoni tal-2011. Għalhekk taqa' lil hinn mill-ambitu ta' din id-Deċiżjoni.
- V.2. Sussidju tal-pensjoni**
- (172) Skont l-UPS, Deutsche Post ingħatat vantaġġ minhabba li nħelset parzjalment mill-obbligu tal-hlas li kellha ggarabb qabel l-1995. Billi l-operaturi normali jkollhom iġarrbu l-ispejjeż tal-pensjonijiet tagħhom, Deutsche Post tqieghdet

fpożizzjoni ahjar mill-kompetituri tagħha. Barra minn hekk, il-UPS qabel mar-raġunament tal-Kummissjoni li l-ghajjnuna ma tistax titqies bħala ghajjnuna eżistenti, minhabba l-bidla fundamentali fil-pożizzjoni ta' Deutsche Post u l-introduzzjoni ta' leġislazzjoni ġdida sabiex titneħħa parti mill-obbligi ta' Deutsche Post sabiex iġġarrab l-ispejjeż tal-pensjonijiet tal-impjegati taċ-ċivil tagħha. Skont l-UPS, tibdil ewlieni bħal dan f'sistema ma jikkwalifikax sempliċement bħala emendi ta' natura purament formali jew amministrattiva.

(173) L-UPS jappoġġja l-konkluzjoni preliminari tal-Kummissjoni li s-sussidju tal-pensjoni ma jistax jitqies bħala kompatibbli skont l-Artikolu 107(3)(c) TFUE. Meta jitqies il-livell tal-profitabbiltà sostnuta kif ukoll id-dritt esklużiv ta' Deutsche Post, huwa ġustifikat li wiehed jiddubita dwar il-htieġa għal kwalunkwe ghajjnuna għal spejjeż storiċi kklejmjati. Barra minn hekk, is-sussidju mogħti mhuwex proporzjonali mal-ghan ta' interess komuni kif ipprezentat mill-Ġermanja, b'mod speċjali billi l-ispejjeż storiċi huma kkompensati kemm miż-zieda fil-prezzijiet tal-ittri kif ukoll mis-sussidju tal-pensjonijiet. L-UPS jirrimarka li l-piż tal-provi tal-proporzjonalità tal-miżura jaqa' fuq il-Ġermanja. Madankollu, sa issal-Ġermanja ma pprovdietx indikazzjonijiet preċiżi tal-proporzjonalità tal-benefiċċji miksuba minn Deutsche Post mill-miżura.

(174) Skont il-UPS, l-ghajjnuna riċevuta minn Deutsche Post ippermettiet li din tikseb pożizzjoni vantaġġjuża mhux biss fil-Ġermanja iżda wkoll fi swieq Ewropej ohra li fihom tikkompeti ma' operatori postali ohra bħal UPS. Billi s-sussidji tal-pensjonijiet ippermettu li Deutsche Post issaħħaħ il-pożizzjoni tagħha fis-settur kummerċjali bi żvantaġġ tal-operatori l-ohra, il-kompetituri tagħha sofrew minn distorsjoni tal-kompetizzjoni.

(175) L-UPS jitlob lill-Kummissjoni sabiex tivvaluta b'mod addizzjonali l-htieġa għal u l-proporzjonalità ta' kwalunkwe sussidju kif stabbilit fid-deċiżjoni ta' estensjoni tal-2011 għall-perjodu 2007-11 u li teżamina jekk Deutsche Post għadhiex tibbenefika minn ghajjnuna illegali tal-Istat skont it-tifsira tal-Artikolu 107(1) TFUE.

(176) Finalment, il-UPS jitlob lill-Kummissjoni sabiex tipprovdi iżjed informazzjoni dwar kif waslet għall-konkluzjoni li Deutsche Post ibbenefikat minn ghajjnuna mhux kompatibbli. B'mod partikolari, il-UPS jitlob kopja tal-istudju ta' WIK sabiex jirċievi kjarifika dwar il-punt sa fejn is-sejbiet tal-istudju ta' WIK intużaw għall-valutazzjoni tas-sussidju tal-pensjonijiet fid-deċiżjoni ta' estensjoni tal-2011.

V.3. Kumpens għall-ghoti ta' servizzi universali

(177) L-UPS jappoġġja bis-shih l-investigazzjoni tal-Kummissjoni u jissottoskrivi bis-shih il-kontenut tad-deċiżjoni ta' estensjoni tal-2007 dwar il-valutazzjoni tal-kumpens tas-servizzi universali. Barra minn hekk il-UPS ipprova agġornament ⁽¹⁾ tal-istudju ta' NERA ta' Ottubru 2006 ⁽²⁾ li l-Kummissjoni semmiet fil-premessa 58 tad-deċiżjoni ta' estensjoni tal-2007.

(178) Waqt li l-istima tal-istudju ta' NERA kienet li r-redditu medju użat fuq il-kapital bħala oghla minn 20 % għad-diviżjoni tal-ittri ta' DPWN għall-perjodu ta' wara l-1999 ⁽³⁾, l-istudju agġornat jenfasizza li r-redditu fuq il-kapital użat mis-sena 2000 sal-2005 kien jibqa' anke oghla minn 50 %. Mill-2003 sal-2005, ir-redditu fuq il-kapital impjegat kien stmat bħala iżjed minn 100 %. Il-UPS jikkonkludi li l-profitti tas-servizzi tal-ittri rregolati li jhallu profitt għoli hafna kienu jkun iżjed milli kien suffiċjenti sabiex jiġi kopert it-telf tas-servizz universali.

(179) Barra minn hekk, il-UPS isostni li d-dejta tal-kontijiet ta' Deutsche Post ma tipprovdix bażi tajba għal analiżi u fehim tal-profitabbiltà u l-piżijiet fis-settur riservat. Għalhekk, għandha ssir analiżi bir-reqqa tal-allokazzjoni tal-ispejjeż bejn is-servizzi rregolati, universali u kummerċjali. Il-benefiċċji kollha rċevuti minn Deutsche Post sabiex tkopri l-piżijiet storiċi tagħha, bħal injezzjonijiet ta' kapital mogħtija lil Deutsche Post mill-Ġermanja fl-1995 kif ukoll assi fil-forma ta' proprjetà immobbli u infrastruttura, għandhom jiġu inklużi meta jkun qed jiġi determinat l-ammont ta' ghajjnuna u ta' kumpens żejjed.

(180) Rigward l-arrangamenti tal-ipprezzar tat-trasferimenti interni, l-UPS isostni li l-prinċipju tal-kompetizzjoni ġusta għandu jiżamm b'konformità mas-sentenza Chronopost ⁽⁴⁾. Għalhekk il-Kummissjoni għandha tirrevedi

⁽¹⁾ Assoċjati Nazzjonali tar-Riċerka Ekonomika (NERA) (Novembru 2007), "Il-Profittabbiltà tas-Segment tal-Posta ta' Deutsche Post — Agġornament".

⁽²⁾ Assoċjati Nazzjonali tar-Riċerka Ekonomika (NERA) (Novembru 2006), "Il-Profittabbiltà tas-Segment tal-Posta ta' Deutsche Post — Agġornament".

⁽³⁾ Id-diviżjoni tal-ittri ta' DPWN hija iżjed estensiva mill-attivitajiet Ġermaniżi ta' DPAG u tinkludi l-attivitajiet kollha fid-dinja. Madankollu, in-negozju domestiku jikkostitwixxi s-sehem ewlieni tad-diviżjoni tal-ittri ta' DPWN.

⁽⁴⁾ Id-Kawżi Magħquda C-83/01 P, C-93/01 P et C-94/01 P *Chronopost SA, La Poste u r-Repubblika Franċiża v Union française de l'express (Ufex), DHL International, Federal express international (France) SNC u CRIE SA* [2003] Ġabra I-6993.

t-termini tal-kuntratt li jamministraw ir-relazzjoni bejn Deutsche Post u DPEED, b'mod partikolari l-arranġamenti tal-ipprezzar miftiehma bejn il-partijiet.

V.4. Prezzijiet eċċessivi tal-ittri

- (181) L-FFPI tappoġġja bis-shih id-deċiżjoni ta' estensjoni tal-2011. L-FFPI tiddikjara li t-tibdil leġiżlattiv u amministrattiv li jirriżulta fi spejjeż tal-pensjoni oghla jikkostitwixxi risku ta' negozju li jista' jkollu impatt fuq il-profitabbiltà tan-negozju. Billi l-imprizi li joperaw taht kundizzjonijiet normali tas-suq għandhom jerfgħu l-ispejjeż addizzjonali mir-riżorsi tagħhom stess, Deutsche Post mhux suppost irċeviet sussidji tal-pensjoni mingħand il-Ġermanja.
- (182) Barra minn hekk, l-FFPI tirrimarka li Deutsche Post enfasizza l-importanza tar-riforma tal-pensjoni fir-Rapport Annwali tagħha tal-2000, billi rrimarkat li kontribuzzjonijiet iżjed baxxi għall-Fond tal-Pensjonijiet għall-impjegati taċ-ċivil kienu jikkostitwixxu r-raġuni ewlenija għal żieda fl-EBITA ta' 98,6 % fid-diviżjoni postali korporattiva. Konsegwentement, ir-riforma tal-pensjoni m'għandhiex titqies bħala wahda ta' inqas importanza jew primarjament ta' natura amministrattiva.
- (183) Skont studju mwettaq mill-FFPI mill-2001 sal-2008, il-prezzijiet tal-bolol fil-Ġermanja fl-2009 għall-ittri standard li jiżnu sa 20 g, li jinbghatu permezz tal-posta ttimbrata tal-ewwel klassi, kienu fost l-ogħla. Għall-kuntrarju, il-prezz sabiex jintbagħat pakkett li jiżen sa 500 g bl-ewwel klassi kien relativament baxx, li jindika l-eżistenza ta' għoti ta' sussidji transversali.
- (184) L-FFPI hija konvinta li l-ghajnuna lil Deutsche Post ma kellhiex l-għan li tistimula t-tkabbir tas-suq postali tal-Ġermanja jew ta' ċertu servizzi postali. Waqt il-perjodu li qed issirlu investigazzjoni, Deutsche Post kienet kumpanija li tagħmel profitt li rnexxielha ssahhah it-tmexxija tagħha fis-suq Ġermaniż, ittejjeb il-prestazzjoni tagħha u tespandi n-negozju tagħha. Għalhekk, is-sussidji tal-pensjonijiet m'għandhomx jiġu kkunsidrati bħala kompatibbli mas-suq intern skont l-Artikolu 107(3)(c) TFUE.

V.5. Margini ta' profit

- (185) BIEK hija tal-opinjoni li operaturi postali oħra sofrew mill-prattika ta' Deutsche Post li tuża l-pożizzjoni dominanti tagħha f'ċerti swieq tal-ittri sabiex tagħmel finanzjament transversali tal-ispejjeż tas-servizzi tal-ittri u l-pakketti pprovduti fuq iżjed swieq kompetittivi. B'mod partikolari, billi Deutsche Post tista' żżid il-prezzijiet fuq

is-swieq fejn qabel kellha dritt esklużiv u għad għandha sehem mis-suq ta' iżjed minn 90 %, hija kapaċi tagħmel finanzjament transversali tal-ispiża ta' servizzi fi swieq iżjed kompetittivi.

- (186) Barra minn hekk, BIEK issostni li, minkejja l-ispejjeż storiċi allegati, Deutsche Post tagħmel iżjed profitt b'mod konsiderevoli minn kumpaniji simili f'pajjiżi Ewropej oħra, kif muri mill-margini ta' ROS ta' 10 % sa 20 % għad-diviżjoni postali domestika tagħha. Dak il-margini ta' profitt jista' jtnaqqas minhabba li d-diviżjoni postali domestika tinkludi wkoll is-servizzi domestiċi tal-pakketti, li bħala medja għandhom margnijiet iżjed baxxi mis-servizzi tal-ittri.
- (187) Rigward il-piż li Deutsche Post ssostni li kellha terfa' biż-żieda fl-ispejjeż tal-pagi, BIEK tirrimarka li Deutsche Post użat pagi medji fis-settur tat-trasport bħala parametru referenzjarju sabiex tikkalkula d-differenzi fl-ispejjeż tal-pagi li Deutsche Post kellha ggarra meta mqabbla mal-kompetituri tagħha. Waqt li l-Kummissjoni adottat dawk in-numri fid-deċiżjoni ta' estensjoni tal-2011 bħala punti ta' riferiment għall-kalkoli tagħha, BIEK issostni li l-pagi mħallsa mill-kompetituri ta' Deutsche Post huma tal-inqas 15 % oghla minn dawk il-pagi medji. Konsegwentement, il-pagi allegatament eċċessivi li Deutsche Post kellha thallas huma hafna iżjed baxxi milli qieghda ssostni. Skont BIEK id-differenza li jifdal fl-ispejjeż tal-pagi ma tirriżultax minn spejjeż storiċi iżda mid-daqs ta' Deutsche Post u l-pożizzjoni dominanti tagħha fis-suq.
- (188) Finalment, BIEK tqis li l-ispejjeż storiċi ta' Deutsche Post, inklużi l-ispejjeż tal-pensjonijiet, ġew ikkompensati tajjeb miż-żieda fil-prezzijiet tal-ittri rregolati. Il-miżura ta' għaj-nuna, skont il-valutazzjoni tal-Kummissjoni wasslet għall-assenza ta' kompetizzjoni għas-servizzi tal-ittri u kkompromettiet serjament il-kompetizzjoni għas-servizzi tal-pakketti.

VI. KUMMENTI MILL-ĠERMANJA

VI.1. Kummenti dwar is-sussidju tal-pensjonijiet

VI.1.1. L-ebda vantaġġ finanzjarju minn kumpens għall-ispejjeż żejda tas-sigurtà soċjali

- (189) Waqt li tiddependi fuq is-sentenza *Combust*⁽¹⁾, il-Ġermanja hija tal-opinjoni li, waqt il-privatizzazzjoni tal-fornituri tas-servizzi universali li qabel kienu proprjetà tal-Istat, il-kumpens pubbliku għall-ispejjeż tal-pensjonijiet - li jmur lil hinn mil-livell li normalment jiġi adottat mill-kompetituri privati - ma jikkostitwix għajnuna mill-Istat.

⁽¹⁾ Il-Kawża T-157/01 *Danske Busvognmænd v Il-Kummissjoni* [2004] Ġabra II-917, paragrafu 57.

(190) Il-Ġermanja taqbel mal-Kummissjoni li ghandu jsir paragon bejn l-ispejjeż tas-sigurtà soċjali magħmula minn Deutsche Post u l-ispejjeż tas-sigurtà soċjali tal-kompetituri. Madankollu, dak il-paragon diġà ghandu jsir taht l-Artikolu 107(1) TFUE u mhux sussegwentement fl-istadju tal-valutazzjoni tal-kompatibbiltà skont l-Artikolu 107(3)(c) TFUE.

VI.1.2. *L-ebda żvantaġġ finanzjarju meta mqabbel mas-sitwazzjoni ta' qabel l-1995*

(191) Il-Ġermanja hija tal-opinjoni li s-sussidju tal-pensjoni ma helixx lil Deutsche Post mill-ispejjeż li normalment kien ikollha tagħmel mir-riżorsi tagħha stess. Għalhekk, Deutsche Post ma bbenefikatx minn vantaġġ skont it-tifsira tal-Artikolu 107(1) TFUE. Skont il-Ġermanja, Deutsche Post ma kinitx legalment meħtieġa jew ekonomikament kapaci li thallas il-pensjonijiet lill-impjegati taċ-ċivil qabel u wara l-1995.

(192) L-ewwel nett, il-Ġermanja ssostni li, skont l-Artikolu 46 PostVerfG 1989, l-impjegati taċ-ċivil li ġew ittrasferiti lejn Deutsche Post fl-1989 baqgħu fis-servizz tal-Gvern Federali. Wara t-tieni riforma postali fl-1995, skont l-Artikolu 2(3) PostPersRG 1994 u l-Artikolu 143b tal-Kostituzzjoni li għadu kif ġie mdahhal, l-impjegati taċ-ċivil ta' Deutsche Post baqgħu ukoll fis-servizz tal-Gvern Federali.

(193) Għalhekk, billi l-Gvern Federali dejjem kien l-uniku debitur għar-responsabbiltajiet tal-pensjonijiet tal-impjegati ċivili, Deutsche Post qatt ma kienet taht obbligu legali sabiex tuża r-riżorsi tagħha.

(194) Għalkemm Deutsche Post kienet obligata, skont l-Artikolu 54(2) PostVerfG 1989, li tiffinanzja l-ispejjeż tal-pensjonijiet tal-impjegati ċivili, il-Ġermanja ssostni li din id-dispożizzjoni kienet arrangament intern sabiex tiġbor fondi għall-baġit pubbliku (bħall-obbligu li tagħmel hlasi-jiet ta' trasferiment skont l-Artikolu 63 PostVerfG 1989). Hija ma stabbiliet l-ebda responsabbiltà min-naha ta' Deutsche Post lejn l-impjegati taċ-ċivil.

(195) Wara t-tieni riforma postali fl-1995, skont l-Artikolu 2(3) PostPersRG 1994 u l-Artikoli 14 u 16 PostPersRG 1994, il-Gvern Federali għal darb'ohra baqa' l-uniku debitur lejn l-impjegati taċ-ċivil intitolati għal pensjoni. Għalhekk, l-istess bħall-obbligi skont l-Artikolu 54(2) PostVerfG 1989, l-obbligi skont l-Artikoli 16(1) PostPersRG għal Deutsche Post sabiex tikkontribwixxi għall-Fond tal-Pensjonijiet sempliċement inaqqsu l-piż fuq il-baġit pubbliku. Dawn ma jibdlux ir-responsabbiltà unika tal-Gvern Federali rigward il-pensjonijiet tal-impjegati taċ-ċivil.

(196) Lanqas ma kien ikun possibbli taht il-liġi privata li l-Gvern Federali jittrasferixxi r-responsabbiltà tiegħu għad-drittijiet tal-pensjoni tal-impjegati taċ-ċivil lil DPAG li kienet għadha kif twaqqfet fl-1995. Skont

il-prinċipji ġenerali tal-liġi privata, jekk ir-responsabbiltajiet eżistenti tal-pensjoni jiġu ttrasferiti lil sussidjarju legalment indipendenti, madankollu l-kumpanija possedenti tibqa' responsabbli għall-hlas tal-pretensjonijiet finanzjarji tat-tielet parti.

(197) It-tieni nett, il-Ġermanja ssostni li Deutsche Post qatt ma kellha riżorsi proprji biżżejjed sabiex tiffinanzja l-ispejjeż tal-pensjoni. Qabel l-1995, POSTDIENST dejjem ghamlet telf li kellu jiġi ffinanzjat minn trasferimenti pubbliċi ta' EUR 5,6 biljun. Meta POSTDIENST saret DPAG fl-1995, ir-responsabbiltajiet tal-pensjonijiet tal-impjegati ċivili li akkumulaw kienu jammontaw għal madwar EUR [...] biljun. Ma kienx ikun possibbli li titwaqqaf DPAG bħala kumpanija ta' liġi privata b'dawk ir-responsabbiltajiet fuq il-karta tal-bilanċ tagħha minhabba li l-Gvern Federali ma kienx ipprova kapital biżżejjed sabiex DPAG issir ekonomikament vijabbli.

VI.1.3. *Sussidju tal-pensjoni bħala għajjnuna eżistenti skont l-Artikolu 108(1) TFUE*

(198) Il-Ġermanja hija tal-opinjoni li jekk is-sussidju tal-pensjoni jkollu jiġi kklassifikat bħala għajjnuna mill-Istat, ikollu jitqies bħala għajjnuna eżistenti skont l-Artikolu 1(b)(i) tar-Regolament (KE) Nru 659/1999 minhabba li l-Istat kien l-uniku debitur u l-parti responsabbli sabiex tiffinanzja l-pensjonijiet tal-impjegati taċ-ċivil mid-dhul fis-seħh tad-dispożizzjoni rilevanti fil-Liġi Bażika Germaniża fl-1953. Il-Ġermanja ssostni li la l-ewwel riforma postali fl-1989 u lanqas it-tieni riforma postali fl-1995 ma bidlu r-responsabbiltà tal-finanzjament tal-pensjoni tal-Istat. Il-Ġermanja ssostni li Deutsche Post la kienet responsabbli legalment u lanqas ekonomikament kapaci li thallas il-pensjonijiet tal-impjegati ċivili, qabel jew wara l-1995.

(199) Barra minn hekk, il-Ġermanja tirreferi għal dikjarazzjoni min-naha tal-Kummissjoni quddiem il-Qorti Ġenerali fil-Kawża T-266/02. Skont il-Ġermanja, huwa ċar mill-paragrafu 54 tas-sentenza li l-Kummissjoni "assumiet l-opinjoni, għall-fini tad-deċizzjoni kkontestata, li l-hlasijiet tat-trasferiment magħmula minn DB-Telekom biss kienu taw vantaġġ fuqha" ⁽¹⁾.

(200) Il-Ġermanja tikkonkludi minn dik id-dikjarazzjoni li l-Kummissjoni diġà kienet iddikjarat li s-sussidju tal-pensjoni ma kien jipprova l-ebda vantaġġ finanzjarju lil Deutsche Post. Għalhekk kienet effettivament hadet "deċizzjoni sabiex ma tqajjimx oġġezzjonijiet" skont it-tifsira tal-Artikolu 4 tar-Regolament (KE) Nru 659/1999. Barra minn hekk, skont l-Artikolu 1(b)(ii) tar-Regolament (KE) Nru 659/1999, deċizzjoni pożittiva bħal din tista' tfisser li s-sussidju tal-pensjoni ġie kklassifikat bħala għajjnuna eżistenti.

⁽¹⁾ Il-Kawża T-266/02 *Deutsche Post AG v Il-Kummissjoni Ewropea* [2008] Ġabra II-1233, paragrafu 54.

VI.1.4. *Sussidju tal-pensjoni bħala kumpens kompatibbli għal spejjeż storiċi skont l-Artikolu 107(3) TFUE*

(201) Fid-dawl tar-raġunament tal-Kummissjoni fid-Deciżjoni La Poste, il-Ġermanja hija tal-opinjoni li s-sussidju tal-pensjoni huwa għajnuna kompatibbli skont l-Artikolu 107(3)(c) TFUE, għar-raġunijiet li ġejjin:

— Il-Ġermanja tindika li Deutsche Post hallset b'mod konsistenti livell oghla ta' spejjeż tas-sigurtà soċjali mill-kontribuzzjoni tal-impjegatur għall-assigurazzjoni tal-pensjonijiet, is-saħha u l-kura.

— Il-Ġermanja toġġezzjona kontra l-kalkolu tal-Kummissjoni tal-vantaġġ komparattiv minhabba li huwa bbażat fuq is-suppożizzjoni li s-servizzi rregolati mill-prezzijiet ikopru l-piż ikklejmjat #2 (kontribuzzjonijiet żejda tas-sigurtà soċjali). La Poste — bħal kwalunkwe operatur postali storiku iehor — iffinanzjat mill-ġdid ukoll l-ispejjeż tas-sigurtà soċjali permezz taż-żieda fil-prezzijiet tal-ittri rregolati, iżda l-Kummissjoni ma kkunsidratx dak fid-Deciżjoni La Poste tagħha.

— Minkejja li l-Ġermanja taqbel fil-prinċipju li d-dhul irregolat mill-prezzijiet għandu jkopri l-piżijiet ikklejmjati, il-Kummissjoni lanqas ma ppruvat li r-Regolatur Postali approva l-pretensjoni ta' Deutsche Post li tiffinanzja l-ispejjeż żejda tas-sigurtà soċjali mid-dhul irregolat jew li d-dhul irregolat effettivament kien għoli biżżejjed sabiex jiffinanzja dawk l-ispejjeż żejda tas-sigurtà soċjali.

(202) Barra minn hekk, il-Ġermanja ssostni li l-Kummissjoni, fid-deciżjoni tal-ftuh tagħha tal-2007 dwar Royal Mail ⁽¹⁾, enfasizzat l-importanza li jiġu vvalutati l-ispejjeż tal-pensjonijiet ta' impriži pubbliċi ta' qabel bl-użu ta' kriterji konsistenti, fl-interess tal-prattika ta' tehid tad-deciżjonijiet konsistenti. Konsegwentement, il-Kummissjoni għandha tikkunsidra d-Deciżjoni La Poste tagħha u l-valutazzjoni preliminari tagħha f'Royal Mail. F'dan l-aħhar każ, il-Kummissjoni ma oġġezzjonatx għall-kumpens tad-defiċits tal-pensjoni, minkejja li r-Rapport Hooper tal-2008 juri li l-ispejjeż tal-pensjoni ta' Royal Mail kienu ġew parzjalment koperti miż-żieda tal-prezzijiet tal-ittri rregolati.

VI.1.4.1. *Il-parametru referenzjarju li għandu jiġi bbażat fuq spejjeż kompetittivi tas-sigurtà soċjali*

(203) Fuq il-bażi tal-istudju minn esperti min-naha tal-Professur Ehlermann tad-19 ta' Lulju 2011 ⁽²⁾, il-Ġermanja ssostni

li l-Kummissjoni għamlet żewġ żbalji fil-kalkolu tal-parametru referenzjarju għall-ispejjeż tas-sigurtà soċjali ta' Deutsche Post.

(204) Is-sehem tal-impjegat m'għandux jiġi inkluz fil-parametru referenzjarju minhabba li impjegat tas-settur privat ma jkunx legalment responsabbli li jhallas is-sehem tal-impjegat. Ikun għal raġunijiet amministrattivi biss li min iħaddem iwettaq il-hlas tal-kontribuzzjoni totali tas-sigurtà soċjali, iżda dak ma jfissirx li min iħaddem isir legalment responsabbli sabiex jagħmel dan. Barra minn hekk, l-inkluzjoni tas-sehem tal-impjegatur fil-parametru referenzjarju tista' tikkontradixxi wkoll il-prattika preċedenti tat-tehid tad-deciżjonijiet fil-Kawża C 265/02 (ara d-Deciżjoni La Poste).

(205) Il-kalkolu tal-ispejjeż tas-sigurtà soċjali tal-parametru referenzjarju għandu jiġi bbażat fuq il-parametru referenzjarju "kompetittiv" tal-pagi ⁽³⁾ minhabba li s-salarji tal-impjegati taċ-ċivil kienu konsiderevolment oghla mill-medja tas-suq.

VI.1.4.2. *Dhul irregolat mill-prezzijiet insuffiċjenti sabiex ikopri l-ispejjeż tas-sigurtà soċjali*

(206) L-ewwel, il-Ġermanja tenfasizza li s-suppożizzjoni ta' kopertura totali tal-piż #2 mid-dhul irregolat mill-prezzijiet hija purament ipotetika minhabba li mhuwiex possibbli li jiġi stabbilit jekk il-prezzijiet irregolati effettivament ġewx miżjuda sabiex jibbilanċjaw l-ispejjeż żejda tas-sigurtà soċjali. Id-deciżjoni tal-2002 dwar il-limitu massimu fuq il-prezzijiet ma tiżvelax jekk u sa liema punt ir-Regolatur Postali kienx ikkunsidra l-piżijiet għall-ispejjeż żejda tas-sigurtà soċjali. Sal-2002, il-prezzijiet inżammu fil-livell approvat tal-1997, u mhuwiex possibbli li jiġi stabbilit jekk dawk il-prezzijiet kinux jinkludu kumpens għall-ispejjeż żejda tas-sigurtà soċjali tas-servizzi mhux irregolati.

(207) Skont il-Ġermanja, ma jkunx biżżejjed li jintwera li s-servizzi mhux irregolati bbenefikaw minn kontribuzzjonijiet iżjed baxxi tas-sigurtà soċjali mill-kompetituri. Għandu jiġi eżaminat ukoll jekk is-servizzi rregolati mill-prezzijiet kinux kapaci, fil-fatt, li jiffinanzjaw il-piżijiet ikklejmjati tal-ispejjeż żejda tas-sigurtà soċjali mid-dhul tagħhom.

⁽¹⁾ Id-Deciżjoni tal-Kummissjoni tad-29 ta' Lulju 2011 fil-Kawża C 265/02 dwar il-miżuri ta' għajnuna mill-Istat lil Royal Mail, (ĠU C 265, 9.9.2011, p. 2).

⁽²⁾ Ara l-premessa 41.

⁽³⁾ Il-paga minima tal-2007 intużat mill-kontijiet regolatorji tal-2009 sabiex jiġi kkalkulat il-piż #1 (paga żejda).

(208) Vantaġġ finanzjarju għal Deutsche Post mill-kumpens tal-ispejjeż żejda tas-sigurtà soċjali tagħha jista' jeżisti biss jekk il-kumpens mogħti jkun oghla mill-ispejjeż żejda totali tas-sigurtà soċjali magħmula minn Deutsche Post għall-impjegati ċivili tagħha.

(209) Konsegwentement, il-Ġermanja tiddeplora n-nuqqas ta' kalkolu komprensiv sabiex jiġi stabbilit jekk Deutsche Post ingħatatx b'mod ġenerali kumpens għoli jew kumpens baxx għall-ispejjeż żejda tas-sigurtà soċjali tal-impjegati taċ-ċivil. Hija tenfasizza l-htieġa għal kalkolu bħal dan sabiex tiġi stabbilita l-eżistenza ta' vantaġġ finanzjarju skont it-tifsira tal-Artikolu 107(1) TFUE.

(a) *Kumpens baxx wisq għall-ispejjeż żejda tas-sigurtà soċjali ibbażat fuq studju minn esperti*

(210) Sabiex tirrimedja dak id-difett, il-Ġermanja ssottomettiet l-istudju espert mill-Professur Weber ⁽¹⁾ sabiex tistabbilixxi l-iżvantaġġ finanzjarju ta' Deutsche Post rigward l-ispejjeż tas-sigurtà soċjali li jirriżultaw mill-impjeg ta' impjegati taċ-ċivil. L-ewwel, l-istudju minn esperti jistabbilixxi b'kemmi l-ispejjeż tas-sigurtà soċjali magħmula minn Deutsche Post għall-impjegati taċ-ċivil jeċċedu dawk ta' kompetitur privat għall-impjegati privati (imsejha fl-istudju minn esperti bħala "l-ispejjeż żejda tas-sigurtà soċjali ta' DPAG" jew "żvantaġġ strutturali"). It-tieni, l-istudju magħmul minn esperti jqabbel dawn l-

ispejjeż żejda tas-sigurtà soċjali mal-kumpens għall-piż #2.

(211) Kif muri fit-Tabella 5, l-istudju minn esperti jinkludi dan li ġej fl-ispejjeż tas-sigurtà soċjali magħmula minhabba l-impjeg ta' impjegati ċivili. Il-kontribuzzjoni ta' Deutsche Post lill-Fond tal-Pensjoni u spejjeż ohra tas-sigurtà soċjali, pereżempju l-kontribuzzjoni ta' Deutsche Post għall-ispejjeż tas-sigurtà soċjali, l-assigurazzjoni għall-inċidenti u l-hlasijiet mixxellanji tal-assigurazzjoni.

(212) L-istudju minn esperti jiddefinixxi l-ispejjeż tas-sigurtà soċjali mill-impjeg ta' impjegati privati bħala: is-sehem tal-impjegatur tar-rata ta' kontribuzzjoni għall-pensjoni statutorja, il-qgħad, l-iskemi tas-sahha u l-kura, immultiplikant bil-paġi "kompetittivi" (pereżempju l-paga minima tal-2007 għall-parti l-kbira tal-impjegati ċivili).

(213) L-ispejjeż żejda tas-sigurtà soċjali huma l-eċċess tal-ispejjeż tas-sigurtà soċjali magħmula minn Deutsche Post għall-impjegati taċ-ċivil fuq il-parametru referenzjarju ddefinit tal-ispejjeż tas-sigurtà soċjali bbażati fuq is-sehem tal-impjegatur tal-kontribuzzjonijiet soċjali għall-impjegati privati.

Tabella 5

Kalkolu tar-riżultat nett skont l-istudju espert tal-Ġermanja

–	Kontribuzzjoni għall-Fond tal-Pensjonijiet
–	Spejjeż tas-sigurtà soċjali ohra
+	Il-parametru referenzjarju tal-ispejjeż "kompetittivi" tas-sigurtà soċjali (ibbażat fuq is-sehem tal-impjegatur fir-rata tal-kontribuzzjoni tas-sigurtà soċjali u l-paġi "kompetittivi" (pereżempju l-paga minima tal-2007)).
	Spejjeż tas-sigurtà soċjali żejda
+	Kumpens mid-dhul irregolat (il-piż #2 — kontribuzzjonijiet żejda tas-sigurtà soċjali)
	Riżultat nett (kumpens baxx jew kumpens għoli)

(214) Għall-perjodu mill-1995 sal-2007, il-kalkoli juru li l-piż #2 ma kienx biżżejjed sabiex ikopri l-ispejjeż żejda tas-sigurtà soċjali. Fil-fatt, l-espert isostni li Deutsche Post ingħatat kumpens iżjed baxx bi EUR [...] biljuni. L-espert jikkonkludi li, anke jekk id-dhul irregolat mill-prezzijiet kien jinkludi l-piż #2, Deutsche Post tkun tispicċa b'kumpens baxx għall-ispejjeż żejda tas-sigurtà soċjali.

(b) *Il-kontijiet regolatorji tal-2009 jikkonfermaw li d-dhul irregolat mill-prezzijiet ma kienx biżżejjed sabiex ikopri l-ispejjeż żejda tas-sigurtà soċjali*

(215) Il-Ġermanja ssostni li, sakemm is-servizzi rregolati mill-prezzijiet jibqgħu isiru b'telf li jkun oghla mill-ispejjeż żejda tas-sigurtà soċjali, ma jistax jiġi stabbilit li d-dhul irregolat effettivament ikkumpensal-ispejjeż żejda tas-sigurtà soċjali. F'dak il-kuntest, il-Ġermanja ssottomettiet

⁽¹⁾ Ara l-premessa 41.

studju minn esperti bbażat fuq il-kontijiet regolatorji tal-2009 ⁽¹⁾ sabiex turi li t-telf tas-servizzi rregolati mill-prezzijiet kienu konsistentement oghla mill-ispejjeż żejda tas-sigurtà soċjali.

- (216) Il-kalkoli huma bbażati fuq il-kontijiet regolatorji tal-2009 u jassumu li s-servizzi rregolati mill-prezzijiet għandhom jiggwadanjaw profitt raġonevoli ta' ROS ta' 7 % (ibbażat fuq l-istudju ta' Deloitte-II li huwa diskuss f'iktar dettall fit-taqsimi VI.3.2). Wara t-tnaqqis tal-profitt raġonevoli, is-servizzi rregolati mill-prezzijiet juru telf ta' EUR [...] biljuni, li huwa oghla mill-ispejjeż żejda tas-sigurtà soċjali kklejmjati għall-perjodu mill-1995 sal-2007. Id-dhul iregolat mill-prezzijiet għalhekk ma kienx biżżejjed sabiex ikopri l-ispejjeż żejda tas-sigurtà soċjali kklejmjati.

VI.2. Kummenti fuq il-kumpens tas-servizzi universali

VI.2.1. Hlasijiet ta' kumpens tal-Istat

- (217) Il-Ġermanja ssostni li l-hlasijiet ta' kumpens tal-Istat ma jipprovdu l-ebda vantaġġ finanzjarju lil Deutsche Post minhabba li l-hlasijiet ta' kumpens tal-Istat ta' EUR 5 666 biljun ikkumpensaw biss il-hlasijiet tat-trasferiment ta' EUR 5 838 biljun li Deutsche Post kellha thallas sal-1995.
- (218) Kif spjegat fid-deċiżjoni ta' estensjoni tal-2007, il-hlasijiet tat-trasferiment oriġinaw fl-amministrazzjoni postali ta' qabel li kienet obligata tittrasferixxi madwar 10 % tad-dhul operattiv tagħha lill-baġit pubbliku. Mill-1989 sal-1995, il-hlasijiet tat-trasferiment ġew eliminati b'mod gradwali skont l-Artikolu 63(1) PostVerfG 1989. Sal-1993, Deutsche Post kellha thallas 10 % mid-dhul operattiv tagħha. Sa mill-1993, il-hlasijiet tat-trasferiment tnaqqsu b'mod gradwali, pereżempju għal 10 % tad-dhul operattiv nieqes EUR 153 miljun fl-1993. Għall-1994, il-hlasijiet tat-trasferiment kienu jammontaw għal 70 % tal-hlasijiet tat-trasferiment tal-1993. Fl-1995 Deutsche Post hallset 50 % tal-ammont tal-1993. Bħala total, Deutsche Post hallset EUR 5 838 biljun mill-1990 sal-1995.
- (219) L-Artikolu 63(4) PostVerfG 1989 ipprovda li kwalunkwe dividendi mħallsa kellhom jitnaqqsu mill-hlasijiet tat-trasferiment. Abbażi ta' dik id-dispożizzjoni u l-eżenzjoni minn kwalunkwe taxxi diretti jew indiretti, fid-deċiżjoni ta' estensjoni tal-2007 il-Kummissjoni sostniet li l-hlasijiet tat-trasferiment kellhom jitqiesu bħala sostitut għall-eżenzjoni mit-taxxi indiretti u diretti, kif ukoll bħala remunerazzjoni għall-Istat għall-kapital ipprovdut minnu bħala azzjonista.
- (220) Bi tveġiba għal dan l-argument, il-Ġermanja ssottomettiet l-istudju ta' KPMG li jikkonkludi li l-hlasijiet tat-trasferiment ma setghux jitqiesu bħala sostitut għat-taxxi jew id-dividendi, għal numru ta' raġunijiet.
- (221) Skont l-istudju ta' KPMG, il-hlasijiet tat-trasferiment ma jistgħux jikkwalifikaw bħala taxxa korporattiva minhabba li kienu ġew ikkalkulati bħala percentwal tad-dhul operattiv sa mill-1931. Bħala riżultat, kellhom jithallsu anke fi snin fejn Deutsche Post għamlet telf. B'kuntrast ma' dan, it-taxxa korporattiva hija bbażata fuq il-profitt annwali effettiv. Il-klassifikazzjoni tal-hlasijiet tat-trasferiment bħala taxxa korporattiva tista' tikkontradixxi wkoll ir-rekwiżit tal-ligi kostituzzjonali li taxxa korporattiva għandha tkun ibbażata fuq il-kapaċità tal-hlas.
- (222) Barra minn hekk, l-istudju sab li l-hlasijiet tat-trasferimenti ma jistgħux jitqabblu mat-taxxa fuq il-valur miżjud. Billi ma kien hemm l-ebda possibbiltà li titnaqqas it-taxxa fuq il-valur miżjud fuq l-inputs mill-hlasijiet tat-trasferiment, il-kalkolu tal-hlasijiet tat-trasferiment kien sostanzjalment differenti mill-obbligi tas-soltu tat-taxxa fuq il-valur miżjud ta' negozju.
- (223) It-tieni, il-Ġermanja ssostni li l-hlasijiet tat-trasferiment ma setghux jiġu kategorizzati bħala dividend. Id-distribuzzjoni ta' dividendi tirrigwarda l-profitti fis-sena finanzjarja ta' qabel jew is-snin ta' qabel. Madankollu, bejn l-1990 u l-1995 Deutsche Post ma għamlet l-ebda profitt iżda madankollu għamlet il-hlasijiet tat-trasferiment. Bħala riżultat, il-hlasijiet tat-trasferiment ma jistgħux jiġu kklassifikati bħala dividendi.
- (224) L-istudju ta' KPMG jikkonkludi li l-hlasijiet tat-trasferiment ma jistgħux jiġu kklassifikati bħala taxxa jew dividendi iżda għandhom jitqiesu bħala dazju *sui generis* li Deutsche Bundespost u s-suċċessuri tagħha biss kienu obbligati jhallsu.
- (225) Billi tagħmel referenza għall-istudju ta' KPMG, il-Ġermanja tiċhad is-suppożizzjoni tal-Kummissjoni li l-pagamenti tat-trasferiment għandhom jiġu kkunsidrati sostitut għat-taxxa u l-hlasijiet tad-dividendi. Il-Ġermanja ssostni li l-hlasijiet tat-trasferiment kienu jikkostitwixxu piż għal Deutsche Post li ma setghux jiġu ġustifikati fuq termini oġġettivi jew ekonomiċi. Billi l-hlasijiet kumpensatorji tal-Istat helsu lil Deutsche Post biss mill-hlasijiet tat-trasferiment, ma pprovdew l-ebda vantaġġ ekonomiku u għalhekk ma jikkostitwixxux għajnuna.
- (226) Alternattivament, il-Ġermanja qed tressaq żewġ ġustifikazzjonijiet oħra għalfejn il-hlasijiet kumpensatorji tal-Istat ma jikkostitwixxux għajnuna. L-ewwel, dawn ikunu jilhqqu l-prinċipju tas-suq-ekonomija-investitur fid-dawl tar-redditu sostanzjali fuq investment fis-snin li ġejjin u l-qlich għoli mit-tqeghid fuq is-suq tat-titoli ta' Deutsche Post. Ukoll, ma jkunux jikkostitwixxu għajnuna minhabba li kemm il-kontijiet regolatorji tal-2009 kif

⁽¹⁾ Ara l-premessa 41.

ukoll l-istudju ta' WIK juru li t-telf akkumulat tas-servizzi universali mill-1990 sal-1994 kienu oghla mill-hlasijiet kumpensatorji tal-Istat. Ghalhekk Deutsche Post inghatat kumpens baxx għall-obbligu tas-servizz universali.

VI.2.2. Garanzija tal-Istat

(227) Il-Ġermanja ssostni li l-garanzija kontinwa tal-Istat skont l-Artikolu 2(4) Post UmwG 1994 għall-istrumenti tad-dejn li nharġu qabel l-1995 ma pprovdew l-ebda vantaġġ selettiv lil Deutsche Post wara l-1995, għal hafna raġunijiet.

(228) L-ewwel, kwalunkwe kumpanija privata li tuża sussidjarja tista' tkompli tkun responsabbli għal obbligi li tkun dahlet għalihom dik is-sussidjarja. Kumpanija privata għandha tibqa' responsabbli għad-dejn pendenti tagħha anke wara li tbigh dak id-dejn lil parti terza. Barra minn hekk, għandu jiġi nnutat li l-garanzija tal-bidu tal-Istat għall-istrumenti tad-dejn kienet mehtieġa biss minhabba li POSTDIENST ma kellhiex personalità legali separata. Ghalhekk l-Artikolu 40 PostVerfG 1989, li pprovda li l-istrumenti tad-dejn mahruġa minn Deutsche Bundespost kellhom l-istess valur legali daqs l-istrumenti tad-dejn mahruġa mill-Ġermanja, kellu effett dikjaratorju biss.

(229) It-tieni, DPAG kieku ma kinitx tibbenefika mill-akkwizzizzjoni tal-istrumenti tad-dejn ta' POSTDIENST minhabba li fl-1995 DPAG setgħet tiffinanzja ruhha mill-ġdid b'rati tal-interess iżjed baxxi. Fl-1 ta' Jannar 1995 l-istrumenti tad-dejn ta' POSTDIENST kienu jammontaw għal EUR 931 miljun b'rata medja ta' interessi ta' 7,17 %, bi 8,8 snin għall-maturità. Billi r-rata tal-interessi fuq perġodu ta' żmien qasir fl-1 ta' Jannar 1995 kienet ta' 5 % sa 5,5 %, DPAG sofriet żvantaġġ fl-ispejjeż ta' 1,7 % li kien jammonta għal spejjeż annwali oghla tal-interessi ta' madwar EUR 15,3 miljun.

(230) It-tielet, billi tqabbel ir-rati medji tal-interessi tas-suq għall-istrumenti tad-dejn mahruġa minn kumpaniji privati mar-rati tal-interessi għall-istrumenti tad-dejn ta' POSTDIENST b'referenza għad-data meta l-istrumenti kienu nharġu għall-ewwel darba, il-Ġermanja tistima li POSTDIENST isselset b'rati ta' interessi oghla mill-medja tas-suq. Il-Ġermanja ma wettqitx investigazzjoni komprensiva iżda qabblat biss ir-rati tal-interessi ta' ċerti strumenti tad-dejn ta' POSTDIENST ma' medja tas-suq aggregata.

(231) B'mod alternattiv, il-Ġermanja ssostni li l-garanzija tal-Istat jikkostitwixxu għajjnuna eżistenti skont l-Artikolu 1(b)(i) tar-Regolament (KE) Nru 659/1999. Billi

Deutsche Bundespost kienet parti mill-amministrazzjoni pubblika sal-aħħar tal-1994, l-istrumenti tad-dejn kienu ekwivalenti għad-dejn tal-gvern minn meta Deutsche Post giet stabbilita fl-1950. Kieku l-garanzija tal-Istat kienet ipprovdiet kwalunkwe vantaġġ lil Deutsche Post f'termini ta' rati tal-interessi, kien ikollha tiġi kklassifikata bħala għajjnuna eżistenti. Il-Ġermanja tirreferi għad-deċizzjoni tal-Kummissjoni dwar il-każ EDF ⁽¹⁾, fejn garanzija simili giet ivvalutata bħala għajjnuna eżistenti.

VI.2.3. Dritt esklużiv

(232) Il-Ġermanja ssostni li, fid-dawl tas-sentenza *Preussen Elektra* ⁽²⁾, id-dhul irregolat mill-ittri mhuwiex riżorsi tal-Istat.

(233) Konsegwentement, billi d-dhul irregolat mill-ittri ma jikkostitwix riżorsi tal-Istat, kwalunkwe allegazzjoni ta' pprezzar eċċessiv tista' tkun biss is-sogġett ta' proċedimenti skont l-Artikolu 102 TFUE.

VI.3. Il-kummenti tal-Ġermanja dwar l-istudju ta' WIK

VI.3.1. L-istudju ta' WIK jikkonferma l-htieġa għal hlasijiet kumpensatorji tal-Istat bħala kumpens għall-ispejjeż netti tal-obbligi tas-servizzi universali sal-1995

(234) Irrispettivament mill-oġġezzjonijiet metodoloġiċi kollha, il-Ġermanja jidhrilha li l-istudju ta' WIK jikkonferma l-opinjoni tal-Ġermanja li l-hlasijiet kumpensatorji tal-Istat kienu mehtieġa bħala kumpens għat-telf ta' Deutsche Post fuq is-servizzi universali tagħha fil-perġodu mill-1990 sal-1995.

(235) Kwalunkwe profitti żejda wara l-1995 m'għandhomx jiġu kkunsidrati minhabba li l-hlasijiet kumpensatorji tal-Istat ġew assorbiti mill-ispejjeż netti tal-obbligi tas-servizzi universali li Deutsche Post kienet għamlet sal-1995. L-annullament min-naha tal-Qorti tad-deċizzjoni negattiva tal-2002 tikkonferma wkoll li dak li ġie assorbit darba ma setgħax jiġi assorbit għal darb'ohra. Billi l-hlasijiet kumpensatorji tal-Istat ġew iġġustifikati mit-telf tas-servizzi universali sal-1995, ma kienx ikun possibbli li l-hlasijiet kumpensatorji tal-Istat jiffinanzjaw il-profiti żejjed ta' wara.

VI.3.2. Parametru referenzjarju difettiv tal-profiti

(236) Fuq bażi tal-istudji ta' Deloitte, l-oġġezzjoni ewlenija tal-Ġermanja hija li l-parametru referenzjarju fl-istudju ta'

⁽¹⁾ Id-Decizzjoni tal-Kummissjoni 2005/145/KE tas-16 ta' Dicembru 2003 dwar l-ghajjnuna mill-Istat mogħtija minn Franza lil EDF u l-industriji tal-elettriku u l-gass (ĠU L 49, 22.2.2005, p. 9).

⁽²⁾ Il-Kawża C-379/98 *PreussenElektra AG v Schleswig AG* [2001] Ġabra I-2099.

WIK tinkludi wisq kumpaniji żġar. Il-grupp ta' kumpaniji komparabbli għandu jiffoka ħafna iżjed fuq il-kumpaniji tal-pakketti l-kbar u l-logistika li n-netwerks tagħhom huma komparabbli fid-daqs u l-komplessità ma' dawk ta' Deutsche Post ⁽¹⁾.

- (237) L-istudju Deloitte-II jagħmel is-suppożizzjoni li l-kumpaniji fis-settur tal-pakketti u dak postali li joperaw netwerk ta' għbir u kunsinna kumplessa u kbira huma komparaturi raġonevoli għal Deutsche Post. L-importanza tal-ekonomiji ta' skala, ambitu u densità prevalenti fin-netwerks postali timplika li n-negozji l-kbar għandhom ikunu komparaturi iżjed rilevanti min-negozji ż-żġar. Il-kumpaniji tat-trasport tal-merkanzija u l-logistika huma wkoll — sa grad limitat — impriži komparabbli adatti minhabba li jimpjegaw assi simili.
- (238) L-istudju Deloitte-II jammetti biss l-operaturi postali bi dhul annwali oghla minn EUR 100 miljun. Dan jipprova grupp ta' komparaturi b'sitt komparaturi, inklużi l-operaturi multinazzjonali kbar tal-pakketti espress (UPS, FedEx, u TNT Express) u operaturi postali oħra (il-parti l-kbira mill-Istati Uniti u r-Renju Unit).
- (239) Dan il-grupp komparatur għandu ROS medjan ta' 7,4 % għall-perjodu mill-1998 sal-2007 u ROS tat-tielet wieħed minn erbgħa ta' 12 % bħala profitt raġonevoli superjuri. Grupp komparatur akbar, li jinkludi 18-il kumpanija tal-logistika u 19-il kumpanija tat-trasport tal-merkanzija, jirriżulta f'ROS medjan ta' bejn 4,6 % u 5,7 %, minkejja li l-istudju Deloitte-II jesprimi tħassib dwar il-kompatibilità tagħhom ma' Deutsche Post.
- (240) Fuq il-bażi tad-dejta għaż-żewġ gruppi komparaturi, l-istudju Deloitte-II jirrakkomanda firxa ta' ROS bejn 6,1 % sa 11,7 % bħala l-parametru referenzjarju għal profitt raġonevoli.
- (241) Rigward id-determinazzjoni tal-margini xieraq ta' profitt mill-grupp komparatur, l-istudju Deloitte-II jinnota li t-tehid ta' ROS multiannwali sempliċi bħala l-parametru referenzjarju raġonevoli ta' profitt jissottostima l-profitt raġonevoli minhabba li (i) jkun hemm dispersjoni sinifikanti u sistematika minn sena għall-oħra u (ii) jista' jkun hemm ukoll differenza sinifikanti bejn il-profitabbiltà tal-kumpaniji fl-istess settur. L-użu ta' parametru referenzjarju ta' profitt raġonevoli li jkun baxx b'mod mhux xieraq jista' jgħallq ir-riskju li jfixxkel l-investiment effiċjenti.
- (242) Barra minn hekk, kif enfasizzat mill-istudju Deloitte-I, l-użu tal-profitt medjan tal-impriži komparabbli bħala

parametru referenzjarju mill-istudju ta' WIK jinjora kompletament il-gwadann fl-effiċjenza li laqhet Deutsche Post, l-aktar mill-1990 'il quddiem. B'konformità mal-paragrafi 14 u 18 tal-Qafas 2005, il-profitt raġonevoli għandu, madankollu, jintroduci "kriterji ta' incentivi relatati, fost hwejjeġ oħra, mal-kwalità tas-servizz ipprovdut u mal-gwadann fl-effiċjenza produttiva".

- (243) Fid-dawl ta' dan, il-parametru referenzjarju xieraq għandu jkun ibbażat fuq firxa annwali. Il-profitti fil-parti ta' fuq jew anke dawk 'il fuq mill-firxa tal-profitt raġonevoli jistgħu jirriflettu hlas totali mill-kumpanija medja minhabba operazzjonijiet superjuri jew prestazzjoni kummerċjali. Profitti bħal dawn għandhom jiġu permessi mill-awtoritajiet regolatorji sabiex jiġu ppreservati l-incentivi għall-effiċjenza.
- (244) Finalment, il-Ġermanja tishaq li l-livell tal-profitt raġonevoli għandu jkun konformi mad-deċiżjonijiet ta' qabel tal-Kummissjoni li approvaw ROS ta' bejn 7 % u 8 % għall-kumpaniji ferrovarjarji u tal-karozzi tal-linja ⁽²⁾.

VI.3.3. Allokazzjoni tal-ispejjeż u kostijiet mhux xierqa

- (245) Il-Ġermanja ttenni li kwalunkwe riallokazzjoni ta' piżijiet tas-servizzi universali lejn is-servizzi kummerċjali mhumix sostenibbli. Skont l-Artikolu 7 tad-Direttiva Postali ⁽³⁾, kwalunkwe spejjeż netti addizzjonali mill-obbligu tas-servizzi universali għandhom jiġu ffinanzjati mid-dhul tal-monopolju tal-ittri u mhux mis-servizzi kummerċjali.
- (246) It-tieni nett, il-Ġermanja tqis li l-istudju ta' WIK jissottostima ċerti spejjeż ta' Deutsche Post:
- Il-hlasijiet tat-trasferiment li Deutsche Post kellha tagħmel sal-1995 kellhom jitnaqqsu bħala spejjeż u mhux jintużaw bħala prokura għall-ispejjeż kapitali jew profitt raġonevoli. Fuq bażi tal-istudju ta' KPMG, il-Ġermanja tiċhad il-kontenzjoni tal-istudju ta' WIK li l-hlasijiet tat-trasferiment għandhom jiġu kkunsidrati bħala sostitut għat-taxxa u l-hlasijiet tad-dividendi. Hija ssostni li l-hlasijiet tat-trasferiment kienu jikkostitwixxu piż għal Deutsche Post li ma setgħax jiġi ggustifikat fuq termini oġġettivi jew ekonomiċi. Għalhekk il-hlasijiet tat-trasferimenti

⁽¹⁾ Il-Ġermanja jidhrilha li s-sejbiet tal-istudju ta' Deloitte huma kkonfermati mill-istudju ta' CRA li l-Belġju ssottometta fil-każ dwar l-ghajnuna mill-Istat SA.14588 (ara l-premessa 44).

⁽²⁾ Id-Deciżjoni tal-Kummissjoni 2008/C 35/10 — kuntratt ta' servizz pubbliku bejn Deutsche Bahn Regio u l-Länder ta' Berlin u Brandenburg (GU C 35, 8.2.2008, p. 13); Id-Deciżjoni tal-Kummissjoni 2009/325/KE tas-26 ta' Novembru 2008 dwar l-ghajnuna mill-Istat C 3/08 (ex NN 102/05) — ir-Repubblika Ċeka rigward kumpensi tas-servizz pubbliku għal Southern Moravia Bus Companies (GU L 97, 16.4.2009, p. 14).

⁽³⁾ GU L 15, 21.1.1998, p. 14.

kellhom jitnaqqsu bhala spejjeż tas-servizz universali minbarra profitt raġonevoli bhala remunerazzjoni għall-kapital li intuża.

- It-tariffi tad-deprezzament kellhom jiġu bbażati fuq il-valuri realistiċi tas-suq tal-assi fissi użati fil-kontijiet tat-taxxa u mhux fuq il-valuri iżjed baxxi tal-kotba fil-kontijiet annwali.
- L-ispejjeż għall-impenji tal-pensjonijiet supplimentari ta' impjegati privati kellhom jiġu kkunsidrati bis-shih.

VI.4. Kummenti dwar il-kummenti tal-partijiet interressati

VI.4.1. *Sussidju tal-pensjoni*

- (247) Il-Ġermanja tfakkar li Deutsche Post ma kinitx legalment responsabbli jew ekonomikament kapaci li tassumi l-obbligi tal-pensjonijiet tal-impjegati taċ-ċivil fl-1995. Konsegwentement, l-ispejjeż tal-pensjonijiet jikkostitwixxu dejn tal-gvern b'konformità mad-deċiżjoni tal-Kummissjoni fil-Poste Italiane ⁽¹⁾. Is-sussidji tal-pensjonijiet ma tawx vantaġġ finanzjarju lil Deutsche Post.
- (248) Waqt li UPS jenfasizza li operatur normali għandu jgarrab l-ispejjeż tal-pensjonijiet tiegħu, il-Ġermanja ssostni li l-ispejjeż tal-pensjonijiet tal-impjegati taċ-ċivil huma spejjeż anormali li ma jistghux jitqabblu mal-kontribuzzjonijiet tas-sigurtà soċjali mħallsa mill-kompetituri ta' Deutsche Post għall-impjegati privati. Dawn tal-aħhar iħallsu biss is-sehem tal-impjegatur lill-iskema tal-kontribuzzjoni tas-sigurtà soċjali mingħajr ma jiffaċċjaw spejjeż storiċi relatati mal-pretensjonijiet ta' pensjoni.
- (249) Il-Ġermanja tenfasizza l-htieġa għal kalkolu ta' kumpens għoli, billi l-kummenti sottomessi mill-UPS u l-FFIP huma bbażati fuq is-suppożizzjoni li l-Kummissjoni wettqet kalkolu bħal dan sabiex tagħti prova li Deutsche Post kienet inghatat kumpens għoli.

VI.4.2. *Kumpens tas-servizzi universali*

- (250) Waqt li tagħmel referenza għall-istudju ta' NERA tal-2006, il-Ġermanja tishaq li l-Kummissjoni nfisha kienet tal-opinjoni, fil-Kawża COMP/37.821, li r-redditi fuq il-kapital użat stmat fl-istudju ta' NERA tal-2006 għad-diviżjoni postali ta' DPWN ma kinix biżżejjed sabiex tiġi ppruvata l-eżistenza ta' ipprezzar eċċessiv għall-fini jiet tal-Artikolu 102 TFUE.
- (251) Fuq livell iżjed ġenerali, il-Ġermanja tqis li r-redditu fuq il-kapital użat mhuwiex il-miżura xierqa għad-determinazzjoni tal-profitti żejda. Hija tispjega li b'intensità ta'

kapital iżjed baxxa, redditu għoli fuq il-kapital impjegat jista' jiġi konness ma' redditu baxx fuq il-bejgħ. Billi iżjed riskji huma relatati mad-dhul u l-ispejjeż, ir-redditu fuq il-bejgħ huwa l-miżura xierqa għad-determinazzjoni tal-profitti eċċessivi, b'mod speċjali għall-kumpaniji b'intensità tal-kapital baxxa. Sal-punt li l-istudji ta' NERA jużaw, bhala alternattiva, ir-redditu fuq il-bejgħ bhala parametru referenzjarju tal-profitti, juri li Deutsche Post kellha redditu oghla fuq il-bejgħ minn Royal Mail iżda redditu konsiderevolment iżjed baxx fuq il-bejgħ minn TNT. Għalhekk ir-redditi fuq il-bejgħ għad-diviżjoni postali ta' DPWN stmati mill-istudji ta' NERA jibqgħu konsiderevolment iżjed baxxi mill-parametru referenzjarju għall-profitti eċċessivi.

- (252) Għalhekk il-Ġermanja ssostni li la l-Istudju ta' NERA tal-2006 u lanqas il-verżjoni aġġornata tiegħu ma huma ta' rilevanza għall-investigazzjoni tal-ghajnunata mill-Istat, u ma jipprovdwx evidenza biżżejjed għal profitti eċċessivi.
- (253) Rigward l-allegazzjoni tal-UPS li d-dejta tal-kontijiet tal-ispejjeż ta' Deutsche Post infisha mhumix bażi tajba sabiex jiġu analizzati d-dhul u l-piżijiet tas-servizz universali, il-Ġermanja tirribatti li l-kontijiet tal-ispejjeż ġew verifikati u approvati minn awdituri kif ukoll mir-Regolatur Postali. Hija żżid li huma jikkonformaw mad-dispożizzjonijiet tad-Direttiva 97/67/KE.
- (254) Rigward l-arrangamenti tal-ipprezzar tat-trasferiment bejn Deutsche Post u DPEED, il-Ġermanja tenfasizza li daww l-arrangamenti jilhq r-rekwiżiti tad-deċiżjoni tal-antitrust tal-2001. Deutsche Post irrappurtat b'mod regolari dwar l-ilhuq tagħhom lill-Kummissjoni. Ma kien hemm l-ebda oġġezzjoni min-naħa tal-Kummissjoni sa issa.
- (255) Finalment, il-Ġermanja toġġezzjona kontra l-inkluzjoni tal-injezzjonijiet ta' kapital mogħtija lil Deutsche Post mill-Ġermanja fl-1995 (pereżempju assi fil-forma ta' proprjetà immobbli u infrastruttura) fil-kalkolu ta' kumpens għoli. Il-Ġermanja ssostni li diġà sottomettiet informazzjoni rilevanti bil-kummenti tagħha dwar id-deċiżjoni tal-ftuħ tal-1999. Billi l-Kummissjoni ma oġġezzjonatx għal daww il-miżuri la fid-deċiżjoni tal-ghajnunata mill-Istat tal-2002 u lanqas ma rreferiet għalihom fid-deċiżjoni tal-ftuħ tal-2007, l-injezzjonijiet tal-kapital ma setghux ikunu s-sogġett tal-investigazzjoni attwali.

VI.4.3. *Il-livell tal-pagi*

- (256) Il-Ġermanja taqbel li l-pagi medji tas-suq għandhom jintużaw bhala parametru referenzjarju sabiex jiġu kkalculati r-rati tal-kontribuzzjoni tas-sigurtà soċjali mħallsa mill-kompetituri ta' Deutsche Post. Madankollu, skont il-Ġermanja, parametru referenzjarju bħal dan jikkontradixxi d-deċiżjoni ta' estensjoni tal-2011, billi l-Kummissjoni tuża l-pagi grossi aġġustati tal-impjegati taċ-ċivil

⁽¹⁾ Id-Deciżjoni tal-Kummissjoni 2002/782/KE tat-12 ta' Marzu 2002 dwar l-ghajnunata mogħtija mill-Italja lil Poste Italiane SpA (li qabel kienet Ente Poste Italiane) (ĠU L 282, 19.10.2002, p. 29).

minflok il-pagi medji tas-suq sabiex tikkalkula l-ammont tal-kontribuzzjonijiet tas-sigurtà soċjali mhallsa minn kompetituri ta' Deutsche Post. Skont l-istudju espert mill-Prof. Weber, il-pagi medji tas-suq jammontaw biss għal madwar [...] % tal-pagi grossi tal-impjegati taċ-ċivil. Għalhekk, mhuwiex raġonevoli li tintuża l-paga grossa aġġustata tal-impjegati taċ-ċivil bħala parametru referenzjarju sabiex jiġu kkalkulati r-rati tal-kontribuzzjoni tas-sigurtà soċjali.

- (257) Skont il-Ġermanja, is-suppożizzjoni ta' BIEK li Deutsche Post tuża pagi miftiehma fis-settur tat-trasport bħala parametru referenzjarju sabiex tikkalkula d-differenzi fl-ispejjeż tal-pagi li jaqgħu fuq Deutsche Post meta mqabbla mal-kompetituri hija bla bażi. L-istudju espert minn Prof. Weber juri li Deutsche Post tikkalkula l-pagi medji tas-suq fuq il-bażi tal-pagi effettivi mhallsa mill-kompetituri tagħha.

VII. VALUTAZZJONI TAL-GHAJNUNA TAS-SUSSIDJU TAL-PENSIJONIJIET

VII.1. Eżistenza ta' għajnuna skont l-Artikolu 107(1)TFUE

- (258) L-Artikolu 107(1) TFUE jipprovdi li "kull għajnuna ta' kwalunkwe forma mogħtija minn Stat Membru jew permezz ta' riżorsi tal-Istat li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriżi jew ċerti produttori għandha, safejn tolgot il-kummerċ bejn l-Istati Membri, tkun inkompatibbli mas-suq intern". Fid-determinazzjoni ta' jekk miżura tikkostitwixx għajnuna mill-Istat skont it-tifsira tal-Artikolu 107(1) TFUE, il-Kummissjoni għandha tapplika l-kriterji li ġejjin: il-miżura għandha tkun imputata lill-Istat u tuża riżorsi tal-Istat, għandha tagħti vantaġġ lil ċerti impriżi jew ċerti setturi li jgħawweġ il-kompetizzjoni, u għandha taffettwa l-kummerċ bejn l-Istati Membri.
- (259) Billi s-sussidju tal-pensjoni huwa bbażat fuq l-Artikolu 16 PostPersG 1994 u huwa ffinanzjat mill-baġit pubbliku, huwa imputabbli lill-Istat u jingħata permezz ta' riżorsi tal-Istat skont it-tifsira tal-Artikolu 107(1) TFUE. Barra minn hekk, billi s-sussidju tal-pensjoni ngħata biss lill-Fond tal-Pensjoni sabiex jehles lil Deutsche Post mill-ispejjeż tal-pensjonijiet tal-impjegati taċ-ċivil u għalhekk fl-aħhar nett huwa ta' benefiċċju għal Deutsche Post, huwa selektiv.
- VII.1.1. Il-vantaġġ finanzjarju mir-riforma tal-pensjoni tal-1995
- (260) Fuq il-bażi tas-sentenza *Combis*, il-Ġermanja ssostni li s-sussidju tal-pensjoni ma jipprovdi l-ebda vantaġġ finanzjarju billi heles lil Deutsche Post mill-ispejjeż eċċessivi tas-sigurtà soċjali.

- (261) Sabiex jiġi aċċertat jekk is-sussidju tal-pensjoni pprovdix vantaġġ finanzjarju selektiv, għandu jiġi eżaminat jekk ippermettix li Deutsche Post tevita l-ispejjeż li normalment kienu jaqgħu fuq kumpanija, u b'hekk jiġi evitat li l-forzi tas-suq jipproduċu l-effett normali tagħhom ⁽¹⁾.
- (262) Il-Kummissjoni ma tistax taċċetta l-klejm tal-Ġermanja bbażata fuq il-ġurisprudenza ta' *Combis*. Wiehed għandu jzomm f'moħħu li d-deċiżjoni dwar *Combis* ma gietx ikkonfermata mill-Qorti tal-Ġustizzja. Hafna mis-sentenzi tal-Qorti jikkontradixxu t-teorija li l-miżuri ta' kumpens għal żvantaġġ strutturali m'għandhomx jitqiesu bħala għajnuna. F'dak ir-rigward, il-Qorti tal-Ġustizzja sostniet b'mod konsistenti li l-eżistenza ta' għajnuna għandha tiġi vvalutata b'relazzjoni mal-effetti pjuttost milli l-kawżi jew l-għanijiet tal-intervent tal-Istat ⁽²⁾. Il-Qorti sostniet ukoll li l-kuncett tal-għajnuna jinkludi vantaġġi mogħtija mill-awtoritajiet pubbliċi li, f'forom differenti, inaqqsu l-imposti li normalment jiġu inkluzi fil-baġit ta' impriża ⁽³⁾. Il-Qorti tal-Ġustizzja iddikjarat biċ-ċar ukoll li l-ispejjeż konnessi mar-remunerazzjoni tal-impjegati naturalment jifgħu piż fuq il-baġits tal-impriżi, irrispettivament mill-fatt jekk dawk l-ispejjeż joriginawx minn obbligi legali jew minn ftehimiet kollettivi jew le ⁽⁴⁾. F'dak il-kuntest, il-Qorti tal-Ġustizzja kkunsidrat li l-fatt li l-miżuri tal-Istat għandhom l-għan li jikkompensaw l-ispejjeż addizzjonali ma jistax jikkostitwixxi raġuni sabiex ma jiġux kategorizzati bħala għajnuna ⁽⁵⁾.
- (263) Il-Kummissjoni hija tal-opinjoni li l-ispejjeż li kumpanija jkollha tagħmel minhabba l-obbligi finanzjarji taht il-leġislazzjoni dwar l-impjiegji jew il-ftehimiet kollettivi mat-trejdjunjins, bħall-ispejjeż tal-pensjonijiet, huma parti mill-ispejjeż normali ta' negozju li ditta kummerċjali jkollha tagħmel mir-riżorsi tagħha stess ⁽⁶⁾. Dawk l-ispejjeż huma inerenti fl-attività ekonomika tal-impriża ⁽⁷⁾. Mhuwiex importanti f'dak ir-rigward jekk l-impriża ggarra b'x jew le l-ispejjeż tal-pensjonijiet billi tiffinanzja direttament il-pensjonijiet tal-persunal tagħha ta' qabel

⁽¹⁾ Il-Kawża C-301/87 *Franza v Il-Kummissjoni* [1990] Ġabra I-307, paragrafu 41.

⁽²⁾ Il-Kawża 173/73 *L-Italja v Il-Kummissjoni* [1974] Ġabra 709, paragrafu 13; Il-Kawża 310/85 *Deufil GmbH & Co. KG v Il-Kummissjoni* [1987] Ġabra 901, paragrafu 8; Il-Kawża C-241/94 *Franza v Il-Kummissjoni* Ġabra I-4551, paragrafu 20.

⁽³⁾ C-387/92 *Banco Exterior* [1994] Ġabra I-877, paragrafu 13; Il-Kawża C-241/94, iċċitata hawn fuq, paragrafu 34.

⁽⁴⁾ Il-Kawża C-5/01 *Il-Belġju v Il-Kummissjoni* [2002] Ġabra I-1191, paragrafu 39.

⁽⁵⁾ Il-Kawża 30/59 *Gezamenlijke Steenkolenmijnen in Limburg v Awtorità Għolja* [1961] Ġabra 3, paragrafi 29 u 30; Il-Kawża C-173/73, iċċitata hawn fuq, paragrafi 12 u 13. Il-Kawża C-241/94, iċċitata hawn fuq, paragrafi 29 u 35. Il-Kawża C-251/97 *Franza v Il-Kummissjoni* [1990] Ġabra I-6639, paragrafi 40, 46 u 47. u s-sentenza tad-9 ta' Gunju 2011 fil-Kawża Magħquda C-71/09 P, C-73/09 P u C-76/09 P *Comitato Venezia vuole vivere v Il-Kummissjoni* [2011], li għadu ma giex irrapurtat, paragrafi 90 sa 96.

⁽⁶⁾ Id-Deciżjoni La Poste, premessa 141, u l-linji gwida Komunitarji dwar l-għajnuna mill-Istat għas-salvataġġ u r-ristrutturazzjoni ta' impriżi f'diffikultà (ĠU C 244, 1.10.2004, p. 2), premessa 63.

⁽⁷⁾ Il-Kawża T-20/03 *Kahla v Il-Kummissjoni* [2008] Ġabra II-2305, paragrafi 194 sa 197.

(kif huwa l-każ għall-impjegati taċ-ċivil impjegati minn Deutsche Post) jew billi thallas kontribuzzjoni lill-assigurazzjoni tal-pensjoni tal-impjegati privati, li min-naha tagħha tuża l-kontribuzzjonijiet miġbura sabiex tiffinanzja l-pensjonijiet tal-impjegati privati kollha. L-element deċiżiv huwa li, b'mod jew iehor, l-imprizi jgarrbu l-ispejjeż kollha tal-pensjonijiet.

(264) Barra minn hekk, il-Kummissjoni tinnota li billi Deutsche Bundespost għet stabbilita fl-1950, kellha l-forma legali ta' *Sondervermögen*. *Sondervermögen*, waqt li m'għandhiex personalità legali indipendenti, għandha tistabbilixxi l-baġit tagħha stess u s-sistema tagħha stess ta' kontabilità (l-Artikolu 3 PostVwG 1953 u l-Artikolu 48 HGrG⁽¹⁾). Skont il-legiżlazzjoni applikabbli għall-entitajiet pubbliċi, il-baġit għandu jkopri l-ispejjeż tal-persunal, li jinkludu l-ispejjeż għall-pensjonijiet tal-impjegati taċ-ċivil irtirati li qabel kienu impjegati mal-entità pubblika (l-Artikolu 10 HGrG). Fid-dawl ta' dan, sa mill-1950 Deutsche Post iffinanzjat dawk l-ispejjeż mid-dhul tagħha. L-Artikolu 15 PostVwG 1953 jipprojbixxi b'mod esplicitu kwalunkwe sussidju mill-baġit federali lil Deutsche Bundespost. Dik ir-regola għet inkorporata fl-Artikolu 37(1) PostVerfG 1989.

(265) Il-PostVerfG 1989 jiddikjara mill-ġdid dak l-obbligu fil-kapitolu tiegħu dwar il-persunal u l-ispejjeż tas-sigurtà soċjali. Skont l-Artikolu 54(2) PostVerfG 1989, kien meħtieġ li Deutsche Post tiffinanzja l-ispejjeż kollha, inkluż il-pensjonijiet tal-impjegati taċ-ċivil tagħha, mir-żorsi tagħha stess.

(266) Wara t-tieni riforma postali fl-1995, Deutsche Post kompliet terfa' r-responsabbiltà li tiffinanzja l-pretensjonijiet finanzjarji kollha tal-impjegati taċ-ċivil skont l-Artikolu 2(3) PostPersRG 1994, iżda parzjalment inhelset mill-hlas tal-ispejjeż tal-pensjonijiet tal-impjegati taċ-ċivil. Skont l-Artikolu 16(1) PostPersRG 1994, Deutsche Post hallset somma f'daqqa annwali ta' EUR 2 045 biljun lill-Fond tal-Pensjoni għas-snin 1995 sal-1999. Skont l-Artikolu 16(2) PostPersRG 1994, il-hlasijiet annwali ta' somom f'daqqa ġew sostitwiti mis-sena 2000 b'kontribuzzjoni li tiġi kkalkulata bħala 33 % tas-salarji totali tal-impjegati taċ-ċivil. Barra minn hekk, l-Artikolu 16(2) PostPersRG 1994 jistabbilixxi li l-ispejjeż li jifdal tal-pensjonijiet kellhom isiru mill-baġit federali mill-1995 'il quddiem. Il-Figura 1 turi l-hlasijiet annwali mill-baġit federali għal kull sena mill-1995, fejn l-ewwel hlas huwa ta' EUR 151 miljun f'dik is-sena.

(267) Isegwi li l-argumenti ppreżentati mill-Ġermanja, li huma mahsuba li juru li DPAG kellha ggarabb l-ispejjeż tal-pensjonijiet oghla minn dawk tal-kompetituri privati tagħha, huma rrilevanti għall-fini li jiġi stabbilit jekk is-sussidju tal-pensjonijiet jikkostitwix għajjnuna mill-Istat, iżda għandhom jiġu vvalutati fil-kontest tal-analiżi tal-kompatibbiltà ta' dik il-miżura.

(268) Il-Ġermanja sostniet li, sabiex tivvaluta jekk Deutsche Post kisbitx vantaġġ mis-sussidju tal-pensjonijiet, il-kontribuzzjoni magħmula minn Deutsche Post lill-Fond tal-Pensjoni għandu jitqabbel mas-sehem tal-kontribuzzjonijiet tal-pensjoni tal-impjegati privati, bl-esklużjoni tas-sehem tal-impjegati. Dak l-argument huwa relatat mal-kompatibbiltà tal-miżura mas-suq intern, iżda għall-finijiet ta' komplettezza għandu jiġi nnotat, min-naha wahda, li min ihaddem għandu l-obbligu li jhallas ir-rata totali tal-kontribuzzjoni lill-iskemi tas-assigurazzjoni soċjali fisem l-impjegat u mis-salarju gross tal-impjegat. Min-naha l-oħra, u b'mod iżjed fundamentali, meta Stat Membru jehles lill-impjegati ta' ċertu impriza minn piż li b'mod iehor ikun dovut, dan jiġi tradott f'vantaġġ għal min ihaddem minhabba li miżura bħal din tnaqqas id-differenza bejn is-salarju gross u s-salarju nett. Dan jagħmilha possibbli għal min ihaddem biex jimpjega jew iżomm impjegati billi jhallas salarju gross iżjed baxx. Għalhekk, il-vantaġġi li jikkoncernaw is-sehem tal-impjegat tal-kontribuzzjonijiet tas-sigurtà soċjali jikkostitwixxu wkoll vantaġġ għal min ihaddem.

(269) Il-Ġermanja sostniet ukoll li vantaġġ finali għal Deutsche Post mill-kumpens tagħha tal-ispejjeż eċċessivi tas-sigurtà soċjali jista' jeżisti biss jekk il-kumpens mogħti jkun oghla mill-ispejjeż eċċessivi tas-sigurtà soċjali li Deutsche Post kellha terfa' għall-impjegati taċ-ċivil li jahdmu fis-settur irregolat mill-prezzijiet u dak mhux irregolat mill-prezzijiet. Il-Kummissjoni tinnota li n-natura kumpensatorja ta' miżura ma teskludix il-kategorizzazzjoni tagħha bħala għajjnuna mill-Istat, u tagħmel referenza għall-premessa 260.

(270) Barra minn hekk, il-Ġermanja ssostni li, fil-fatt, id-drittijiet tal-pensjoni tal-impjegati taċ-ċivil dejjem kienu responsabbiltà finanzjarja tal-Gvern Federali. Konsegwentement, minhabba li r-riforma tal-pensjoni tal-1995 ma bidlitx ir-responsabbiltà tal-Gvern Federali lejn l-impjegati taċ-ċivil, is-sussidju tal-pensjoni ma jipprovdi l-ebda vantaġġ finanzjarju lil Deutsche Post.

(271) Mhux qed jiġi kkontestat li l-Gvern Federali kien il-garanti aħhari tal-pensjonijiet tal-impjegati taċ-ċivil qabel u wara l-1995, minkejja l-fatt li l-Kummissjoni tinnota li l-Artikolu 3 PostVwG 1953 u l-Artikolu 2 PostVerfG 1989 jiddikjaraw biċ-ċar li *Sondervermögen* biss, u mhux l-Istat Federali, huma responsabbli għad-dejn ta' *Sondervermögen*. Madankollu, sal-1995, skont il-legiżlazzjoni postali u ġenerali applikabbli, il-hlasijiet tal-pensjonijiet ġew inklużi fil-baġit ta' *Sondervermögen* Deutsche Bundespost. Dawk il-hlasijiet kellhom jiġu koperti fl-intier tagħhom mid-dhul iġġenerat minn *Sondervermögen*. Għall-valutazzjoni tal-għajjnuna mill-Istat, il-fattur deċiżiv mhuwiex min huwa l-garanti aħhari tal-pensjonijiet tal-impjegati taċ-ċivil. Il-mistoqsija ewlenija hija min, skont il-legiżlazzjoni

⁽¹⁾ *Haushaltsgrundsatzgesetz* tad-19 ta' Awwissu 1969 (BGBl. I p. 1273), kif emendat bl-Artikolu 1 tal-Liġi tas-27 ta' Mejju 2010 (BGBl. I p. 671).

applikabbli, kellu l-obbligu li jiffinanzja l-pensjonijiet fil-kors ordinarju tal-avvenimenti. Il-PostVwG 1953, HGrG u l-PostVerfG 1989 jistabbilixxu biċ-ċar li l-obbligu fl-intier tiegħu jaqa' fuq Deutsche Post.

- (272) Barra minn hekk, il-finanzjament tal-ispejjeż tal-pensjonijiet huwa spiża operattiva normali għal kwalunkwe impriża, pubblika jew privata, kemm jekk b'personalità legali separata kif ukoll mingħajrha. Ġiet żviluppata varjetà wiesgħa ta' mekkaniżmi finanzjarji għall-pensjonijiet, kemm bejn l-Istati Membri kif ukoll fl-Istati Membri. Hafna drabi japplikaw sistemi differenti, skont meta xi hadd ikun gie impjegat. Għalhekk Deutsche Post għandha terfa' l-piż tal-ispejjeż tal-pensjonijiet għall-persunal li timpjega, inklużi l-impjegati taċ-ċivil tagħha, bl-istess mod bħal kwalunkwe impriża oħra. Il-fatt li l-metodu tal-finanzjament tal-pensjonijiet tal-impjegati taċ-ċivil huwa differenti mill-metodu tal-finanzjament tal-impjegati privati ma għandu l-ebda impatt fuq l-obbligu ta' Deutsche Post li tinkludi l-finanzjament tal-ispejjeż tal-pensjonijiet tagħhom fl-ispiza operattiva normali tagħha. Jekk jiġi aċċettat l-argument tal-Ġermanja, wiehed ikun qed jgħid li l-Istat jista' jehles lill-impriži pubbliċi minn oġġett ta' spiża ewlieni konness mal-operazzjonijiet ordinarji tagħhom.
- (273) Finalment, meta l-Ġermanja ssostni li Deutsche Post qatt ma kellha riżorsi proprji biżżejjed sabiex tiffinanzja l-obbligi tal-pensjonijiet tal-impjegati taċ-ċivil, dak l-argument jinjora l-fatt li l-valutazzjoni ta' vantaġġ finanzjarju hija indipendenti mill-kapaċità ekonomika ta' impriża.
- (274) Sa minn meta r-riforma tal-pensjonijiet tal-1995 helset parzjalment lil Deutsche Post mill-obbligu li tiffinanzja l-ispejjeż tal-pensjonijiet tal-impjegati taċ-ċivil tagħha, is-sussidju tal-pensjoni pprova vantaġġ finanzjarju lil Deutsche Post.

VII.1.2. *Id-distorsjoni tal-kompetizzjoni u l-effett fuq il-kummerċ*

- (275) Meta l-ghajnuna mogħtija minn Stat Membru ssahħa il-pożizzjoni ta' impriża meta mqabbla ma' impriži oħra li jkunu qed jikkompetu fil-kummerċ intra-Unjoni, dan tal-aħħar jiġi affettwat minn dik l-ghajnuna. Skont il-ġurisprudenza stabbilita ⁽¹⁾, sabiex miżura tgħawweġ il-kompetizzjoni u taffettwa l-kummerċ bejn l-Istati Membri, huwa biżżejjed li r-riċevitur tal-ghajnuna jikkompeti ma' impriži oħra fuq swieq miftuħa għal kompetizzjoni.
- (276) Fil-Ġermanja, is-swieq għall-pakketti, il-gazzetti u l-perjodici dejjem kienu miftuħa għal-kompetizzjoni. F'dawk is-swieq, POSTDIENST dejjem kienet f'kompetizzjoni ma' kumpaniji oħra, inkluż impriži minn Stati Membri oħra (bħal UPS, FedEx, TNT Express, GLS, jew DPD). Mill-1998 sal-2007, DPAG gradwalment tilfet id-dritt esklużiv

tagħha għall-ittri. Kif is-suq beda jinfetħa għall-kompetizzjoni, impriži godda dahl fuq dak is-suq. Għalhekk, l-ghajnuna taffettwa l-kummerċ bejn l-Istati Membri u probabbilment se tgħawweġ il-kompetizzjoni.

- (277) Barra minn hekk, il-Kummissjoni tosserva f'dak ir-rigward li fl-1997 Deutsche Post u l-kumpanija possedenti tagħha DPWN bdew jiksbu operaturi tal-pakketti fis-swieq Ewropej u internazzjonali. Fl-1999 DPWN diġà kienet leader tas-suq fis-swieq Ewropej tal-ispedizzjoni espress u tal-pakketti bi dhul annwali ta' madwar EUR 4,6 biljun. Bl-akkwiżizzjoni tad-DHL fl-1998, DPWN dahlet fis-swieq Asjatiċi u tal-Amerika ta' Fuq. Iżjed akkwizzizzjoni jiet ta' kumpaniji loġistiċi (pereżempju Danzas, Nedlloyd, ASG, Air Express International) bidlu lil DPWN f'wahda mill-fornituri dinjija ewlenin tat-trasport bl-ajru, tat-trasport marittimu, u tas-servizzi loġistiċi globali. DPWN saret attiva fis-swieq tal-posta barra l-Ġermanja (pereżempju l-akkwiżizzjoni ta' Unipost fi Spanja u Williams Lee fir-Renju Unit). Bejn l-1998 u l-2007, DPWN akkwistat kumpaniji li jiswew total ta' madwar EUR 21 biljun ⁽²⁾.
- (278) Il-Kummissjoni għalhekk sabet li s-sussidju tal-pensjonijiet jikkostitwixxi għajna skont it-tifsira tal-Artikolu 107(1)TFUE.

VII.2. **Valutazzjoni tal-ghajnuna eżistenti skont l-Artikolu 108(1)TFUE**

- (279) Il-Ġermanja hija tal-opinjoni li, jekk is-sussidju tal-pensjonijiet ikollu jitqies bħala għajnuna mill-Istat, għandu jiġi kkategorizzat bħala għajnuna eżistenti skont l-Artikolu 1(b)(i) tar-Regolament (KE) Nru 659/1999. Hija ssostni li l-Istat kien id-debitor aħħari u l-parti responsabbli li tiffinanzja l-pensjonijiet tal-impjegati taċ-ċivil sa mid-dhul fis-seħh tad-dispożizzjonijiet rilevanti tal-Liġi Bażika Ġermaniża fl-1953. Hija ssostni li l-holqien tal-Fond tal-Pensjonijiet ma bidilx dak l-obbligu.
- (280) Skont l-Artikolu 1(b)(i) tar-Regolament (KE) Nru 659/1999, il-kuncett ta' għajnuna eżistenti jkopri l-ghajnuna kollha li kienet teżisti qabel id-dhul fis-seħh tat-Trattat fl-Istati Membri rispettivi, jiġifieri, skemi ta' għajnuna u għajnuna individwali li dahl fuq fis-seħh qabel, u għadhom applikabbli wara, id-dhul fis-seħh tat-Trattat.
- (281) Skont il-leġiżlazzjoni postali u ġenerali applikabbli, sal-1995 il-hlasijiet tal-pensjonijiet kienu inklużi fil-baġit ta' *Sondervermögen* Deutsche Bundespost u kellihom jiġu koperti fl-intier tagħhom mid-dhul iġġenerat minn *Sondervermögen* (ara l-valutazzjoni dettaljata ta' dik il-leġiżlazzjoni hawn fuq fil-premessi 262 u 263). Qabel it-tieni riforma postali fl-1995, Deutsche Post għalhekk kienet meħtieġa li tiffinanzja l-pensjonijiet tal-impjegati taċ-ċivil tagħha mir-riżorsi tagħha stess u ma rċeviet l-ebda għajnuna maħsuba li teħlisha mill-ispejjeż tal-pensjonijiet.

⁽¹⁾ Il-Kawża T-214/95 *Het Vlaamse Gewest v Il-Kummissjoni* [1998] Gabra II-717.

⁽²⁾ Ara wkoll l-istudju ta' WIK, taqsima 2.

- (282) Il-holqien ta' DPAG u l-Fond tal-Pensjoni postali fl-1995 wasslu għal kambjament totali tal-finanzjament tal-pensjonijiet għall-impjegati taċ-ċivil. Wara t-tieni riforma postali fl-1995, Deutsche Post kompliet terfa' r-responsabbiltà ewlenija li thallas u tiffinanzja l-pretensjonijiet finanzjarji kollha tal-impjegati taċ-ċivil skont it-termini tal-Artikolu 2(3) PostPersRG 1994, iżda parzjalment inhelset mill-hlas tal-ispejjeż tal-pensjonijiet tal-impjegati taċ-ċivil. Skont l-Artikolu 16(1) u (2) PostPersRG 1994, Deutsche Post ma kinitx għadha responsabbli li tiffinanzja l-ispejjeż tal-pensjonijiet lil hinn mill-hlasijiet b'somma fdaqqa (fil-perjodu mill-1995 sal-1999) jew il-kontribuzzjonijiet definiti (mis-sena 2000). Il-bqija tad-defiċit sussegwentement gie kopert mis-sussidju tal-pensjonijiet.
- (283) Għalhekk, is-sussidju tal-pensjonijiet jikkostitwixxi għaj-nuna għida minhabba li gie introdott fl-1995.
- (284) Rigward ir-referenza magħmula mill-Ġermanja għad-dikjarazzjoni tal-Kummissjoni fil-Kawża T-266/02, il-Kummissjoni l-ewwel nett tinnotta li fil-paragrafu 54 tas-sentenza l-Qorti Ġenerali tirrapporta l-pożizzjoni tal-Ġermanja (u mhux tal-Kummissjoni kif gie allegat mill-Ġermanja). Il-paragrafu 54 tas-sentenza juri li, anke fl-opinjoni tal-Ġermanja, id-deċiżjoni negattiva tal-2002 ma vvalutatx is-sussidji tal-pensjonijiet. Il-paragrafu 61 tas-sentenza jirrapporta l-pożizzjoni tal-Kummissjoni:
- “Il-Kummissjoni ssostni, bħala l-ewwel argument, li, billi sabet li, għall-finijiet tad-deċiżjoni kkontestata, l-hlasijiet tat-trasferiment biss magħmula minn DB-Telekom kienu rilevanti ...”.
- (285) Għalhekk is-sentenza ma tappoġġjax l-opinjoni tal-Ġermanja li d-dikjarazzjoni min-naha tal-aġent tal-Kummissjoni awtorizzat b'mod impliċitu s-sussidju tal-pensjoni. Fi kwalunkwe eventwalità, huwa ovvj u li dikjarazzjoni bħal din ma setghetx ikollha dak l-effett.
- (286) Barra minn hekk, fil-Kawża T-421/07 ⁽¹⁾ il-Qorti Ġenerali sabet li d-deċiżjoni tal-ftuh tal-1999 kienet tikkonċerna wkoll is-sussidju tal-pensjonijiet u li l-proċedura li tikkonċerna dik il-miżura ma gietx magħluqa bid-deċiżjoni negattiva tal-2002.
- (287) Bħala konklużjoni, billi l-Kummissjoni qatt ma hadet deċiżjoni li tiddikjara li s-sussidju tal-pensjonijiet ma kienx għaj-nuna jew li kien għaj-nuna kompatibbli, il-Kummissjoni tikkonkludi li s-sussidju tal-pensjonijiet jikkostitwixxi miżura għida ta' għaj-nuna.
- (289) Fid-deċiżjoni ta' estensjoni tal-2007, il-Kummissjoni hasbet dwar il-possibbiltà li s-sussidju tal-pensjoni tista' tkun tal-inqas parzjalment kompatibbli mas-suq intern bħala kumpens tas-servizz pubbliku skont l-Artikolu 106(2) TFUE. Il-Ġermanja, fit-tweġiba tagħha għad-deċiżjoni ta' estensjoni tal-2007, insistiet li s-sussidju tal-pensjoni, li kieku kien għaj-nuna, kellu jiġi vvalutat fuq il-bażi tal-Artikolu 107(3)(c) TFUE, u mhux fuq il-bażi tal-Artikolu 106(2) TFUE. Fid-deċiżjoni ta' estensjoni tal-2011, il-Kummissjoni kompliet tiddekrivi metodu għall-valutazzjoni tal-kompatibbiltà tas-sussidju tal-pensjoni abbażi tal-Artikolu 107(3)(c) TFUE, u l-Ġermanja pprovdiet kummenti dwar dan.
- (290) Skont il-ġurisprudenza tal-Qorti tal-Ġustizzja ⁽²⁾, huwa komputu tal-Istat Membri li jinvokaw raġunijiet possibbli ta' kompatibbiltà u li juru li l-kundizzjonijiet għal kompatibbiltà bħal din jintlahqu. Isegwi *a fortiori* minn dik il-ġurisprudenza li l-Kummissjoni ma hija taht l-ebda obbligu li tivvaluta l-kompatibbiltà tas-sussidju tal-pensjoni skont l-Artikolu 106(2) TFUE f'dan il-każ, fejn l-Istat Membru u l-benefiċjarju jichdu b'mod esplicitu valutazzjoni possibbli ta' kompatibbiltà fuq dik ul-bażi.
- (291) Għalhekk il-Kummissjoni se tivvaluta jekk is-sussidju tal-pensjoni huwiex għaj-nuna kompatibbli skont l-Artikolu 107(3)(c) TFUE. Skont l-Artikolu 107(3)(c) TFUE, l-għaj-nuna sabiex tiffacilita l-iżvilupp ta' ċerti attivitajiet ekonomiċi jew ta' ċerti oqsma ekonomiċi tista' tiġi ddikjarata kompatibbli mas-suq intern fejn għaj-nuna bħal din ma taffettwax hażin il-kundizzjonijiet kummerċjali sa ċertu punt li jkun kuntrarju għall-interess komuni.
- (292) Skont il-ġurisprudenza, il-Kummissjoni tista' tiddikjara l-għaj-nuna mill-Istat bħala kompatibbli mas-suq intern jekk l-għaj-nuna tikkontribwixxi għall-ksib ta' għan ta' interess komuni ⁽³⁾, tkun mehteġa għall-ksib ta' dak il-għan ⁽⁴⁾, u ma taffettwax hażin il-kundizzjonijiet kummerċjali sa tali punt li jkun kuntrarju għall-interess komuni (proporzjonalità).
- VII.3.1. *Ftuh tas-suq fis-settur postali bħala għan ta' interess komuni*
- (293) Is-servizzi postali jikkontribwixxu għall-koeżjoni soċjali, ekonomika u territorjali fl-Unjoni. Il-ftuh tas-servizzi postali għall-kompetizzjoni, li beda fl-ivell ta' UE fl-1998, ġab miegħu iż-żieda fil-kwalità, iżjed effiċjenza u

VII.3. Valutazzjoni tal-kompatibbiltà mas-suq intern skont l-Artikolu 107(3)(c) TFUE

- (288) Huwa ċar li d-derogi pprovduti fl-Artikoli 107(2) TFUE u 107(3)(a) u (b) TFUE ma japplikawx.

⁽¹⁾ Is-sentenza tat-8 ta' Diċembru 2011 fil-Kawża T-421/07 *Deutsche Post v Il-Kummissjoni Ewropea*, li għadha ma gietx irrapportata, paragrafi 52 u 75.

⁽²⁾ Il-Kawża C-364/90 *L-Italja v Il-Kummissjoni* [1990] Ġabra I-2097, paragrafu 20.

⁽³⁾ Il-Kawża T-162/06 *Kronoply v Il-Kummissjoni* [2009] Ġabra II-1, b'mod partikolari l-paragrafi 65, 66, 74 u 75.

⁽⁴⁾ Kawża T-187/99 *Agrana Zucker und Stärke v il-Kummissjoni* [2001] Ġabra II-1587, paragrafu 74; Kawża T-126/99 *Graphischer Maschinenbau v il-Kummissjoni* [2002] Ġabra II-2427, paragrafi 41 sa 43; Kawża C-390/06 *Nuova Agricast* [2008] Ġabra I-2577, paragrafi 68 u 69.

kapacità ta' rispons itjeb għall-utenti ⁽¹⁾. Il-ftuh tas-suq ippermetta t-twaqqif ta' suq intern għas-servizzi postali. Għalhekk jikkontribwixxi għall-ghan tat-twaqqif tas-suq intern stabbilit fl-Artikolu 3(3) TUE.

- (294) Deutsche Post ma rrekutat l-ebda impjegat taċ-ċivil sa minn meta saret kumpanija pubblika b'responsabbiltà limitata fl-1995. Ir-reponsabbiltajiet għall-benefiċċji soċjali għall-impjegati taċ-ċivili għalhekk għandhom l-origini tagħhom fil-perjodu ta' qabel il-ftuh tas-suq postali għall-kompetizzjoni. Huma komparabbli mal-ispejjeż li mhumix irkuprabbli. Spejjeż bħal dawn jiġu minn impenji meħuda qabel il-bidu tal-ftuh tas-suq li ma jkunux jistgħu jintlaħqu taht l-istess kundizzjonijiet fam-bjent ta' suq kompetittiv minhabba li l-operatur stabbilit ma jkunx għadu kapaci jgħaddi l-ispejjeż korrispondenti lill-konsumaturi. Li kieku Deutsche Post tal-inqas ma kinitx inhelset parzjalment minn dawk l-ispejjeż "storici", kien ikollha toħroġ mis-suq.
- (295) Il-Kummissjoni rrikonoxxiet li t-tranzizzjoni gradwali minn sitwazzjoni ta' kompetizzjoni li fil-parti l-kbira tagħha tkun ristretta għal kompetizzjoni ġenwina fl-livell ta' Unjoni għandha ssir f'kundizzjonijiet ekonomiċi aċċettabbli ⁽²⁾. Għalhekk, f'numru ta' deċizzjonijiet aċċettati li l-Istati Membri jagħtu għajjnuna mill-Istat sabiex jehilsu lill-operatur stabbilit minn parti tal-obbligi tal-pensjonijiet "storici" tiegħu ⁽³⁾.

VII.3.2. *In-neċessità u l-proporzjonalità tas-sussidju tal-pensjoni*

- (296) Il-Kummissjoni, fil-prattika tagħha tat-tehid tad-deċizzjonijiet, hija tal-opinjoni li l-għajjnuna għall-pensjoni għandha tiġi limitata għal dak li huwa meħtieġ sabiex tintlaħaq ir-rata tal-kontribuzzjonijiet tas-sigurtà soċjali li l-operatur stabbilit ikollu jagħmel bħala spiza bir-rata tal-kontribuzzjonijiet tas-sigurtà li jaqgħu fuq il-kompetituri tiegħu ⁽⁴⁾.

⁽¹⁾ Ara d-Direttiva 2008/6/KE tal-Parlament Ewropew u tal-Kunsill tal-20 ta' Frar 2008 li temenda d-Direttiva 97/67/KE rigward it-twaqqif shiħ tas-suq intern tas-servizzi postali Komunitarji, premissi 9 et seq. (ĠU L 52, 27.2.2008, p. 3).

⁽²⁾ Ara l-Komunikazzjoni tal-Kummissjoni dwar il-metodoloġija għall-analizi tal-għajjnuna mill-Istat mal-ispejjeż li mhumix irkuprabbli, l-ittra tal-Kummissjoni SG (2001) D/290869 tas-6.8.2001.

⁽³⁾ Ara d-Deciżjoni 2005/145/KE dwar l-għajjnuna mill-Istat mogħtija minn Franza lil EDF u lill-industriji tal-elettriku u l-gass; Id-Deciżjoni tal-Kummissjoni 2008/204/KE dwar l-għajjnuna mill-Istat implimentata minn Franza b'konnessjoni mar-riforma tal-arrangamenti għall-finanzjament tal-pensjonijiet tal-irtirar tal-impjegati taċ-ċivil li jahdmu għal La Poste (ĠU L 63, 8.3.2008, p. 11); id-Deciżjoni tal-Kummissjoni 2009/945/KE dwar ir-riforma tal-mod ta' finanzjament tal-iskema tal-pensjonijiet tal-irtirar tal-RATP (għajjnuna mill-Istat C 42/07 (ex N 428/06)) li Franza qieghda tippjana li timplimenta rigward RATP (ĠU L 327, 12.12.2009, p. 6); id-Deciżjoni tal-Kummissjoni tal-20 ta' Diċembru 2011 fil-Kawża C 25/2008 dwar ir-riforma tal-metodu ta' finanzjament tal-pensjonijiet tal-impjegati tas-servizz pubbliku li jahdmu għal France Télécom, li għadha ma gietx ippublikata.

⁽⁴⁾ Id-Deciżjoni tal-Kummissjoni 2008/204/KE rigward l-għajjnuna mill-Istat mogħtija minn Franza f'dak li jikkonċerna r-riforma tal-metodu ta' finanzjament għall-pensjonijiet għall-uffiċjali tas-servizz pubbliku impjegati ma' La Poste. Id-Deciżjoni tal-Kummissjoni 2009/945/KE dwar ir-riforma tal-metodu li bih l-iskema tal-pensjoni RATP tiġi ffinanzjata (għajjnuna mill-Istat C 42/07 (ex N 428/06)) li Franza qieghda tippjana li timplimenta rigward RATP; Id-Deciżjoni tal-Kummissjoni tal-20 ta' Diċembru 2011 fil-Kawża C 25/2008 dwar ir-riforma tal-metodu ta' finanzjament tal-pensjonijiet tal-impjegati tas-servizz pubbliku li jahdmu għal France Télécom, li għadha ma gietx ippublikata.

- (297) F'dan il-każ, il-Kummissjoni tirrikonoxxi li, fin-nuqqas ta' kwalunkwe intervent tal-Istat sabiex jehles lil Deutsche Post minn parti tal-obbligu tal-pensjonijiet għall-impjegati taċ-ċivil tagħha, Deutsche Post ma tkunx tista' tiddefendi l-pożizzjoni tagħha kontra l-kompetituri tagħha. It-tariffi tas-sigurtà soċjali li ntirtu mill-passat, li ma jaqgħux fuq il-kompetituri tagħha, kienu jpoġġuha lil hinn mill-partijiet kompetittivi tas-suq għas-servizzi postali.

- (298) Fid-Deciżjoni La Poste, il-Kummissjoni għall-ewwel darba vvalutat il-hteġa u l-proporzjonalità ta' miżura ta' għajjnuna li pprovdiet helsien mill-ispejjeż tal-pensjonijiet għall-impjegati taċ-ċivil li kienu nkrew qabel il-ftuh tas-suq. F'dik id-deċiżjoni, il-Kummissjoni vvalutat jekk is-sussidju tal-pensjoni jillivellax il-kontribuzzjonijiet soċjali obbligatorji bejn l-operatur stabbilit u l-imprizi l-oħra fis-settur postali/tal-pakketti ⁽⁵⁾.

- (299) Il-Kummissjoni se tapplika dak l-istess approċċ f'din id-Deciżjoni. Il-Kummissjoni se twettaq l-analizi tagħha fi tliet passi:

- (1) L-ewwel, il-Kummissjoni tistabbilixxi l-livell tal-kontribuzzjonijiet tas-sigurtà soċjali bbażati fuq il-pagi ta' imprizi oħra fis-settur postali/tal-pakketti.

- (2) Wara għandha tistabbilixxi l-livell tal-kontribuzzjonijiet tas-sigurtà soċjali bbażati fuq il-pagi merfugħa minn Deutsche Post għall-impjegati taċ-ċivil tagħha.

- (3) Finalment, għandha tivverifika jekk iż-żewġ livelli humix indaqs jew le.

VII.3.2.1. *Il-livell tal-kontribuzzjonijiet tas-sigurtà soċjali bbażati fuq il-pagi ta' imprizi oħra fis-settur postali/tal-pakketti*

- (300) Il-livell tal-kontribuzzjonijiet tas-sigurtà soċjali bbażati fuq il-pagi jiġi determinat minn żewġ fatturi: ir-rata tal-kontribuzzjoni u l-baži tal-paga li għaliha tiġi applikata.

(a) *Il-kalkolu tar-rata ta' referenza*

- (301) Il-kompetituri privati għandhom jiffinanzjaw kemm is-sehem tal-impjegatur kif ukoll is-sehem tal-impjegati mid-dhul tagħhom. Kif muri fil-Figura 2, ir-rata totali tal-kontribuzzjoni sa mill-1995 kienet bejn 38 % u 42 % tal-paga grossa tal-impjegat privat (= paga netta + sehem tal-impjegat). Kemm l-ishma tal-impjegatur kif ukoll tal-impjegat tar-rata tal-kontribuzzjoni tas-sigurtà soċjali kienu bejn 19 % u 21 % tal-paga grossa (ara l-Anness għal skeda taż-żmien iżjed dettaljata).

⁽⁵⁾ Id-Deciżjoni La Poste, premessa 166.


- (302) Għall-kuntrarju tas-sehem tal-impjegati privati tal-kontribuzzjonijiet tas-sigurtà soċjali, is-sehem tal-impjegati taċ-ċivil jinkludi biss 30 % sa 50 % tal-ispejjeż tal-kura tas-saħha tagħhom iżda l-ebda kontribuzzjoni oħra għall-ispejjeż tal-pensjoni, tas-saħha u tal-kura tagħhom. Għalhekk il-kontribuzzjoni ta' Deutsche Post tmur lil hinn mis-sehem tal-impjegatur privat u tinkludi l-ispiża shiha tal-pensjoni kif ukoll l-ispejjeż li jifdal tas-saħha u l-kura.
- (303) Għalhekk, sabiex tiġi determinata rata bħala parametru referenzjarju ekwivalenti għal Deutsche Post, għandu jiġi kkunsidrat il-fatt li l-kontribuzzjoni tal-impjegati taċ-ċivil hija iżjed baxxa minn dik tal-impjegati privati.
- (304) Jista' jiġi preżunt li l-kontribuzzjoni tal-impjegati taċ-ċivil ta' 30 % sa 50 % lill-ispejjeż tagħhom tas-saħha u tal-kura fil-parti l-kbira tikkorrispondi fl-effetti ekonomiċi tagħha fuq il-kontribuzzjoni tal-impjegati privati għall-iskemi

tal-assigurazzjoni statutorja tas-saħha u l-kura (fl-2006, pereżempju, kienet ta' 8,50 % tal-paga grossa tal-impjegati privati).

- (305) Billi l-impjegati taċ-ċivil ma jhallu l-ebda kontribuzzjoni lill-pensjoni statutorja u lill-iskemi tal-assigurazzjoni tal-qgħad, Deutsche Post għandha terfa' ammont ekwivalenti sabiex tkun tista' tiflah b'mod effettiv livell ta' kontribuzzjonijiet tas-sigurtà soċjali daqs dak tal-kontribuzzjonijiet obbligatorji tas-sigurtà soċjali li impriza privata jkollha tiffinanzja mid-dhul tagħha.
- (306) Ir-rata ta' referenza għall-kontribuzzjonijiet tas-sigurtà soċjali bbażati fuq il-pagi ta' Deutsche Post (minn hawn 'il quddiem: ir-rata ta' referenza) għalhekk għandha tinkludi r-rati totali tal-kontribuzzjonijiet (= is-sehem tal-impjegatur + is-sehem tal-impjegat) għall-pensjoni u l-iskemi tal-assigurazzjoni kontra l-qgħad u s-sehem tal-impjegatur tal-iskemi tas-saħha u tal-assigurazzjoni tal-kura, kif muri fit-Tabella:

Figura 7

Determinazzjoni tar-rata ta' referenza għall-kontribuzzjoni tas-sigurtà soċjali ta' Deutsche Post



- (307) Kif muri fil-Figura 8, fil-perjodu mill-2003 sal-2010 ir-rata ta' referenza kienet ta' bejn 30 % u 34,1 % tal-paga grossa tal-impjegati privati ⁽¹⁾.
- (308) Il-Ġermanja toġġezzjona li kwalunkwe referenza oghla mis-sehem tal-impjegatur tar-rata tal-kontribuzzjoni tas-sigurtà soċjali tista' tpoġġi lil Deutsche Post fi żvantaġġ meta mqabbla mal-kompetituri li huma obbligati biss li

jhallu s-sehem tal-impjegatur. Madankollu, kif muri mill-eżempju ssemplifikat li ġej (ibbażat fuq ir-rati tal-kontribuzzjonijiet tal-2006), huwa ċar li Deutsche Post tikseb vantaġġ meta mqabbla mal-kompetituri jekk ir-rata ta' referenza tkun biss daqs is-sehem tal-kontribuzzjonijiet tas-sigurtà soċjali tal-impjegatur:

- (1) Deutsche Post u kompetitur privat iħallu l-istess paga netta ta' EUR 79,5 lil impjegat taċ-ċivil u impjegat privat rispettivament.

⁽¹⁾ Ara l-Anness għal preżentazzjoni dettaljata.

- (2) Is-sehem tal-impjegatur u dak tal-impjegat tar-rata tal-kontribuzzjoni tas-sigurtà soċjali flimkien jammontaw għal 20,5 % tal-paga grossa tal-impjegat privat. L-ghadd tal-paga netta ta' EUR 79,5 mas-sehem tal-impjegat ta' EUR 20,5 jagħti l-paga grossa ta' EUR 100. Il-kontribuzzjonijiet totali tas-sigurtà soċjali għalhekk huma ugwali għal EUR 41 (= 41 % tal-paga grossa tal-impjegat privat).
- (3) Il-Ġermanja ssostni li Deutsche Post għandha terfa' biss is-sehem tal-kontribuzzjonijiet tas-sigurtà soċjali tal-impjegatur minbarra l-kontribuzzjoni ta-impjegati taċ-ċivil għall-ispejjeż tal-kura tas-saħha (li huwa preżunt li hija daqs il-kontribuzzjoni tal-impjegat privat ta' EUR 7,5 għall-iskemi tal-assigurazzjoni tas-saħha u l-kura).
- (4) Il-Ġermanja tikkalkula s-sehem tal-impjegat abbażi tal-paga effettiva tal-impjegat taċ-ċivil ta' EUR 87 (it-total tal-paga netta ta' EUR 79,5 u l-kontribuzzjoni tal-impjegati taċ-ċivil għall-ispejjeż tal-kura tas-saħha ta' EUR 7,5). L-ispejjeż tas-sigurtà soċjali għalhekk huma t-total ta' EUR 17,8 (is-sehem tal-impjegatur ta' 20,5 % tal-paga effettiva tal-impjegat taċ-ċivil ta' EUR 87) u l-kontribuzzjoni tal-impjegat taċ-ċivil għall-ispejjeż tal-kura tas-saħha ta' EUR 7,5).
- (5) Fuq il-bażi tal-kalkoli tal-Ġermanja, l-ispejjeż tas-sigurtà soċjali tal-impjegat taċ-ċivil jistgħu jammontaw biss għal EUR 25,3 meta mqabbla mal-EUR 41 għall-impjegat privat.
- (309) Minkejja li Deutsche Post u l-kompetitur privat iħallsu l-istess paga netta, Deutsche Post ikollha terfa' l-ispejjeż tas-sigurtà soċjali li huma biss madwar 62 % tal-kontribuzzjonijiet obligatorji tas-sigurtà soċjali għal impjegat privat jekk sehem l-impjegat tal-kontribuzzjonijiet tas-sigurtà soċjali jiġi inkluż fir-referenza.
- (310) Barra minn hekk, għandu jiġi nnotat li s-sehem tar-rata tal-kontribuzzjoni tas-sigurtà soċjali tal-impjegatur (li ilha bejn 19 % u 21 % sa mill-1995) kien iżjed baxx b'mod sinifikanti minn dak tar-rata tal-kontribuzzjoni ta' 33 % tal-pagi effettivi tal-impjegati taċ-ċivil li l-Liġi dwar il-Pensjoni tal-1995 iddefiniet bħala r-referenza għall-kontribuzzjoni ta' Deutsche Post lill-fond tal-Pensjoni.
- Il-leġiżlatur Ġermaniż ma kellux il-hsieb, għalhekk, li Deutsche Post ikollu jiffinanzja biss sehem l-impjegatur, iżda rrikjeda li Deutsche Post thallas kontribuzzjoni konsiderevolment oghla għall-ispejjeż tal-pensjoni tal-impjegati taċ-ċivil u li terfa' l-ispejjeż kollha li jifdal tas-sigurtà soċjali wkoll (pereżempju il-kontribuzzjoni għall-ispejjeż tal-kura tas-saħha tal-impjegati taċ-ċivil).
- (311) Il-Kummissjoni għalhekk tiċhad l-użu tas-sehem tal-impjegatur tar-rata tal-kontribuzzjoni tas-sigurtà soċjali bħala rata ta' referenza minhabba li l-impjegati taċ-ċivil — kuntrarjament għall-impjegati privati — mhumiex obbligati li jikkontribwixxu għall-pensjoni u l-iskemi tal-assigurazzjoni kontra l-qgħad. Dawk il-kontribuzzjonijiet għalhekk għandhom jiġu inklużi fir-rata ta' referenza sabiex jiġi żgurat li kemm Deutsche Post kif ukoll il-kompetituri jerfghu, direttament jew indirettament, livelli ekwivalenti ta' kontribuzzjonijiet.
- (b) *Kalkolu tal-bażi tal-paga*
- (312) Billi l-livell tal-kontribuzzjonijiet tas-sigurtà soċjali li Deutsche Post għandha terfa' għall-impjegati taċ-ċivil tagħha għandu jkun allinjat mal-livell tal-kontribuzzjonijiet obligatorji tas-sigurtà soċjali li l-kompetituri privati għandhom jerfghu, huwa importanti li Deutsche Post ma tkunx soġġetta biss għall-istess rata, iżda wkoll li r-rata tiġi applikata għal bażi ta' paga ekwivalenti. Kif muri fl-eżempju hawn fuq, il-kalkolu tas-sehem tal-impjegatur ta' 20,5 % ibbażat fuq il-pagi effettivi tal-impjegati taċ-ċivil iwassal għal kontribuzzjoni ta' EUR 17,8, waqt li l-kompetitur privat ikollu jhallas EUR 20,5 (pereżempju 20,5 % abbażi tal-paga grossa ta' EUR 100).
- (313) Għalhekk huwa mehtieg li tiġi stabbilita paga grossa għall-impjegati taċ-ċivil (minn hawn 'il quddiem: il-paga grossa tal-impjegati taċ-ċivil) li tipprovdi bażi ta' paga ekwivalenti għall-paga grossa tal-impjegati privati. Huwa preżunt li l-kontribuzzjoni tal-impjegati taċ-ċivil għall-ispejjeż tal-kura tas-saħha hija daqs il-kontribuzzjoni tal-impjegati privati għall-iskemi tal-assigurazzjoni tas-saħha u l-kura. Id-differenza li jifdal bejn il-paga grossa u l-paga effettiva għalhekk tammonta għas-sehem tal-impjegat tal-kontribuzzjonijiet għall-pensjoni u l-iskemi tal-assigurazzjoni kontra l-qgħad. Il-formola li ġeja tikkonverti l-paga effettiva f'paga grossa li hija ekwivalenti għall-paga grossa tal-impjegati privati:

Tabella 6

Kalkolu tal-paga grossa tal-impjegati taċ-ċivil (ibbażat fuq ir-rati ta' kontribuzzjoni tal-2006)

Paga grossa tal-impjegati taċ-ċivil =	
=	$\text{salarju reali} * \frac{100}{100 - (\text{sehem l - impjegat fl - assigurazzjoni tal - qgħad u l - pensjonijiet})} =$
=	$\text{salarju reali} * \frac{100}{100 - (3,25 + 9,75)} = \text{salarju reali} * 1,15$

(314) Meta jiġu kkunsidrati r-rati tal-kontribuzzjoni tal-2006, pereżempju, il-paga grossa tal-impjegati taċ-ċivil hija 15 % oghla mill-paga effettiva tal-impjegati taċ-ċivil. Għalhekk dak il-perċentwal jikkwantifika l-iżball li jista' jsir jekk ikollha tintuża l-paga effettiva minflok il-paga grossa bħala bażi sabiex jiġu kkalkulati l-kontribuzzjonijiet tas-sigurtà soċjali ta' Deutsche Post meta mqabbla mal-kontribuzzjonijiet obbligatorji tas-sigurtà soċjali tal-kompetituri. L-eżempju mogħti fil-premessa 308 juri dak il-punt billi s-sehem tal-impjegatur ta' EUR 20,5, li huwa korrettament ibbażat fuq il-paga grossa, huwa 15 % oghla mis-sehem tal-impjegatur ta' EUR 17,8, li jista' jirriżulta mill-baży skorretta tal-paga effettiva.

(315) Għalhekk il-Kummissjoni jidhrilha li r-rata ta' referenza għall-kontribuzzjonijiet tas-sigurtà soċjali ta' Deutsche Post għandha tkun ibbażata fuq il-kontribuzzjoni tal-impjegatur u tal-impjegati għall-assigurazzjoni tal-pensjoni u l-assigurazzjoni kontra l-qgħad u l-kontribuzzjoni tal-impjegatur għall-iskemi tal-assigurazzjoni tas-saħħa u tal-kura. Ir-rata ta' referenza għandha tiġi applikata għall-paga grossa tal-impjegati taċ-ċivil (kif definit fi Tabella 6).

VII.3.2.2. *Il-kontribuzzjonijiet tas-sigurtà soċjali bbażati fuq il-pagi li Deutsche Post ikollha tagħmel għall-impjegati taċ-ċivil tagħha.*

(316) Skont l-Artikolu 16(1) PostPersRG 1994, Deutsche Post kellha thallas kontribuzzjoni annwali ta' EUR 2 045 biljun lill-Fond tal-Pensjonijiet mill-1995 sal-1999, li jagħmel total ta' EUR 10 225 biljun. Skont l-Artikolu 16(2) PostPersRG 1994, sa mis-sena 2000 Deutsche Post ilha thallas rata ta' hlas ta' 33 %. Dik ir-rata hija applikata għall-paga effettiva tal-impjegati taċ-ċivil.

(317) Madankollu, il-valutazzjoni tal-htieġa u l-proporzjonalità tal-ghajjnuna għandha tikkunsidra wkoll il-fatt li, mill-perspettiva ekonomika, Deutsche Post m'għandhiex terfa' l-piż kollu tal-kontribuzzjoni ta' EUR 2 045 biljun, li jikkorrispondi għal 33 % tal-pagi attwali, għall-Fond tal-Pensjonijiet. F'dak ir-rigward, il-Kummissjoni tqis li huwa

meħtieġ li ssir distinzjoni bejn il-perjodu mill-1995 sal-2002 u mill-2003 sal-lum.

(a) *Il-kontribuzzjoni ta' Deutsche Post mill-1995 sal-2002*

(318) Il-Ġermanja ssostni li Deutsche Post hallset kontribuzzjonijiet tas-sigurtà soċjali li huma oghla mill-kontribuzzjonijiet statutorji tas-sigurtà soċjali li l-kompetituri kellhom ihallu, b'mod partikolari meta wiehed jikkunsidra l-hlasijiet annwali b'somom f'daqqa lill-Fond tal-Pensjoni ta' EUR 2 045 biljun mill-1995 sal-1999. Għalhekk, għall-perjodu sal-1999, izda wkoll matul il-perjodu shih li qed jiġi investigat, Deutsche Post hallset tal-inqas l-istess ammont ta' kontribuzzjonijiet, jekk mhux ammont oghla lill-kumpaniji privati. Fid-dawl ta' dan, mhuwiex possibbli li jiġi stabbilit li s-sussidju tal-pensjoni poġġa lil Deutsche Post f'pożizzjoni iżjed favorevoli mill-kompetituri tagħha. Il-Kummissjoni għandha tiċħad dak l-argument minhabba li ma tikkunsidrax l-arrangamenti regolatorji speċifiċi deċiżi mill-awtoritajiet Ġermaniżi rigward il-kopertura tal-ispejjeż tas-servizzi mhux irregolati mill-prezzijiet.

(319) F'din id-Deċiżjoni l-Kummissjoni sabet li Deutsche Post kienet f'pożizzjoni iżjed favorevoli mill-kompetituri tagħha fis-swieq mhux irregolati mill-prezzijiet minhabba li sehem mill-ispejjeż effettivi tas-sigurtà soċjali għall-impjegati taċ-ċivil li jahdmu f'dawk is-servizzi ma waqax fuq dawk is-servizzi stess. Minflok, dak is-sehem tal-ispejjeż effettivi tas-sigurtà soċjali ġie miżjud mas-servizzi mhux irregolati mill-prezzijiet, li d-dhul tagħhom inżamm f'livell għoli biżżejjed sabiex jippermetti l-finanzjament flimkien mal-ispejjeż magħmula għas-servizzi rregolati mill-prezzijiet.

(320) Fil-fatt, il-kontijiet tal-ġestjoni ta' Deutsche Post sa mill-1995 juru li hija allokata lis-servizzi mhux irregolati mill-prezzijiet ammont biss tal-kontribuzzjonijiet tas-sigurtà soċjali bbażati fuq ir-rata tal-kontribuzzjoni regolatorja. Barra minn hekk, il-kontijiet regolatorji tal-2002 u dawk sussegwenti jikkonfermaw dik il-prattika. Għalhekk il-vantaġġ ekonomiku għas-servizzi mhux irregolati mill-prezzijiet kien jeżisti qabel u wara l-1999 minhabba li kien ċar li dawk is-servizzi kienu hielsa mill-ispejjeż magħmula.

- (321) Il-klejm tal-Ġermanja li Deutsche Post sofriet minn żvan-tagġ komparattiv fis-swieq irregolari mill-prezzijiet minhabba li kelliha tiffinanzja spejjeż oghla tas-sigurtà soċjali minhabba l-hlasijiet f'somom f'daqqa mill-1995 sal-1999 mhijiex appoġġjata mill-fatti. L-ewwel nett, Deutsche Post xorta waħda bbenefikat mid-dritt esklużiv għall-parti l-kbira tas-servizzi rregolati tagħha. It-tieni nett, u ta' iżjed importanza, il-prezzijiet għas-servizzi soġġetti għad-dritt esklużiv ġew stabbiliti f'livell għoli biżżejjed sabiex ikopru dawk l-ispejjeż minn konsumaturi magħluqa ("captive consumers").
- (322) Għall-perjodu sal-1995, ir-regolament tal-prezzijiet kien ibbażat fuq ir-Regolament dwar is-Servizzi Postali (Postdienstverordnung) ⁽¹⁾ tal-24 ta' Ġunju 1991, li stabbilixxa li l-prezzijiet għall-monopolju kellhom ikunu bbilancjati. Fil-prattika amministrattiva, dan kien jinkludi spejjeż tal-pensjonijiet. Għall-perjodu mill-1995 sal-1997, ir-regolament tal-prezzijiet kien ibbażat fuq il-Liġi dwar ir-Regolament tat-Telekomunikazzjonijiet u s-Sistema Postali tal-14 ta' Settembru 1994 (*Gesetz über die Regulierung der Telekommunikation und des Postwesens*, BGBl. I, pp. 2325, 2371). L-Artikolu 4 flimkien mal-Artikolu 2 u l-Artikolu 7 ta' dan ippermettew li d-dhul irregolari mill-prezzijiet ikopri mhux biss l-ispejjeż magħmula mis-servizzi rregolati, inklużi l-kontribuzzjonijiet lill-Fond tal-Pensjonijiet, iżda wkoll li jiffinanzja l-ispejjeż tas-servizzi mhux irregolari mill-prezzijiet.
- (323) Kif muri mill-kontijiet effettivi ta' Deutsche Post, fiż-żmien tar-riforma tal-pensjoni tal-1995, il-livell tal-prezzijiet irregolari nżamm fl-istess punt li kien fis-sehħ meta Deutsche Post kienet għadha gġarrab l-ispejjeż totali tal-pensjonijiet. Waqt li wara l-ispejjeż tal-pensjoni nġataw limitu massimu fil-livell tas-somma f'daqqa (mill-1995 sal-1999) jew ġew ifissati f'percentwal ta' 33 % tat-total tas-salarju tal-impjegati taċ-ċivil (mis-sena 2000), li kien qed jonqos sena wara sena, il-prezzijiet irregolari ma tnaqqas b'mod korrispondenti sabiex ikopru biss il-kontribuzzjonijiet tas-sigurtà soċjali b'konformità mal-kontribuzzjonijiet soċjali statutorji li jhallsu l-kompetituri. Billi l-kontribuzzjonijiet iddefiniti għall-Fond tal-Pensjonijiet sal-1999 (EUR 2 045 biljun annwalment) baqgħu kważi daqs l-ispejjeż tal-pensjonijiet fl-1994, is-sitwazzjoni ekonomika rigward il-kopertura tal-ispejjeż tal-pensjonijiet mis-servizzi rregolati mill-prezzijiet ma nbidlitx għal Deutsche Post. Kemm il-livell tad-dhul ta' Deutsche Post kif ukoll il-kontribuzzjoni tagħha għall-Fond tal-Pensjonijiet baqgħu bbilancjati.
- (324) Il-PostG 1997 jistipula biċ-ċar li l-prezzijiet irregolari għandhom ikopru mhux biss l-ispejjeż tal-provvista effiċjenti ta' servizzi iżda wkoll il-piżijiet, pereżempju l-ispejjeż tas-sigurtà soċjali ta-impjegati taċ-ċivil. Għalhekk il-PostG 1997 irrikonoxxa b'mod esplicitu li d-dhul mill-prezzijiet irregolari kellu jiġi stabbilit sabiex jiżgura kopertura tal-hlasijiet kollha magħmula f'daqqa. Billi l-legiżlatur Ġermaniż deher li kien qed jikkunsidra li l-livell ta' dak il-perjodu tal-prezzijiet irregolari kien jilhaq ir-rekwiżiti ta' PostG 1997, huwa ddeċieda li l-prezzijiet kellhom jinżammu fil-livell tal-1997 sal-1999. Il-Ministeru għall-Ekonomija u t-Teknoloġija sussegwentement iddeċieda fis-27 ta' Marzu 2000 li l-prezzijiet approvati fl-1 ta' Settembru 1997 għandhom jibqgħu fis-sehħ sal-31 ta' Diċembru 2002.
- (325) Għalhekk il-prezzijiet irregolari nżammu fil-livell storikament għoli u ma tnaqqas sa ċertu livell sabiex Deutsche Post setgħet issofri minn żvan-tagġ komparattiv.
- (326) Mis-sena 2000 Deutsche Post kienet f'pożizzjoni aħjar mill-kompetituri tagħha minhabba li l-kontribuzzjonijiet iddefiniti lill-Fond tal-Pensjonijiet tnaqqsu għal 33 % tal-pagi effettivi tal-impjegati taċ-ċivil. F'termini assoluti, dak il-livell jirriżulta fi tnaqqis fl-ispejjeż minn EUR 2 045 biljun għal EUR 735 miljun (u saħansitra iżjed baxx fis-sin sussegwenti, billi n-numru ta' impjegati taċ-ċivil kien qed jickien u dik it-tendenza kienet biss parzjalment ibbilancjata biż-żieda fil-pagi). Billi l-prezzijiet irregolari inżammu fil-livell storikament għoli, sa mis-sena 2000 Deutsche Post kienet kapaci tiggwadanja profitti sinifikanti mis-servizzi rregolati mill-prezzijiet.
- (327) Billi rreveda l-profitabbiltà ta' Deutsche Post mis-servizzi rregolati mill-prezzijiet matul il-perjodu kollu mill-1995 sal-2002, l-istudju WIK jasal għall-konkluzjoni li Deutsche Post ma sofriet l-ebda telf mis-servizzi rregolati mill-prezzijiet, pereżempju sal-1999, minkejja l-hlasijiet f'somom f'daqqa lill-Fond tal-Pensjonijiet. L-istudju ta' WIK juri anke redditu pożittiv b'mod konsiderevoli sa mill-2000.
- (328) Il-Kummissjoni għalhekk għandha tiċhad il-pretensjoni tal-Ġermanja li Deutsche Post tpoġġiet f'pożizzjoni aghar mill-kompetituri rigward il-kopertura tal-kontribuzzjonijiet tas-sigurtà soċjali fis-servizzi rregolati mill-prezzijiet, u li s-sussidju tal-pensjoni kien mehtieg u proporzjonat qabel l-2002.
- (329) Minkejja dan ta' hawn fuq, il-Kummissjoni tikkonċedi li f'dan il-każ ma hemmx evidenza biżżejjed sabiex jiġi determinat il-livell eżatt tal-kontribuzzjonijiet tas-sigurtà soċjali abbażi tal-pagi li Deutsche Post hallset mill-1995 sal-2002. Hija tqis li kwantifikazzjoni bħal din ma tistax tiġi bbażata tajjeb fuq sejbiet ex-post li ċertu proporzjon tal-ispejjeż tas-sigurtà soċjali mis-servizzi mhux irregolari mill-prezzijiet ġie spustjat sabiex jiġi ffinanzjat minn dhul irregolat minn prezzijiet, u li Deutsche Post ma sofrietx

⁽¹⁾ BGBl. I, p. 336.

żvantaġġ fit-termini generali taht l-arrangamenti tal-fond tal-pensjoni minhabba li d-dhul irregolat mill-prezzijiet ġie de facto stabbilit flivell li kien biżżejjed sabiex ikopri l-kontribuzzjonijiet tagħha lill-Fond tal-Pensjonijiet, inkluż il-piżijiet spustjati. Lanqas ma huwa possibbli li jiffassal metodu għall-Istat Membru sabiex jikkalkula l-ammont ta' kontribuzzjonijiet għal dak il-perjodu. Il-Kummissjoni sabet, wara li vvalutat il-bażi legali għall-prezzijiet irregolati fis-sehh mill-1995 sal-2002, li l-mod kif l-awtoritajiet kompetenti ddecidew il-kompożizzjoni tal-prezzijiet irregolati fuq bażi ex ante ma jistax jinkiseb b'ċertezza mid-dispożizzjonijiet legiżlattivi. B'mod partikolari, ma jistax jiġi ppruvat f'dan il-każ b'ċertezza li, meta l-awtoritajiet kompetenti jistabbilixxu l-prezzijiet irregolati fuq livell li de facto fl-aħharnett kopra l-ispejjeż spustjati, huma inekwivokabilment issenjalaw fid-deċiżjonijiet tagħhom sehem tal-prezz irregolat sabiex ikopri l-ammont tal-piżijiet sostnuti mis-servizzi mhux regolati mill-prezzijiet.

(330) Għall-kuntrarju tad-deċiżjonijiet tal-2002, l-2007 u l-2011 dwar il-limitu massimu fuq il-prezzijiet, fejn daww il-piżijiet ġew rikonoxxuti b'mod esplicitu u approvati mir-Regolatur Postali, il-kopertura de facto ta' qabel setgħet kienet ir-riżultat ta' konsiderazzjonijiet tal-awtoritajiet kompetenti tal-ipprezzar b'relazzjoni mal-evoluzzjoni ta' komponenti oħra tal-ispiża jew it-tendenza f'varjabbli oħra tan-negozju. F'dan il-każ, għalhekk, dik il-kopertura de facto ta' qabel mhijiex biżżejjed sabiex tikkwantifika preċiżament u b'ċertezza sa liema punt l-awtoritajiet kompetenti žiedu l-prezz irregolat sabiex jikkunsidraw il-piżijiet ikklejmjati għas-servizzi mhux irregolati mill-prezzijiet.

(331) B'kuntrast ma' dan, għall-perjodu mill-1 ta' Jannar 2003, jista' jiġi stabbilit b'mod ċar mid-deċiżjonijiet tal-2002, l-2007 u l-2011 dwar il-limitu massimu fuq il-prezzijiet kif ir-Regolatur Postali stabbilixxa l-kompożizzjoni tal-prezzijiet irregolati. Huwa ċert li ġew stabbiliti b'mod mhux ambigwu flivell oghla sabiex ikopru l-piżijiet tas-servizzi mhux irregolati mill-prezzijiet mid-dhul irregolat mill-prezzijiet.

(b) *Il-kontribuzzjoni ta' Deutsche Post mill-2003*

(332) PostG 1997 jippermetti lil Deutsche Post li titlob li r-Regolatur, meta jkun qed jistabbilixxi l-livell permess ta' dhul mid-dritt esklużiv u s-servizzi rregolati, jinkludi fl-ispejjeż li jkollhom jiġu rkuprati mill-konsumaturi fost

hwejjeż oħra l-“piż soċjali eċċessiv” u l-ispejjeż għall-ghoti b'mod effiċjenti tas-servizz universali. Dak il-metodu ġie applikat mir-Regolatur Postali għall-ewwel darba fid-deċiżjoni tal-2002 dwar il-limitu massimu fuq il-prezzijiet. Ir-Regolatur Postali approva wkoll il-piż mill-kontribuzzjoni eċċessiva tas-sigurtà soċjali fid-deċiżjonijiet tal-2007 u l-2011 dwar il-limitu massimu fuq il-prezzijiet. Il-fatt li sehem biss mis-servizzi rregolati mill-prezzijiet huwa soġġett għall-kontroll ex-ante fuq il-prezzijiet ma jibdilx il-valutazzjoni tal-Kummissjoni. Deutsche Post xorta waħda għet awtorizzata li tirkupra l-piż kollu billi tuża l-pożizzjoni dominanti tagħha. F'dak ir-rigward, ma jagħmilx differenza jekk ir-Regolatur jeżerċita jew le kontroll ex ante jew ex post.

(333) Ir-Regolatur Postali approva b'mod konsistenti t-talba ta' Deutsche Post li tiffinanzja mill-ġdid il-piż #2 (l-ispejjeż effettivi tas-sigurtà soċjali li jkunu eċċessivi għar-rata regolatorja tal-kontribuzzjoni) mid-dhul irregolat mill-prezzijiet. Sabiex jiġu ddeterminati l-ispejjeż eċċessivi tas-sigurtà soċjali (il-piż #2) għall-2001, il-kontribuzzjonijiet effettivi tas-sigurtà soċjali ta' Deutsche Post għall-impjegati taċ-ċivil tagħha [40-45 %] tal-pagi effettivi ⁽¹⁾ ġew imqabbli mar-referenza regolatorja. Dak il-parametru referenzjarju jikkonsisti mis-sehem tal-impjegatur tal-kontribuzzjonijiet soċjali, l-assigurazzjoni kontra l-inċidenti u l-assigurazzjoni supplementari tal-pensjoni, li flimkien jittotalizzaw [20-25 %] tal-pagi effettivi.

(334) Id-differenza bejn iż-żewġ rati ta' [15-20 %] tal-paga effettiva tal-impjegati taċ-ċivil kienet għet inkluża fil-piż #2 u għet koperta mid-dhul irregolat mill-prezzijiet (ara t-Tabella 2).

(335) Għalhekk, mill-perspettiva ekonomika, Deutsche Post ma ggarbax rata ta' 33 % tal-pagi effettivi bħala kontribuzzjonijiet tas-sigurtà soċjali bbazati fuq il-pagi, iżda biss [20-25 %]. Sa mill-2003, il-bqija waqa' fuq il-konsumaturi magħluqa (“captive consumers”), li jhallsu prezzijiet ikkalkulati sabiex ikopru l-ispejjeż tas-sigurtà soċjali għas-servizzi li għalihom Deutsche Post kellha dritt esklużiv sal-2007, u għas-servizzi universali li għalihom Deutsche Post tgawdi pożizzjoni dominanti.

(336) Sabiex ir-rata applikata għall-pagi effettivi titqabbal mal-livell tal-kontribuzzjonijiet tas-sigurtà soċjali ta' kompetitur, il-paga effettiva għandha tinbidel fil-paga grossa tal-impjegati taċ-ċivil.

⁽¹⁾ Il-total tal-kontribuzzjoni ta' 33 % lill-Fond tal-Pensjonijiet u l-ispejjeż tas-saħha u l-kura [7-12 %] bħala percentwal tal-paga effettiva tal-impjegati taċ-ċivil.

(337) Il-paga effettiva tikkorrispondi għal madwar [85 % u 90 %] tal-paga grossa tal-impjegati taċ-ċivil⁽¹⁾. Fuq dik il-bażi, [20-25 %] ta' pagi effettivi jikkorrispondu għal [17,5-22,5 %] tal-paga grossa.

(338) Bhala riżultat tal-limitu tal-kontribuzzjoni ta' Deutsche Post lill-Fond tal-Pensjonijiet għal 33 % u l-approvazzjoni tal-piż #2 min-naha tar-Regolatur Postali, Deutsche Post għalhekk thallas livell ta' kontribuzzjonijiet tas-sigurtà soċjali bbażati fuq il-pagi ta' [17,5-22,5 %] tal-paga grossa tal-impjegati taċ-ċivil.

VII.3.2.3. Tqabbil

(a) Il-perjodu bejn l-1995 u l-2002

(339) Fil-perjodu bejn l-1995 u l-2002 id-dhul mill-prezzijiet applikati minn Deutsche Post fis-settur riservat naqqas b'mod konsiderevoli l-piż ekonomiku effettiv tal-kontribuzzjoni tagħha sabiex tkopri l-ispejjeż tagħha tas-sigurtà soċjali. Madankollu, fin-nuqqas ta' element issenjalat tal-prezzijiet, il-Kummissjoni hija kapaci li tistabbilixxi biss li l-livell tal-kontribuzzjoni ta' Deutsche Post baqa' taht ir-rata ta' referenza. Il-Kummissjoni mhijiex kapaci

tikkalkula d-differenza eżatta bejn dawk iż-żewġ livelli jew tohloq metodu li jkun jista' jippermetti li Stat Membri jagħmel dan.

(b) Il-perjodu mill-2003

(340) Sabiex ir-rata tal-kontribuzzjoni regolatorja titqabbel mar-rata ta' referenza, għandu jiġi nnotat li r-rata tal-kontribuzzjoni regolatorja hija bbażata fuq il-pagi effettivi tal-impjegati taċ-ċivil li jkunu bażi ta' paga baxxa wisq meta mqabbla mal-paga grossa tal-impjegati privati. Ir-rata tal-kontribuzzjoni regolatorja għalhekk għandha tiġi kkalkulata mill-ġdid bhala percentwal tal-paga grossa tal-impjegati taċ-ċivil.

(341) It-tqabbil għall-2006 juri li s-servizzi mhux irregolati mill-prezzijiet effettivament refghu il-piż tal-kontribuzzjonijiet tas-sigurtà soċjali ta' [17,5-22,5 %] tal-pagi grossi tal-impjegati taċ-ċivil ([20-25 %] tal-pagi effettivi tal-impjegati taċ-ċivil) meta mqabbla mar-rata ta' referenza ta' 33,5 %. F'termini tar-rati tas-sigurtà soċjali, fl-2006 Deutsche Post għalhekk ibbenefikat minn vantaġġ komparattiv ta' [10-15 %] tal-pagi grossi tal-impjegati taċ-ċivil.

Tabella 7

Tqabbil tar-rata tal-kontribuzzjoni regolatorja mar-rata ta' referenza għall-kontribuzzjoni tas-sigurtà soċjali ta' Deutsche Post fl-2006

	Rata tal-kontribuzzjoni tas-sigurtà soċjali	Rata tal-kontribuzzjoni regolatorja	Rata ta' referenza għat-tariffa tal-kontribuzzjoni tas-sigurtà soċjali ta' Deutsche Post
Bhala percentwal ta'	Il-paga grossa tal-impjegati privati	Il-paga grossa tal-impjegati taċ-ċivil	Il-paga grossa tal-impjegati taċ-ċivil
Is-sehem tal-impjegatur	20,50 %	17,84 %	20,50 %
Assigurazzjoni fuq is-saħħa	6,65 %	5,79 %	6,65 %
Assigurazzjoni tal-kura	0,85 %	0,74 %	0,85 %
Assigurazzjoni kontra l-qgħad	3,25 %	2,83 %	3,25 %
Assigurazzjoni tal-pensjoni	9,75 %	8,48 %	9,75 %
Is-sehem tal-impjegatur	20,50 %		
Assigurazzjoni fuq is-saħħa	6,65 %		
Assigurazzjoni tal-kura	0,85 %		
Assigurazzjoni kontra l-qgħad	3,25 %		3,25 %
Assigurazzjoni tal-pensjoni	9,75 %		9,75 %
Assigurazzjoni supplimentari għall-pensjoni		[0-5 %]	
Assigurazzjoni kontra l-inċidenti		[0-5 %]	
Ir-rata tal-kontribuzzjoni		[17,5-22,5 %]	33,50 %

⁽¹⁾ Ara l-Anness għal iżjed dettalji.

(342) It-Tabella 7 turi li l-livell ta' referenza għal Deutsche Post jammonta għal 33,5 % tal-paga grossa tal-impjegati taċ-ċivil u huwa [10-15] punti perċentwal oghla mil-livell li effettivament garrbet Deutsche Post.

(343) Id-differenza ta' [10-15] punti perċentwal għall-2006 hija oghla mid-differenza nominali ta' [8-13] % bejn ir-rata ta' referenza ta' 33,5 % u r-rata tal-kontribuzzjoni regolatorja ta' [20-25] %. Id-differenza tinkludi żieda ta' [2-3] punti perċentwal li jikkunsidra l-fatt li r-rata tal-kontribuzzjoni regolatorja nominali ta' [20-25] % hija bbażata b'mod mhux xieraq fuq il-paga effettiva tal-impjegati taċ-ċivil u mhux fuq il-paga grossa tal-impjegati taċ-ċivil, li hija ekwivalenti għall-paga grossa tal-impjegati privati.

VII.3.2.4. Konkluzjoni preliminari dwar il-htieġa u l-proporzjonalità

(344) Is-sussidju tal-pensjoni, li jkopri l-htieġa ta' finanzjament tal-Fond tal-Pensjoni lil hinn mill-kontribuzzjoni ta' 33 % tal-pagi effettivi tal-impjegati taċ-ċivil ta' Deutsche Post, la huwa mehtieġ u lanqas proporzjonali, għar-raġunijiet li ġejjin:

(1) Bejn l-1995 u l-2002 Deutsche Post effettivament hallset spejjeż taht il-livell ta' referenza, iżda d-differenza eżatta ma tistax tiġi determinata.

(2) Sa mill-2003 Deutsche Post għandha medja ta' spejjeż imħallsa ta' madwar [17,5-22,5] % tal-pagi grossi tal-impjegati taċ-ċivil meta mqabbla mar-rata ta' referenza medja ta' 32 % tal-paga grossa tal-impjegati taċ-ċivil; l-ispejjeż li kien fadal thallsu mill-konsumentur, minhabba li d-dhul awtorizzat taht il-limitu massimu fuq il-prezzijiet jinkludi l-piż għall-ispejjeż eċċessivi tas-sigurtà soċjali, li jkopru l-bqija [10-15] % tal-paga grossa tal-impjegati taċ-ċivil.

(345) Id-differenza fir-rati mill-2003 hija kkawżata minn żewġ fatturi:

(1) Il-livell tal-kontribuzzjonijiet tas-sigurtà soċjali bbażati fuq il-pagi mħallsa mill-impriżi fis-settur postali/tal-pakketti huwa 41 % tal-pagi grossi. Sabiex jitqabbel mal-kontribuzzjoni tas-sigurtà soċjali li Deutsche Post thallas għall-impjegati taċ-ċivil tagħha, huwa mehtieġ li ssir korrezzjoni billi jiġi kkunsidrat il-fatt li l-impjegati taċ-ċivil iġarrbu 30-50 % tal-ispejjeż tagħhom tas-sahha u l-kura. Dik il-kontribuzzjoni min-naħa tal-impjegati taċ-ċivil hija ekwivalenti għas-sehem tal-ispejjeż tas-sahha u l-kura tal-impjegati ta' 7,5 % tal-pagi grossi.

(2) Il-kontribuzzjoni ta' Deutsche Post tiġi kkalkulata abbażi tal-paga effettiva tal-impjegati taċ-ċivili pjuttost milli l-paga grossa. Ir-rata ta' referenza għall-impjegati taċ-ċivil ta' Deutsche Post għalhekk hija

33,5 % tal-pagi grossi. L-ghajnuna li tmur lil hinn minn dak il-livell fil-prinċipju la hija mehtieġa u lanqas proporzjonata.

(346) Għall-perjodu mill-1995 sal-2002 mhuwiex possibbli li jiġi determinat il-proporzjon eżatt tal-ghajnuna li tmur lil hinn minn dak li jista' jiġi aċċettat bħala mehtieġ u proporzjonat. Mill-2003 dak il-proporzjon jikkorrispondi għal [10-15 %] tal-pagi grossi.

VII.3.2.5. Impatt tal-ambjent kompetittiv u regolatorju partikolari dwar il-htieġa u l-proporzjonalità

(347) Il-valutazzjoni tal-htieġa u l-proporzjonalità tas-sussidju tal-pensjoni, madankollu, għandha tikkunsidra l-ambjent kompetittiv u regolatorju partikolari.

(348) Kif ġie spjegat fit-taqsimi II.2.1, sal-31 ta' Diċembru 2007 Deutsche Post gawdiet dritt esklużiv għal ċerti servizzi ta' ittri. Permezz tal-Artikolu 52 PostG 1997 sa dik id-data ġiet mogħtija l-obbligu tas-servizzi universali stabbilit fil-kapitolu 2 tad-Direttiva 97/67/KE tal-Parlament Ewropew u tal-Kunsill⁽¹⁾ u l-Artikolu 11 PostG 1997. Mill-1 ta' Jannar 2008 ipprovdiet servizzi universali fuq bażi volontarja.

(349) Sakemm Deutsche Post gawdiet dritt esklużiv għal ċerti servizzi tal-ittri, il-kompetituri tagħha ma setgħux joffru s-servizzi tagħhom fuq dik il-parti tas-suq postali. Il-fatt li r-Regolatur Postali ppermetta lil Deutsche Post tiffinanzja mill-ġdid bis-shih dik il-parti tal-ispejjeż tas-sigurtà soċjali tal-impjegati taċ-ċivil li tirriżulta mill-ghoti ta' servizzi riservati lil hinn mil-livell tal-kontribuzzjonijiet tas-sigurtà soċjali bbażati fuq il-pagi tal-kompetituri tagħha permezz taż-żieda fil-prezzijiet irregolati probabbilment ma kienx se jaffettwa l-kummerċ sa punt kuntrarju għall-interess komuni.

(350) Ir-raġunament għall-obbligu tas-servizz universali huwa li, f'suq kompetittiv, l-operaturi postali ma joffrux ċerti servizzi fiż-żoni rurali u remoti, jew biss bi prezzijiet li ma jntlahqux. Għalhekk l-Artikolu 4 tad-Direttiva 97/67/KE jobbliga lil kull Stat Membru sabiex jiżgura li l-utenti jkollhom id-dritt għal servizz universali li jinvolvi l-ghoti permanenti ta' servizz postali ta' kwalità speċifika fil-punti kollha fit-territorju tagħhom bi prezzijiet raġonevoli għall-utenti kollha.

(351) F'dak ir-rigward il-leġislazzjoni nazzjonali Germaniża tpoġġi obbligu partikolari fuq kwalunkwe operatur postali li jkollu pożizzjoni dominanti f'suq li jaq' taht l-obbligu tas-servizzi universali. Skont l-Artikolu 2

⁽¹⁾ ĠU L 15, 21.1.1998, p. 14.

PDLV ⁽¹⁾, operaturi bhal dawn għandhom joffru servizzi f'dak is-suq bl-istess kundizzjonijiet għall-utenti kollha. Sa issa, Deutsche Post biss kellha pożizzjoni dominanti bhal din u kienet soġġetta għal dak l-obbligu.

(352) Sa mill-privatizzazzjoni, Deutsche Post ma rċeviet l-ebda għajjnuna mill-Istat bħala kumpens għall-ghoti ta' servizzi universali. Madankollu, hija tirċievi kumpens għall-ispejjeż li jinholqu mis-servizz universali ggarantiti mid-dhul tas-servizzi rregolati mill-prezzijiet li għallhom għandha pożizzjoni dominanti. Meta tkun qiegħda tivvaluta l-proporzjonalità u l-htieġa tas-sussidju tal-pensjoni, il-Kummissjoni tqis li huwa xieraq li tikkunsidra dak il-fatt.

(353) Għalhekk il-Kummissjoni tikkonkludi li għall-ispejjeż tas-sigurtà soċjali tal-impjegati ċivili magħmula għall-ghoti ta' servizzi rregolati mill-prezzijiet li jaqgħu taht l-obbligu tas-servizzi universali, u li għalihom Deutsche Post kellha pożizzjoni dominanti, il-fatt li r-Regolatur Postali approva l-finanzjament shiħ ta' daww l-ispejjeż tas-sigurtà soċjali permezz ta' prezzijiet irregolati oghla - anke jekk daww l-ispejjeż tas-sigurtà soċjali jmorru lil hinn mil-livell li normalment jaqa' fuq il-kompetituri — ma jaffettwax il-kummerċ sa punt li huwa kuntrarju għall-interess komuni. Dik il-konkluzjoni hija bbażata fuq l-ambjent kompetittiv u regolatorju partikolari li fih daww is-servizzi jiġu approvati. Għalhekk, ma tistax tiġi estiża sabiex tkopri setturi oħra.

VII.3.3. Konkluzjoni

(354) Għalhekk jista' jiġi konkluz li, mill-2003 'il quddiem, Deutsche Post hallset, għall-impjegati taċ-ċivil li jahdmu

fis-servizzi mhux irregolati mill-prezzijiet, livell ta' kontribuzzjonijiet tas-sigurtà soċjali bbażati fuq il-pagi li kienu 11-14-il punt perċentwali taht ir-rati tal-kontribuzzjoni tal-kompetituri.

Figura 8

Vantaġġ komparattiv rigward ir-rata tal-kontribuzzjoni tas-sigurtà soċjali mqabbla mas-servizzi mhux irregolati mill-prezzijiet (rati tal-kontribuzzjonijiet bħala perċentwal tal-pagi grossi tal-impjegati ċivili)

[...]

(355) Il-kontribuzzjonijiet baxxi tas-sigurtà soċjali la huma meħtieġa u lanqas proporzjonati sabiex jintlahaq l-ghan ta' ftuħ gradwali tas-suq fis-servizzi postali. Fis-swieq ikkonċernati, Deutsche Post qiegħda f'kompetizzjoni feroċi ma' impriži oħra. Il-Kummissjoni għalhekk jidhrilha li l-livell baxx tal-kontribuzzjonijiet jaffettwa l-kummerċ sa punt li huwa kuntrarju għall-interess komuni u ma jistax jiġi ddikjarat kompatibbli mas-suq intern.

(356) Is-sehem inkompatibbli tas-sussidju tal-pensjoni għall-perjodu mill-1 ta' Jannar 2003 jiġi kkalkulat bħala d-differenza bejn ir-rata ta' referenza u r-rata tal-kontribuzzjoni regolatorja, immultiplikati bit-total tal-pagi grossi tal-impjegati taċ-ċivil li jahdmu fis-servizzi mhux irregolati mill-prezzijiet, skont il-formula ta' hawn taht:

Tabella 8

Formola tal-kalkolu għall-għajjnuna mhux kompatibbli għall-perjodu mill-1 ta' Jannar 2003

Għajjnuna mhux kompatibbli =	
= (Rata ta' referenza — rata tal-kontribuzzjoni regolatorja)	× Total tal-pagi grossi tal-impjegati taċ-ċivil fis-servizzi mhux irregolati mill-prezzijiet

(357) Bl-użu tad-dejta disponibbli, il-vantaġġ komparattiv li jirriżulta huwa ta' EUR [500-1 000] miljun għall-perjodu mill-2003 sal-2010 (ara l-Anness). Waqt dan il-perjodu, l-ammont annwali tal-għajjnuna mhux kompatibbli niżel minn EUR [...] miljuni fl-2003 għal EUR [...] miljuni fl-2010 minhabba n-numru li qed jonqos tal-impjegati taċ-ċivil.

VII.3.4. Rispons għall-argumenti ppreżentati mill-Ġermanja

(358) Id-deċiżjoni ta' estensjoni tal-2011 esprimiet dubbi dwar il-htieġa u l-proporzjonalità tas-sussidju tal-pensjoni minhabba li l-kontribuzzjonijiet tas-sigurtà soċjali mħallsa għas-servizzi mhux irregolati mill-prezzijiet kienu 11-14 % iżjed baxxi minn daww tal-kompetituri

privati. Id-deċiżjoni ta' estensjoni tal-2011 ikkwantifikat il-vantaġġ annwali li rriżulta fil-firxa minn EUR 100 sa EUR 200 miljun.

(359) Il-Ġermanja qajmet żewġ oġġezzjonijiet ewlenin bħala rispons għad-deċiżjoni ta' estensjoni tal-2011:

(1) Il-Ġermanja tinsisti li r-rata ta' referenza tista' tiġi bbażata biss fuq is-sehem tal-impjegatur tal-kontribuzzjonijiet tas-sigurtà soċjali minhabba li l-imprizi privati ma għandhom l-ebda obbligu legali li jħallsu l-kontribuzzjoni tal-impjegati. Barra minn hekk, ir-rata ta' referenza għandha tikkunsidra l-fatt li Deutsche Post dejjem hallset pagi oghla minn daww "kompetittivi".

⁽¹⁾ Regolament dwar is-Servizzi Postali (*Postdienstleistungsverordnung*) tal-21 ta' Awwissu 2001 (BGBl. I, p. 2178).

- (2) Il-Ġermanja ssostni li l-Kummissjoni ma stabbilietx li d-dhul mis-servizzi universali rregolati mill-prezzijiet kienu biżżejjed sabiex jiġu ffinanzjati l-piżijiet ikklejmjati għall-ispejjeż tas-sigurtà soċjali eċċessivi.

VII.3.4.1. Il-Kummissjoni għandha raġun li tinkludi l-kontribuzzjoni tal-impjegati fir-rata ta' referenza u li ma taġġustax il-livell tal-pagi għal "paga kompetittiva"

- (360) Il-Ġermanja ssostni li kwalunkwe parametru referenzjarju oghla mis-sehem tal-impjegatur tar-rata tal-kontribuzzjoni tas-sigurtà soċjali tista' tpoġġi lil Deutsche Post fi żvantagġ meta mqabbla mal-kompetituri li huma obbligati biss li jhallu s-sehem tal-impjegatur.

- (361) Rigward l-ewwel argument, il-Kummissjoni tinnotta li l-impjegati taċ-ċivil — kuntrarjament għall-impjegati privati — mhumix obbligati li jikkontribwixxu għall-iskemi tal-pensjoni u l-assigurazzjoni kontra l-qgħad. Għalhekk, dawk il-kontribuzzjonijiet għandhom jiġu inklużi fir-rata ta' referenza sabiex jiġi żgurat li kemm Deutsche Post kif ukoll il-kompetituri privati jgarrbu l-istess ammont ta' kontribuzzjonijiet diretti u indiretti.

- (362) Il-Ġermanja tkompli ssostni li r-rata ta' referenza ma tiġi applikata la għall-pagi grossi tal-impjegati taċ-ċivil u lanqas għall-pagi effettivi, iżda biss għall-pagi "kompetittivi". Fil-kontijiet regolatorji tal-2002, l-2007 u l-2011, Deutsche Post tqis li l-"paga kompetittiva" għandha tiġi bbażata fuq il-paga ETV jew fuq ftehimiet ta' pagi kollettivi għas-settur postali mill-2003.

- (363) Fil-kontijiet regolatorji tal-2009, il-paga "kompetittiva" tiġi definita bħala l-paga minima tal-2007, li hija saħnsitra iżjed baxxa mill-paga ETV.

- (364) Il-Ġermanja ssostni li l-kalkolu bbażat fuq dawk il-pagi "kompetittivi" huwa meħtieġ sabiex l-ispejjeż tas-sigurtà soċjali ta' Deutsche Post jitpoġġew fl-istess livell bħal dawk tal-kompetituri tagħha.

- (365) Il-Kummissjoni ma tistax taċċetta dak il-ftehim minhabba li l-ghajnuna għandha tiġi limitata għall-minimu meħtieġ sabiex jiġi żgurat li t-tranzizzjoni gradwali minn sitwazzjoni ta' kompetizzjoni li fil-parti l-kbira hija ristretta għal waħda ta' kompetizzjoni ġenwina fl-livell ta' Unjoni titwettag taht kundizzjonijiet ekonomiċi aċċettabbli.

- (366) Iż-żieda tal-ghajnuna tista' tkun sproporzjonata sa tali punt li mill-1995 Deutsche Post ikollha tiffinanzja biss

il-kontribuzzjonijiet tas-sigurtà soċjali abbażi ta' pagi "kompetittivi" li ma jirriflettux il-kundizzjonijiet tas-suq tax-xogħol fis-snin ta' qabel. Id-differenzi fil-livelli tal-pagi għall-persunal impjegat f'punti differenti ta' żmien minn persunal stabbilit u dawk li jkunu għadhom kif dahlu huma fatt normali tal-hajja ekonomika.

- (367) Fil-każ tal-ghajnuna ta' *France Telecom* ⁽¹⁾, il-Kummissjoni ċaħdet ukoll l-argument ippreżentat minn Franza li l-livell tal-kontribuzzjonijiet tas-sigurtà soċjali ibbażati fuq il-pagi għandu jikkunsidra wkoll il-fatt li l-impjegati taċ-ċivil jithallsu pagi oghla mill-persunal impjegat mill-kompetituri. F'dak il-kuntest, il-Kummissjoni indikat li, bis-saħha tal-impjegati taċ-ċivil, fiż-żmien tal-ftuh tas-suq l-operatur stabbilit kellu persunal ikkwalifikat tajjeb u kompetenti li minghajru ma kienx ikun possibbli li jżomm il-pożizzjoni tiegħu fis-suq. Fi kwalunkwe eventualità, ikun kompletament artifiċjali jekk jiġu indikati żvantagġi speċifiċi tal-operatur postali stabbilit u li jiġu injorati l-vantaġġi konsiderevoli pereżempju f'termini tas-sehem tas-suq, ir-rikonnoxximent ta' isem il-prodotti u l-bażi tal-klijenti.

- (368) Finalment, il-kalkoli ta' Deutsche Post ma jistgħux jistabbilixxu b'mod kredibbli li, minghajr l-obbligu li timpjega impjegati taċ-ċivil, kienet tilhaq l-ffrankar ikkalkulat mill-ispejjeż tal-pagi. Anke jekk jiġi preżunt li fl-1995 l-istatus tal-impjegati taċ-ċivil kien effettivament jinbidel għal dak ta' impjegati privati, la huwa stabbilit kemm impjegati taċ-ċivil kienu jiġu mibdula fl-1995 minn impjegati privati, u lanqas f'liema livell ta' paga. In-numru biss ta' impjegati taċ-ċivil ta' Deutsche Post fl-1995 (?) ma jagħmilhiex plawżibbli li wiehed jassumi li kien ikun legalment u ekonomikament possibbli mill-1995 li l-impjegati taċ-ċivil kollha jinbidlu minn impjegati privati li jkollhom l-istess livell ta' produttività b'paga iżjed baxxa.

- (369) Għalhekk il-Kummissjoni tiċhađ l-oġġezzjonijiet tal-Ġermanja rigward ir-rata ta' referenza u l-pagi.

VII.3.4.2. Dwar l-argument tal-Ġermanja li d-dhul irregolat mill-prezzijiet ma kienx biżżejjed sabiex jiffinanzja l-piżijiet ikklejmjati

- (370) Il-Ġermanja ssostni li l-Kummissjoni vvalutat biss il-livell tal-kontribuzzjonijiet tas-sigurtà soċjali bbażati fuq il-pagi għas-servizzi mhux irregolati mill-prezzijiet, iżda ma vverifikatx jekk il-profitti mis-servizzi rregolati mill-prezzijiet kinux biżżejjed sabiex jiffinanzjaw il-piżijiet ikklejmjati.

⁽¹⁾ Id-Deciżjoni tal-Kummissjoni tal-20 ta' Diċembru 2011 fil-Kawża C 25/2008, li għadha ma gietx ippubblikata fil-Gurnal Uffiċjali, il-premessi 110 u 111.

⁽²⁾ Madwar 140 000 impjegat taċ-ċivil fl-1995.

(371) Il-Ġermanja tressaq żewġ linji ta' raġunament. L-ewwel, hija ssostni li l-Kummissjoni ma ppruvax li r-Regolatur Postali effettivament approva l-piżijiet ikklejmjati minn Deutsche Post. It-tieni, il-Ġermanja ssostni li, anke kieku r-Regolatur kien approva daww il-piżijiet, il-profitti mis-servizzi universali rregolati mill-prezzijiet ma kinux biżżejjed sabiex jiffinanzjawhom. Il-Ġermanja sottomettiet żewġ studji esperti mill-Professor Weber u CTcon sabiex turi li s-servizzi rregolati mill-prezzijiet ma kinux biżżejjed sabiex ikopru l-piżijiet ikklejmjati għall-ispejjeż eċċessivi tas-sigurtà soċjali u, konsegwentement, li Deutsche Post inghatat kumpens baxx għall-ispejjeż tas-sigurtà soċjali eċċessivi tagħha.

(a) *Id-deċiżjonijiet tal-2002, l-2007 u l-2011 dwar il-limitu massimu fuq il-prezzijiet huma bbażati fuq il-kontijiet regolatorji sottomessi minn Deutsche Post u japprovaw il-piżijiet ikklejmjati kollha.*

(372) Teżisti evidenza dokumentali li mid-deċiżjoni tal-2002 dwar il-limitu massimu fuq il-prezzijiet, ir-Regolatur Postali approva l-piżijiet ta' Deutsche Post u stabbilixxa l-prezzijiet irregolati fid-dawl ta' dan sabiex ikoprihom. Id-deċiżjonijiet tal-2007 u l-2011 dwar il-limitu massimu fuq il-prezzijiet jikkonfermaw ukoll li r-Regolatur Postali aċċetta l-pretensjonijiet ta' Deutsche Post u approva l-finanzjament tal-ispejjeż tas-sigurtà soċjali eċċessivi kklejmjati mid-dhul irregolat mill-prezzijiet.

(b) *L-istudju tal-Professor Weber ma jappoġġja l-pretensjoni li d-dhul mis-servizzi universali rregolati ma kienx biżżejjed sabiex ikopri l-piż ikklejmjat minn Deutsche Post.*

(373) L-istudju tal-Professor Weber ikopri l-perjodu mill-1995 sal-2010 u jishaq li Deutsche Post ibbenefikat mhux biss mis-sussidju tal-pensjoni iżda wkoll minn kopertura shiha tal-piż #2 mid-dhul irregolat mill-prezzijiet (ara t-taqsimi VI.1.4.2(a) għal deskrizzjoni dettaljata tal-istudju).

(374) Sabiex jiġi vvalutat l-istudju minn esperti, huwa utli li wiehed jinkorpora r-regola dwar it-twaqqif ta' prezzijiet skont l-Artikolu 20(2) PostG 1997. Huwa meħtieġ li l-limitu massimu fuq il-prezzijiet jikkunsidra kif xieraq l-ispejjeż tal-ghoti effiċjenti ta' servizzi, il-piżijiet tal-ispejjeż tal-ghoti tas-servizzi universali, u l-ispejjeż li jinholqu mit-trasferiment tal-piżijiet tal-pensjoni minn impjegati li rriżultaw mis-suċċessur legali għal Deutsche Bundespost.

Tabella 9

Regola għat-twaqqif tal-prezzijiet skont l-Artikolu 20(2) PostG 1997

Limitu massimu fuq il-prezzijiet għas-servizzi rregolati = = Spejjeż tal-ghoti effiċjenti ta' servizzi rregolati + piżijiet = = Spejjeż totali tas-servizzi rregolati + piżijiet mis-servizzi mhux irregolati

(375) Ir-Regolatur Postali għandu jstabbilixxi l-prezzijiet irregolati sabiex b'hekk id-dhul ikopri l-ispejjeż tal-“ghoti effiċjenti” tas-servizzi rregolati mill-prezzijiet u l-piżijiet approvati. Fi kliem ieħor, il-prezzijiet irregolati jiffinanzjaw bis-shih mhux biss l-ispejjeż totali tas-servizzi rregolati — irrISPettivament mill-fatt jekk jiġux issenjalati bhala “piżijiet” jew “spejjeż tal-ghoti effiċjenti tas-servizzi” — iżda s-sehem ukoll tal-piż mis-servizzi mhux irregolati mill-prezzijiet. L-Artikolu 20(2) PostG 1997 għalhekk jiżgura li l-piżijiet approvati jiġu koperti totalment mid-dhul irregolat mill-prezzijiet. Għalhekk, kuntrarjament għall-affermazzjoni tal-Ġermanja, il-liġi teħtieġ li s-servizzi rregolati mill-prezzijiet ma jinghatawx kumpens baxx minhabba t-trasferiment ta' spejjeż eċċessivi tas-sigurtà soċjali għall-impjegati fis-servizzi mhux irregolati mill-prezzijiet.

(376) Bhala l-ewwel pass, l-istudju minn esperti jiddefinixxi l-ispejjeż eċċessivi tas-sigurtà soċjali għall-impjegati taċ-ċivil bhala d-differenza bejn l-ispejjeż kollha tas-sigurtà soċjali magħmula minn Deutsche Post għall-impjegati tagħha taċ-ċivil (il-kontribuzzjoni lill-Fond tal-Pensjonijiet, l-ispejjeż tas-sahha, l-assigurazzjoni kontra l-inċidenti, il-hlasijiet mixxellanji tal-assigurazzjoni) u l-kontribuzzjonijiet tal-impjegatur għall-pensjoni, is-sahha u l-assigurazzjoni għall-kura bbażati fuq il-paga minimu tal-2007. Fit-tieni pass, huwa jqabbel dik id-differenza mal-piż #2.

(377) L-istudju espert magħmul mill-Professor Weber għandu żewġ difetti ewlenin. L-ewwel, jeżagera l-livell tal-ispejjeż eċċessivi tas-sigurtà soċjali. It-tieni, jinjora l-fatt li, bhala riżultat tal-eżagerazzjoni, l-ispejjeż eċċessivi tas-sigurtà soċjali jinkludu wkoll oġġetti ta' spiża li għalihom Deutsche Post irċeviet hlasijiet ta' kumpens li huma allokatu mhux għall-piż #2 iżda għal intestaturi ta' spejjeż differenti. Fid-dettall, il-Kummissjoni tenfasizza d-difetti li ġejjin.

(378) L-ewwel, l-istudju minn esperti jikkalkula l-ispejjeż eċċessivi tas-sigurtà soċjali billi juża s-sehem tal-impjegatur tal-kontribuzzjonijiet tas-sigurtà soċjali. Madankollu l-piż #2

jigi kkalkulat abbażi tar-rata tal-kontribuzzjoni regolatorja. Billi din tal-ahhar hija oghla mis-sehem tal-impjegatur tal-kontribuzzjonijiet tas-sigurtà soċjali, l-ispejjeż eċċessivi tas-sigurtà soċjali kkalkulati mill-istudju minn esperti huma oghla mill-piż #2. L-istudju minn esperti għalhekk jinkludi l-ispejjeż eċċessivi tas-sigurtà soċjali li r-Regolatur Postali jqis bħala l-ispejjeż ta' "ghoti effiċjenti".

(379) It-tieni, l-istudju minn esperti ma jikkunsidra il-fatt li l-piż #1 (pagi eċċessivi) ikopri wkoll sehem mill-ispejjeż eċċessivi tas-sigurtà soċjali (pereżempju minhabba d-differenza bejn il-pagi effettivi u r-referenza tal-paga "kompetittiva") u li dawn l-ispejjeż għalhekk jigu ffinanzjati permezz tal-piż #1. Izjed spejjeż tas-sigurtà soċjali li huma kkunsidrati fl-istudju minn esperti huma koperti minn piżijiet separati (pereżempju l-hlasijiet lil BANSTPT huma koperti mill-piż #6) u għalhekk jigu kkompensati. Waqt li t-total tal-ispejjeż effettivi tas-sigurtà soċjali għall-impjegati taċ-ċivil qed jintwera, ma qiegħda ssir l-ebda referenza għall-fatt li l-ispejjeż eċċessivi tas-sigurtà soċjali huma koperti wkoll minn piżijiet ohra minbarra l-piż #2.

(380) It-tielet, wiehed għandu jzomm fmoħhu li l-piż #2 jinkludi spejjeż eċċessivi tas-sigurtà soċjali kemm għall-impjegati taċ-ċivil kif ukoll għall-impjegati privati kienu oghla mir-referenza regolatorja qabel l-2003 minhabba li l-ispejjeż fuq l-interessi ta' madwar EUR [...] miljuni għall-assigurazzjoni supplimentari għall-pensjoni tal-impjegati privati ġew inkluzi wkoll f'dawk l-ispejjeż. Mill-2003 dawk l-ispejjeż fuq l-interessi ġew allokat li l-ispejjeż finanzjarji u l-ispejjeż tas-sigurtà soċjali magħmula għall-impjegati privati kienu 'l isfel mill-parametru referenzjarju regolatorju.

(381) Billi l-istudju minn esperti jinkludi l-piż #2 totali bħala kumpens għall-ispejjeż eċċessivi tas-sigurtà soċjali tal-impjegati taċ-ċivil, qabel l-2003 ingħatat għajnuna eċċessiva u wara l-2003 ma ngħatatx għajnuna biżżejjed għall-ispejjeż tas-sigurtà soċjali tal-impjegati taċ-ċivil. Sabiex jigi kkalkulat il-kumpens xieraq li l-piż #2 pprova għall-ispejjeż eċċessivi tas-sigurtà soċjali, il-piż #2 għandu jinqasam bejn l-impjegati taċ-ċivil u l-impjegati privati.

(382) Konsegwentement, il-kumpens baxx identifikat fl-istudju huwa qarrieqi minhabba li l-istudju jinjora l-fatt li l-ispejjeż eċċessivi tas-sigurtà soċjali mhumix koperti biss mill-piż #2 u li r-Regolatur Postali kkunsidra sehem oghla tal-ispejjeż tas-sigurtà soċjali sabiex ikunu l-ispejjeż ta' "ghoti effiċjenti". Korrezzjoni xierqa tal-izbalji

tal-istudju minn esperti dwar il-kumpens tibbilanċja l-piżijiet u l-ispejjeż eċċessivi tas-sigurtà soċjali, kif mehtieg mill-Artikolu 20(2) PostG 1997.

(383) L-oġġezzjoni tal-Ġermanja li l-Kummissjoni żbaljat fid-deċiżjoni ta' estensjoni tal-2011 billi kkalkulat biss il-vantaġġ kumparattiv għas-servizzi mhux irregolati mill-prezzijiet għalhekk għandha tigi miċhuda minhabba li, skont l-Artikolu 20(2) PostG 1997, ir-Regolatur Postali għandu jstabbilixxi l-limitu massimu fuq il-prezzijiet sabiex b'hekk id-dhul irregolat mill-prezzijiet ikopri l-ispejjeż ta' ghoti effiċjenti tas-servizzi irregolati mill-prezzijiet u l-piżijiet approvati.

(c) *L-ebda prova ta' kumpens baxx tal-ispejjeż eċċessivi tas-sigurtà soċjali abbażi tal-istudju ta' WIK*

(384) Waqt li tagħmel referenza għall-kontijiet regolatorji tal-2009, il-Ġermanja ssostni li Deutsche Post sofriet telf sinifikanti fuq is-servizzi irregolati mill-prezzijiet mill-1990 minhabba li d-dhul irregolat ġie assorbit mill-ispejjeż għas-servizzi rregolati mill-prezzijiet kif ukoll mill-ispejjeż netti għat-twettiq tal-obbligi tas-servizzi universali⁽¹⁾. Għalhekk il-Ġermanja tiċhad l-argument tal-Kummissjoni li l-profitti mis-servizzi rregolati mill-prezzijiet kienu jkun biżżejjed sabiex jiffinanzjaw kwalunkwe spiża eċċessiva tas-sigurtà soċjali mis-servizzi mhux irregolati mill-prezzijiet.

(385) L-ewwel, il-Kummissjoni tinnota li huwa ovvu mid-deċiżjonijiet tar-Regolatur Postali mill-2003 li hija ssenjalat sehem mid-dhul irregolat mill-prezzijiet bħala kumpens għall-piż #2. L-eżistenza tal-kontribuzzjoni mid-dhul irregolat mill-prezzijiet għalhekk hija stabbilita mingħajr ambigwità mid-deċiżjonijiet tar-Regolatur Postali.

(386) It-tieni, l-istudju ta' WIK juri, b'kuntrast mal-kontijiet regolatorji tal-2009, li mis-sena 2000 is-servizzi rregolati mill-prezzijiet laħqu margnijiet ta' profitt pożittivi hafna ta' iżjed minn [6,5-8,5] % fuq il-bejgħ.

Figura 9

Kalkolu tar-ROS għas-servizzi rregolati mill-prezzijiet abbażi tal-istudju ta' WIK

[...]

Nota: Il-kalkoli huma bbażati fuq l-aġġustamenti tal-istudju ta' WIK tal-kontijiet regolatorji tal-2009. Barra minn hekk, huwa preżunt li s-servizzi rregolati mill-prezzijiet ikopru t-telf kollu tas-servizzi universali mhux irregolati mill-prezzijiet. Il-profitt iżjed baxx fl-2007 prinċipalment huwa dovut għal tariffa straordinarja ta' deprezzament għall-portafoll tal-proprjetà immobbli.

⁽¹⁾ Pereżempju, il-manutenzjoni ta' netwerk estensiv ta' uffiċċji postali, is-sitt jum ta' kunsinna.

- (387) Il-profitti oghla mis-sena 2000 huma konnessi direttament mat-tnaqqis fil-kontribuzzjonijiet iddefiniti tal-pensjoni skont il-Liġi dwar il-Pensjoni tal-1995. Billi fl-1999 Deutsche Post ghamlet hlas b'somma f'daqqa ta' EUR 2 045 biljuni, l-ammont korrispondenti fis-sena 2000 kien biss madwar EUR 735 miljun (33 % tal-pagi effettivi tal-impjegati taċ-civil). Billi r-Regolatur Postali ma ghamilx aġġustament permezz tat-tnaqqis tal-prezzijiet irregolati fis-sena 2000 b'konformità mal-kontribuzzjoni tal-pensjoni mnaqqsa, il-profitti ta' Deutsche Post żdiedu b'mod sinifikanti. Anke wara d-deċiżjoni dwar il-limitu massimu fuq il-prezzijiet tal-2002, il-profitt milhuq xorta baqa' fl-livell gholi minhabba li l-prezzijiet irregolati ma kinux tnaqqsu biżżejjed sabiex ikunu daqs l-ispejjeż tas-servizzi rregolati mill-prezzijiet.
- (388) Rigward il-kritika tal-Ġermanja tal-istudju ta' WIK, il-Kummissjoni jidhrilha li l-istudju jipprovdi deskrizzjoni iżjed xierqa tas-sitwazzjoni ekonomika generali ta' Deutsche Post, u b'mod partikolari tal-profitti mis-servizzi rregolati mill-prezzijiet, milli dik ipprovduta mill-kontijiet regolatorji tal-2009. Ir-raġunijiet huma dawn li ġejjin:
- (i) Allokazzjoni iżjed xierqa tal-ispejjeż tas-servizzi kummerċjali
- (389) Skont is-sentenza *Chronopost*, is-servizzi kummerċjali għandhom iġarrbu l-ispejjeż diretti tagħhom u jipprovdu kontribuzzjoni xierqa għall-ispejjeż żejda. L-alkokazzjoni xierqa tal-ispejjeż bejn is-servizzi differenti tista' tintwera jew permezz ta' punti ta' riferiment esterni (pereżempju prezzijiet tas-suq) jew inkella permezz ta'dejta fuq l-ispejjeż interni ⁽¹⁾.
- (390) Il-kontijiet regolatorji tal-2009 huma bbażati fuq il-prinċipju stabbilit fl-Artikolu 20(2) PostG 1997, li jipprovdi li s-servizzi mhux irregolati mill-prezzijiet għandhom jiġu allokati biss l-ispejjeż tal-ghoti ta' servizzi effiċjenti, billi l-piżijiet kollha (pereżempju l-ispejjeż eċċessivi mill-impjeg tal-persunal ta' POSTDIENST u l-ispejjeż netti tal-obbligu tas-servizz universali) għandhom jiġu ffinanzjati mid-dhul irregolat mill-prezzijiet. Madankollu, l-istudju ta' WIK, fl-analiżi tiegħu tal-kontijiet regolatorji tal-2009 meta mqabbla mal-profitabbiltà tal-kompetituri privati, sab li Deutsche Post talloka sehem gholi wisq tal-piżijiet lis-servizzi rregolati mill-prezzijiet u f'tit wisq spejjeż lis-servizzi kummerċjali.
- (391) Is-sejbiet tal-istudju ta' WIK huma kkonfermati mill-valutazzjoni tar-referenzi 'kompetittivi' kklejmjati li Deutsche Post użat sabiex tikkalkula l-piżijiet individwali. Kif muri hawn fuq, ir-rata tal-kontribuzzjoni regolatorja għall-kalkolu tal-piż #2 (spejjeż eċċessivi tas-sigurtà soċjali) hija referenza baxxa wisq meta mqabbla mal-kontribuzzjonijiet soċjali obbligatorji li l-kompetituri privati jkollhom iħallsu. Barra minn hekk, meta wiehed iqis, pereżempju, il-piż infrastrutturali fuq in-netwerk tal-uffiċċji postali, hija referenza purament ipotetika, billi ma jistax jiġi stabbilit li Deutsche Post ma kienet topera l-ebda uffuċċju postali tagħha stess mill-1990 mingħajr l-obbligu universali. B'mod simili, ma jistax jintwera li Deutsche Post setgħet topera mill-1990 esklużivament b'persunal li hija kien ikollha tipprovdi b'pigi biss fil-livell tal-paga minima tal-2007.
- (392) Għalhekk il-Kummissjoni tikkonkludi li l-istudju ta' WIK jipprovdi bażi iżjed xierqa sabiex jiġu identifikati l-ispejjeż li għandhom jiġu allokati lis-servizzi universali.
- (393) Barra minn hekk, il-kalkolu tal-ispejjeż għandu jitwettaq b'konformità mal-prinċipji generali tal-kontabilità, skont id-Direttiva 97/67/KE u d-Direttiva 2006/111/KE. La t-tariffi oghla tad-deprezzament u lanqas l-ispejjeż supplimentari oghla tal-pensjonijiet ma jinsabu fil-kontijiet annwali ta' Deutsche Post. Normalment spejjeż bħal dawn jiġu ffinanzjati mill-profitt nett ta' kumpanija, u dan huwa minnu għal Deutsche Post kif ukoll għall-kompetituri tagħha. Għalhekk kalkolu rivedut ta' spejjeż oghla għandu jiffavorixxi lil Deutsche Post meta mqabbla mal-kompetituri.
- (ii) Il-parametru referenzjarju tal-profitti jikkunsidra l-pożizzjoni ta' riskju ta' Deutsche Post
- (394) Il-profitti mwettqa minn Deutsche Post mill-2000 kienu oghla b'mod sinifikanti mir-ROS medjan ta' 3,48 % fl-istudju WIK kif ukoll iżjed baxxi mir-ROS ta' livell iżjed baxx ta' 6,1 % tal-istudju ta' Deloitte-II. Għalhekk il-pretensjoni tal-Ġermanja li Deutsche Post sofriet minn telf daqshekk kbir li ma kinitx kapaci tkopri l-piżijiet mid-dhul irregolat mill-prezzijiet ma tistax tiġi aċċettata.
- (395) Barra minn hekk, l-istudju ta' Deloitte-II, li jkompli jibni fuq grupp komparatur żgħir prinċipalment magħmul minn operatori multinazzjonali tal-pakketti espress (pereżempju UPS, FedEx, TNT Express), għandu jiġi rivedut b'mod kritiku. Ir-rakkomandazzjoni tal-istudju ta' Deloitte-II ta' firxa raġonevoli ta' profitt b'ROS ta' 6,1 % u ROS medjan ta' 7,4 % tinjora l-fatt li Deutsche Post tmexxi negozju hafna inqas intensiv mil-lat kapitali, u inqas riskjuż.
- (1) Deutsche Post infisha ma toperax servizzi internazzjonali tal-pakketti espress, li jiġu operati biss mis-sussidjarji tagħha ta' DHL.

⁽¹⁾ Is-sentenza *Chronopost*, paragrafu 38; Konkluzjonijiet tal-Avukat Ġenerali Tizzano għall-kawżi *Chronopost*, paragrafu 54; Id-Deciżjoni tal-Kummissjoni tal-21 ta' Diċembru 2005 dwar il-miżura ta' għaj-nuna N 531/05 *La Banque Postale*, premessi 75 et seq.

- (2) L-operazzjonijiet tal-ittri, li jikkostitwixxu 75 % tad-dhul ta' Deutsche Post, jirrikjedu hafna inqas investiment kapitali meta mqabbla mal-operaturi multinazzjonali tal-pakketti minhabba li l-ispejjeż ewlenin tal-kunsinna tal-ittri huma magħmula mill-pagi tal-pustiera. L-operaturi tal-pakketti espress għandhom jinvestu hafna iżjed f'taġġmir intensiv mil-lat kapitali (1).
- (3) Il-pożizzjoni dominanti ta' Deutsche Post fis-suq tal-ittri nholqot u giet ikkonsolidata mid-drift esklużiv li pprova bażi ta' klijenti magħluqa ("captive customer base") lil Deutsche Post mingħajr ma kellha taġġmel l-ebda investiment ewleni fl-oqsma tal-kummerċjalizzazzjoni u l-ismijiet tal-prodotti. B'kuntrast, l-operaturi multinazzjonali tal-pakketti kellhom jibnu l-pożizzjonijiet tagħhom f'kull suq nazzjonali mill-bidu nett u waqqfu xi wħud mill-ismijiet l-iżjed rinomati fis-suq (2) b'riskju u spiza tagħhom.
- (4) Finalment, ir-riskji tas-suq u tal-ispiża ta' Deutsche Post ġew protetti permezz ta' miżuri statali (3). B'mod partikolari, ir-regolazzjoni tal-prezzijiet ipprovdiet kopertura tal-piżijiet mis-servizzi mhux irregolati mill-prezzijiet (4).
- (396) Għalhekk l-istudju ta' WIK jagħmel tajjeb li japplika referenza ta' profitt iżjed baxxa mill-firxa ta' Deloitte-II sabiex jinżamm kont tajjeb tal-intensità ta' kapital iżjed baxxa ta' Deutsche Post u r-riskji kummerċjali iżjed baxxi meta mqabbla ma' operaturi internazzjonali tal-pakketti espress. Madankollu, mhuwiex mehtieg li jiġi determinat b'mod preċiż il-livell tal-profitt ta' referenza minhabba li l-margnijiet medji tar-ROS ta' 8,3 % li ntlahqu diġà huma oghla mill-istima ta' livell iżjed baxx ta' ROS ta' 6,1 % tal-istudju ta' Deloitte-II. Anke jekk jintuża l-istudju minn esperti tal-Ġermanja, ma setax jiġi stabbilit li Deutsche Post ingħatat kumpens baxx mill-2000.
- (397) Fi kwalunkwe każ, huwa diffiċli li wiehed jifhem il-kritika min-naha tal-Ġermanja tal-istudju ta' WIK minhabba li r-ROS medjan ta' 3,48 % mhuwiex oghla mil-livell ta' profitt li r-Regolatur Postali u Deutsche Post infishom ikkunsidraw bħala raġonevoli. Min-naha waħda, kif spjegat fit-taqsima IV.4.3, f'termini assoluti r-referenza ROS ta' 3,48 % trendi profitt oghla mill-ispejjeż kapitali (pereżempju [...] u [...]) ikklejmjati minn Deutsche Post fil-kontijiet regolatorji tagħha u approvati mir-Regolatur. Min-naha l-oħra, ir-ROA ta' 7,66 % tal-istudju ta' WIK huwa simili għar-redditu fuq il-kapital li Deutsche Post [...].
- (398) Il-konkluzjonijiet dwar il-parametru referenzjarju tal-profitti mhuwiex affettwati mir-referenza magħmula mil-Ġermanja għar-rati raġonevoli ta' profitt ta' 7-8 % fuq il-bejgħ fis-setturi ferrovjarji u tal-karozzi tal-linja. Dawk is-setturi huma iżjed intensivi mil-lat kapitali u għalhekk jehtiegu redditu oghla fuq il-bejgħ sabiex ikopru l-ispejjeż kapitali. Għall-kuntrarju, dawk il-figuri jikkonfermaw li l-parametru referenzjarju tal-profitt tal-istudju ta' Deloitte-II hija iżjed konformi mar-ROS medju ta' industrija intensiva mil-lat kapitali pjuttost milli mil-lat tax-xogħol.
- (d) *Konkluzjonijiet*
- (399) Il-Kummissjoni għandha tiċhađ il-pretensjoni tal-Ġermanja li d-dhul irregolat mill-prezzijiet ma kienx biżżejjed sabiex ikopri l-piżijiet għall-ispejjeż eċċessivi tas-sigurtà soċjali. La l-istudju minn esperti sottomess u lanqas il-kontijiet regolatorji tal-2009 ma jappoġġjaw il-pretensjoni tal-Ġermanja.
- (400) Għall-kuntrarju, huwa ddokumentat biċ-ċar mid-deċiżjonijiet tal-2002, l-2007 u l-2011 dwar il-limitu massimu fuq il-prezzijiet li r-Regolatur Postali approva b'mod konsistenti l-kumpens tal-piżijiet ikklejmjati mid-dhul irregolat mill-prezzijiet.
- VII.3.5. *Abolizzjoni tal-ghajjnuna inkompatibbli mill-1 ta' Jannar 2003*
- (401) Skont il-ġurisprudenza stabbilita tal-Qorti tal-Ġustizzja, il-Kummissjoni hija kompetenti li tiddeċiedi li l-Istat Membru kkonċernat għandu jabolixxi jew jibdel l-ghajjnuna (5) meta ssib li l-ghajjnuna hija inkompatibbli mas-suq intern. Kif il-Qorti sostniet b'mod konsistenti, dak l-obbligu huwa maħsub sabiex jistabbilixxi mill-ġdid is-sitwazzjoni ta' qabel (6). F'dak il-kuntest, il-Qorti stabbiliet li l-ghan ikun miksub ladarba r-riċevitur ikun hallas lura l-ghajjnuna illegali, u b'hekk jirrinunċja l-vantaġġ li jkun gawda fuq il-kompetituri tiegħu fis-suq, u s-sitwazzjoni ta' qabel il-hlas tal-ghajjnuna tiġi rrestawrata (7).
- (402) B'konformità mal-ġurisprudenza, l-Artikolu 14(1) tar-Regolament (KE) Nru 659/1999 jistabbilixxi li "fejn jittiehdu deċiżjonijiet negattivi f'każijiet ta' ghajjnuna illegali, il-Kummissjoni għandha tiddeċiedi li l-Istat Membru kkonċernat għandu jiehu l-miżuri kollha mehtieġa sabiex jirkupra l-ghajjnuna mill-benefiċjarju [...]. Il-Kummissjoni m'għandhiex tehtieġ l-irkupru tal-ghajjnuna jekk dan jista' jkun kuntrarju għal principju ġenerali tal-liġi Komunitarja."

(1) It-trasport bl-ajru mad-dinja kollha u network integrat tal-kunsinna, pereżempju.

(2) UPS u TNT, pereżempju.

(3) Żidiet fil-prezzijiet irregolati, hlasijiet kumpensatorji ta-Istat, garanzija tal-Istat, u sussidji tal-pensjoni, pereżempju.

(4) Spejjeż eċċessivi tas-sigurtà soċjali oghla mill-parametru referenzjarju "kompetittiv", pereżempju.

(5) Il-Kawża 70/72 Il-Kummissjoni v Il-Ġermanja [1973] Ġabra 813, paragrafu 13.

(6) Il-Kawża Magħquda C-278/92, C-279/92 u C-280/92 Spanja v Il-Kummissjoni [1994] Ġabra I-4103, paragrafu 75.

(7) Il-Kawża C-75/97 Il-Belġju v Il-Kummissjoni [1999] Ġabra I-30671, paragrafi 64 u 65.

- (403) Il-Kummissjoni tosserva wkoll li d-deċiżjonijiet ta' estensjoni tal-2007 u l-2011 jirrigwardaw il-perjodu mill-1990 sal-2007. Madankollu, is-sussidju tal-pensjonijiet hija skema ta' ghajnuna kontinwa li ma wafqitx fl-2007. Konsegwentement, il-kumpens tal-piżijiet mid-dhul irregolat mill-prezzijiet ma waqafx fl-2007. Tabilhaqq, fis-sottomissjoni tagħha tat-2 ta' Jannar 2012, il-Ġermanja pprovdiet dejta dwar is-sussidju tal-pensjonijiet u d-dhul irregolat mill-prezzijiet, inkluż għall-2010. Il-Kummissjoni għalhekk tikkonkludi li l-irkupru tas-sehem inkompatibbli tas-sussidju tal-pensjonijiet m'għandux jiegħaf fl-2007 iżda għandu jkompli sad-data tan-notifika ta' din id-Deċiżjoni.
- (404) Għall-kalkolu tal-element tal-ghajnuna li diġà tpoġġa fid-dispożizzjoni ta' Deutsche Post, għandu jiġi nnotat, skont il-ġurisprudenza tal-Qorti tal-Ġustizzja, li l-ebda dispożizzjoni tal-liġi tal-Unjoni ma tirrikjedi li l-Kummissjoni, meta tordna l-irkupru tal-ghajnuna ddikjarata bħala inkompatibbli mas-suq intern, tiffissal-ammont eżatt tal-ghajnuna li jkollha tiġi rkuprata. Ikun biżżejjed li d-deċiżjoni tal-Kummissjoni tinkludi informazzjoni li tippermetti li r-riċevitur jikkalkula huwa stess, minghajr hafna diffikultà, dak l-ammont ⁽¹⁾.
- (405) L-ghajnuna inkompatibbli għandha tiġi kkalkulata bl-użu tal-formola fit-Tabella 8, abbażi tar-rata tal-kontribuzzjoni regolatorja u r-rata ta' referenza, kif definit fl-Anness u muri fi Table 7, u l-paga grossa tal-impjegati taċ-ċivil kif definit fi Table 6. L-ammont ta' ghajnuna illegali mogħtija kull sena jkompli jagħti interessi sal-irkupru. L-interessi għandhom jiġu stabbiliti skont il-Kapitolu V tar-Regolament tal-Kummissjoni (KE) Nru 794/2004 tal-21 ta' April 2004 li jimplimenta r-Regolament tal-Kunsill (KE) Nru 659/1999 li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE ⁽²⁾.
- (406) Il-kalkoli fl-Anness, li jagħmlu stima tal-ghajnuna illegali għall-perjodu mill-2003 sal-2010, bl-eskluzjoni tal-interessi, huma bbażati fuq is-suppożizzjoni li l-impjegati taċ-ċivil jahdmu bl-istess proporzjon għas-servizzi rregolati mill-prezzijiet u dawk mhux irregolati mill-prezzijiet. Id-dejta disponibbli ma tipprovdix informazzjoni fuq in-numru eżatt ta' impjegati taċ-ċivil li hadmu għas-servizzi rregolati mill-prezzijiet u dawk mhux irregolati mill-prezzijiet. Għalhekk jiġi preżunt li l-ishma tad-dhul tas-servizzi rregolati mill-prezzijiet u dawk mhux irregolati mill-prezzijiet jipprovdu l-ewwel approssimazzjoni affidabbli għall-qsim tal-ispejjeż tal-pagi.
- (407) Għalhekk dejta iżjed dettaljata tista' twassal għal kalkolu iżjed preċiż u t-tibdil tar-riżultati. Reċentement il-Ġermanja ssottomettiet informazzjoni ġdida fuq it-total tal-pagi tal-impjegati taċ-ċivil fis-servizzi mhux irregolati mill-prezzijiet bejn l-1995 u l-2007. L-informazzjoni tissuggerixxi li t-total tal-pagi tal-impjegati taċ-ċivil għandu jiġi kkalkulat permezz ta' qasma bbażata fuq l-ispejjeż tal-persunal ta' Deutsche Post fil-kontijiet regolatorji. Approċċ bħal dan jista' jirriżulta f'total iżjed baxx tal-pagi tal-impjegati taċ-ċivil minn dak stimat mill-qasma ibbażata fuq ishma tad-dhul. Il-Ġermanja ssottomettiet kummenti fit-2 u d-19 ta' Jannar 2012 li jissuggerixxu li, tal-inqas rigward id-deċiżjoni tal-2011 dwar il-limitu massimu fuq il-prezzijiet, is-sehem relattiv tal-piżijiet fis-servizzi rregolati mill-prezzijiet kif ukoll bejn is-servizzi rregolati mill-prezzijiet u dawk mhux irregolati mill-prezzijiet inbidel. Jidher li dik l-informazzjoni tindika li mill-2008 sehem tal-piżijiet ġie allokati lis-servizzi mhux irregolati mill-prezzijiet. Fl-implimentazzjoni ta' din id-Deċiżjoni, l-ammont preċiż tal-ghajnuna illegali se jiġi kkalkulat b'kooperazzjoni mal-Ġermanja, billi jitqiesu dawk il-kunsiderazzjonijiet.
- (408) Minkejja l-isforzi kollha tagħha, il-Kummissjoni ma kinitx kapaci li tipproduci figuri affidabbli għall-ammont ta' ghajnuna illegali mogħtija bejn l-1995 u l-2002. U lanqas ma jidher li huwa possibbli li jiġu stabbiliti f'din id-Deċiżjoni parametri ta' kalkolu li jkun preċiżi biżżejjed sabiex jippermettu li l-Istat Membru (kemm jekk wahdu kif ukoll b'kooperazzjoni mal-Kummissjoni) iwettaq il-kalkolu finali waqt il-fażi ta' implimentazzjoni tad-Deċiżjoni. Taht dawn iċ-ċirkostanzi partikolari, irrispett għad-drittijiet tal-Istat Membru ta' difiża u l-prinċipju taċ-ċertezza legali jikkostitwixxu ostakoli għall-irkupru skont l-Artikolu 14(1) tar-Regolament (KE) Nru 659/1999, li jistipula li l-Kummissjoni m'għandhiex teħtieġ irkupru tal-ghajnuna jekk dan ikun kuntrarju għal prinċipju ġenerali tal-liġi Komunitarja.
- (409) Għalhekk l-irkupru għandu jibda mill-1 ta' Jannar 2003 u jkompli sakemm il-vantaġġ komparattiv għas-servizzi rregolati mill-prezzijiet jiegħaf jeżisti.
- (410) Għall-perjodu mid-data ta' notifika ta' din id-Deċiżjoni, għandu jiġi żgurat li l-livell tal-kontribuzzjonijiet tas-sigurtà soċjali bbażati fuq il-pagi li Deutsche Post thallas għall-impjegati taċ-ċivil tagħha ma jkunx iżjed baxx mill-livell imhallas mill-kompetituri tagħha għall-impjegati privati. Dak il-paragun għandu jikkunsidra kwalunkwe kumpens li Deutsche Post tircievi abbażi tar-regolazzjoni tal-prezzijiet skont l-Artikolu 20 PostG.

VIII. VALUTAZZJONI TAL-GHAJNUNA TAL-ĦLASIJET TA' KUMPENS TAL-ISTAT

VIII.1. Eżistenza ta' ghajnuna skont l-Artikolu 107(1)TFUE

- (411) L-Artikolu 107(1) TFUE jipprovdi li 'kwalunkwe ghajnuna mogħtija minn Stat Membru jew permezz ta' riżorsi tal-Istat fi kwalunkwe forma li tgħawweġ jew thedded li tgħawweġ il-kompetizzjoni billi tiffavurixxi ċerti imprizi jew il-produzzjoni ta' ċerta merkanzija għandha, safejn taffettwa l-kummerċ bejn l-Istati Membri, tkun kompatibbli mas-suq intern'. Fid-detreminazzjoni ta' jekk miżura tikkostitwix ghajnuna mill-Istat skont it-tifsira tal-Artikolu 107(1) TFUE, il-Kummissjoni għandha tapplika l-kriterji li ġejjin: il-miżura għandha tkun imputata lill-Istat u tuża riżorsi tal-Istat, għandha tagħti vantaġġ lil

⁽¹⁾ Ara, b'mod partikolari, il-Kawża C-480/98 *Spanja v Il-Kummissjoni* [2000] Ġabra I-8717, paragrafu 25, u l-Kawża C-415/03 *Il-Kummissjoni v Il-Greċja* [2005] Ġabra I-3875, paragrafu 39.

⁽²⁾ GU L 140, 30.4.2004, p. 1.

ċerti impriżi jew ċerti setturi li jgħawġu l-kompetizzjoni u għandha taffettwa l-kummerċ bejn l-Istati Membri.

- (412) Il-ħlasijiet ta' kumpens tal-Istat jikkostitwixxu riżorsi tal-Istat minhabba li kienu bbażati fuq l-Artikoli 37 u 40 PostVerfG 1989 u l-Artikolu 2 PostUmwG 1994, u ġew iffinanzjati mir-riżorsi ta' Telekom li hija ta' proprjetà pubblika.

VIII.1.1. Vantaġġ finanzjarju mogħti mill-ħlasijiet tal-kumpens tal-Istat

VIII.1.1.1. Il-pretensjoni tal-Ġermanja li l-pagamenti tat-trasferiment huma tariffa speċjali

- (413) Il-Ġermanja ssostni li l-ħlasijiet ta' kumpens tal-Istat kienu jikkompensaw biss il-ħlasijiet tat-trasferiment, li kienu spejjeż li l-kompetituri privati normalment ma kienx ikollhom jiffinanzjaw. Hija tqis il-ħlasijiet tat-trasferiment bħala dazju a *sui generis* li ma jistax jiġi kklassifikat bħala taxxa jew dividend.

- (414) Deutsche Post kellha tagħmel ħlasijiet ta' trasferiment, li kienu bejn 6,6 % u 10 % tad-dhul iggwadanjat, mill-1924 sal-1995. Skont ir-rapport tal-KPMG, il-Qorti Kostituzzjonali Federali (*Bundesverfassungsgericht*), fis-sentenza tagħha tat-22 ta' Marzu 1984, ma ddefiniex in-natura legali preċiża tal-ħlasijiet tat-trasferiment iżda kkaratterizzathom bħala dhul għall-baġit pubbliku (*Erwerbseinkünfte*). Barra minn hekk, il-ħlasijiet tat-trasferiment ġew iddefiniti bħala spejjeż *Kosten der Leistung* li Deutsche Post kellha tagħmel għall-ghoti tas-servizzi tagħha.

- (415) Minkejja li l-Qorti Kostituzzjonali Federali ma ddefinitx b'mod preċiż sa liema punt il-ħlasijiet tat-trasferiment għandhom jitqiesu bħala sostitut għat-taxxi jew id-dividendi, huwa ċar li l-ħlasijiet tat-trasferiment iġġeneraw dhul għall-baġit pubbliku.

- (416) L-ewwel, fil-passat hafna Stati Membri użaw id-dhul tal-monopolji postali u tat-telekomunikazzjoni bħala sors ta' dhul għall-baġit pubbliku. Billi Bundespost u l-predeċessuri tagħha kienu eżenti mit-taxxi ġenerali sal-1995 minhabba l-istatus tal-liġi pubblika, l-impożizzjoni ta' dazju a *sui generis* intużat sabiex tiġġenera dhul għall-baġit pubbliku minn dawn is-setturi. Barra minn hekk, kien raġonevoli mill-perspettiva ekonomika li jiġu imposti dazji fuq daww il-monopolji. Il-konsumaturi kienu lesti li jaċċettaw żidiet mingħajr ma jnaqqsu hafna l-użu min-naha tagħhom tas-servizzi, sabiex b'hekk seta' jiġi iġġenerat livell għoli ta' dhul għall-baġit pubbliku.

- (417) It-tieni, għall-kuntrarju tal-impriżi privati, Deutsche Post ma kinitx responsabbli li tħallas ta' taxxi diretti u lanqas daww indiretti, u lanqas ma kienet responsabbli li tħallas kwalunkwe dividend fuq il-kapital ipprovdut. Bħala riżultat, il-ħlasijiet tat-trasferimenti kienu l-uniku mezz għall-Gvern Federali - kemm fir-rwol tiegħu ta' awtorità tat-taxxa kif ukoll ta' parti interessata — sabiex jirċievi dhul

minn Deutsche Post. F'dak ir-rigward, mhuwiex importanti jekk il-ħlasijiet tat-trasferimenti jikkorrispondux bis-siħ jew le għad-definizzjonijiet ta' ċerti reġimi tat-taxxa jew tad-dividendi. Fi kwalunkwe każ, il-ħlasijiet tat-trasferiment kienu ħlasijiet li Deutsche Post kellha tagħmel mill-1924 li iġġeneraw dhul għall-baġit pubbliku.

- (418) Fl-aħħar nett, l-impożizzjoni tal-ħlasijiet tat-trasferiment kienet konformi mal-ghan pubbliku li jiġi iġġenerat dhul għall-baġit pubbliku — kemm jekk fil-forma ta' taxxi kif ukoll ta' dividendi — minn monopolju tal-Istat. Il-ħlasijiet tat-trasferiment għalhekk ikkostitwixxu spiża normali li Deutsche Post kienet responsabbli li tiffinanzja mir-riżorsi tagħha stess.

VIII.1.1.2. Il-pretensjoni tal-Ġermanja li l-ħlasijiet kumpensatorji tal-Istat kienu konsistenti mal-imġiba tal-investituri privati

- (419) Il-Ġermanja ssostni li hija aġixxiet parzjalment bħala investitur privat meta pprovdiet il-ħlasijiet kumpensatorji tal-Istat minhabba li t-trasferimenti pubbliċi ffinanzjaw investimenti ta' profitt fin-netwerk ta' Deutsche Post.

- (420) Madankollu, billi l-ħlasijiet kumpensatorji tal-Istat ingħataw abbażi ta' telf akkumulat għall-kuntrarju tal-pjanijiet ta' investiment, huwa evidenti li l-ebda investitur privat qatt ma kien se jadotta strateġija ta' investiment bħal din.

- (421) Konsegwentement, il-ħlasijiet kumpensatorji tal-Istat ipprovdew vantaġġ finanzjarju għal Deutsche Post.

VIII.1.1.3. Il-pretensjoni tal-Ġermanja li l-ħlasijiet kumpensatorji tal-Istat kienu kumpens għall-ispejjeż netti tal-obbligu tas-servizzi universali

- (422) Il-Ġermanja ssostni li l-ħlasijiet kumpensatorji tal-Istat ma kinux jikkostitwixxu għajnuna minhabba li kumpensaw l-ispejjeż netti tal-obbligu tas-servizzi universali.

- (423) Fis-sentenza *Altmark* ⁽¹⁾, il-Qorti ddecidiet li l-ħlasijiet tas-servizzi pubbliċi ma jikkostitwixxux għajnuna mill-Istat għall-finijiet tal-Artikolu 107 TFUE bil-kundizzjoni li jintlaħqu erba' kriterji kumulattivi. L-ewwel, li l-impriża riċevitriċi effettivament għandu jkollha obbligi tas-servizzi pubbliċi sabiex tirrilaxxa, u daww l-obbligi għandhom jiġu definiti b'mod ċar. It-tieni, il-parametri li abbażi tagħhom jiġi kkalkulat il-kumpens għandhom jiġu stabbiliti minn qabel b'mod oġġettiv u trasparenti. It-tielet, il-kumpens ma jistax jeċċedi dak li huwa meħtieġ sabiex ikopri l-ispejjeż kollha jew parti minnha magħmula fir-rilaxx tal-obbligi tas-servizzi pubbliċi, b'kunsiderazzjoni tal-irċevuti rilevanti u profitt raġonevoli. Ir-raba', fejn l-impriża li jkollha tirrilaxxa l-obbligi tas-servizzi pubbliċi, f'każ speċifiku, ma tintgħażilx fi proċedura ta' akkwist pubbliku li tkun tista' tippermetti l-għażla tal-offerent kapaċi li jipprovdid daww is-servizzi bl-inqas spiża għall-komunità, il-livell ta' kumpens meħtieġ għandu jiġi

⁽¹⁾ Il-Kawża C-280/00 *Altmark Trans GmbH* [2003] Ġabra I-7747, paragrafi 89 et seq.

determinat abbażi ta' analiżi tal-ispejjeż li impriża tipika, ġestita tajjeb u pprovduta b'mod adegwat b'mezzi ta' trasport, tkun ghamlet.

- (424) Billi Deutsche Post ma ntgħażlitx permezz ta' offerta pubblika u l-Ġermanja ma pprovdietx evidenza li Deutsche Post kienet impriża ġestita tajjeb, ir-raba' kundizzjoni tas-sentenza *Altmark* ma ntlahqitx.

VIII.1.2. Konkluzjonijiet dwar l-eżistenza ta' ghajjnuna

- (425) Il-ħlasijiet kumpensatorji tal-Istat ingħataw minn riżorsi tal-Istat u ħelsu lil Deutsche Post minn spejjeż li normalment jaqgħu fuq impriži privati. Il-Ġermanja ma kinitx kapaci ttipprovi evidenza li l-ħlasijiet kumpensatorji tal-Istat issodisfaw il-kriterji ta' *Altmark*, li setgħu inehhuhom mill-klassifikazzjoni ta' ghajjnuna.
- (426) Għar-raġunijiet stabbiliti fit-taqsimha VII.1.2, il-ħlasijiet kumpensatorji tal-Istat probabbilment se jgħawġu l-kompetizzjoni u se jaffettwaw il-kummerċ.
- (427) Il-Kummissjoni għalhekk sabet li l-ħlasijiet kumpensatorji tal-Istat jikkostitwixxu ghajjnuna skont it-tifsira tal-Artikolu 107(1)TFUE.

VIII.2. Valutazzjoni tal-ghajjnuna eżistenti skont l-Artikolu 108(3)TFUE

- (428) Il-ħlasijiet kumpensatorji tal-Istat ġew introdotti bl-Artikolu 37(2) u (3) PostVerfG 1989 u għalhekk jikkostitwixxu miżura ġdida ta' ghajjnuna.

VIII.3. Valutazzjoni tal-kompatibbiltà mas-suq intern skont l-Artikolu 106(2) TFUE

- (429) L-Artikolu 106(2) TFUE jipprovi li l-imprizi fdati bl-operazzjoni ta' servizzi ta' interess ekonomiku ġenerali, jew li jkollhom il-karattru ta' monopolju li jipproduċi dħul, huma soġġetti għar-regoli li jinsabu fit-Trattati, b'mod partikolari għar-regoli dwar il-kompetizzjoni. Madankollu, huwa jipprovi eċċezzjoni mir-regoli inklużi fit-Trattati, bil-kundizzjoni li numru ta' kriterji jintlahqu. L-ewwel, irid ikun hemm att ta' fiduċja, fejn l-Istat jikkonferixxi responsabbiltà għat-twettiq ta' ċertu komputu fuq impriża. It-tieni, l-att tal-ghoti tal-fiduċja għandu jirrelata ma' servizz ta' interess ekonomiku ġenerali. It-tielet, l-eċċezzjoni għandha tkun meħtieġa għat-twettiq ta' kompiti mogħtija u proporzjonali għal dak il-fini. Finalment, l-iżvilupp tal-kummerċ m'għandux jiġi affettwat sa ċertu punt li jista' jkun kuntrarju għall-interessi tal-Unjoni.

- (430) Fil-Komunikazzjonijiet tal-1996 u l-2001 ⁽¹⁾, ⁽²⁾ u fil-Qafas tal-2005 dwar is-servizzi ta' interess ekonomiku

ġenerali, il-Kummissjoni spjegat l-applikazzjoni tar-rekwiżiti ta' ħtieġa u proporzjonalità għall-eċċezzjoni skont l-Artikolu 106(2) TFEU. It-taqsimha 2.4 tal-Qafas tal-2005 hija l-aħħar kodifikazzjoni tat-tifsira u l-ambitu ta' dawk ir-rekwiżiti li b'mod konsistenti ġew applikati fil-passat mill-Qorti tal-Ġustizzja u l-Kummissjoni.

- (431) Skont it-taqsimha 2.4 tal-Qafas tal-2005, il-ħtieġa u l-proporzjonalità tal-kumpens mogħti għandhom jikkonformaw mal-prinċipji li ġejjin:

- (1) L-ammont tal-kumpens ma jistax jeċċedi dak li huwa meħtieġ sabiex ikopri l-ispejjeż magħmula fir-rilaxx tal-obbligi tas-servizz pubbliku, b'kunsiderazzjoni tal-irċevuti rilevanti u l-profitt raġonevoli għar-rilaxx ta' dawk l-obbligi.
- (2) L-ammont tal-kumpens jinkludi l-vantaġġi kollha mogħtija mill-Istat jew permezz ta' riżorsi tal-Istat fi kwalunkwe forma possibbli, irrISPettivament mill-klassifikazzjoni tagħhom għall-finijiet tal-Artikolu 107(1) TFUE.
- (3) L-ammont tal-kumpens għandu effettivament jintuża għall-operat tas-servizz ta' interess ekonomiku ġenerali kkonċernat. Il-kumpens tas-servizz pubbliku mogħti għall-operat ta' servizz ta' interess ekonomiku ġenerali, iżda effettivament użat sabiex jiġi operat fuq swieq oħra, mhuwiex ġustifikat u konsegwentement jikkostitwixxi ghajjnuna inkompatibbli tal-Istat.

- (432) Fil-prattika tat-tehid tad-deċiżjonijiet tal-Kummissjoni, il-ħlasijiet kumpensatorji tal-Istat għall-ispejjeż ta' servizzi universali ġew meqjusa bħala ghajjnuna kompatibbli (jew mhux ghajjnuna) sakemm il-ħlasijiet ikunu iżjed baxxi mill-ispejjeż netti effettivi tas-servizz universali ⁽³⁾.

VIII.3.1. L-ghoti ta' servizz ta' interess ekonomiku ġenerali

- (433) Id-Direttivi Postali suċċessivi u l-ġurisprudenza tal-Qorti tal-Ġustizzja ⁽⁴⁾ dejjem irrikonoxxew l-ghoti universali tas-servizzi postali bħala servizz ta' interess ekonomiku ġenerali.
- (434) Deutsche Post ġiet fdata sal-31 ta' Diċembru 2007 bl-ghoti ta' servizzi postali universali minn liġijiet postali suċċessivi.

VIII.3.2. Ħtieġa u proporzjonalità tal-ħlasijiet kumpensatorji tal-Istat

- (435) Il-Ġermanja ssostni li l-ħlasijiet kumpensatorji tal-Istat kienu miżura ta' kumpens proporzjonali minhabba li, skont il-kontijiet regolatorji tal-2009, kienu ħafna iżjed

⁽¹⁾ Servizzi ta' interess ġenerali fl-Ewropa (ĠU C 281, 26.9.1996, p. 3).

⁽²⁾ Servizzi ta' ineteress ġenerali fl-Ewropa (ĠU C 17, 19.1.2001, p. 4).

⁽³⁾ Id-Deciżjoni tal-Kummissjoni tat-12 ta' Marzu 2002 dwar l-ghajjnuna mill-Istat N 50/01 — L-Irlanda — Injezzjoni ta' ekwità lil An Post għall-fini tar-ristrutturazzjoni tal-kontranetwerk (C(2002) 941 fin); Id-Deciżjoni 2002/782/KE dwar l-ghajjnuna mogħtija lil Poste Italiane SpA.

⁽⁴⁾ Il-Kawża C-320/91 *Corbeau* [1993] Ġabra I-2533, paragrafi 15 and 19.

baxxi mill-ispejjeż netti effettivi tal-obbligi tas-servizz universali mill-1990 sal-1995. Il-kontijiet regolatorji tal-2009 juru li, fl-1995, minkejja l-hlasijiet kumpensatorji tal-Istat, Deutsche Post inghatat kumpens baxx wisq ta' EUR [...] biljuni (il-valur attwali tal-1995) għall-ispejjeż netti akkumulati tal-obbligi tas-servizz universali għall-perjodu mill-1990 sal-1995.

- (436) Wara l-aġġustamenti tal-allokkazzjoni tal-ispejjeż u l-kalkolu tal-ispiża fil-kontijiet regolatorji tal-2009, l-istudju ta' WIK jasal għall-konkluzjoni li l-hlasijiet kumpensatorji tal-Istat ikkumpensaw l-ispejjeż netti akkumulati tal-obbligi tas-servizz universali għall-perjodu mill-1990 sal-1995.
- (437) Il-kalkoli tal-istudju ta' WIK juru li fl-1995 il-kumpens eċċeda l-ispejjeż netti akkumulati bi EUR [0-20] miljuni. Madankollu, il-Kummissjoni tirrikonoxxi li l-kwalità tad-dejta tal-kontabilità tal-ispejjeż għal dawk is-sinjori hija fqira hafna. Barra minn hekk, WIK irrikonoxxa biss il-hlasijiet tat-trasferiment bħala spiża kapitali, u ma ppermetta l-ebda profitt raġonevoli ieħor.
- (438) Għal dawn iż-żewġ raġunijiet, il-Kummissjoni sabet li l-istudju ta' WIK ma jistax jintuża bħala bażi sabiex tiġi miċhuda l-pretensjoni tal-Germanja li l-hlasijiet kumpensatorji tal-Istat kienu jikkostitwixxu kumpens xieraq tal-ispejjeż tas-servizz universali ta' Deutsche Post.

Tabella 10

Kalkolu tal-ispejjeż netti akkumulati tal-obbligu tas-servizz universali u l-hlasijiet kumpensatorji tal-Istat (il-valur attwali tal-1995)

	kontijiet regolatorji tal-2009).	L-istudju ta' WIK
Spejjeż akkumulati	– EUR [...] miljuni	– EUR [...] miljuni
Hlasijiet kumpensatorji tal-Istat	+ EUR 6 707 miljun	+ EUR 6 707 miljun
Kumpens għoli/baxx wisq	– EUR [...] miljuni	+ EUR [0 sa 20] miljuni

- (439) Il-hlasijiet kumpensatorji tal-Istat għalhekk huma għaj-nuna kompatibbli skont l-Artikolu 106(2) TFUE minhabba li ma kinux jeċċedu l-ispejjeż netti li Deutsche Post kienet għamlet minhabba l-obbligi tas-servizz universali tagħha.

IX. IL-GARANZIJA TAL-ISTAT GĦALL-ISTRUMENTI TAD-DEJN MAHRUĠA QABEL L-1995 TIKKOSTITWIXXI GĦAJNUNA EŻISTENTI MILL-ISTAT SKONT L-ARTIKOLU 108(3) TFUE

- (440) Il-Kummissjoni tosserva li r-regoli tal-garanzija tal-Istat għall-istrumenti tad-dejn ġew introdotti fl-1953 mill-Artikolu 22(4) PostVwG 1953. Meta l-PostVwG 1953 ġie miċhud mill-PostVerfG 1989, l-istess dispożizzjoni giet inkorporata fl-Artikolu 40 PostVerfG 1989 minghajr l-ebda modifika.
- (441) Sa minn meta l-garanzija għall-istrumenti għad-dejn giet introdotta fl-1953, u għalhekk qabel id-dhul fis-sehh

tat-Trattat tal-KEE fl-1958, hija tikkostitwixxi għaj-nuna eżistenti skont l-Artikolu 1(b)(i) tar-Regolament (KE) Nru 659/1999.

- (442) L-Artikolu 2(4) PostUmwG 1995 temmet dik l-għaj-nuna eżistenti. Il-fatt li l-Istat baqa' garanti għall-istrumenti tad-dejn mahruġa qabel il-privatizzazzjoni ta' Deutsche Post ma jikkostitwix għaj-nuna ġdida minhabba li l-vantaġġ għal Deutsche Post inghata fiż-żmien li l-istrumenti tad-dejn inharġu.

X. KONKLUŻJONIJIET

- (443) Il-Kummissjoni sabet li s-sussidju tal-pensjonijiet u l-hlasijiet kumpensatorji tal-Istat jikkostitwixxu miżuri ta' għaj-nuna skont it-tifsira tal-Artikolu 107(1) TFUE minhabba li hellsu lil Deutsche Post AG minn spejjeż li normalment jaqgħu fuq l-impriži.
- (444) Il-Kummissjoni sabet ukoll li l-Germanja implimentat illegalment is-sussidju tal-pensjoni u l-hlasijiet kumpensatorji tal-Istat bi ksur tal-Artikolu 108(2) TFUE. Il-garanzija tal-Istat għall-istrumenti tad-dejn mahruġa minn Deutsche Post qabel ma giet privatizzata tikkostitwixxi għaj-nuna eżistenti, li giet abolita fl-1995.
- (445) Is-sussidju tal-pensjoni huwa kompatibbli mas-suq intern skont l-Artikolu 107(3)(c) TFUE minhabba li pprova vantaġġ komparattiv għas-servizz mhux irregolati mill-prezzijiet, billi l-finanzjament tal-piżijiet mid-dhul irregolat mill-prezzijiet ġie approvat mir-Regolatur Postali. Il-Germanja helset b'mod sproporzjonat lil Deutsche Post AG mill-kontribuzzjonijiet tas-sigurtà soċjali, billi taht arrangamenti tal-għaj-nuna għall-pensjonijiet mhux biss ipprovdiet is-sussidju tal-pensjonijiet iżda wkoll ippermettiet lil Deutsche Post AG li tghaddi lill konsumaturi tas-servizz irregolati mill-prezzijiet sehem tal-ispejjeż tas-sigurtà soċjali għas-servizz mhux irregolati mill-prezzijiet li Deutsche Post AG kellha thallas hija stess, bħall-kompetituri privati tagħha.
- (446) Bħala riżultat ta' dan, l-arrangamenti tal-għaj-nuna għall-pensjonijiet poġġew lil Deutsche Post f'pożizzjoni vantaġġjuża meta mqabbla mal-kompetituri privati, billi Deutsche Post AG kellha ggarra, għas-servizz mhux irregolati mill-prezzijiet tagħha, piż ta' kontribuzzjoni tas-sigurtà soċjali iżjed baxx mill-ispejjeż statutorji mehtieġa li jirriżultaw mill-kompetituri privati.
- (447) Fid-dawl ta' dan, l-għaj-nuna inkompatibbli għandha tiġi kkalkulata bħala d-differenza bejn ir-rata ta' referenza, li tallinja l-kontribuzzjoni għas-sigurtà soċjali ta' Deutsche Post AG għas-servizz mhux irregolati mill-prezzijiet ma' dawk tal-kompetituri, u r-rata tal-kontribuzzjoni regolatorja li effettivament taqa' fuq Deutsche Post AG għas-servizz mhux irregolati mill-prezzijiet tagħha, immultiplikata bit-total tal-paġi grossi tal-impjegati taċ-ċivil fis-servizz mhux irregolati mill-prezzijiet. B'mod partikolari, l-għaj-nuna mhux kompatibbli għandha tiġi

kkalkulata bl-użu tal-formola fit-Tabella 8 abbażi tad-definizzjonijiet tar-rata tal-kontribuzzjoni regolatorja u r-rata ta' referenza regolatorja kif stabbiliti fit-Tabella 7 u fl-Anness, u l-paga grossa tal-impjegati taċ-ċivil kif stabbilit fit-Tabella 6.

- (448) L-ghajnunja mhux kompatibbli li kienet għad-dispożizzjoni ta' Deutsche Post mill-1 ta' Jannar 2003, għandha tiġi rkuprata minn dik id-data saż-żmien li fih il-vantaġġ komparattivkun waqaf jeżisti. Barra minn hekk, il-Ġermanja għandha tiehu l-miżuri mehtieġa kollha sabiex temenda l-ghajnunja tal-ispiza tal-pensjonijiet abbażi tassussidju tal-pensjoni u r-regolament tal-prezzijiet bl-ghan li jiġi abolit il-vantaġġ komparattiv.
- (449) Il-Kummissjoni sabet li l-hlasijiet kumpensatorji tal-Istat huma miżura ta' ghajnunja kompatibbli skont l-Artikolu 106(2) TFUE minhabba li kkumpensaw l-ispejjeż netti akkumulati ta' Deutsche Post mill-obbligu tas-servizzi universali.

ADOTTAT DIN ID-DEĊIŻJONI:

Artikolu 1

1. Is-sussidju tal-pensjonijiet lil Deutsche Post jikkostitwixxi ghajnunja mill-Istat skont l-Artikolu 107(1) TFUE u ngħata illegalment mill-Ġermanja bi ksur tal-Artikolu 108(3) TFUE.
2. Is-sussidju tal-pensjonijiet mhuwiex kompatibbli mas-suq intern minhabba li l-Ġermanja kkontribwixxiet b'mod sproporzjonat għall-finanzjament tal-pensjonijiet tal-impjegati taċ-ċivil irtirati ta' Deutsche Post.

Artikolu 2

Il-hlasijiet kumpensatorji tal-Istat li jikkostitwixxu ghajnunja mill-Istat lil Deutsche Post AG skont l-Artikolu 107(1) TFUE u li ngħataw illegalment mill-Ġermanja bi ksur tal-Artikolu 108(3) TFUE huma kompatibbli mas-suq intern.

Artikolu 3

Il-garanziji tal-Istat jikkostitwixxu ghajnunja eżistenti lil Deutsche Post AG skont l-Artikoli 107(1) u 108(3) TFUE.

Artikolu 4

1. Il-Ġermanja għandha tirkupra minghand Deutsche Post l-ghajnunja mhux kompatibbli msemmija fl-Artikolu 1, li tpoġġiet għad-dispożizzjoni ta' Deutsche Post AG għall-perjodu mill-1 ta' Jannar 2003 sa dak iż-żmien li fih il-vantaġġ komparattiv jiġi mitmum.
2. Is-somom li għandhom jiġu rkuprati skont il-paragrafu 1 għandhom irendu interessi mid-data li fiha l-ghajnunja tpoġġiet għad-dispożizzjoni tal-benefiċjarju sakemm jiġu effettivament irkuprati.

3. L-interessi għandhom jiġu kkalkulati fuq bażi komposta skont il-Kapitolu V tar-Regolament (KE) Nru 794/2004 u r-Regolament tal-Kummissjoni (KE) Nru 271/2008 ⁽¹⁾ li jemenda r-Regolament (KE) Nru 794/2004.

4. B'effett mid-data tan-notifika ta' din id-Deciżjoni, il-Ġermanja għandha tiżgura li Deutsche Post AG ma tibqax tibbenefika minn vantaġġ komparattiv għas-servizzi mhux irregolati mill-prezzijiet fid-dawl tal-finanzjament tal-piżijiet mid-dhul irregolat mill-prezzijiet li ġie approvat mir-Regolatur Postali.

Artikolu 5

1. L-irkupru tal-ghajnunja msemmija fl-Artikolu 1, kif stabbilit fl-Artikolu 4, għandu jkun immedjat u effettiv.
2. Il-Ġermanja għandha tiżgura li din id-Deciżjoni tiġi implementata fi żmien erba' xhur wara d-data tan-notifika.

Artikolu 6

1. Fi żmien xahrejn mid-data tan-notifika ta' din id-Deciżjoni, il-Ġermanja għandha tissottometti l-informazzjoni li ġejja lil-Kummissjoni:

- (a) l-ammont totali (ewlieni u l-interessi) li għandu jiġi rkuprat minghand Deutsche Post AG;
- (b) deskrizzjoni dettaljata tal-miżuri li diġà ttiehdu u ġew ippjanati sabiex jikkonformaw ma' din id-Deciżjoni;
- (c) evidenza dokumentali li Deutsche Post AG ġiet ordnata li thallas lura l-ghajnunja mhux kompatibbli.

2. Il-Ġermanja għandha żżomm lill-Kummissjoni infurmata dwar il-progress tal-miżuri nazzjonali mehuda sabiex timplimenta d-Deciżjoni sakemm l-irkupru tal-ghajnunja mhux kompatibbli tal-Istat imsemmija fl-Artikolu 1 ikun twettaq. Hija għandha tisottometti immedjatament, fuq sempliċi talba min-naħa tal-Kummissjoni, kwalunkwe informazzjoni dwar il-miżuri li ttiehdu diġà u li huma ppjanati sabiex jikkonformaw ma' din id-Deciżjoni. Hija għandha tipprovdi informazzjoni dettaljata dwar l-ammonti ta' ghajnunja u interessi fuq l-irkupru li diġà jkunu ġew irkuprati minghand Deutsche Post AG.

Artikolu 7

Din id-Deciżjoni hija indirizzata lir-Repubblika Federali tal-Ġermanja.

Magħmula fi Brussell, il-25 ta' Jannar 2012

Għall-Kummissjoni
Joaquín ALMUNIA
Viċi President

⁽¹⁾ ĠU L 82, 25.3.2008, p. 1.

ANNESS

Metodologija għall-Kalkolu tal-għajjuna mhux kompatibbli (EUR miljun); Kalkolu provviżorju bbażat fuq id-dejta disponibbli fil-31 ta' Diċembru 2011 għall-perjodu mill-2003 sal-2010 (*)

[illegible]

			2003	2004	2005	2006	2007	2008	2009	2010
<i>Rata tal-kontribuzzjoni regolatorja (ikkalkulata mill-ġdid abbażi tal-paga grossa tal-impjegati taċ-ċivil)</i>										
(24)	Is-sehem ta' min iħaddem	$= (6) * (21)$	18,36 %	18,27 %	18,07 %	17,84 %	17,46 %	17,20 %	17,27 %	17,14 %
(25)	Assigurazzjoni tal-pensjoni supplimentari	$= (16) * (21)$	[...]	[...]	[...]	[...]	[...]	[...]	[...]	[...]
(26)	Assigurazzjoni kontra l-inċidenti	$= (17) * (21)$	[...]	[...]	[...]	[...]	[...]	[...]	[...]	[...]
(27)	Rata regolatorja		[...]	[...]	[...]	[...]	[...]	[...]	[...]	[...]

Referenza tal-assigurazzjoni soċjali

(28)	Is-sehem ta' min iħaddem		21,10 %	21,00 %	20,77 %	20,50 %	19,85 %	19,46 %	19,48 %	19,33 %
(29)	Assigurazzjoni kontra l-qgħad (impjegat)		3,25 %	3,25 %	3,25 %	3,25 %	2,10 %	1,65 %	1,40 %	1,40 %
(30)	Assigurazzjoni tal-pensjoni (impjegat)		9,75 %	9,75 %	9,75 %	9,75 %	9,95 %	9,95 %	9,95 %	9,95 %
(31)	Referenza tal-assigurazzjoni soċjali		34,10 %	34,00 %	33,77 %	33,50 %	31,90 %	31,06 %	30,83 %	30,68 %

Sehem tad-dhul għas-servizzi mhux irregolati

(32)	Dhul totali		14 683,21	14 726,82	14 479,35	13 773,79	13 479,96	13 392,81	12 846,17	12 656,75
(33)	Dhul mhux irregolat		[...]	[...]	[...]	[...]	[...]	[...]	[...]	[...]
(34)	Sehem tas-servizzi mhux irregolati mill-prezzijiet	$= (33) / (32)$	[...]	[...]	[...]	[...]	[...]	[...]	[...]	[...]

Għajnuna mhux kompatibbli

(35)	Differenza fir-rati tal-kontribuzzjoni	$= (31) - (27)$	[...]	[...]	[...]	[...]	[...]	[...]	[...]	[...]
(36)	Għajnuna mhux kompatibbli	$= (23) * (34) * (35)$	[...]	[...]	[...]	[...]	[...]	[...]	[...]	[...]
(37)	Somma 2003 sal-2010									[...]

Noti spjegattivi

Linji (1) sa (17): Deġta dwar ir-rati tal-kontribuzzjoni tas-sigurtà soċjali

Dawk il-linji jipprezentaw ir-rati tal-kontribuzzjoni tas-sigurtà soċjali li l-impjegati privati għandhom iħallu lill-iskemi tal-assigurazzjoni soċjali (maqsoma skont is-sehem tal-impjegat u tal-impjegat) L-ahhar żewġ linji juru r-rati tal-kontribuzzjonijiet għall-pensjoni supplimentari u l-iskemi tal-assigurazzjoni kontra l-inċidenti li huma inklużi fir-rata regolatorja ta' Deutsche Post.

Linji (18) sa (23): Il-kalkolu tal-paga grossa tal-impjegati taċ-ċivil

Sabiex ikun hemm denominatur komuni għar-rati ta' referenza, għandu jiġi nnotat li l-paga grossa tal-impjegati privati ġeneralment tiġi ddefinita bħala l-paga netta pless is-sehem tal-impjegat tal-kontribuzzjonijiet tas-sigurtà soċjali. Billi l-impjegati taċ-ċivil iridu jiffinanzjaw 30-50 % tal-ispejjeż tal-kura tas-saħħa tagħhom iżda ma jagħtux kontribut għall-pensjoni statutorja u assigurazzjoni kontra l-qgħad, il-paga effettiva tal-impjegat taċ-ċivil hija daqs is-salarju gross tal-impjegati privati (100 %) nieqes is-sehem tal-impjegat tal-kontribuzzjoni tas-sigurtà soċjali għall-pensjoni u l-assigurazzjoni kontra l-qgħad. Dan jassumi kontribuzzjoni ta' 50 % lill-assigurazzjoni tas-saħħa mill-impjegati taċ-ċivil infushom.

Il-linja (21) tesprimi l-paga effettiva tal-impjegat taċ-ċivil bħala perċentwal tal-paga grossa tal-impjegat privat. Sabiex jiġu kkalkulati l-pagi grossi totali tal-impjegati taċ-ċivil, il-paga effettiva tal-impjegat taċ-ċivil titkabbar b'100 (100 — is-sehem tal-impjegat tal-kontribuzzjonijiet tal-qgħad u l-assigurazzjoni għall-pensjoni), kif muri fil-linja (23).

Linji (24) sa (27): Rata tal-kontribuzzjoni regolatorja

Ir-rata tal-kontribuzzjoni regolatorja tinkludi s-sehem tal-impjegatur tal-kontribuzzjonijiet tas-sigurtà soċjali kif ukoll ir-rati tal-kontribuzzjoni għall-pensjoni supplimentari u l-assigurazzjoni kontra l-incidenti. Sabiex tinkiseb bażi komuni għat-tqabbil tar-rata tal-kontribuzzjoni regolatorja mar-referenza tal-assigurazzjoni soċjali, ir-rati tal-kontribuzzjoni regolatorja jiġu espressi bħala perċentwal tal-pagi grossi tal-impjegati taċ-ċivil. Minhabba t-tibdil fil-bażi, ir-rati tal-kontribuzzjoni regolatorja aġġustati huma iżjed baxxi mir-rati statutorji rispettivi.

Linji (28) sa (31): Parametru referenzjarju tal-assigurazzjoni soċjali

Billi huwa preżunt li l-impjegati taċ-ċivil ikopru 50 % tal-ispejjeż tas-saħħa tagħhom minn buthom stess, il-parametru referenzjarju tal-assigurazzjoni soċjali jinkludi ir-rata totali tal-kontribuzzjoni għall-pensjoni u l-assigurazzjoni kontra l-qgħad iżda biss is-sehem tal-impjegat għall-assigurazzjoni tas-saħħa u l-kura.

Linji (32) sa (34): Kalkolu tal-pagi grossi totali tal-impjegati taċ-ċivil għas-servizzi mhux irregolati mill-prezzijiet

It-total tal-pagi grossi tal-impjegati taċ-ċivil fis-servizzi mhux irregolati mill-prezzijiet jiġi approssimat billi jittiehdu l-ishma tad-dhul tas-servizzi mhux irregolati mill-prezzijiet minhabba n-numru preċiż tal-impjegati taċ-ċivil li hadmu għas-servizzi mhux irregolati mill-prezzijiet ma setghax jiġi stabbilit bl-użu tal-kontabilità tal-ispejjeż ta' Deutsche Post.

Linji (35) sa (37): Kalkolu tal-ghajnuna mhux kompatibbli

Il-vantaġġ komparattiv f'termini tar-rata tal-kontribuzzjoni huwa d-differenza bejn ir-rata tal-kontribuzzjoni ta' referenza u r-rata tal-kontribuzzjoni regolatorja. L-ghajnuna mhux kompatibbli tiġi kkalkulata abbażi tal-pagi grossi totali tal-impjegati taċ-ċivil għas-servizzi mhux irregolati mill-prezzijiet.

(*) Din it-tabella hija bbażata fuq is-suppożizzjoni li 100 % tal-piż #2 ġie allokat mir-Regolatur lis-servizzi rregolati mill-prezzijiet. Din is-suppożizzjoni jkollha tinbidel jekk il-Germanja turi waqt il-fażi ta' rkupru li r-Regolatur Postali jkun alloka ċertu perċentwal tal-piż #2 lis-servizzi mhux irregolati mill-prezzijiet.

DEĊIŻJONI TAL-KUMMISSJONI

tal-21 ta' Marzu 2012

dwar Ghajjnuna mill-Istat SA.29864 (C 6/10) (ex NN 1/10) implimentata mir-Repubblika Ċeka għal České aerolinie, a. s. (ČSA – Czech Airlines a.s. — il-possibbiltà ta' implikazzjonijiet ta' Ghajjnuna mill-Istat fuq self li ngħata minn Osinek a.s.)

(notifikata bid-dokument numru C(2012) 1664)

(It-test biċ-Ċek biss huwa awtentiku)

(Test b'relevanza għaž-ŻEE)

(2012/637/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 108(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li kkunsidrat id-deċiżjoni li biha l-Kummissjoni ddecidiet li tagħti bidu għall-proċedura stabbilita fl-Artikolu 108(2) tat-Trattat dwar il-Funzjonament tal-Unjoni Ewropea ⁽¹⁾, fir-rigward tal-ghajjnuna SA.29864 (C 6/10, ex NN 1/10, CP 371/2009) ⁽²⁾,

Wara li talbet lill-partijiet interessati biex jissottomettu l-kummenti tagħhom skont id-dispożizzjonijiet imsemmija hawn fuq u wara li kkunsidrat il-kummenti tagħhom,

Billi:

1. PROĊEDURA

- (1) F'Mejju 2009, abbażi ta' informazzjoni pubblikament disponibbli, il-Kummissjoni skopriet li kumpanija tal-Istat li qiegħda fi proċess ta' likwidazzjoni, imsejha Osinek a.s. ('Osinek'), kienet qablet li tagħti self ta' CZK 2,5 biljun (madwar EUR 100 miljun) lil ČSA – Czech airlines, a. s. ('ČSA'). Il-Kummissjoni talbet informazzjoni mir-Repubblika Ċeka permezz ta' ittri datati l-14 ta' Mejju 2009 u l-24 ta' Settembru 2009. Ir-Repubblika Ċeka pprovdiet il-Kummissjoni b'informazzjoni addizzjonali permezz ta' ittri datati l-10 ta' Settembru 2009 u l-25 ta' Novembru 2009.
- (2) Permezz tal-ittra datata l-24 ta' Frar 2010, il-Kummissjoni infurmat lir-Repubblika Ċeka bid-deċiżjoni tagħha li tibda l-proċedura stabbilita fl-Artikolu 108(2) tat-TFUE

fir-rigward tal-miżura ("id-deċiżjoni tal-ftuh"). Ir-Repubblika Ċeka pprovdiet kummenti għal dik id-deċiżjoni fittra datata s-26 ta' April 2010. Il-Kummissjoni staqsiet aktar mistoqsijiet fittra datata s-6 ta' Lulju 2010, li r-Repubblika Ċeka rrispondiet fil-15 ta' Settembru 2010.

- (3) Id-deċiżjoni tal-ftuh kienet ippubblikata f'Il-Ġurnal Uffiċjali tal-Unjoni Ewropea. Il-Kummissjoni stiednet lil partijiet interessati biex jipprezentaw il-kummenti tagħhom dwar il-miżura.
- (4) Il-Kummissjoni rċeviet kummenti minn erba' partijiet interessati: Travel Service u Icelandair Group fl-10 ta' Marzu 2011, Czech Connect Airlines a.s. fil-11 ta' Marzu 2011, JOB AIR Technic a.s. fl-10 ta' Marzu 2011, u ČSA fl-14 ta' Marzu 2011. Il-Kummissjoni għaddiet dawn il-kummenti lir-Repubblika Ċeka, li ngħatat l-opportunità li twieġeb; il-Kummissjoni rċeviet it-tweġiba permezz ta' ittra datata t-12 ta' Mejju 2011.

2. DESKRIZZJONI DETTALJATA TAL-MIŻURA

2.1. Is-self minn Osinek

- (5) Il-miżura taht investigazzjoni huwa self mogħti fit-30 ta' April 2009 minn Osinek lil-linja nazzjonali tal-ajru Ċeka, ČSA. Is-self ingħata fi tliet partijiet hekk kif ġej:
 - (a) l-ewwel parti, ta' CZK 800 miljun, ingħibdet fil-11 ta' Mejju, 2009;
 - (b) it-tieni parti, ta' CZK 900 miljun, ingħibdet fit-30 ta' Lulju, 2009; u
 - (c) it-tielet parti, ta' CZK 800 miljun, ingħibdet fl-24 ta' Settembru, 2009;
- (6) Id-data mistennija tal-hlas lura kienet it-30 ta' Novembru 2010, bil-possibbiltà ta' tigdid. Ir-rata tal-imghax fuq is-self kienet ir-Rata Inter-Bankarja Offruta ta' Praga (Prague Inter Bank Offered Rate) ("PRIBOR") fuq tliet xhur plus 300 punt bażi bħala primjum ta' riskju, jiġifieri 5,51 % fid-data li fiha kien iffirmit il-ftehim ta' self. L-imghax kien dovut kull tliet xhur fl-ahhar ġurnata tan-negozju ta' tliet xhur kalendarji (perjodu ta' imghax). L-imghax kien ikkalkolat kuljum mill-ġurnata ta' qabel il-hlas lura tas-self minn Osinek.

⁽¹⁾ B'effett mill-1 ta' Diċembru 2009, l-Artikoli 87 u 88 tat-Trattat tal-KE saru l-Artikoli 107 u 108, rispettivament, tat-Trattat dwar il-Funzjonament tal-Unjoni Ewropea ("TFUE"). Iż-żewġ settijiet ta' dispożizzjonijiet huma, sostanzjalment, identiċi. Għall-finijiet ta' din id-deċiżjoni, referenzi għall-Artikoli 107 u 108 tat-TFUE għandhom jinftehm, fejn xieraq, bħala referenzi għall-Artikoli 87 u 88, rispettivament, tat-Trattat tal-KE. It-TFUE introduċa wkoll ċerti bidliet fit-terminologija, bħat-tibdil ta' 'Komunità' ma' 'Unjoni' u 'suq komuni' ma' 'suq intern'. It-terminologija tat-TFUE se tintuża f'din id-deċiżjoni.

⁽²⁾ Id-deċiżjoni ta-Kummissjoni C(2010) 987 finali tal-24 ta' Frar 2010 (ĠU C 43, 11.2.2011, p. 6).

- (7) Skont l-awtoritajiet Ċeki, il-marġini tar-riskju ta' 300 punt bażi jirrifletti korrettament marġini ta' riskju xieraq għas-sitwazzjoni finanzjarja tal-kumpanija, li kellha klassifikazzjoni B minn Standard & Poor's (sitwazzjoni finanzjarja vulnerabbli), u l-livell ta' kollateralizzazzjoni tal-ammont tas-self, li jammonta għal 110 % tal-ammont tas-self.
- (8) Il-kollateral użat biex jiggarantixxi s-self kien jinkludi l-bini li jinsab fl-ajruport ta' Praga Ruzyne, artijiet, inventarji u spare parts. Il-valur tas-suq ta' hafna mill-kollateral kien stabbilit minn esperti indipendenti. Erba' addenda
- (9) Is-self minn Osinek ma thallasx lura kif kien inizjalment mahsub, iżda minflok gie dekolateralizzat u d-dejn gie kapitalizzat fit-30 ta' Ġunju 2010 (tibdil ta' self f'ekwità).

Tabella 1

Harsa ġenerali lejn l-assi li jiggarantixxu s-self ipprovdut minn Osinek

Kollateral	Valur f'ĊZK (miljun)	Valur determinat minn	Perjodu ta' użu
Bini operazzjonali – Hangar F (inkluża l-art taht il-bini)	[925–990] (*)	YBN Consult - Znalecký ústav s.r.o., Opinjoni esperta tal-1 ta' Ġunju 2009	mill-11 ta' Mejju 2009 (l-ewwel parti)
Bini amministrattivi – “APC” (inkluża l-art taht il-bini)	[735–770]	YBN Consult - Znalecký ústav s.r.o., Opinjoni esperta tal-5 ta' Lulju 2009	mit-30 ta' Lulju 2009 (it-tieni parti) sad-9 ta' Diċembru 2009 (ikkancellata bit-tielet Addendum)
Spare parts (spare parts li jduru u/jew magni ta' sostituzzjoni)	[150–165]	Valutazzjoni bbażata fuq il-valur nett skont il-kotba fit-30 ta' Settembru 2009	mill-24 ta' Settembru 2009 (it-tielet parti)
Spare parts (li jduru, it-tip A310 (kollha) u Boeing)	[520–575]	Valutazzjoni bbażata fuq il-valur nett skont il-kotba fit-30 ta' Settembru 2009	mill-24 ta' Settembru 2009 (it-tielet parti) sal- 25 ta' Jannar 2010 (ir-raba' Addendum)
L-art madwar il-bini amministrattivi “APC”	[60–65]	YBN Consult - Znalecký ústav s.r.o., Opinjoni esperta tal-5 ta' Lulju 2009	mit-23 ta' Lulju 2009 (l-ewwel Addendum) sal- 25 ta' Jannar 2010
L-art madwar u li tmiss mal-Hangar F	[105–115]	YBN Consult - Znalecký ústav s.r.o., Opinjoni esperta tal-5 ta' Lulju 2009	mit-23 ta' Lulju 2009 (l-ewwel Addendum)
Spare parts, tip: A319/320	[265–290]	Abbażi tal-valur nett skont il-kotba	mit-23 ta' Lulju 2009 (l-ewwel Addendum)
Spare parts, tip: A310, ATR u Boeing	[440–485]	Abbażi tal-valur nett skont il-kotba	mit-22 ta' Settembru 2009 (it-tieni Addendum)
Simulatur tat-titjiriet	[155–170]	YBN Consult - Znalecký ústav s.r.o., Opinjoni esperta tal-10 ta' Settembru 2009	mit-22 ta' Settembru 2009 (it-tieni Addendum)
1 Boeing 737-55s, marka tar-registrazzjoni: OK CGK	[140–155]	YBN Consult - Znalecký ústav s.r.o., Opinjoni esperta tas-7 ta' Diċembru 2009	mid-9 ta' Diċembru 2009 (it-tielet Addendum)
2 Boeing 737-55s, marki tar-registrazzjoni: OK CGH, OK CGJ	[300–330]	YBN Consult - Znalecký ústav s.r.o., Opinjoni esperta tas-7 ta' Diċembru 2010	mid-9 ta' Diċembru 2009 (it-tielet Addendum) sal- 25 ta' Jannar 2010 (ir-raba' Addendum)
IT	[80–85]	PROSCON - s.r.o., Opinjoni esperta tat-30 ta' Novembru 2009	mid-9 ta' Diċembru 2009 (it-tielet Addendum)
It-trejdmark “ČSA CZECH AIRLINES”	[140–155]	Vladimir Cmejla, Opinjoni esperta tat-30 ta' Novembru 2009	mid-9 ta' Diċembru 2009 (it-tielet Addendum)
Is-sehem ta' ČSA f'ČSA Support, s.r.o.	[790–865]	PROSCON - s.r.o., Opinjoni esperta tal-20 ta' Jannar 2010	mill-25 ta' Jannar 2010 (ir-raba' Addendum)

(*) Sigriet tan-negozju.

(¹) L-ewwel addendum gie konkluz fit-23 ta' Lulju 2009, it-tieni fit-22 ta' Settembru 2009, it-tielet fid-9 ta' Diċembru 2009 u r-raba' fil-25 ta' Jannar 2010.

2.2. Kamp ta' applikazzjoni ta' din id-Deciżjoni

- (10) Id-deċiżjoni tal-ftuh datata l-24 ta' Frar 2010 tirreferi għas-self mogħti minn Osinek ta' CZK 2,5 biljun fuq il-baži tal-ftehim tas-self konkluz fit-30 ta' April 2009 u tassumi li d-dekollateralizzazzjoni tas-self abbaži tar-Riżoluzzjoni Nru. 1343 tal-Gvern Ċek tas-26 ta' Ottubru 2009 kienet diġà twettqet. Madanakollu, id-dekollateralizzazzjoni tas-self u l-kapitalizzazzjoni tiegħu (it-tibdil ta' self f'ekwità) gie nnotifikat lill-Kummissjoni fit-12 ta' Mejju 2010 (SA.30908 CSA – Czech Airlines - Pjan ta' ristrutturatur) u implimentat f'Ġunju 2010. Għalhekk, din id-deċiżjoni tittratta biss is-self minn Osinek ta' CZK 2,5 biljun abbaži tal-ftehim tas-self konkluz fit-30 ta' April 2009. Il-valutazzjoni tal-dekollateralizzazzjoni u t-tibdil sussegwenti ta' self f'ekwità fir-rigward tas-self minn Osinek se jkun s-sugġett tad-deċiżjoni finali fil-Każ SA.30908.

2.3. Osinek

- (11) Osinek kienet korporazzjoni finanzjarja mwaqqfa sabiex tissorvelja l-gheluq tal-minjieri tal-faham fir-Repubblika Ċeka u r-rivitalizzazzjoni tagħhom. Fiż-żmien meta ngħata s-self, kienet 100 % sjieda tal-awtoritajiet Ċeki taht is-sorveljanza tal-Ministeru tal-Finanzi. Fil-5 ta' Novembru 2008, Osinek bdiet il-likwidazzjoni. Qabel il-likwidazzjoni tagħha, Osinek kien għad fadlilha fondi għad-dispożizzjoni tagħha, u kienet irrappurtata li qed tfttex possibiltajiet differenti ta' investiment. Il-ftehim ta' self minn Osinek gie konkluz u ffirmat fit-30 ta' April 2009 f'isem Osinek mil-likwidatur tagħha. Sabiex jiġi identifikati r-riskji potenzjali assoċjati mas-self, Osinek ikkummissjonat analiżi ekonomika ta' ĊSA minn espert indipendenti, European Business Consulting spol. s.r.o. ("EBC"), kif ukoll analiżi legali mid-ditta legali, JUDr. Jiří Rybář & JUDr. Pavel Štrbík.
- (12) Fid-29 ta' Settembru 2009, Osinek u l-Ministeru tal-Industrija u l-Kummerċ tar-Repubblika Ċeka ffirmaw ftehim li permezz tiegħu l-kontijiet ta' Osinek riċevibbli mingħand ĊSA bħala riżultat tal-ftehim tas-self minn Osinek kienu assenjati lill-Ministeru b'riżultat tal-proċedura ta' likwidazzjoni ta' Osinek. ĊSA irċeviet avvizz ta' din l-assenjazzjoni fl-istess jum. Fit-8 ta' Marzu 2010, il-proċedura ta' likwidazzjoni ta' Osinek kienet finalizzata.
- (13) Fit-3 ta' Mejju 2010, il-Gvern Ċek adotta r-Riżoluzzjoni Nru. 333 dwar pjan ta' ristrutturatur għal ĊSA li permezz tagħha l-Gvern Ċek ta struzzjonijiet lill-Ministeru tal-Industrija u l-Kummerċ biex jimplimenta r-rilaxx ta' rahan fuq xi kollateral qabel iż-żieda tal-kapital reġistrat ta' ĊSA. Il-kapitalizzazzjoni ta' self (tibdil ta' self f'ekwità) kienet legalment ibbażata fuq dik ir-Riżoluzzjoni u implimentata fit-30 ta' Ġunju 2010.

2.4. Il-benefiċjarju, ĊSA

- (14) ĊSA ilha t-trasportatur nazzjonali tal-ajru tar-Repubblika Ċeka mill-1923. Il- kwartieri generali tagħha qegħdin fi Praga u topera mill-ajruport Prague Ruzyně. ĊSA hija l-akbar linja tal-ajru bbażata fl-ajruport Prague Ruzyně, b'rappreżentanza ta' 37 % tal-passiġġieri li l-vjaġġ tagħhom jorigina jew jispiċċa fi Praga. ĊSA hija membru tal-alleanza Sky Team. Qabel ir-ristrutturatur, il-flotta ta' ĊSA kienet magħmula minn 51 inġenju tal-ajru. ĊSA toffri servizzi skedati ta' trasport bl-ajru (sa 104 destinazzjoni f'44 pajjiż). ĊSA tipprovdi wkoll titjiriet charter, servizzi ta' merkanzija, servizzi ta' assistenza fuq l-art (tiġġestixxi madwar 60 % tal-passiġġieri kollha fl-ajruport Prague Ruzyně), servizzi ta' manutenzjoni ta' inġenji tal-ajru, servizzi ta' tahrig tal-ekwipaggi, servizzi ta' kejttering, u topera hwienet mingħajr dazju fl-ajruport Prague Ruzyně u bejgħ hieles mid-dazju fuq l-ajruplani.

2.4.1. Struttura tas-sjieda

- (15) ĊSA hija kumpanija statali li 95,69 % tal-ishma tagħha huma proprjetà tar-Repubblika Ċeka permezz tal-Ministeru tal-Finanzi. L-azzjonisti minoritarji huma Česká pojišťovna, a.s. (2,26 %), il-Belt ta' Praga (1,53 %) u l-Belt ta' Bratislava (0,51 %).
- (16) Hekk kif jitesta l-proċess ta' ristrutturatur, l-Istat għandu l-għan li jsib sieheb strateġiku għal ĊSA. Bħala thejjiġa għall-privatizzazzjoni ppjanata, il-Gvern Ċek iddeċieda li johloq struttura korporattiva ġdida taht l-umbrella ta' Český Aeroholding, a.s. ("ĊAH").
- (17) Fil-25 ta' Ottubru 2011, l-awtorità Ċeka għall-kompetizzjoni approvat il-holqien ta' ĊAH li se tinkludi lil ĊSA, l-ajruport Prague Ruzyně u s-sussidjarji attwali ta' ĊSA, jiġifieri Czech Airlines Handling, Holidays Czech Airlines, Technics and ĊSA Services s.r.o. Il-ġestjoni u l-istruttura ta' ĊAH għandhom jinkludu elementi ta' struttura azzjonarja finanzjarja, li l-għan tagħha huwa li tirristruttura l-kumpaniji miġbura fi hdan l-azenda biex tiffacilita l-aċċess tagħhom għall-finanzjament kommerċjali u biex thejjiġhom għall-privatizzazzjoni li ġejja.

2.4.2. Is-sitwazzjoni finanzjarja tal-kumpanija

- (18) ĊSA għaddiet minn esperjenzi diffiċli li komplew jagg-ravaw b'mod sinifikanti fl-2009 fil-quċcata tal-kriżi ekonomika attwali. Għalkemm fl-ebda hin il-kumpanija ma kkwalifikat għall-proċedimenti ta' falliment taht il-liġi nazzjonali Ċeka, hija esperjenzat xejra negattiva fl-iżvilupp tal-indikaturi finanzjarji ewlenin tagħha.

Tabella 2

L-ekwità u l-kapital reġistrat ta' ĊSA, 2006-2008 (CZK elf)

	2006	2007	2008	2009
Ekwià	938 646	1 238 093	101 686	- 2 352 045
Kapital reġistrat	2 735 510	2 735 510	2 735 510	2 735 510

Sors: Rapporti Annwali ta' ĊSA

Tabella 3

Bidliet fil-finanzi ta' ĊSA (CZK elf)

(eluf) CZK	31.12.2006	31.12.2007	31.3.2008	30.6.2008	31.12.2008	31.3.2009	30.6.2009	30.9.2009	31.12.2009
Profitt/Telf	- 396 951	206 600	[- 880 000 - - 800 000]	[- 180 000 - - 165 000]	470 057	[- 1 320 000 - - 1 190 000]	[- 1 840 000 - - 1 660 000]	[- 2 625 000 - - 2 365 000]	- 3 756 125
Fatturat ⁽¹⁾	23 375 950	23 399 853	[4 625 000 - 5 080 000]	[10 175 000 - 11 250 000]	22 581 692	[4 385 000 - 4 820 000]	[9 265 000 - 10 235 000]	[14 300 000 - 15 830 000]	19 789 620
Fluss nett ta' flus minn operazzjo- nijiet	- 533 192	- 275 234	[- 1 110 000 - - 1 000 000]	[- 640 000 - - 580 000]	- 1 762 376	[- 1 230 000 - - 1 115 000]	[- 1 320 000 - - 1 195 000]	—	- 3 066 694
Dejn	6 476 911	4 391 070	[4 410 000 - 4 890 000]	[3 665 000 - 4 065 000]	6 494 752	[5 685 000 - 6 285 000]	[5 550 000 - 6 065 000]	[6 290 000 - 6 960 000]	6 581 325
Valur nett tal-assi	11 679 439	10 161 647	[8 945 000 - 9 855 000]	[9 535 000 - 10 065 000]	10 418 871	[8 340 000 - 9 255 000]	[8 990 000 - 9 920 000]	[8 470 000 - 9 390 000]	7 948 571

Sors: Dikjarazzjonijiet finanzjarji pprovduti minn ĊSA.

⁽¹⁾ L-informazzjoni dwar l-introjtu matul sena finanzjarja hija kumulattiva.

(19) Il-kumpanija għamlet profitti fl-2007 u l-2008. Madankollu, ir-riżultat tan-negozju tagħha ddeterjora b'mod sinifikanti fl-2009. Il-fatturat tagħha naqas bi ftit tul l-erba' snin ta' qabel, iżda l-fluss tal-flus kien sejjer lura b'mod konsiderevoli. Il-livell tad-dejn kien bejn wiehied u iehor stabbli. Il-kumpanija kienet qed tikkompensa għat-telf tagħha bil-bejgħ tal-assi, b'mod speċjali fis-sena finanzjarja 2009.

(20) Is-sitwazzjoni tal-kumpanija kompliet sejra għall-aġar matul l-2009, b'mod partikolari wara s-sajf, li tradizzjonalment huwa perijodu profittabbli għal ĊSA.

2.5. Id-deċiżjoni tal-ftuħ

(21) Fl-24 ta' Frar 2010, il-Kummissjoni fethet il-proċedura ta' investigazzjoni formali. Fid-deċiżjoni tagħha, il-Kummissjoni esprimiet dubji dwar jekk ĊSA kinitx diġà f'diffikultà

skont it-tifsira tal-linji gwida tal-Komunità dwar l-ghaj-nuna mill-Istat għas-salvataġġ u r-ristrutturar ta' ditti f'diffikultà ('il-Linji Gwida S u R') ⁽¹⁾ fil-hin li rċeviet is-self.

(22) Barra minn hekk, il-Kummissjoni esprimiet dubji dwar jekk il-kundizzjonijiet tas-self ipprovdut minn Osinek lil ĊSA, meta tiġi kkunsidrata s-sitwazzjoni finanzjarja tagħha, tawhiex vantaġġ ekonomiku li l-impriza benefiċjarja ma kinitx tikseb taht kundizzjonijiet normali tas-suq. Barra minn hekk, il-Kummissjoni staqsiet jekk, li kieku s-self kien jinvolvi għaj-nuna mill-Istat, din l-ghaj-nuna setgħetx tinstab kompatibbli mar-regoli applikabbli dwar l-ghaj-nuna mill-Istat, speċjalment il-komunikazzjoni tal-Kummissjoni Qafas Komunitarju Temporanju għal

⁽¹⁾ ĠU C 244, 1.10.2004, p. 2.

miżuri ta' għajnuna mill-Istat biex isostnu l-aċċess għall-finanzjament fil-kriżi finanzjarja u ekonomika attwali ("il-Qafas Temporanju")⁽¹⁾. Jekk is-self ta' Osinek jinstab li jinvolvi għajnuna mill-Istat, il-miżura kieku kienet tkun detrimental fuq il-kompetizzjoni, jiġifieri għall-kumpaniji li joperaw rotot mill-ajruport Prague Ruzyně jew li jikkompetu ma' ČSA u s-sussidjarji tagħha fi swieq oħra.

3. KUMMENTI MIR-REPUBBLIKA ĊEKA

- (23) Bi tweġiba għad-deċiżjoni tal-ftuh, ir-Repubblika Ċeka pprezentat kummenti fejn hija sostniet li s-self minn Osinek kien jissodisfa t-test 'prinċipju ta' investitur f'ekonomija tas-suq' minhabba li dan ma pprovdix lil ČSA b'benefiċċji ekonomiċi mhux xierqa.
- (24) B'mod partikolari, ir-Repubblika Ċeka hija tal-fehma li fid-data tal-iffirmar tal-ftehim tas-self minn Osinek, ČSA ma kinitx impriza f'diffikultà u saret biss impriza f'diffikultà lejn l-aħħar ta' Awwissu 2009. Ir-Repubblika Ċeka targumenta li minkejja l-problemi dejjem jikbru tagħha, ČSA dejjem kienet kapaci tiżgura l-vijabilità tagħha. Madanakollu, is-sitwazzjoni nbidlet fl-aħħar tal-2008 u bidu tal-2009 u kompliet tiddeterjora matul is-sena minhabba r-riċessjoni ekonomika globali, li kellha impatt qawwi fuq is-swieq tat-trasport dinjija⁽²⁾. Dan, flimkien ma' swieq taż-żejt destabilizzati u l-varjazzjonijiet tal-munita, ikkontribwew għad-deterjorament tal-kundizzjoni finanzjarja ta' ČSA.
- (25) Matul l-2009 ČSA qagħdet fuq it-tbassir ibbażat fuq ir-riżultati tas-snin preċedenti u stenniet riżultati ferm aħjar fl-istaġun tas-sajf. Madanakollu, l-ewwel nofs tar-riżultati tal-2009 irrappurtati lill-amministrazzjoni f'nofs Awwissu wera tnaqqis sostanzjali fid-dhul medju ta' ČSA għal Ġunju. F'Awwissu 2009 kien jidher ċar għall-amministrazzjoni li l-kumpanija ma setgħetx topera iżjed mingħajr miżuri immedjati ta' qtugħ fl-ispejjeż u assis-tenza finanzjarja minn sorsi esterni.
- (26) Fir-rigward tal-element possibbli tal-għajnuna mill-Istat fis-self minn Osinek, ir-Repubblika Ċeka ssostni li r-rata tal-imghax tissodisfa r-rekwiżiti tal-komunikazzjoni mill-Kummissjoni dwar ir-reviżjoni tal-metodu li jistabbilixxi r-rati ta' referenza u tal-iskont ('il-Komunikazzjoni dwar ir-Rata ta' Referenza')⁽³⁾. B'mod partikolari, ir-Repubblika Ċeka ssostni li kien xieraq li tintuża r-rata PRIBOR ta' tliet xhur bhala r-rata bażi biex tiddetermina l-imghax tas-self inkwistjoni minhabba l-volatilità tas-swieq finanzjarji fil-hin tal-iffirmar tal-ftehim tas-self ta' Osinek.
- (27) ČSA ma tiġix invalutata skont sistemi ta' klassifikazzjoni, għalhekk ir-Repubblika Ċeka ma tistax tippovdi evidenza

għas-suppożizzjoni tagħha li ČSA ikkwalifikat għal klas-sifikazzjoni B fil-hin meta l-ftehim tas-self ta' Osinek kien iffirmit. Madanakollu, ir-Repubblika Ċeka tirreferi għal rapport tas-27 ta' April 2009 miktub minn EBC skont liema ČSA kienet solventi u ta' sodezza kreditizja.

- (28) Ir-Repubblika Ċeka ssostni li biex tassigura s-self, ČSA kienet mehtieġa tippovdi kollateral li jammonta għal mill-inqas 110 % tas-self għat-tul kollu tiegħu. Għalhekk, l-ammont ta' self fil-fatt mogħti lil ČSA fl-ebda hin ma kellu jeċċedi d-90 % tal-valur tal-kollateral kollu. Ir-Repubblika Ċeka kkonfermat li dan ir-rekwiżit ġie sodis-fatt fil-każijiet kollha u pprezentat rapporti ta' evalwazzjoni tal-assi li ntużaw bhala kollateral għas-self.
- (29) Barra minn hekk, ir-Repubblika Ċeka targumenta li l-likwidatur ta' Osinek, fid-dawl tal-fatt li Osinek kellha ammont konsiderevoli ta' riżorsi finanzjarji disponibbli, fittex opportunitajiet ta' investiment li jiġġeneraw redditu. Qabel ma dahal għall-ftehim tas-self ta' Osinek, il-likwi-datur ikkummissjona l-kumpanija ta' konsulenza indipen-denti, EBC u l-uffiċċju legali JUDr. Jiří Rybář & JUDr. Pavel Štrbík biex ifasssu analiżi ekonomika u legali dwar l-offerta tas-self. L-analiżi mill-EBC ikkonfermat li ČSA tista' tiġi kkunsidrata solventi u li r-riskju li s-self lil ČSA jista' jikkawża telf jew hsara lil Osinek kien wiehed minimu. Abbażi ta' din l-analiżi, il-likwidatur iddeċieda li s-self lil ČSA ikun mezz vantaġġjuż ta' depożitu fir-rigward tar-riżorsi finanzjarji disponibbli ta' Osinek.
- (30) Addizzjonalment, ir-Repubblika Ċeka ssostni li, anki jekk il-Kummissjoni ssib li t-termini tas-self ta' Osinek huma iktar favorevoli minn dawk offruti fis-suq, is-self ikun kompatibbli mal-kundizzjonijiet stabbiliti fil-Qafas Temporanju.

4. KUMMENTI MILL-PARTIJET INTERESSATI

- (31) Matul il-proċedura ta' investigazzjoni formali, il-Kummissjoni rċeviet kummenti minn tliet partijiet terzi interessati u mill-benefiċjarju tal-miżura taht investigazzjoni, ČSA (paragrafu 4).
- (32) Il-kummenti ta' ČSA jirriflettu essenzjalment il-kummenti tar-Repubblika Ċeka dwar id-deċiżjoni tal-ftuh spjegata hawn fuq. ČSA issostni li s-self ta' Osinek ingħata fuq kundizzjonijiet tas-suq, peress li Osinek aġixxiet bhala operatur razzjonali f'ekonomija tas-suq motivata minn objettivi kummerċjali aktar milli minn objettivi ekonomi-ċi jew ta' politika soċjali. Barra minn hekk, ČSA tikku-menta dwar il-kwantifikazzjoni tal-element ta' għajnuna possibbli, jekk il-Kummissjoni tikkonkludi li s-self ta' Osinek ingħata b'rata ta' imghax vantaġġuża, jiġifieri, jekk wiehed jassumi li l-klassifikazzjoni ta' ČSA kienet aghar minn "B" u/jew il-kollateral ma kellux jiġi kklassi-fikat bhala "gholi".

⁽¹⁾ ĠU C 83, 7.4.2009, p. 1.

⁽²⁾ Fl-2009 is-suq Ċek esperjenza nuqqas ta' 6 % fit-traffiku tal-passiġ-ġieri fl-ajruport ta' Prague Ruzyně.

⁽³⁾ GU C 14, 19.1.2008, p. 6.

(33) Il-partijiet terzi kollha interessati huma kompetituri ta' ĊSA u huma rappreżentati mill-istess uffiċċju legali: għaldaqstant, ir-raġunament tagħhom huwa sa ċertu punt identiku. Il-partijiet terzi interessati jargumentaw li s-self minn Osinek pprova lil ĊSA b'għajnuna mill-Istat li ppermettiet li l-kumpanija tikkompeti b'mod iġġust billi titlob prezzijiet li l-kompetituri l-oħra li ma rċevew l-ebda sussidju mill-Istat ma jistgħux joffru mingħajr ma jutilfu l-kapaċità li jkopru l-kostijiet tagħhom u jiġġeneraw profitt raġonevoli ⁽¹⁾.

(34) Il-partijiet terzi interessati jargumentaw li ĊSA diġà kienet f'diffikultajiet serji qabel l-1 ta' Lulju 2008. Barra minn hekk, huma jsostnu li s-self minn Osinek ingħata b'rata ta' imghax sostanzjalment aktar baxxa minn dak li jeżiġi bank f'ċirkustanzi simili, meta wiehed iqis is-sitwazzjoni finanzjarja ta' ĊSA, it-tul tal-hlas lura, il-kwalità tal-kollateral u l-probabbiltà baxxa ta' hlas lura reali. F'ċirkostanzi bħal dawn, is-self minn Osinek jikkostitwixxi għajnuna illegali mill-Istat inkompatibbli mar-regoli tal-UE. Wiehed mill-kompetituri li pprova kummenti jsostni li ĊSA issodisfatt il-kundizzjoni li aktar minn nofs il-kapital registrat tagħha kien gheb fl-2007, 2008 u 2009. Barra minn hekk, fis-snin 2008 u 2009, aktar minn kwart tal-kapital registrat ta' ĊSA gheb matul l-aħħar 12-il xahar. L-istess kompetitur jispjega li wiehed jista' jassumi li mit-tnaqqis ta' kapital registrat ta' ĊSA fl-2008, fl-1 ta' Lulju 2008 il-kumpanija diġà kienet tissodisfa ż-żewġ kundizzjonijiet ta' ditta f'diffikultà skont it-tifsira tal-punt 10(a) tal-Linji Gwida S u R.

(35) Il-partijiet terzi interessati jsostnu wkoll li minhabba l-likwidità negattiva tal-operazzjoni, il-pluralità tal-kredituri u l-eżistenza ta' obbligi finanzjarji dovuti u pagabbli fi żmien 30 jum, wiehed jista' jassumi li l-kumpanija sofriet minn insolvenza imminente mill-aħħar tas-sena 2007 u kellha, għalhekk, tikkwalifika bħala impriża f'diffikultà mill-2007 (skont il-punt 10(c) tal-Linji Gwida S u R).

5. KUMMENTI MIR-REPUBBLIKA ĊEKA DWAR L-OSSERVAZZJONIJET TAL-PARTIJET INTERESSATI

(36) Ir-Repubblika Ċeka ma qablitx mal-kummenti tal-partijiet terzi interessati u qablet mal-kummenti ta' ĊSA. Ir-Repubblika Ċeka sostniet l-argument tagħha li s-self minn Osinek ingħata fuq termini tas-suq u skont il-Komunikazzjoni dwar ir-Rata ta' Referenza. Barra minn hekk, l-awtoritajiet Ċeki jargumentaw li ĊSA kienet kapaċi topera mingħajr għajnuna mill-Istat sat-tieni nofs tal-2009. Il-kundizzjoni tal-assi ta' ĊSA ma kinitx

danneġġata serjament anke fl-ewwel nofs tal-2009, u l-valur tagħha fil-fatt żdied minn CZK [8 340-9 255] miljun fl-ewwel tliet xhur tal-2009 għal CZK [8 990-9 920] miljun fit-tieni tliet xhur tal-2009.

(37) Ir-Repubblika Ċeka tinnota li, għalkemm ĊSA tippubblika r-riżultati tal-operazzjonijiet tagħha, miġbura kemm skont l-Istandards Ċeki tal-Kontabilità ("CAS") kif ukoll skont l-Istandards Internazzjonali tar-Rappurtar Finanzjarju ("IFRS"), il-partijiet terzi interessati bbażaw il-kummenti tagħhom biss fuq riżultati miġbura skont il-CAS, li l-metodoloġija tagħhom ma tippovdix stampa vera tal-operazzjonijiet tal-kumpanija. Kontijiet miġbura skont l-IFRS jipprovdu informazzjoni aħjar dwar il-kundizzjoni finanzjarja tal-kumpanija u għalhekk huma aktar xierqa. ĊSA qed tuża lil CAS minhabba l-obbligu tagħha taht il-liġijiet tat-taxxa Ċeki. Madanakollu, l-attivitajiet ta' ĊSA mhumix limitati għar-Repubblika Ċeka iżda huma globali, u huwa għal din ir-raġuni li ĊSA kienet qed tuża wkoll l-IFRS. Ir-Repubblika Ċeka tindika li l-IFRS huma applikati mill-banek fid-deċizzjonijiet ta' self tagħhom minhabba li huma kkunsidrati aktar preċiżi mill-CAS.

(38) Fl-aħħar nett, ir-Repubblika Ċeka pprovdiet xhieda li turi li fiz-żmien meta ngħata s-self minn Osinek, ĊSA ma kinitx tissodisfa l-kundizzjonijiet għall-insolvenza skont l-Att Ċek dwar l-Insolvenza ⁽²⁾.

6. PREŻENZA TA' GHAJNUNA MILL-ISTAT

(39) Skont l-Artikolu 107(1) tat-TFUE, kull għajnuna mogħtija minn Stat Membru jew permezz ta' riżorsi tal-Istat, fi kwalunkwe forma li tfixx jew thedded li tfixx il-kompetizzjoni billi tiffavorixxi ċerti impriżi jew il-produzzjoni ta' ċerti prodotti għandha, safejn tolgot il-kummerċ bejn l-Istati Membri, tkun inkompatibbli mas-suq intern.

(40) Il-kriterji stabbiliti fl-Artikolu 107(1) huma kumulattivi. Għaldaqstant, sabiex jiġi determinat jekk il-miżuri notifikati jirrappreżentawx għajnuna mill-Istat skont it-tifsira tal-Artikolu 107(1) tat-TFUE, il-kundizzjonijiet kollha li ġejjin iridu jkun sodisfatti. L-appoġġ finanzjarju jrid ikun:

— mogħti mill-Istat jew permezz ta' riżorsi tal-Istat;

— jagħti vantaġġ ekonomiku lill-benefiċjarju;

— jiffavorixxi ċerti impriżi jew il-produzzjoni ta' ċerti prodotti;

⁽¹⁾ Kummenti addizzjonali magħmulin mill-partijiet terzi interessati jikkonċernaw: (i) il-kapitalizzazzjoni tas-self minn Osinek permezz ta' tibdil ta' self fekwit; (ii) il-hlas allegat ta' remunerazzjoni lill-President tal-Bord tad-Diretturi u lill-President ta' ĊSA mill-ajruport tal-Istat Prague Ruzyně, u (iii) it-trasferimenti ta' proprjetà ta' ĊSA lill-ajruport tal-Istat Prague Ruzyně bil-kirja sussegwenti lura lil ĊSA, ma jirrelatawx ma' dan il-każ u se jiġu analizzati fid-deċizzjoni finali fil-Kawża SA.30908 ĊSA — Czech Airlines — Pjan ta' Ristrutturar.

⁽²⁾ L-Att Nru 182/2006.

— ifixkel jew jhedded li jfixkel il-kompetizzjoni; u

— jeffettwa l-kummerċ bejn l-Istati Membri.

6.1. Riżorsi tal-Istat u l-imputabilità

- (41) Il-kunċett ta' ghajnuna mill-Istat japplika ghal kwalunkwe vantaġġ mogħti direttament jew indirettament, iffinanzjat mir-riżorsi tal-Istat, mogħti mill-Istat innifsu jew minn kwalunkwe korp intermedjarju li qed jaġixxi bis-sahha tas-setgħat mogħtija lilu.
- (42) Għaldaqstant, l-ewwel irid jiġi stabbilit jekk is-self minn Osinek għandux jitqies bhala riżorsi tal-Istat. Kif imsemmi hawn fuq, Osinek kienet, fiż-żmien meta nġhata s-self, 100 % sjieda tal-Ministeru tal-Finanzi tar-Repubblika Ċeka u, għal din ir-raġuni, irrISPettivament mill-istatus korporattiv tagħha jew kwalunkwe status legali ieħor, hija imPriża pubblika skont it-tifsira tal-Artikolu 2(b) tad-Direttiva tal-Kummissjoni 2006/111/KE tas-16 ta' Novembru 2006 dwar it-trasparenza tar-relazzjonijiet finanzjarji bejn l-Istati Membri u l-imPriži pubbliċi kif ukoll it-trasparenza finanzjarja fi hdan ċerti imPriži ⁽¹⁾. Għaldaqstant, il-Kummissjoni tikkunsidra li s-self minn Osinek huwa ffinanzjat minn riżorsi tal-Istat.
- (43) Madanakollu, il-Qorti tal-Ġustizzja ddecidiet ukoll li, anki jekk l-Istat huwa f'pożizzjoni li jikkontrolla imPriża pubblika u li jeżerċita influwenza dominanti fuq l-operazzjonijiet tagħha, l-eżerċizzju attwali ta' dak il-kontroll f'każ partikolari ma jistax jiġi awtomatikament preżunt. ImPriża pubblika tista' taġixxi b'aktar jew anqas indipendenza, skont il-grad ta' awtonomija mogħtija lilha mill-Istat. Għalhekk, is-sempliċi fatt li imPriża pubblika qiegħda taht il-kontroll tal-Istat mhuwix biżżejjed biex il-miżuri mehuda minn dik l-imPriża, bħall-ftehim tas-self inkwistjoni, jiġu kkunsidrati imputabbli lill-Istat. Huwa wkoll meħtieġ li jiġi eżaminat jekk l-awtoritajiet pubbliċi għandhomx jitqiesu implikati, b'xi mod jew ieħor, fl-adozzjoni ta' din il-miżura. F'dan ir-rigward, il-Qorti indikat li l-imputabilità lill-Istat ta' miżura mehuda minn imPriża pubblika tista' tiġi dedotta minn sett ta' indikaturi li jirriżultaw miċ-ċirkostanzi tal-każ u l-kuntest li ttiehdet fih dik il-miżura ⁽²⁾.
- (44) Indikaturi bħal dawn jistgħu jkunu l-integrazzjoni tal-imPriża fl-istrutturi tal-amministrazzjoni pubblika, in-natura tal-attivitajiet tagħha u l-eżerċizzju ta' dawn tal-aħhar fuq is-suq fil-kundizzjonijiet normali ta' kompetizzjoni ma' operaturi privati, l-istatus legali tal-imPriża (fis-sens li tkun soġġetta għal-liġi pubblika jew għal-liġi ordinarja tal-kumpanija), l-intensità tas-sorveljanza eżerċitata mill-awtoritajiet pubbliċi fuq l-amministrazzjoni tal-imPriża, jew kwalunkwe indikatur ieħor li juri, fil-każ partikolari, involviment mill-awtoritajiet pubbliċi fl-adozzjoni ta' miżura jew l-improbabbiltà li ma jkunux

involuti, wara li jiġu kkunsidrati wkoll il-kamp ta' applikazzjoni tal-miżura, il-kontenut tagħha jew il-kundizzjonijiet li jkunu fiha.

- (45) Il-Kummissjoni tinnota li l-maġġoranza tal-membri tal-Bord tas-Sorveljanza ta' Osinek huma rappreżentanti ta' awtoritajiet pubbliċi (bħall-Ministeru tal-Finanzi).
- (46) Osinek bdiet il-likwidazzjoni fil-5 ta' Novembru 2008 bis-sahha tad-deċiżjoni tal-azzjonist uniku tagħha tal-istess data. Għalkemm, skont il-liġi Ċeka, il-likwidatur għandu jaġixxi b'mod awtonomu u mingħajr istruzzjonijiet mill-korpi tal-kumpanija waqt il-proċess ta' likwidazzjoni, il-Kummissjoni tkompli tinnota li l-likwidatur kien maħtur mill-Ministeru tal-Finanzi tar-Repubblika Ċeka biex jaġixxi bhala l-uniku azzjonist ta' Osinek.
- (47) Barra minn hekk, l-awtoritajiet Ċeki pprovdew lill-Kummissjoni b'opinjonijiet esperti minn JUDr. Jiří Rybář & JUDr. Pavel Štrbík li rrakkomandaw li qabel tittiehed id-deċiżjoni biex jingħata s-self lil ČSA, il-likwidatur ta' Osinek għandu jikkonsulta mal-azzjonist ta' Osinek, jiġifieri r-Repubblika Ċeka.
- (48) Fir-rigward tas-sorveljanza tal-attivitajiet ta' Osinek mill-Istat, il-Kummissjoni tosserva wkoll li l-Gvern Ċek sussegwentement ukoll ha d-deċiżjoni biex jiddekollateralizza s-self ta' Osinek u jibdel is-self għall-ekwità ta' ČSA permezz tar-Rizoluzzjoni Nru. 333.
- (49) Għaldaqstant, il-Kummissjoni tikkonkludi li d-deċiżjoni li jingħata s-self minn Osinek hija imputabbli lill-Istat Ċek. Is-self minn Osinek għandu, għalhekk, jitqies bhala finanzjament mir-riżorsi tal-Istat.

6.2. Vantaġġ ekonomiku

- (50) Il-Kummissjoni tinnota li, skont prinċipji stabbiliti sew tal-liġi tal-UE, jekk kapital addizzjonali jsir disponibbli mill-Istat għal imPriża fuq kundizzjonijiet aħjar minn kundizzjonijiet normali tas-suq, dan jista' jaqa' fil-kamp ta' applikazzjoni tal-Artikolu 107(1) tat-TFUE, għax iwassal biex jiffavorixxi l-imPriża partikolari skont it-tifsira ta' dak l-Artikolu. Sabiex jiġi determinat jekk imPriża tkunx ingħatat vantaġġ ekonomiku mill-Istat, vantaġġ li hija ma kinitx tikseb taht kundizzjonijiet normali tas-suq, il-Kummissjoni tapplika l-"prinċipju ta' investitur f'ekonomija tas-suq" ("l-MEIP") ⁽³⁾.
- (51) Skont dak il-prinċipju, l-ebda ghajnuna mill-Istat ma tkun involuta fejn, f'ċirkostanzi simili, investitur privat ta' daqs komparabbli ma' dak tal-korpi li joperaw fis-settur pubbliku seta', waqt l-operazzjoni fil-kundizzjonijiet normali tas-suq ta' ekonomija tas-suq, gie mhegġeġ jagħmel il-kontribuzzjoni tal-kapital inkwistjoni. Il-Kummissjoni għandha għalhekk tivvaluta jekk investitur privat kienx jidhol fit-tranżazzjoni inkwistjoni fuq l-istess termini. L-imġiba mbassra tal-investitur privat ipotetiku hija dik ta' investitur prudenti li l-għan tiegħu ta' massimizzazzjoni

⁽¹⁾ ĠU L 318, 17.11.2006, p. 17.

⁽²⁾ Kawża C-482/99 *Franza v Il-Kummissjoni* ("Stardust Marine") [2002] ECR I-4397, paragrafi 52 u 57.

⁽³⁾ Kawżi kongunti T-228/99 u T-233/99 *Westdeutsche Landesbank GZ v Il-Kummissjoni* [2003] ECR II-435, paragrafu 251.

tal-profitti huwa mtaffi minn kawtela dwar il-livell ta' riskju aċċettabbli għal rata partikolari ta' redditu. Skont dan il-prinċipju, kapital li jitpoġġa għad-dispożizzjoni ta' kumpanija mill-Istat, direttament jew indirettament, f'cir-kostanzi li jikkorrispondu mal-kundizzjonijiet normali tas-suq, m'għandux jitqies bħala għajjnuna mill-Istat ⁽¹⁾.

- (52) Skont każistika stabbilita, l-MEIP huwa applikabbli fuq self. Meta jiġi applikat għall-ghotja ta' self, dan il-prinċipju jqajjem il-kwistjoni ta' jekk investitur privat kienx jagħti s-self lill-benefiċjarju skont it-termini li fil-fatt ingħata s-self ⁽²⁾. F'dan ir-rigward, il-Kummissjoni tivvaluta jekk is-self isirx fuq termini kummerċjali normali u jekk self bħal dan kienx ikun disponibbli minn bank kummerċjali. Fir-rigward tat-termini ta' self bħal dan, il-Kummissjoni tikkunsidra b'mod partikolari r-rata tal-imghax mitluba u s-sigurtà mfittxija biex jiġi kopert dan is-self. Il-Kummissjoni tivvaluta jekk il-garanzija mogħtija hijiex biżżejjed biex thallas lura s-self b'mod shih fil-każ ta' inadempjenza u l-pożizzjoni finanzjarja tal-kumpanija fiż-żmien meta jsir is-self ⁽³⁾.
- (53) Il-Kummissjoni tinnota li ĊSA hija persuna ġuridika involuta f'attivitajiet ekonomiċi u għalhekk hija meqjusa bħala impriża skont it-tifsira tal-Artikolu 107 tat-TFUE. Sabiex jiġi ddeterminat jekk is-self minn Osinek ingħatax fuq kundizzjonijiet favorevoli jew kundizzjonijiet tas-suq, il-Kummissjoni vverifikat il-konformità tar-rata tal-imghax għas-self inkwistjoni mar-rata ta' referenza kif stabbilita fil-Komunikazzjoni tar-Rata ta' Referenza, li hija applikata bħala indikatur għar-rata tas-suq.
- (54) Fir-rigward tad-data rilevanti li għandha tiġi kkunsidrata meta qed tiġi mqabbla r-rata tal-imghax tas-self inkwistjoni mar-rata ta' referenza, il-Kummissjoni diġà esprimiet l-opinjoni tagħha fid-deċizzjoni tal-ftuħ li din għandha tkun id-data tal-att li jorbot legalment skont liema s-self ingħata, jiġifieri t-30 ta' April 2009 (id-data tal-konklużjoni tal-ftehim tas-self bejn Osinek u ĊSA).
- (55) Ir-Repubblika Ċeka ssostni li, f'dak iż-żmien, ĊSA kien għad għandha aċċess għal finanzjament estern minn banek privati u saret ditta f'diffikultajiet biss f'Awissu 2009. Fil-bidu tal-2009 l-affidabbiltà kreditizja ta' ĊSA kienet tikkorrispondi mal-klassifikazzjoni ta' kategorija B.

⁽¹⁾ Il-Komunikazzjoni tal-Kummissjoni għall-Applikazzjoni tal-Istati Membri tal-Artikoli 92 u 93 tat-Trattat tal-KEE u tal-Artikolu 5 tar-Direttiva tal-Kummissjoni 80/723/KEE lill-impriži pubbliċi fis-settur tal-manifattura, ĠU C 307, 13.11.1993, p. 3, punt 11. Il-Komunikazzjoni tittratta s-settur tal-manifattura, iżda hija applikabbli għal setturi ekonomiċi oħra. Cf. Kawża T-16/96 Cityflyer [1998] ECR II-757, paragrafu 51.

⁽²⁾ Ara Kawża T-16/96 Cityflyer Express Ltd v Il-Kummissjoni [1998] ECR II-757, paragrafi 45 u 46.

⁽³⁾ Ara l-Komunikazzjoni dwar l-applikazzjoni tal-Artikoli 92 u 93 tat-Trattat tal-KEE u l-Artikolu 61 tal-Ftehim ŻEE għall-għajjnuna mill-Istat fis-settur tal-avjazzjoni (ĠU C 350, 10.12.1994, p. 5).

- (56) Sabiex tivverifika l-pretensjonijiet tar-Repubblika Ċeka, il-Kummissjoni kkonsultat ma' diversi banek privati li għandhom relazzjonijiet kummerċjali ma' ĊSA dwar il-klassifikazzjoni interna tagħhom għal ĊSA fl-ewwel sitt xhur tal-2009, il-bidliet tal-klassifikazzjoni interna għal ĊSA bejn Lulju 2008 u Lulju 2009, il-kundizzjonijiet ta' self li ngħataw lil ĊSA fl-ewwel sitt xhur tal-2009, u kummenti oħra dwar l-affidabbiltà kreditizja fl-ewwel sitt xhur tal-2009. Tliet banek privati taw informazzjoni bil-kundizzjoni li l-informazzjoni tibqa' kunfidenzjali, tintuża biss għall-valutazzjoni interna tal-Kummissjoni u ma tiġix żvelata lil kwalunkwe parti terza, inklużi ĊSA u l-awtoritajiet Ċeki.
- (57) Għalkemm dawn il-banek kollha jirrikonoxxu l-aggravament tas-sitwazzjoni finanzjarja ta' ĊSA fil-bidu tal-2009, self ta' kapital għall-hidma u faċilitajiet ta' kreditu kineu provduti lil ĊSA fl-ewwel sitt xhur tal-2009. Il-klassifikazzjoni interna tat-tliet banek privati fir-rigward ta' ĊSA tikkorrispondi bejn wiehed u iehor għal klassifikazzjoni B.
- (58) Il-Kummissjoni tinnota li t-twegibiet tal-banek huma konsistenti u ġusti. Għalkemm il-klassifikazzjoni interna tal-kumpanija marret għall-agħar, id-deklassifikar ma jidherx sinifikanti biżżejjed biex jiġġustifika margni ta' riskju oghla.
- (59) Barra minn hekk, il-Kummissjoni tosserva li, kif diġà ġie indikat fid-deċizzjoni tal-ftuħ u abbażi tal-informazzjoni pprovduta mir-Repubblika Ċeka, l-UniCreditBank ipprova kapital għall-hidma, self fuq perjodu medju (4 snin) ta' CZK 200 miljun lil ĊSA f'Settembru 2008, garantiti permezz ta' simulatur tat-titjiriet. Fil-25 ta' Gunju 2009, minhabba d-devjazzjoni mill-indikaturi finanzjarji miftiehma fil-ftehim tas-self, l-UniCreditBank zied il-margni ta' riskju għas-self ta' ĊSA minn 160 punt ta' bażi (miftiehem f'Settembru 2008) għal 325 punt ta' bażi 'l fuq mill-PRIBOR ta' xahar (jiġifieri rata ta' imghax ta' 5,10 % fis-sena fil-25 ta' Gunju 2009). Il-Kummissjoni tinnota li din ir-rata ta' imghax, li kienet tirrifletti d-deterjorament riċenti tas-sitwazzjoni finanzjarja ta' ĊSA, hija inqas mir-rata ta' imghax tas-self minn Osinek (5,51 % fis-sena) u tikkorrispondi approssimattivament għal rata ta' referenza għal kumpanija bi klassifikazzjoni B (b'kollateralizzazzjoni għolja).
- (60) Fid-dawl ta' dan kollu, jista' jiġi konkluż li, bħala prinċipju, ĊSA kellha aċċess għal finanzjament estern fiż-żmien li s-self minn Osinek kien mogħti u li l-affidabbiltà kreditizja ta' ĊSA fl-ewwel sitt xhur tal-2009 tikkorrispondi ma' klassifikazzjoni B.
- (61) Il-kollateral użat biex jiġi żgurat is-self kien jinkludi bini li jinsab fl-ajruport ta' Prague Ruzyně, artijiet, inventarji u spare parts. Il-valur tas-suq tal-kollateral ġie stabbilit minn esperti indipendenti mir-Repubblika Ċeka, li

huma rreġistrati jew fir-Reġistru tal-Istituti Esperti jew fir-Reġistru Ċentrali ta' Esperti Awtorizzati miżmuma mill-Ministeru Ċek tal-Ġustizzja u li għandhom esperjenza fil-qasam tal-evalwazzjoni ta' assi ⁽¹⁾.

- (62) Il-Kummissjoni tinnota li d-data tar-rapport ta' evalwazzjoni tal-kollateral Hangar F (ara Tabella 1) hija l-1 ta' Gunju 2009, waqt li l-ewwel parti tas-self minn Osinek thallset fil-11 ta' Mejju 2009. L-awtoritajiet Ċeki ssottomettew dikjarazzjoni mill-YBN Consult, datata s-6 ta' Mejju 2009, li tikkonferma l-valur tal-kollateral użat. Dikjarazzjoni bħal din hija konformi mal-paragrafu 5.9.11 tal-ftehim ta' self minn Osinek sakemm ir-rapport shih ta' evalwazzjoni jiġi sottomess fi żmien xahar mid-data tal-hlas tal-ewwel parti. Il-Kummissjoni tinnota li din il-kundizzjoni giet sodisfatta.
- (63) Barra minn hekk, il-Kummissjoni evalwat b'mod kritiku r-rapporti ta' evalwazzjoni sottomessi. L-evalwazzjonijiet ma jagħtux lok għal thassib peress li ma ġie nnutat l-ebda żball ċar, huma applikati metodoloġiji aċċettati u l-evalwazzjonijiet huma bbażati fuq suppożizzjonijiet kredibbli. Għaldaqstant, il-Kummissjoni tqis li r-riżultati tar-rapporti attwali ta' evalwazzjoni huma approssimazzjoni xierqa għall-prezzijiet realistiċi tas-suq tal-assi użati

bħala kollateral għas-self minn Osinek. Għal tip wiehed ta' kollateral (l-ispare parts), il-valur kien ibbażat fuq il-valur nett tagħhom skont il-kotba. Il-Kummissjoni tikkunsidra li dan il-metodu ta' valutazzjoni huwa xieraq għal dan it-tip ta' assi peress li l-ispare parts jistgħu faċilment jiġu nnegożjati u għalhekk il-valur tagħhom għandu jikkorrispondi mal-akkwist oriġinali tagħhom bid-deprezzament akkumulat imnaqqas.

- (64) Il-ftehim tas-self stipula li l-ammont tas-self attwali m'għandux jeċċedi 90 % tal-valur tal-kollateral, jiġifieri l-valur tal-kollateral għandu jkun mill-anqas ugħali għal 110 % tal-ammont tas-self. Abbażi tal-informazzjoni pprezentata, fiż-żmien meta l-ewwel parti kienet allokata f'Mejju 2009, il-valur tal-kollateral oriġinali kif miftiehem fil-ftehim tas-self tat-30 ta' April 2009 kien mill-anqas [110-117]%; fiż-żmien meta t-tieni parti kienet allokata f'Lulju 2009 mill-anqas [120-132]%; u fiż-żmien meta t-tielet parti kienet mogħtija f'Settembru 2009 mill-anqas [128-141]%. Barra minn hekk, permezz ta' diversi addenda għall-ftehim tas-self minn Osinek (ara l-premessa 8) ġew miżjuda assi kollaterali adizzjonali u xi assi ġew rilaxxati.

Tabella 4

Harsa ġenerali lejn il-kollateralizzazzjoni f'perjodi ta' żmien differenti tas-self minn Osinek

Data tal-bidla	Ammont miġbud (CZK miljun)	Valur tal-kollateral (CZK miljun)	% livell tal-kollateral
fil-11 ta' Mejju 2009	800	[880-935]	[110-117] %
fit-23 ta' Lulju 2009	800	[1 350-1 485]	[169-186] %
fit-30 ta' Lulju 2009	1 700	[2 040-2 240]	[120-132] %
fit-22 ta' Settembru 2009	1 700	[2 485-2 760]	[146-162] %
fl-24 ta' Settembru 2009	2 500	[3 190-3 535]	[128-141] %
fid-9 ta' Diċembru 2009	2 500	[3 275-3 615]	[131-145] %
fil-25 ta' Jannar 2010	2 500	[3 310-3 640]	[132-146] %

- (65) Il-Komunikazzjoni dwar ir-Rata ta' Referenza tassumi li kollateralizzazzjoni 'għolja' timplika telf fil-każ ta' inadempjenza taht jew ugħali għal 30 %, li jikkorrispondi għal valur tal-kollateral ta' mill-anqas 70 % tal-ammont tas-self. Il-Kummissjoni tinnota li l-kollateralizzazzjoni pprovduta għas-self hija oġġetiva b'mod sinifikanti, li tohloq margġini ta' sikurezza importanti fir-rigward ta' kwalunkwe devjazzjoni possibbli fl-estimi tal-valur tal-kollateral.
- (66) Ir-rata ta' imġax xierqa wara l-Komunikazzjoni dwar ir-Rata ta' Referenza f'dak iż-żmien tkun ta' 5,16 % fis-sena (rata bażi ta' 2,96 % + 220 punt bażi = 5,16 % fis-sena).

Il-margġini ta' 220 punt bażi tirrifletti klassifikazzjoni B kif ikkonfermat mill-banek privati u l-kollateralizzazzjoni għolja kif deskritta hawn fuq.

- (67) Dik ir-rata hija inqas mir-rata ta' imġax applikata għas-self minn Osinek (PRIBOR ta' tliet xhur ⁽²⁾ + 300 punt bażi), li fit-30 ta' April 2009 waslet għal 5,51 % fis-sena.
- (68) Analizi tar-rata applikata (PRIBOR ta' tliet xhur flimkien ma' 300 mitt punt bażi) u r-rata ta' referenza flimkien ma' margġini ta' 220 punt bażi juru li dawn ir-rati huma komparabbli f'termini tal-metodoloġija tal-baży kif ukoll fil-livell ġenerali tar-rati applikati, inkluż il-margġni tar-riskju rilevanti.

⁽¹⁾ YBN Consult - Znalecký ústav, s.r.o. huwa istitut espert ikkwalfikat biex jipprovi pariri esperti fl-ekonomija u fl-industrija tal-bini. PROSCON - s.r.o. huwa istitut espert ikkwalfikat biex jipprovi pariri esperti fir-rigward tal-ekonomija. Is-sur Vladimír Čmejla huwa espert fl-ekonomija, privattivi u invenzjonijiet.

⁽²⁾ Għar-rati ta' kuljum ta' PRIBOR ara http://www.cnb.cz/en/financial_markets/money_market/pribor/daily.jsp.

(69) PRIBOR hija l-valur ta' referenza tar-rati tal-imghax fuq is-suq ta' depożiti interbankarji li huwa kkalkulat (ifissat) mill-kwotazzjonijiet tal-banek ta' referenza għall-bejgħ ta' depożiti (jigifieri offerti) mill-aġent tal-kalkolu għall-Bank Nazzjonali Ċek u għall-Czech Forex Club (Assocjazzjoni ta' Swieq Finanzjarji tar-Repubblika Ċeka — A.C.I.) ⁽¹⁾.

(70) Ir-rata għas-self minn Osinek hija bbażata fuq PRIBOR ikkalkulata għall-maturità ta' 3 xhur. Ir-rata ta' referenza hija bbażata fuq sena rati ta' swieq ta' flus. Madanakollu, il-Kummissjoni ttrisserva d-dritt li tuża maturitajiet iqsar jew itwal addottati għal ċerti każi.

(71) Analizi tal-iżvilupp taż-żewġ rati matul il-hajja tas-self ta' Osinek (April 2009 sa Ġunju 2010) turi li ż-żewġ rati huma tabilhaqq komparabbli. Ir-rati medji ⁽²⁾ għall-perjodu minn April 2009 sa Ġunju 2010 huma kważi l-istess (4,77 % għall-PRIBOR + 300 punt bażilari; 4,79 % għar-rata ta' referenza inkluż margini ta' riskju ta' 220 punt bażi). Id-differenza żgħira bejn iż-żewġ punti bażi hija dovuta għall-metodu differenti ta' aġġustament. PRIBOR hija aġġustata kull ġurnata; ir-rata ta' referenza tiġi aġġustata biss kull ftit xhur.

(72) F'dan l-isfond, ir-rata ta' imghax applikata tista' tiġi aċċettata bħala indikatura xieraq għal rata tas-suq. Fuq il-bażi tal-Komunikazzjoni dwar ir-Rata ta' Referenza, il-miżura hija konformi mas-suq u għaldaqstant ma tinvolvi vantaġġ ekonomiku lil ĊSA.

(73) Fl-aħhar nett, il-Kummissjoni tinnota li l-pagamenti ta' imghax minn ĊSA lill-kreditur kienu esegwiti f'konformità shiha mat-termini tal-ftehim tas-self minn Osinek ⁽³⁾.

6.3. Selettività

(74) L-Artikolu 107(1) tat-TFUE jirrikjedi li miżura, sabiex tiġi definita bħala għajjnuna mill-Istat, għandha tiffavorixxi 'ċerti impriżi jew il-produzzjoni ta' ċerti oġġetti'. Fil-każ inkwistjoni, il-Kummissjoni tinnota li s-self minn Osinek kien mogħti lil ĊSA biss. Għaldaqstant, hija selettiva skont it-tifsira tal-Artikolu 107(1) tat-TFUE

6.4. Distorsjoni tal-kompetizzjoni u l-effett fuq il-kummerċ

(75) Fir-rigward tal-kriterji kumulattivi ta' għajjnuna mill-Istat, fil-każ attwali l-effett fuq il-kummerċ intrakomunitarju u d-distorsjoni tal-kompetizzjoni tal-miżura kkontestata huma indiskutibbli u lanqas kienu kkontestati mill-awtoritajiet Ċeki. ĊSA hija f'kompetizzjoni ma' linji oħra tal-ajru tal-Unjoni Ewropea, b'mod partikolari mid-dhul fis-sehh tat-tielet stadju ta' liberalizzazzjoni tat-trasport tal-ajru ("it-tielet pakkett") fl-1 ta' Jannar 1993. Il-miżuri inkwistjoni ppermettew lil ĊSA li tkompli topera b'tali mod li ma kellhiex tiffaċċja, bhal ma għalhom kompetituri oħra, il-konsegwenzi li normalment jirriżultaw mir-riżultati finanzjarji hżiena tagħha.

6.5. Konkluzjoni

(76) Abbażi ta' dak kollu msemmi, il-Kummissjoni tikkunsidra li l-miżura ma tinvolvi l-ebda għajjnuna mill-Istat lil ĊSA peress li s-self minn Osinek kien ipprovdut taht kundizzjonijiet li investitur f'ekonomija tas-suq ikun jehtieg. B'mod partikolari, ir-rata tal-imghax li biha ngħata s-self minn Osinek f'konformità mar-rata ta' referenza ddeterminata abbażi tal-Komunikazzjoni dwar ir-Rata ta' Referenza fid-dawl tal-fatt li ĊSA kellha klassifikazzjoni B f'żmien meta s-self ingħata, li kien ikkonfermat mill-banek privati u s-self kien assigurat il-hin kollu b'kollateralizzazzjoni kemmxejn oghla mis-70 % tal-ammont tas-self stipulat fil-Komunikazzjoni dwar ir-Rata ta' Referenza.

7. IL-KOMPATIBILITÀ TAL-GHAJNUNA MAS-SUQ INTERN

(77) Madanakollu, il-Kummissjoni analizzat ukoll jekk, li kieku s-self kien ikkunsidrat li jinvolvi għajjnuna mill-Istat, il-miżura tkunx kompatibbli mas-suq intern skont l-Artikolu 107(3)(b) tat-TFUE, abbażi tal-Qafas Temporanju.

(78) Is-self minn Osinek ingħata fl-2009. Il-miżura għalhekk għandha l-ghan li tiffaċilita l-aċċess ta' ditta għall-finanzi esterni f'perjodu ta' żmien meta l-funzjonament normali tas-swieq ta' kreditu huwa severament imfixkel minhabba l-kriżi finanzjarja u meta l-kriżi finanzjarja ('mument deċiżiv għall-kreditu') qed taffettwa l-ekonomija usa' u qed twassal għal tfixkil serju tal-ekonomija tal-Istati Membri.

(79) Fis-17 ta' Diċembru 2008, il-Kummissjoni indirizzat din il-kriżi billi adottat il-Qafas Temporanju. Fil-Qafas, il-Kummissjoni rrikonoxxiet il-'gravità tal-kriżi finanzjarja attwali u l-impatt tagħha fuq l-ekonomija globali tal-Istati Membri'. Barra minn hekk, il-Kummissjoni kkonkludiet 'li ċerti kategoriji ta' għajjnuna mill-Istat huma ġustifikati, għal perjodu limitat, sabiex jirrimedjaw dawn id-diffikultajiet u li dawn jistgħu jiġu ddikjarati kompatibbli mas-suq komuni abbażi tal-Artikolu 107(3)(b) tat-TFUE.'

⁽¹⁾ Għall-metodoloġija tal-PRIBOR ara http://www.cnb.cz/docs/ARADY/MET_LIST/prib_en.pdf

⁽²⁾ Ir-rati medji huma derivati mill-medja aritmetika tal-medji PRIBOR ta' kull xahar għal tliet xhur flimkien ma' 300 punt bażi skont il-Bank Nazzjonali Ċek u r-rati ta' referenza rilevanti flimkien ma' 220 punt bażi bejn April 2009 u Ġunju 2010 (għad-data rilevanti ara t-tabelli f' http://www.cnb.cz/en/financial_markets/money_market/pribor/averages_form.jsp u http://ec.europa.eu/competition/state_aid/legislation/reference_rates.html).

⁽³⁾ Imghax debitament thallas kull tliet xhur kalendarji għal hames darbiet konsekuttivi u f'okkażjoni wahda penali kuntrattwali kienu mitluba għal dewmien ta' jumejn fil-pagamenti.

7.1. Konformità mat-taqsim 4.4.2 tal-Qafas Temporanju

- (80) Il-miżura għandha tiġi valutata kontra r-rekwiżiti tat-Taqsim 4.4.2 tal-Qafas Temporanju ('Għajnuna fil-forma ta' rata tal-imghax issussidjata').

Konformità tar-rata tal-imghax applikata

- (81) Skont il-Qafas Temporanju, ir-rata tal-imghax applikata għandha tkun tal-anqas ekwivalenti għar-rata mil-lum għall-ghada (overnight) tal-bank ċentrali miżjuda bi primjum ekwivalenti għad-differenza bejn ir-rata medja ta' fost il-banek għal sena wahda u r-rata mil-lum għall-ghada medja tal-bank ċentrali matul il-perjodu mill-1 ta' Jannar 2007 sat-30 ta' Ġunju 2008, flimkien mal-primjum għar-riskju tal-kreditu li jikkorrispondi għall-profil ta' riskju tal-benefiċjarju, kif stipulat mill-Komunikazzjoni dwar ir-Rata ta' Referenza.
- (82) Ir-rata mil-lum għall-ghada għar-Repubblika Ċeka fit-30 ta' April 2009 kienet 1,45 %⁽¹⁾. Id-differenza bejn ir-rata medja ta' fost il-banek għal sena wahda u r-rata mil-lum għall-ghada medja tal-bank ċentrali matul il-perjodu mill-1 ta' Jannar 2007 sat-30 ta' Ġunju 2008 kienet ta' 68 punt bażi.
- (83) Il-primjum tar-riskju tal-kreditu li jikkorrispondi mal-profil tar-riskju tal-benefiċjarju kien ta' 220 punt bażi. Dan il-primjum huwa bbażat fuq klassifikazzjoni B (ara premessa 57) u livell għoli ta' kollateralizzazzjoni minhabba l-kollateral offrut (ara premessi 64 u 65).
- (84) Skont il-Qafas Temporanju, ir-rata minima għalhekk għandha tkun 4,33 % (1,45 % + 0,68 % + 2,20 %). Ir-rata attwali għas-self minn Osinek kienet ta' 5,51 %. B'riżultat ta' dan, is-self minn Osinek ingħata b'rata oghla mill-minimu permess taht il-Qafas Temporanju.
- (85) Barra minn hekk, it-Taqsim 4.4 tal-Qafas Temporanju tehtieg żewġ kundizzjonijiet addizzjonali li għandhom jiġu sodisfatti sabiex self jiġi kkunsidrat bħala għajnuna kompatibbli:

Kuntratt konkluż qabel il-31 ta' Diċembru 2010

- (86) L-ewwel, il-kuntratt kellu jiġi konkluż sa mhux aktar tard mill-31 ta' Diċembru 2010. Ir-rati ta' imghax imnaqqsa jistgħu jiġu applikati għal pagamenti ta' imghax qabel il-31 ta' Diċembru 2012.

- (87) Il-ftehim ta' self minn Osinek gie konkluż fit-30 ta' April 2009. Is-self kellu jithallas lura f'pagament wiehed fit-30 ta' Novembru 2010. Il-kuntratt tas-self għaldaqstant jissodisfa l-ewwel kundizzjoni.

Mhux ditta f'diffikultà fl-1 ta' Lulju 2008

- (88) It-tieni, il-benefiċjarju ma kellux ikun f'diffikultà fl-1 ta' Lulju 2008.
- (89) Il-punt 9 tal-Linji Gwida S u R jiddikjara li m'hemm l-ebda definizzjoni tal-UE ta' x'jikkostitwixxi impriza f'diffikultà u jżid li l-Kummissjoni tikkunsidra ditta f'diffikultà fejn mhijiex kapaċi, kemm permezz tar-riżorsi proprji tagħha jew b'fondi li tista' tikseb mill-proprjetarji/azzjonisti jew kredituri tagħha, twaqqaf it-telf li, mingħajr għajnuna esterna mill-awtoritajiet pubbliċi, kważi ċertament jikkundannaha biex taghlaq in-negozju fi żmien qasir jew medju.
- (90) Sussegwentement, il-punt 10(b) tal-Linji Gwida S u R jiċċara li ditta hi meqjusa li tkun f'diffikultà, fil-każ ta' kumpanija fejn mill-anqas xi membri għandhom responsabbiltà limitata għad-dejn tal-kumpanija, fejn aktar minn nofs il-kapital registrat tagħha jkun għeb u aktar minn kwart ta' dak il-kapital ikun gie mitluf matul l-aħħar 12-il xahar.
- (91) Fl-2008 il-kapital registrat ta' ČSA lahaq it-total ta' CZK 2 735 miljun. Skont l-istandard ta' CSA, l-ekwità tal-kumpanija waqgħet għal CZK 101 miljun fl-istess sena.

Tabella 5

Ekwità u kapital registrat fl-2007 u 2008 (CZK elf)

2007	6/07	7/07	8/07	9/07	10/07	11/07	12/07
Ekwità	[1 035 000 - 1 140 000]	[1 415 000 - 1 555 000]	[1 450 000 - 1 595 000]	[1 410 000 - 1 565 000]	[1 950 000 - 2 145 000]	[1 260 000 - 1 390 000]	1 238 093
Kapital registrat	2 735 510	2 735 510	2 735 510	2 735 510	2 735 510	2 735 510	2 735 510

⁽¹⁾ CZEONIA (Medja ta' Indici mil-lum għall-ghada tar-Repubblika Ċeka) hija definita bħala l-medja peżata tar-rati ta' imghax ta' depożiti O/N mhux garantiti mqiegħda mill-banek ta' referenza fis-suq interbankarju. Hija kkalkolata u ppubblikata mill-Bank Nazzjonali Ċek (http://www.cnb.cz/en/financial_markets/money_market/czeonia/daily.jsp).

2008	1/08	2/08	3/08	4/08	5/08	6/08
Ekwiżità	[585 000 - 645 000]	[385 000 - 420 000]	[110 000 - 120 000]	[690 000 - 755 000]	[860 000 - 950 000]	[965 000 - 1 065 000]
Kapital reġistrat	2 735 510	2 735 510	2 735 510	2 735 510	2 735 510	2 735 510

	7/08	8/08	9/08	10/08	11/08	12/08
Ekwiżità	[945 000 - 1 030 000]	[1 220 000 - 1 340 000]	[1 270 000 - 1 410 000]	[1 295 000 - 1 430 000]	[610 000 - 670 000]	101 686
Kapital reġistrat	2 735 510	2 735 510	2 735 510	2 735 510	2 735 510	2 735 510

Sors: Dikjarazzjonijiet finanzjarji pprovduti minn ĊSA.

- (92) Minkejja li aktar minn nofs il-kapital reġistrat tal-kumpanija kien diġà għeb fl-1 ta' Lulju 2008, it-tieni kundizzjoni tal-punt 10(a) tal-Linji Gwida S u R — li aktar minn kwart tal-kapital reġistrat irid ikun għeb matul it-12-il xahar ta' qabel — mhijiex sodisfatta. L-ekwiżità mitlufa bejn Ġunju 2007 u Lulju 2008 (CZK [31 570 000-34 875 000]) tikkorrispondi għal [0,8-1,5] % biss tal-kapital reġistrat.
- (93) Barra minn hekk, il-punt 10(c) tal-Linji Gwida S u R jikkunsidra li kumpanija tkun f'diffikultà fejn din tisdodisfa l-kriterji taht il-liġi domestika tagħha għax tkun sugġetta għal proċeduri kollettivi ta' insolvenza. L-awtoritajiet Ċeki kkonfermaw li ĊSA ma kinitx eliġibbli għal proċeduri ta' insolvenza skont il-paragrafu 3 tal-Att dwar l-Insolvenza Ċeka.
- (94) Skont il-punt 11 tal-Linji Gwida S u R, anke meta ma tkun preżenti l-ebda ċirkostanza stabbilita fil-punt 10 ta' dawk il-Linji Gwida, imprima xorta tista' titqies f'diffikultajiet, b'mod partikolari fejn hemm preżenti sinjali li s-soltu juru ditta f'diffikultà, bħal żieda fit-telf, fatturat dejjem jonqos, inventarji dejjem jiżiedu ta' stokks, kapaċità eċċessiva, nuqqas ta' likwidità, dejn dejjem jikber, spejjeż dejjem jogħlew tal-imghax u valur nett tal-assi dejjem niezel jew li spiċċa.
- (95) Il-bidliet fir-riżultati finanzjarji ta' ĊSA matul il-perjodu rilevanti ma wrewx xejra negattiva ċara (ara Tabella 3). Il-kumpanija għamlet telf fl-aħhar tal-2006, iżda rkuprat u wriet riżultat pożittiv għall-2007. Telf ta' CZK [800-880] miljun kien sussegwentement reġistrat fl-aħhar tal-ewwel tliet xhur tal-2008. Madanakollu, is-sitwazzjoni tgiebet sal-aħhar tat-tieni tliet xhur, jiġifieri sat-30 ta' Ġunju 2008. Xejra simili tista' tiġi osservata fis-sitwazzjoni ta' likwidità. Il-fatturat ta' ĊSA naqas bil-mod fuq bażi annwali fuq il-perjodu osservat. Madanakollu, ma jistax jiġi konkluż li l-fatturat naqas b'mod sinifikanti qabel it-30 ta' Ġunju 2008.
- (96) Id-dejn tal-kumpanija naqas bejn Marzu 2008 u Ġunju 2008, u mbagħad żdied fis-sitt xhur ta' wara. Finalment, il-valur tal-assi varja matul il-perjodu osservat mingħajr l-ebda tendenza ċara.
- (97) Bħala konklużjoni, it-tendenza fil-kriterji finanzjarji kif stabbilit fil-punt 11 tal-Linji Gwida S u R ma tindikax b'mod ċar is-sinjali kollha li s-soltu juru li ditta qiegħda f'diffikultà qabel it-30 ta' Ġunju 2008. Barra minn hekk, ĊSA xorta kellha aċċess għall-finanzi f'dak iż-żmien, kif muri mill-fatt li hija kienet f'pożizzjoni li tikseb self minn bank privat f'Settembru 2008 (ara l-premessa 59).
- (98) Il-Kummissjoni tosserva li l-ghajnuna kompatibbli taht it-taqsim 4.4 tal-Qafas Temporanju tista' tingħata lil ditti li ma kinux f'diffikultà fl-1 ta' Lulju 2008 iżda li dahlu f'diffikultà wara b'riżultat tal-kriżi globali finanzjarja u ekonomika. Għaldaqstant, il-fatt li ĊSA saret imprima f'diffikultà f'data aktar tard huwa mingħajr preġudizzju għall-kompatibilità taht il-Qafas Temporanju.
- (99) Konsegwentement, il-Kummissjoni tikkunsidra li ĊSA ma kinitx imprima f'diffikultà fl-1 ta' Lulju 2008 u li kienet għalhekk eliġibbli għall-applikazzjoni tal-Qafas Temporanju.

7.2. Konklużjoni

- (100) Fid-dawl ta' dan kollu, is-self minn Osinek jissodisfa l-kundizzjonijiet kollha deskritti fit-Taqsim 4.4 tal-Qafas Temporanju. Għaldaqstant, anki jekk is-self minn Osinek jitqies li jinvolvi għajnuna mill-Istat, il-miżura xorta tkun kompatibbli mas-suq intern skont l-Artikolu 107(3)(b) tat-TFUE.

8. KONKLUŻJONI

- (101) Il-Kummissjoni tikkonkludi li s-self minn Osinek ma jinvolvi l-ebda għajnuna mill-Istat. Barra minn hekk, anki jekk is-self minn Osinek jitqies li jinvolvi għajnuna mill-Istat, il-miżura xorta tkun kompatibbli mas-suq intern skont l-Artikolu 107(3)(b) tat-TFUE.

(102) Din id-Deciżjoni ma tkoprix id-dekollateralizzazzjoni u l-kapitalizzazzjoni tas-self minn Osinek tat-30 ta' Ġunju 2010. Il-valutazzjoni ta' din il-miżura se tkun is-suġġett tad-deciżjoni finali fil-Każ SA.30908,

ADOTTAT DIN ID-DECIŻJONI:

Artikolu 1

Il-miżura li r-Repubblika Ċeka implimentat għal České aerolinie, a.s. fil-forma ta' self li jammonta għal CZK 2,5 biljun ipprovdut minn Osinek a.s. fuq il-bażi tal-ftehim tas-self tat-30 ta' April 2009 ma tikkostitwixxix għajjnuna skont it-tifsira tal-Artikolu 107(1) tat-Trattat dwar il-Funzjonament tal-Unjoni

Ewropea u, anki li kieku kienet tagħmel dan, hija kompatibbli mas-suq intern skont l-Artikolu 107(3)(b) tat-Trattat.

Artikolu 2

Din id-Deciżjoni hija indirizzata lir-Repubblika Ċeka.

Magħmul fi Brussell, il-21 ta' Marzu 2012.

Għall-Kummissjoni

Joaquín ALMUNIA

Vici President

PREZZ TAL-ABBONAMENT 2012 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 200 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 310 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 840 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT